



بیتھ او اسلام



الحاج قاضي محمد حسن حقير
۱۳۹۳ ال کال

بیتھ او اسلام

الحاج قاضي محمد حسن



بنيخه او اسلام

ليکوال: محمد حسن حقيار

۱۳۹۳ ل کال



د کتاب ځانګړتیاوې

د کتاب نوم: بنځه او اسلام

مؤلف: الحاج قاضي محمد حسن حقيار

د خپرندوی شمېره: (۵)

خپرندوی: د افغانستان ملي تحریک فرهنگي څانګه

کمپوز: رفیع الله روشن

چاپ نېټه: ۱۳۹۳ ل کال

د چاپ وار: لومړی

شمېر: ۱۰۰۰



نيوليک

مخ	سرليک
۱	د سريزي پرځای
۲	يوه دعوه او ځواب يې
۴	بنځه د تاريخ په بېلابېلو پړاوونو کې
۱۹	بنځه په بېلابېلو مذهبونو کې
۲۸	مساوات
۴۰	آيا د مساوات غوښتونکي پر مساوات عمل کوي؟
۴۴	بنځه او کار
۴۸	په اسلام کې د بنځې د کار کولو حکم
۵۲	د کور څلور دېوالونه د چالپاره؟
۵۵	په اسلام کې د فحاشۍ او بې حيايي مخنيوی
۵۸	په اسلام کې د بنځو منزلت
۶۲	په اسلام کې د نارينه او بنځې اړيکې
۶۵	د بنځې د پېدايښت موخه
۷۳	څو شېبې او ځوابونه يې
۸۷	حقوق
۸۸	پېژندنه او نظريې
۸۹	د لومړي نظر د خاوندانو دلايل له قران څخه



۹۵	له احاديثو څخه
۹۸	د (لن يفلح قوم) حديث
۱۱۱	اجماع او تاريخي پېښې
۱۱۱	۱: تاريخي پېښې
۱۱۶	۲: اجماع
۱۱۷	سکوتي اجماع
۱۲۰	قياس او تېر شريعتونه
۱۲۹	د افغانستان په راتلونکي اسلامي حکومت کې
۱۵۱	نظربنکته اچول
۱۵۴	د ښځې کتل پردي نارينه ته
۱۵۸	عورت
۱۵۹	د ښځې عورت د پردي نارينه پر وړاندې
۱۶۰	مخ او مړوند
۱۹۳	محرمو ښځو ته کتل
۱۹۴	د ښځې محرم څوک دی
۱۹۷	د مسلمانو ښځو کتل يوه بلې ته
۱۹۸	هغه چې جنسي ميلان نلري
۲۰۲	د ښځې کتل نارينه محرم ته
۲۰۳	د عورت لوڅول په يوازېتوب کې
۲۰۵	خلوت له پرديو سره



- ۲۰۷ په يوه بستره کې يو ځای کېدل
- ۲۰۸ په ټولنيز ژوند کې د بښځې او نارينه اختلاط
- ۲۱۳ د ناروغتيا په وخت کې د بښځې او نارينه لخوا د يو بل پوښتنه
- ۲۱۶ له بښځو سره په لاس ستړي مه شي
- ۲۲۷ بښځې ته د کتلو مباح عذرونه
- ۲۲۹ د بښځې غږ عورت نه دی
- ۲۳۳ د نرمو او نازکو جامو استعمال
- ۲۳۴ د بښځو لپاره د سينگار اندازه
- ۲۳۶ د بښکلا ملکه
- ۲۳۹ د بښځو لپاره د سرو زرو او ورېښمو استعمال
- ۲۴۰ د نارينه او بښځو يو پر بل د سلام حکم
- ۲۴۵ بښځه په سفر کې
- ۲۴۷ د بښځو تلل حمام ته
- ۲۴۸ زيارتونو ته د بښځو د تللو حکم
- ۲۵۱ ځان تشبیه کول
- ۲۵۳ د بښځې پر لاس ذبحه
- ۲۵۵ ټولنيز عبادت
- ۲۶۹ څو مسئلي
- ۲۷۳ د بښځو نبوت
- ۲۸۰ ماخذ او مراجع



د تحریک یادښت

فرهنگي څانگه د افغانستان ملي تحریک له اساسي څانگو څخه یوه اساسي څانگه ده. د دې څانگې دنده داده چې هېوادوالو ته فرهنگي خدمات وړاندې او گټور فرهنگي کارونه ترسره کړي. د تاریخي، ملي، کلتوري ورځو او تاریخي او ملي شخصیتونو نمانځل ددې څانگې نورې دندې دي.

د هېواد د لیکوالو د علمي، دیني، روزنیزو او معلوماتي اثارو چاپ هم ددې څانگې له اساسي دندو څخه گڼل کېږي. له هغې ورځې راهیسې چې تحریک خپل عملي فعالیتونه پیل کړي دي، نو دې څانگې هم ورسره سم خپل فعالیتونه چټک کړي دي. تاریخي ورځې یې نمانځلي، تاریخي واپتونو ته یې لوجې جوړې کړي. علمي سیمینارونه او ورکشاپونه یې جوړ کړي دي.

د تحریک دې څانگې د تحریک د عمومي هدفونو په رڼا کې وپتېبله چې په یوځایي ډول (شل عنوانه) کتابونه چاپ کړي. په دې اثارو کې اکثره دیني او علمي اثار شامل دي چې درنو هېوادوالو ته یې وړاندې کوي.

دا اثر (پنځه او اسلام) چې ستاسو په لاس کې دی، بناغلي (قاضی محمد حسن حقیر) لیکلی او د همدغو شلو عنوانو اثارو له جملې څخه دی. هیله ده درانه لوستونکي ترې ښه گټه پورته کړي. تحریک خپلو هېوادوالو ته ډاډ ورکوي چې په راتلونکي کې به هم خپلو دې ډول هڅو ته دوام ورکړي.

د هېواد د فرهنگ د بډاینې په هیله

په درناوي

د افغانستان ملي تحریک

فرهنگي څانگه



سرېزي پرځای

له ډېره وخته راهېسې د بنځو د حقوقو او په اسلامي ټولنه کې د بنځو د رول او حیثیت موضوع جنجالي بڼه خپله کړېده او په دې وروستیو کې خو دا جنجال خپل وروستی پړاوونه وهي او د ورځې په مهمې موضوع بدله شوي ده .

دواړه خواوې (د بنځو د حقوقو پلویانو او په دې اړه د سخت دریځ لرونکي) له افراط او تفريط څخه ډک شعارونه ورکوي او خپل مقابل لوری پرې ملامتوي چې متأسفانه د دواړو خواو په دې جگړه کې د اسلام روح ټپي کېږي او په مستقیم او غیرمستقیم ډول د اسلام سپېڅلي او مبین دین د بدناملو او په اوسني وخت کې د ناچلنده دین د پېژندلو او معرفي کولو هڅې کېږي په اسلام کې د بنځو د رول او ارزښت په اړه خو په نورو ژبو کې ډېر کتابونه لیکل شوي دي ، خو په پښتو ژبه کې داسې کتاب چې د لوستونکیو هر اړخیزه تنده ماته اود اسلام ریښتونی تصویر یې انځورکړی او په دې اړه ټولو پوښتنوته شرعي ، معقول او منطقي ځواب ووايي لا تردې دمه مانه وو موندلی له همدې کبله مې قلم راواخېست او لستونې مې را بډوهل .

خطا ، سهوه او اشتباه له انسان سره ملگری ده زه دا دعوه نه شم کولای چې همدا کتاب دې په دې اړه لومړنی او وروستی کتاب وپېژندل شي او یا بل چاته د څېړنې او تحقیق اړتیا نه لیدل کېږي خو دومره په زغرده ویلی شم چې انشاء الله د اسلام اصلي بڼه په کې ښودل شوې ده او که



څوک يې راسره نه مني يا اختلاف کوي نو اختلاف يې په سر سترگو خو بايد چې د اختلاف طرز يې منطقي ، اصولي او شرعي وي او دلايل يې هم ثقه او معتبره وي .

د دې کتاب ليکلو کې مې له عمده ، ثقه او معتبرو ماء خذونو او مراجعو څخه استفاده کړې ده ، هره مسئله مې چې له کوم کتاب څخه رانقل کړې ده نو د همدې مسئلې په پای کې مې د هماغه کتاب نوم هم ورسره ليکلی او حواله مې پرې ورکړې ده .

همدا ډول له بناغلي رفيع الله روشن او انجنير محمد افضل ذاکر څخه ډيره مننه کوم چې د دې کتاب په کمپوز او ډيزاين کې يې ډيره ستوماني وزغمله او د کتاب ناوې ته يې د چاپ هار ور په غاړه کړې .
همدارنگه له ټولو هغو ورونو او خويندو څخه ډيره مننه چې د دې کتاب په چاپ کې يې مرسته کړې ده .

محمد حسن حقيار



www.melitahrik.com
0777 400 116



يوه دعوه او ځواب يې

لكه چې په پېلامه كې مو ولوستل د اسلام د بنمنان په اسلام تور لگوي چې بنځې ته يې حقوق نه دي ورکړي ، دوی وايي بنځه په اسلام كې هېڅ ازادي نه لري او د وينځې حيثيت لري ، له اسلام او قران څخه نا خبره مسلمانان هم له دوی سره د اشعار زمزمه کوي او په غير شعوري ډول د اسلام د دښمنانو په لاس د مسلمانانو په مقابل كې استعمالېږي ، دا چې دا دعوه څومره حقيقت لري او يا څومره ناوړه تبليغات او پروپاگاندا دي چې په اسلام پسې كېږي وروسته به لوستونكيو ته جوته شي ، موږ كه چېرې له اسلام څخه مخكې د جاهليت وخت ته كتنه وكړو او يا له دې څخه هم لږ وړاندې لار شو او وگورو چې په هغو ټولنو او وختونو كې د بنځو حال او حيثيت څه و او بيا په اسلام كې د بنځو له حقوقو څخه ځان خبر كړو نوراته په ډاگه به شي چې رښتيا هم څومره درناوی او عزت چې بنځو ته اسلام ورکړی په يوبل مذهب كې هم نه دی ورکړل شوی .

د دی دعوي د ثبوت لپاره څو قومونه او تمدنونه له اسلام څخه وړاندې او څو قومونه او تمدنونه له اوسني وخت څخه د بېلگې په ډول يا دوو ، او گورو چې حتی په هغو ملكونو او قومونو كې چې د بنځې د آزادۍ او مساوات چپغې وهل كېږي د دوی حالت په موجوده عصر كې څنگه دی .



بنځه د تاريخ په بېلابېلو پړاوونو کې

الف : په يونان کې

په پخوانيو قومونو کې يونان يو پرمختللی قوم و ، مگر په دې قوم کې
بنځې هېڅ حيثيت نه درلود .

په يونان کې به بنځه د انساني ټولو بدبختيو بنياد گڼلې شوه ، د يونانيانو
په نظر کې بنځه د ټيټې پورې مخلوق و . د تهذيب او کار له پرمختگ سره
بنځې هم لږ پرمختگ وکړ مگر ورو ورو په يونانيانو بيا شهوت غلبه
وکړله په دې وخت کې بدلونو بنځو دومره پرمختگ وکړ چې په انساني
تاريخ کې ساری نه لري او د هر فن خاوندان به له دوی څخه راتاوو .

په يونان کې بنځلا پالنې او دنځلا ذوق دومره غلبه وکړله چې بلکل خپل
ځان ورځنې هېر شو ، لويو فيلسوفانو او پوهانو به زنا څه عېب نه بلله ،
نکاح پکې غېری ضروري وگڼل شوه ، له نکاح څخه پرته يوځای کېدل
څه دشرم خبره نه وه ، د کام ديوي لمانځنه په ټول يونان کې رواج شوه (کام



ديوي د ديوتا بنځه وه مگر بيابې هم له نورو درېو ديوتاگانو سره آشنايي درلوده او دهغې په دربار کې د هرچا غوښتنې پوره کېدلې تردې چې حرامي کېوېد پيدا شو او بيا دې قوم دېته د معبوديت درجه ورکړله (فاحشه خانې پر عبادتخانو بدلې شوې، د نکاح اهميت له منځه لاړ په همدې ترتيب بنځې خپل اصالت له لاسه ورکړ، حتی په يونان کې لکه د ارسطو مشهور فيلسوف د اسبرطي په خلکو پرې اچوي چې له بنځو سره ولې آساني او ښه گذاره کوي^(۱) .

په يونان کې به بنځې د څارويو او نورو ملکیتونو په څېر پلورل کېدلې، (ريموستن) د يونانيانو يو استازی وايي چې مور لوڅې بنځې د خوند او صادقي او مهربانه بنځې د جسم د نورو غوښتنو د تامين لپاره غوره کوو^(۲) .

ب- په روم کې

په روم کې بنځو ته د څاروي په سترگو کتلی شول، دلته د لوړ کچ يوي غونډې فيصله وکړله چې بنځه ناولی حيوان دی چې نه کرامت لري، نه عزت او نه درنښت دهغوی سپک ساتل پکار دي او د خدمت لپاره يې استعمالوئ^(۳) .

دلته سړی د بنځو با دارو، په خپلو بنځو او اولادونو يې پوره مالکانه حقوق درلودل، آن په ځينو حالاتو کې يې دهغوی د وژلو اختيارات هم درلودل خو کله چې په روم کې عملي مدنيت خپور شو نو بنځو هم څه ډمه

(۱) الاسلام بلامذاهب: دکتور مصطفى الشکعه او المرأة في الاسلام : استاد محمد عزه دروزه.

(۲) حياة اليونان، دحميرا بزگر د مونوگراف په حواله

(۳) حقوق المرأة في الاسلام عبدالقادر شبیه الحمد



وکړه اوس هم د پردې دود خونه و او فاحشه خانې وې مگر عفت او پاکي ته په درنه سترگه کتل کېدل او داخلاقو معیار هم اوچت و .

یوځل یو رومي سناتور دخپلې لور په مخکې خپله ښځه ښکل کړله ده دا کار د ملي اخلاقو سپکاوی وگڼل شو او په ملي شوری کې پرې د ملامتې غږ و شو مگر د غربي او شرقي تهذيب او تمدن له پرمختگ سره د رومي قوم په افکارو کې هم د ښځو په هکله بدلون راغی او ورو ورو د نکاح او طلاق په قوانینو کې دومره تغیر راغی چې حالات بلکل سرچپه شول. ښځو به خاوندانو ته پورونه ورکول، خاوندان به د ښځو مرثیان وو په وره خبره هم طلاق ورکول کېده په دې دور کې به ښځو پرله پسې مېړونه کول. سید مودودي (رح) دیوې ښځې یادونه کوي چې لس مېړونه یې کړي وو .

جودنیل وايي چې یوې ښځې په پنځو کالو کې اته مېړونه کړي وو .

سناتور جوړوم له ټولو څخه د یوې باکمالي ښځې یادونه کوي چې هغې د نړیچي په وروستي وار درویشتم مېړه کړې و او د مېړه یې هم دا یوویشتمه ښځه وه .

آزاده عشق بازي څه د شرم او عیب خبره نه وه، ښځو او ترانو به یوځای او لوڅ لامبل^(۴).

ښځو خو انساني حقوق بالکل نه لرل حتی د روم رسمي قانون هم ښځه نا اهله بلله او داهلیت د نه درلودلو په اسبابو کې یې ښځه توب هم مهم لامل باله یعنې یوازې نارینه یې اهل بلل .

(۴) برده سید ابوالاعلی مودودي .



ج : په مصر کې

په مصر کې بنځو ځان د خاوندانو وينځې گڼلې د هغوی خدمت به يې په دې ډول کاوه لکه چې وينځه د خپل بادار خدمت کوي ، هغوی هېڅ ډول آزادي نه درلودله او خاوندان د هغوی معبودان گڼلی شول .

په مصر کې بنځو کې خو يو وخت د شهوت رانۍ جذبه دې حد ته رسېدلې وه چې د مصر فرعون به هلکان وژل او نجونې به يې د خپل خدمت او د شهوت د اور د سرولو لپاره ژوندۍ پرېښودلې .

الله ج پر بني اسرائيلو د احسان په ډول د دې واقعي يادونه خو ځلې کړې ده فرمايي : « واذنجنينا کم من آل فرعون يسومونکم سوء العذاب يذبحون ابناء کم ويستحيون نسائکم »^(۵)

يعني : (او ياد کړئ هغه وخت چې خلاص موکړئ د فرعون له خلکو څخه چې در رسولو به يې تاسې ته لوی عذاب ، ذبحه کول به يې ستاسې زامن او ژوندۍ به يې پرېښودلې ستاسو بنځې) د هغوی څه نور حيثيت نه و او داسې ظلم به ورسره کېده چې هېڅ حد نه لري .

د : په هند کې

په هند کې هم د بنځو هغه حال و کوم چې په روم او يونان کې و . دلته به کله سړيو د بنځو عبادت کاوه او کله به بنځو د سړيو عبادت کاوه ، فاحشه خانې په عبادتخانو بدلې شولې . په هند کې د بنځو پرمخ د تعليم

(۵) البقره ۴۹



دروازې وتړل شوې او داسې په سپکه سترگه به ورته کتلی شول چې له
 ښځو سره اړیکو لرونکیو کسانو لپاره یې د نجات او خلاصون دروازي
 تړلې وې په سند (د پخواني هند په یوه برخه) کې له اسلام څخه د مخه
 ښځه بالکل بې عزته وه کله به یې چې مېړه مړ شو او سوځاوه به یې دا یې
 هم ورسره سوځوله ، که دې به انکار وکړ رتل کېدله، بد اخلاقه به گڼل
 کېدله، هر چا به ورته د غدارې او بې وفا په سترگه کتل او بیا به ورسره
 هېچا نکاح نه کوله او دهمېش لپاره به له خاوند او زوجیت څخه بې برخې
 وه، زنا په کې عام رواج و .

د نکاح او کورنۍ ستومانتیا هېچا پر اوږه نه اخیستله اوس هم په هند
 کې ښځه د ټولني سپکه او ذليله برخه ده هېڅوک ورته د قدر په سترگه
 نه گوري ، په مختلفو پلمو وژل کېږي .

د هند پارلمان ته د یو ورسپارل شوي سند له مخې د ۱۹۸۸-۱۹۹۱
 میلادي کلونو ترمنځه په هند کې (۱۵۸۹۱) ښځې د واده د جهیز د
 نشتوالي له کبله وژل شوي دي او یایې د خلکو د پیغور پر اساس خان
 وژلی دی^(۶).

و گورئ چې د واده د جهیز د نشتوالي په معمولي وړه خبره څومره ښځې
 وژل شوي دي دا دی مساوات؟ دا دی د ښځو حقوق او آزادي ، اوس هم د
 پخواني جاهلیت په څېر په هند کې د نویو انجونو د وژلو لړۍ ښه توده
 روانه ده .

(۶) شهادت ۱۳۷۰/۱۱/۲۹ هجري لمريز .



او په بېلابېلو پلمو هر کال زرگونه بنځې ځانونه وژني د نوای وقت ورځپاڼې د ۱۹۹۹ کال گڼې د یو خبر له مخې ، تېره ورځ د جهیز د نشتوالي له کبله په هند کې د یوې کورنۍ ۱۷ پېغلو یو ځای او په یوه ورځ ځان وواژه .

ه : د عربو په جاهلیت کې

په عربو کې له اسلام څخه وړاندې بنځې د چانه خوښېدلې د هغوی په زېږېدلوبه شرمېدل هغوی به یې دنفقې او جامې له وېرې او یا د جاهلي غیرت له کبله ژوندئ بنځولې په عربو کې به چې د چا په کور کې انجلی پیدا شوه گویا په هغه کور کې به قیامت و د قهر او غضب څپې به یې په مخ را څرگندې شوې د دوی د دې باطل رواج او باطلې عقیدې د له منځه وړلو په غرض الله ج فرمایي : «لله ملک السموات والارض یخلق ما یشاء یهب لمن یشاء اناثا ویهب لمن یشاء الذکور او یزوجهم ذکرا و اناثا ویجعل من یشاء عقیماً انه علیماً قديراً»^(۷)

« یعنی : الله لره دی حکومت په اسمانو کې او په ځمکه کې پیدا کوي څه چې وغواړي ، بڅښي چاته چې وغواړي لوني او بڅښي چاته چې وغواړي زامن یا ورکوي جوړه زامن او لوني او گړځوي چا لره چې وغواړي شنې خدای ج پوه او قادر دی پر هر څه .»

(۷) الشوری ۴۹-۵۰



دلته الله ج لومړی یاد دا نجونو وکړ او هلکان یې وروسته ذکر کړي
معارف القرآن د قرطبي په حواله د واثله بن اسقع قول راوړی چې دکومې
نسخې له گډې څخه لومړی لور پیدا شي هغه مبارکه وي (۸).

الله ج فرمایي چې دلور او زوی ورکول زما په اختیار کې دي تاسو په هر
حال شاکر و اوسئ او د لور په زېږیدلو مه خفه کېږئ .

په جاهلیت کې په نسخو داسې ظلم کېده چې حتی هغوی ته د انسان په
سترگه نه کتل کېدل ، هغه وخت به نسخو لوڅ او برېنډ د بیت الله طواف
کاوه .

برېنډ گړخېدل څه د شرم خبره نه وه ، د منافقینو د رئیس عبدالله ابن ابی ا
بن سلول شپږ وینځې وې چې د هغوی لپاره یې سرايونه جوړ کړي وو ، او
هغوی یې زنا ته اړ وپستلې ، وهلې به یې او له هغوی څخه به یې دومره
ډېرې پېسې وغوښتې چې هغوی به یې له ورکولو څخه عاجزې وې او نا
چاره به وې چې بد کاري وکړي .

هلته د هر رئیس همدا حال و ، بنکاره سرايونه به و او دبېرغ په څېر توتې
به پرې زورندې وې هر چا به پېژندل چې دا د زنا او بدکاری ځایونه دي .

دمېلمنولپاره به یې د قدر ، درناوي او احترام په غرض انجونې
وروراندې کولې چې زنا به یې ورسره کوله (۹)

لنډه دا چې په جاهلیت کې له نسخو سره ظلم خپل وروستئ پورې ته
رسېدلی و په عربو کې به انجلی دومره بده گڼلې شوه چې هغه به یې
ژوندی بنخولې و اذالبنا (د ژوندیو لورگانو بنخول) په هغوی کې بالکل

(۸) معارف القرآن ج ۲۵ مولانا محمد شفیع

(۹) روائع البيان في تفسير آيات الاحكام محمد علي صابوني.



عام رواج و او په دې به يې وياړ کاوه ، د خسر او اوبسي نوم له بنسکځلې څخه کم نه و کله به چې چا کره لور پيدا شوه دومره به خفه و چې گویا غټ غم پرې راغلی دی قرآن د دوی د دې جاهلې او ناوړه عنعنې حکایت داسې کوي « و اذا بشر احدهم بالانثى ظلت وجهه مسودا و هو کظیم يتوارى من القوم من سوء ما بشر به ايمسکه على هون ام يدسه فى التراب الاساء ما يحکمون»^(۱۰)

(يعنې : او کله چې خبر ورکړای شي يو تن د دغو کفارو ته په پيدا کېدلو) د لورنو وگرځي مخ د ده تک تور له غمه حال دا چې دی ډک وي له قهره ، پټ

گرځي له قوم (خپل) دهغه خبر د ناخوښۍ له کبله چې ده ته ورکړل شوی دی ایا وساتي دی هغه (لور) سره د سپکوالي که ويې منډي ژوندی په خاورو کې ، خبر او سئ چې بد دی هغه چې حکم کوي دوی) دا ووپه جاهليت کې د بنځو حال چې د لور په زېږېدنې به يې پلار تندي تروش نيولی وو او ټوله ورځ به يې له خفګانه څهره بدله وه . د ډېرې غصې ، نفرت ، غم او ندېښنې څخه به سرگردانه و او په دې غلط سوچ کې به و چې که د الويه شي نو زما زوم به وي ، زه به خسريم او چاته به مخ بنودلی نه شم او که ژوندی يې په ځمکه ومنډم او ټول عمر ورڅخه ځان او زگار کړم ځينې مفسرين د [ايمسکه على هون] معنا داسې کوي چې هغوی به يې بنديانې ساتلې او داسې به ذليلې وې چې گویا له سره د ده اولاد نه وي حتی له سره انسان نه دی^(۱۱)

(۱۰) النحل_ ۵۸_ ۵۹

(۱۱) تفسير کابلی ج: ۳ مولينا محمود الحسن ديوبندی او مولانا شبير احمد عثمانی



الله ج فرمايي: « و اذا الموؤدة سئلت باي ذنب قتلت »^(۱۲)

يعني « او كله چې له ژوندئ بنځي شوې لور څخه تپوس وکړلی شي چې په کومه گناه وژل شوې ده .»

قيس بن عاصم التميمي اته لورگاني ژوندئ خبښې کړې وې .
بنځو په ميراث کې حق نه درلود ..^(۱۳)

د خپل مال واک يې نه و دخپلو ورونو او زامنو سره ودونه کېدل يو سړي به لس او شل بنځې کولې کونډې ته په اسانه دبل مېړه اجازه نه وه ، مگر د اسلام د سپېڅلي دين په راتلو دا هر څه باطل دودونه له منځه ولاړل بنځو ته يې عزت او درنښت او رښتوني انساني حقوق ور په برخه کړل او له وحشت نه ډک دودونه له منځه ولاړل .

و: په امريکا کې

غربيانو بنځو ته ازادي او ترقي نده ورکړې ، بلکه هغوی ته يې ذلت ورکړ ، هغوی يې کار ته اړ باسلې چې له نفقې او لگښت څخه يې خلاص شي .
د هغوی کوچنيان يې د هغوی له نظر او روزنې څخه محروم کړل هلته بنځه د نارينه وملعبه ده ، په سرايونو دوکانونو او رقص خانو کې ورځنې کار اخلي لوش او له بې حيايي څخه ډک فلمونه يې ترينه ثبت کړل .
د سينماگانو په پردو کې يې هغه د حيوان په څېر معرفي کړله ، د هغوی نيايست ، ځواني او ارزښتمن بدن يې له خاورو سره خاورې کړ او س هغوی نا چاره دي چې د ځان لپاره د نفقې د حاصلولو په غرض شپه او ورځ پر

(۱۲) التکوير ۸-۹

(۱۳) روح المعاني علامه الوسي .



خان يوه کړي او خان ته نفقه پيدا کړي ځکه سړی خو اوس د خپل شهوت اور په دوی سړوي او نور يې په غم کې نه دي .

يو استاذ چې په لوېديځه نړۍ کې يې ډېر وخت اړولی و مور ته وويل کله چې ماغربي بنځو ته په اسلام کې د دوی حقوق بيان کړل ډېرو بنځو ژړل او فرياد يې کاوه چې کاش په ختيځ کې له مسلمانانو سره اوسېدلی او له دې گنده تمدن څخه لېرې وای .

حتی په لندن کې آن په يوولسمې پېړۍ کې هم بنځې پلورل کېدلې هغوی ته په هېڅ هم د تسلط حق نه و (۱۴) .

ز : په فرانسه کې

که د اروپا تېر پېښلیک ته وگورو نو وینو چې هلته بنځه انسان نه گڼل کېده ، په کال ۱۸۵۲ م کې فرانسويانو له ډېر کونښن وروسته ايله بنځو ته دومره خدمت وکړ چې هغوی يې دې پرېکړې ته اړ کړل چې بنځه انسانه ده ، خو سپکه او ذليله او د خدمت لپاره پيدا شوې ده .

په فرانسه کې بنځه د خاوند تابع ده په خپل مال کې د لاسوهنې (تصرف) حق نه لري ، د هغې ټول مال د مېړه په واک کې دی .

بنځه د خاوند له موافقې پرته په هېڅ معامله کې گډون نه شي کولای هلته خاوند له بنځې څخه خوند او گټه اخيستلای شي ، خو نفقه يې په خاوند نه شته .. (۱) (۱) ..وظيفة المرأة المسلمة على القاضي .

(۱۴) تحفة العروس محمود مهدي استانبولي .



په فرانسه کې د بنځو له زړونو څخه د اولاد د مینې او محبت فطري جذبه وتلې ده ، هغوی اوس د اولاد پر مرگ خونبېري .

دیوې بنځې د شپږو میاشتو کوچنی مړ شو ، نو دا دهغې په وړاندې په گډا شوه او خپلو گاونډیانو ته یې وویل : اوس موږ بیخي بل بچی نه زېږوو ، زه اوزما خاوند د دې بچې په مرگ ډېر خوښ یو .

په کال ۱۹۱۸ م د فبروري په میاشت کې د لوار محکمې ته دوه انجونې د بچیو د وژلو په جرم وړاندې شولې ، له دوی څخه یوې خپل بچې په اوبو کې ډوب کړی و ، دویمې د خپل زوی مړۍ خفه کړې وه ، خو هغه ژوندی و ، بیا یې په هغه دیوال راوغورځاوه و سربې میده میده شو ، خو دا دقانون په آند مجرمې ونه گڼل شوې .

په همدې کال د مارچ په اتلسمه د «سن» محکمې ته یوه رقاصه وړاندې کړل شوه چې دخپل زوی ژبه یې له تالو څخه راوېستلې وه ، سربې ورته مات کړی و او مړۍ یې ورته غوڅه کړې وه ، خو دا بنځه د محکمې پر وړاندې گناهگاره نه وه (۱۵) .

ح : په نوره اروپا کې

په امریکا او فرانسه کې چې د بنځو کوم تصویر موږ وړاندې کړ ، دا په ټوله اروپا کې چلېږي د بنځو او نارینه وبې قیده ازادئ ، فحاشئ او بد کاری ته وده وکړه .

(۱۵) پرده : سید ابوالاعلیٰ مودودي .



برېښه تصويرونه ، عشقي افسانو ، گډا ، سندرو او د اروپا خلک داسې کرل چې له ژوند څخه يې ووېستل هلته کورنی نظام ختم دی بنځه خپله نفقه ځانته پخپله گټې دخپل فزيکي او طبيعي جوړښت پر خلاف دژوندانه د بوجونو پورته کولو ، دکورني نظام ختمېدلواو... له بنځې څخه بې قدره آله جوړه کړله چې د ژوند غرض يې يواځې په همدې کې خلاصه شو چې د دنارينه وو د شهوت سرولو لپاره پيدا ده اوبس ، دې بې قيد او شرطه آزادۍ چې د لوېديځ او اروپا د خلکو لپاره څه ډالۍ راوړلې ان شاء الله وروسته به رايا د شي اوس چې لوېديځوال له دې ژوند څخه تنگ شوي هر چاته په ډاگه ده چې هلته هره ورځ په سلگونو خپل ځان وژني ، داځکه چې هغوی ته د ژوند غايه او غرض همدا د دنيا خو ورځې معاش بنسکاري ، سکون ، اطمینان ورسره نه وي او د دنيا په ژوند مور شي بالاخره په ځان وژنې لاس پورې کړي ، دا په لوېديځ او اروپا کې د آزادۍ او مساوات ډالۍ ده ، څومره خلک چې ددې آزادۍ په نتيجه کې د اعصابو په ناروغۍ اخته دي د هاغو ځايونو روغتونونه يې شاهدان دي .

ط: په چين کې

چين هم يوله هغو هېوادونو څخه دی چې اوسېدونکي يې داسلام په سپېڅلي دين له کلونو کلونو راهيسې تور لگوي چې گواکې د بنځو حقوق يې تر پښو لاندې کړي دي ، او په اسلام کې د نړاو بنځې مساوات نشته دی .



عجيبه ده چې دوی په اسلام کې د نر او ښځې مساوات غواړي ، خو اوس هم په چين کې له موره نوې پيدا بې گناه انجونې وژل کېږي .
 د چين يو لوړ رتبه مامور د چين پارلمان ته وايي : په چين کې دا نظريه چې سړی پر ښځو غوره دی ژر او آسانه له منځه تللی نه شي او ښځو او سړيو ته مساوي حقوق ورکول په مخه کې اوږده لار لري .
 چين چې په اسلامي هېوادونو کې د نر او ښځې د مساوات لپاره له کلونو کلونو راهيسې نه ستړې کېدونکې هلې ځلې کوي ، پخپل هېواد کې يې د ښځو د حقوقو د ساتلو قانون د ۱۳۷۱ ه ل د وري (حمل) په مياشت کې تصويب کړ^(۱۶) .

ی : په پخواني شوروي اتحاد کې

دا په لوېديځه ټولنه کې د ښځو د ژوند تصوير و ، اوس رايي چې په ختيځه نړۍ کې د ښځو حال وگورو حقيقت دادی چې په شرق کې هم کمونستانو يواځې په خوله د ښځې لپاره د آزادۍ او مساوات چپغې وهلې مگر په عمل کې يې له هغې څخه د ټيټې پورې يو مخلوق جوړ کړ او هغه يې د فطرت پر خلاف ستونزو او ورک لارې ته مخه کړه ، د هغې د انساني کرامت او فطري نيکمرغۍ په ترورولو کې يې له هېڅ ډول هلو ځلو نه ډډه

(۱۶) شهادت د وري ۹ مه ۱۳۷۱ ه ل .



ونکره د کمونیستی د پوچې فلسفې بنسټ ایښودونکي کارل مارکس وایي : « بنځه باید دخپل ژوند د پایښت لپاره حتماً کار وکړي»^(۱۷)

نکاح خو یو مذهبي دستور گڼل کېده او کمونېزم خو مذهب هسې هم تاریک (اپین) او د پرمختګ او تمدن په مخ کې خنډ گڼي ازاد گډون او کورنی نظام له منځه تلل د کمونېزم مرام او اصول دي هلته لوی او کوچنی باید کار وکړي ، کوچنیان باید په وړکتون کې لوی شي ، د مورد مینې او محبت څخه له ډکې غېږې ځنې دې لېرې و اوسي هغوی باید په داسې سېستم سره لوی شي چې بیا نه مور وپېژني او نه خور .

په روسیه کې د کمونستانو له بریالیتوب څخه وروسته به حکومتی نشراتو د انساني حقوقو څخه په عامه توګه یادونه کوله ، مګر د بنځو حقوقو ته به یې په ځانګړي ډول هېڅ نغوته نه کوله چې لدېنه د اندریه زفاروف یو کتاب چې د (خطر او دهغې سبب) په نامه یې لیکلی و مستثنی دی په دې کتاب کې هغه خطر ته ګوته نیول شوې وه چې د شوروي اتحاد (د هغه وخت روان موجوده رژیم) بنځو ته ډالی کې کومې بدني او عصبي ناروغۍ راوړې وې او د بنځو ولادت او زېږنده یې کمه کړې وه په (۱۹۷۹م) کال د دسمبر په میاشت کې د انساني حقوقو تر عنوان لاندې یو کانفرانس جوړ شو .

څرنگه چې د بنځو د قهر او غضب څپې موجوده رژیم ته مخ په زیاتېدو وې نو له ډېر ټینګښت څخه وروسته یې له حکومت څخه د یوې خپرونې اجازه واخستله چې (د روسي بنځې د تاریخ) په نامه خپرېدله په دې نشریه کې

(۱۷) المرأة بين البيت والعمل \ دكتور محمد سلاله آدم



په شوروي اتحاد کې د بنځو د ستونزو په اړوند مقالې او مضامين خپرېدل مختلف اشعار او تاريخي واقعي چې په دې موضوع پورې اړونده وې په دې خپرونه کې خپرېدلې ، دې خپرونې د روسي تزارې او انسان د بنسټه رژيم له منافقت او ټگماری څخه پرده پورته کړه هغوی چې په خوله څه ويل او په عمل کې يې څه کول دي خپرونې دا هر څه په ډاگه کړل ليکوالې يې بنځې وې هغوی به د خپلو شراب خورو مېړونو له ناوړه گذارې څخه ډېر شکايتونه کول دې خپرونې ليکلي دي : روسانو له بنځو سره د مساوات ژمنې کړې وې خو د دې پرځای چې بنځې ته ارامي ، هوساينه او نېکبختي راولي هغوی ته يې د بدمرغۍ او ذلت ډالۍ راوړلې د هغوی د ژوند ستنې يې وړنگولې .

په متوفی شوروي اتحاد کې چې له بنځو سره څومره ظلمونه کېدل څومره بنديانېدلې ، او له هغوی سره چې د وحشت کومې کړنې سرته رسېدلې ، دې مجلې پټ پرېښودلې ، دې نشریه کې د نړاو بنځې پر مساوات حتی د کار په ساحه کې هم ډېر کلک رد شوی و .

فيلسوفه تانيانا خوتچيفا چې مارکسيستي تعليم لري ليکي : دلته په روسيه کې نارينه نه غواړي چې بنځې وساتي او دهغوی مسئوليت ومني ، د شوروي تعليم او دمارکس نظريات چې د نړاو بنځې د مساوات چپغې وه يې په حقيقت کې د بنځو سپکاوی دی .

دارژيم د بنځو ازادي نه ، بلکې سپکول غواړي دا نظام غواړي چې له نارينه څخه دې هم بنځه جوړه کړي او په هغوی کې د ازادۍ ، زورورتيا ، برم او وقار احساس له منځه يوسي د شوروي حکومت د دې نشریې ليکوالې تر تهديد او گواښ لاندې ونيولې او د دې حرکت ځينې گړندی غړې يې



زنداني کړلې لکه د تانيانا ، مابونافا ، ليکوالي او شارې يې تبعيد کړلې
« بلياز پيسکايا » يې پنځه کاله په بند محکومه کړه . دې حرکت
پرافغانستان د روسانو د يرغل د تقبيح (غندنې) په غرض پر مختلې
مقالې خپرې کړلې او دا حرکت اوس هم دنادی مريم په نامه فعاليت
کوي^(۱۸)

www.melitahrik.com
0777 400 116

(۱۸) وظيفه المرأة المسلمة على القاضي .



بنځه په بېلابېلو مذهبونو کې

الف : په يهوديت کې

يهوديان بنځې بې ارزښته او بې اهميته گڼي د هغوی په نظر بنځه د انساني مصيبتونو سر چينه ده لکه څنگه چې په يهودي خرافاتو کې حضرت (حوا) د انساني مصيبتونو بنسټ گڼلی شي .

په يهوديت کې خاوند د بنځې د وژلو واکمن و ، عزت او شرافت يواځې د سړيو لپاره ځانگړی و ، نکاح يو غير ضروري عنعنه گڼل کېدله او که چا به نکاح وکړه نو د هغې پابندي ارومرو نه وه ، په وړو او معمولي خبره جدايي راتلله .

يهوديان په عیاشۍ او شهوت رانۍ کې دومره ډوب شول چې يوه زنا کاره بنځه د دې قوم معبوده وه او دهغې تعظيم به يې کاوه ^(۱۹).

ب : په مسيحيت کې

په مسيحيت کې بنځه د گناه مور او د بدۍ بنسټ او اساس گڼلی شي د مسيحيانو په نزد بنځه يو داسې سرچينه ده چې خلک د گناه په لور لمسوي ، د جهنم په لور نېغه لاره او د ټولو انساني مصيبتونو پيل هم بنځه بولي ، دوی وايي : د دې بنځې والی له ټولو څخه غټ د شرم خبره ده ، بنځې ته په خپله بنکلا او بنايست شرمېدل پکار دي ځکه چې دا

(۱۹) پرده سيدابو الاعلی مودودي .



د شیطان په لاس کې یوه پیاوړې وسله ده ، دې ته پکار دي چې تل دې د خپلو گناهونو لپاره کفارو ورکړي ځکه د همدې له لامله نړۍ او نړیوال په مصیبت او لعنت گرفتار دي . ((ترتولیان)) [Tertilian] چې د مسیحیت په امامانو کې دیو لومړني پیر امام دی د بنځو په هکله وايي : بنځه یوه داسې بدې ده چې رغېدن ترې ، نه کېږي ، یوه پیدایشي و سوسه ده ، یو داسې افت دی چې مینه ورته کېږي ، یوه بنکلا ده چې لوټل کوي او یو لوی بنکلی مصیبت دی .

د دوی هم اند دادی چې د بنځې او سړي ترمنځ عشقي اړیکې پخپل ذات کې پلټي او د اعتراض جوگه کار دی که څه هم دا اړیکې د نکاح په صورت کې وي ، پیغلنوب داخلاقو معیار وټاکل شو لومړی خودې هلک او انجلۍ بالکل واده نه کوي او که واده هم وکړي نو صنفی اړیکې دې نه ساتي د کلیسا کارکوونکي په یوازیتوب کې له بنځې سره یوځای کېدلی نه شي ، داسې نظرونو د بنځې حیثیت له حده زیات سپک او کم کړي .

د معاشي حیثیت له مخه بنځه بیخي بې وسه او د سړي په واک کې وه په میراث کې ورته ډېر لږ حقوق و ، پخپله گټه یې هېڅ واک نه درلود ، دهغې د هرڅه واکمن د هغې خاوند و د طلاق او خلعي اجازه بالکل نه وه ، که څه هم د بنځې او خاوند زړونه ډېر بد شي او که له کورڅخه دوزخ یا گور هم جوړ شي او که د ډېرې سختې اړتیا له کبله د بیلتون لپاره ناچاره شول نو له بېلېدلو څخه وروسته د دویم ځل نکاح اجازه بیا نه سړي ته شته ده او نه بنځې ته . (۱) پرده : سید ابوالاعلی مودودي .



دا په حقيقت کې له لومړي صورت څخه هم ډېر دردمن و ، ځکه چې يا خودې ټول عمر دواړه د راهب او راهبې ژوند تېروي يا دې ټول عمر په گناه کې تېروي .

د خاوند د مړ کېدلو په صورت کې بنسټې ته او د بنسټې د مړ کېدلو په صورت کې خاوند ته د بلې نکاح اجازه نشته او دا کار لوی عيب گڼل کېده ، د انگلستان د جمهور رئيس اتم هنري (۱۵۰۹-۱۵۴۷) م په وخت کې د انگلستان پارلمان فيصله وکړه چې بنسټه د مسيحيت کتاب (عهد جديد) نشي لوستلی (۲۰) .

دا و د بنسټې حال په هغه مسيحيت کې چې نن سبا يې پر لوبديځې نړۍ خپل جال غوړولی دی ، او دانسان لپاره د سعادت او نېکمرغۍ چينغې وهي !

دامو د نړۍ د پرمختللو لسگونو هېوادونو او مدنيتونو څخه خو هېوادونو ته د بېلگې په ډول گوته ونيوله ، هغه چې د مساوات او د بنسټې لپاره د ازادۍ ډېرې چينغې وهي همدارنگه د نړۍ د لسگونو مذهبونو څخه مو دوه مشهور هغه مذهبونه ياد کړل کوم چې د مساوات ، د بنسټې لپاره د آزادۍ او دهغې د حقوقو د غوښتلو د تشو شعارونو په نوم مبارزه کې تر هر چا وړاندې قدم ږدي او دا چې په عمل کې يې څه وکړل او تردې شعار لاندې يې له بنسټو سره څه ظلم وکړ هغه لږ خو تېر شو او لږ څه نور به وروسته ولولۍ .

(۲۰) حقوق المرأة في الاسلام عبد القادر شيبه الحمد .



د نړ او بنځې د مساوات په هکله به هم لنډ بحث وکړو او و به گورو چې
د مساوات مدعیان په عمل کې څه کوي او آیا د نړ او بنځې ترمنځه بشپړ
مساوات راتلای شي؟ مساوات یعنی څه؟ خو د دی لپاره چې ښه پوه
شوو چې دا مساوات د بنځې له فطرت سره ظلم دی که انصاف او د دې
مساوات زیانونه د بنځې لپاره په ځانگړي ډول او د ټولني لپاره په عمومي
ډول څه دي؟ ښه به دا وي چې د دواړو ډلو ترمنځ هغه توپيرونه وپېژنو چې
فطرت هغوی یو له بل څخه بېل کړي دي.

www.melitahrik.com
0777 400 116



د بنځې او نارینه ترمنځ توپيرونه

الف : بيولوژيکي توپيرونه

د نارينه روغتيايي حالت د بنځې په انډول بڼه وي ځکه چې په هغه کومه ټاکلې ناروغي نه راځي کومې چې پر بنځې راځي .
د حيض او نفاس حمل او زېږونې ، د تي ورکولو ، د کوچني د روزنې اغېزې د بنځې په بدن پريوځي : مثلاً : په حيض کې د بنځې بدن پر هغې درنېږي د تودوخې درجه يې ټيټېږي ، هاضمه يې خرابېږي ، د بدن غړي يې سستېږي په هرو سلو کې (۲۳) بنځې په حيض کې درد نه لري نورې ټولې له دې دردونو څخه ځورېږي .

علي القاضي د نور سکستشنسکي ، امېل لورک ، لاینسکي ، فان دی فلدا ، مېل نورلاک ، گبهارد ، کرسې شکنسکي ، کرافت ايبنج او داسې نورو مشهورو ډاکټرانو او پوهانو نظريات را اخېستي دي چې لنډيز يې دادی .

بنځې ته په حيض کې سردرد ، ستوماني ، د اندامونو سستي ، د هډوکو درد ، د اعصابو کمزورتيا ، په مثانه کې پریشاني ، له بدهضمۍ څخه شکايت ، په سينه کې درد ، د تنفس سرعت ، د طبيعت گډوډ والی او پرېشاني لکه چې بنځه ډېره ناروغي وي ، له نامه څخه لاندې درد چې د زړه تنگوالی به ورسره وي پيدا کېږي ژرېدونکې به وي ، فکر خراب وي ، سکون ، اطمینان ، سوکالي او آراموالی ورسره نه وي ، خپل ورځنی



کار نشي کولای ، د بدن غږي يې د ارادې تابع نه وي مثلاً : که کاتبه وي پوره ټايپ نه شي کولای ، د يو ټکي په بدل بل ټکی وهي جمله جوړولای نه شي ، غير اختياري کار ترې وشي ، پدې ورځو کې به ډېر جنگ او لانجې کوي ، د هغې له اخلاقو څخه به په دې ورځو کې هر څوک شکايت کوي ، حتی د هغې اولاد هم.

ډاکټر (وينزج) د خپلو مشاهداتو په رڼا کې ليکي : کله چې د نسځې له پلوه محکمې ته کوم شکايت کېږي نو ودې گوري بسايي چې هغه د حيض په وخت کې وي ، ځکه چې په دې موده کې د هغې اعصاب کار نه ورکوي ، او د حمل په موده کې هم څو مياشتې کله ناروغه وي او کله روغه او د ولادت څخه وروسته (نفاس کې) هم د نسځې هغه حالت وي کوم چې په حيض کې وي .

ډاکټر (هيولاک ايلس اوبرت مول) ليکي : نسځه بايد د حمل (بلا ريننت) په وروستۍ مياشت کې نه دکور کار وکړي او نه د دفتر همدارنگه د نارينه اندامونه کلک او غښتلي وي پلنې او پراخه اوږې لري ، وره او تنگه گډېده يې وي ، د بدن شحميات (وازدې) يې په مناسب ډول په بدن کې وپشل شوې دي ، ږيره او بریتان يې راشي او ازي يې غټه او غليظ وي ، مگر نسځه نرمه او گرده وي

ډاکټر شفيق عبدالملک ليکي :

نسځه بسکلې بڼه لري ، تيونه يې په مناسب ځای کې دي چې د کوچني د تغذيي لپاره مناسب او بنایست او بسکلا کې زياتوالي راولي ، گرده بڼه غوره کړي عورت يې په مناسب ځای کې دی چې کوروالي، حمل او تناسل



ته ښه برابر دی او څنگه چې ښکلا غوښتنه ده هماغسې یې اواز نرم دی
(۲۱).

د نر او ښځې ترمنځه د غړو په اړوند نولس (۱۹) توپیره دي ، د نارینه
ماغزه د ښځو له ماغزو سره توپیر لري پدې هکله یو عالم چې په (۱۹۱۸
م) کال کې یې د نوبل جایزه واخپستله ډیره څېړنه کړېده یو ته یې نارینه
ماغزه او بل ته یې ښځینه ماغزه نوم ورکړی دی (۲۲)

الله ج انسان ته څنگه چې د ښکلا غوښتنه ده ښایسته ښه ورکړه ، څه چې
نارینه په ښکلا کې ډېرښت راوړي هغه یې نارینه ته ورکړل ، او کوم څه
چې د ښځې په ښکلا کې ډېرښت راوړي هغه یې ښځې ته ورکړل . فرمایي :
[لقد خلقنا الانسان فی احسن التقوم] (۲۳)

یعنې : په تحقیق سره موږ پیدا کړی دی انسان په ښه اندازه سره)
همدارنگه د وزن له نظره نارینه دروند او د اوږد قامت خاوند دی د نر
هډوکي کلک او غښتلي دي ښځه د نر په پرتله ژر لویېږي بدن یې ژر وده
کوي د ښځې بدن د نر په انډول دوازدې د ذخیره کولو ډېر قابلیت لري ، په
نارینه کې وازده په سلو کې اتلس (۱۸%) او په ښځو کې (۲۸%) ده .
علي القاضي وايي چې : د هر انسان په بدن کې (۲۰) میلیونه سوري دي
مگر که په مایکروسکوب کې څیر شئ پېژندلی یې شئ چې دا د نارینه د
بدن سوري دي او داد ښځې .

(۲۱) مبای علم التشريح و وظائف الاعضاء ۱۰ دکتور شفيق عبدالملک .

(۲۲) وظيفة المرأة على القاضي

(۲۳) التين ۴ .



ب: سيكلوژيکي توپيرونه

د عين الشمس په پوهنتون کې د علم النفس (اروا پېژندنې) استاد دكتور سيد فواد البهي ليکي: انجلۍ دخپل عمر د مراهقت تر دورې له هلک ځينې هونسياره او ځيرکه وي، له مراهقت څخه تر بلوغ هلک هونسيار وي او وروسته بيا دواړه برابر وي.^(۲۴)

دوه غربي پوهان د هلکانو او انجونو ترمنځ د ازموينې د نتيجې ترکتلو وروسته وايي چې دا دواړه ډلې په نمر وکې سره برابرې دي. په هر حال د نر او بنځې ترمنځ توپيرونه علماوو روښانه کړيدي، لکه د بنځې عاطفه: نرم طبيعت، د اسرارو (پتو) نه ساتنه ژر تر اغېزې لاندې راتلل په وړه خبره خفگان او خوشحالي بنځې په ستاينه او غندنه کې ترهر چا مخکې، په مدح او ثنا کې پياوړې دي، بې له کوم دليل او پلټنې څخه چې څه واري نو هغه مني صبر او تحمل نه لري.

ج: فزيولوژيکي توپيرونه

د نارينه او از سخت، غټ او غليظ دی او د بنځې او از نرم او لنډ دی، د غدو او زړه ناروغي په بنځو کې ډېره وي، ډاکټران وايي چې: د دې لامل حمل، حيض، نفاس (ولادت) او رضاعت (تې ورکول) دي. دا د بنځې او نارينه و ترمنځ مهم توپيرونه چې فطرت په نر او بنځه کې پيدا کړي دي.

(۲۴) وظيفة المرأة المسلمة نقل له الزكاة څخه.



دا چې کوم توپيرونه مو په گوته کرل دا ټول جوتوي چې د بنځې دنده بېله او د نارينه بېله ده .

اوس که څوک له دې سر بېره بياهم بنځه د کار ډگر او کړاوونو ته راکشوي او هغه درانده کارونه پری کوي چې هغه يې زغملې نه شي او دفطرت په خلاف يې له ستونزو سره لاس او گريوان کوي نو دا له بنځو سره ظلم نه نو آخر څه دي؟ آیا دوی حقيقت کې بې انصافان او د بنځو د بنمان نه دي؟

www.melitahrik.com
0777 400 116



مساوات

په مساوات کې وايي چې بنځه او سپری په اخلاقي مرتبه او انساني حقوقو کې بالکل برابر دي او بايد دواړو ته په يوه سترگه وکتل شي .

په متمدن ژوند کې هم بنځې بايد هغه کارونه وکړي کوم چې سپری کوي او هغه اخلاقي بندیزونه دي د بنځو لپاره هم ورک کړل شي کوم چې د سپري لپاره نشته دواړه ډلې دې اوږه په اوږه کار وکړي ، هرڅه چې دوی وغواړي کولی يې شي صنفی اړیکې د دوی خپل حق دی، په بنځو باندی نوره د سپريو واکداري نشته ځکه دواړه انسانان دي هريو دې يې خپله گټي او خپله دې يې خوري .

بنځې دې د ژوند په ډگر کې په خپلو پښو ودرېږي او د سپريو له احتياج څخه دې ځان وژغوري دوی که يو له بل لپاره جنسي قرباني ورکول غواړي نو ټولنه دې ورته تندى نه تريووي ، که نکاح کوي نو هم د دواړو دموافقي پر اساس او که څه وخت جدا کېدل غواړي نو جدا کېدلای هم شي دغه مساوات چې په حقيقت کې د وگړنيزو ټولنو لپاره له مصيبت او خطر څخه کم نه و ، انساني ټولنه د تباهي او بربادى سره مخ کړله .

انساني کرامت يې ترپښو لاندې کړ ، د دې مساوات په ترڅ کې چې کوم زيانونه ټولني ته مخ شوي دي ډېر زيات دي زه پرته له دې چې د دې مساوات مذهبي اړخ تحليل کړم ، هغوڅو زيانوته چې په عمده ډول د مساوات غوښتونکي ټولني ورسره مخ دی گوته نيسم :



الف: دفحاشی ډ پروالی

کله چې بنسحه دکار لپاره بهر نړۍ ته وزی او څه مذهبي تمانع هم ورسره نه وي ، د گناه خیال د جنت او دوزخ وېره نه وي طبعي منظرې او داسې نور زړه رابښکونکي حالات هم گوري چې دهغې جنسي قوه په اور بدلوي د ټولني له ملامتۍ څخه هم خلاصه ده نوبیا به ولې د ټولني د ځوانانو د خوشحالولو لپاره گډا او رقص نکوي ، ولې به په سټېج سندرې نه وايي ، دهغې لپاره د جنسي اړیکو د ټینګولو په غرض کوم ځانگړی څوک مطرح ندی له هرچا سره یې چې زړه وغواړي خپلې غوښتنې پوره کولای شي نو بیا ولې د چا دنکاح په ولکه کې ځان د تل لپاره ورکړي .

که د حرامي بچي د زېږېدلو خطر په وي نو د حمل د غورځولو (برت کنترول) لاره خو خلاصه ده اوس خو ورته د حمل د پیدا کېدلو پورې گوري هم نه ، هلته بنسحه مقناطیس (اوسپنکبن) جوړه شوې ده او داتنگې او نازکې جامې ، پرقیدونکي پوډر ، سرخي ، د ډول سینگار سامانونه ، له عشق او محبت څخه ډکې افسانې ، په سینماگانو برېښه فلمونه کتل او ثبتول ، په اخبارونو کې زړه رابښکونکي تصویرونه ، ناولونه او افسانې دا ټول اور مړ کوي نه ، بلکې تازه کوي یې .

په هغه بیان کې چې په ۱۹۷۷ م کال د امریکا د متحده ایالاتو د تحقیقاتو له دفتر څخه خپور شوی و ، وایي : دلته د بنسټوله ازادۍ سره جرایم زیات شوي دي عیاشي او فحاشي خپل اوج ته رسېدلې او په دې جرایمو کې د



جین برت او «برناردين دورن» په خیر ډبرو هغو کسانو گډون کړی دی چې د بنسټو د ازادۍ، چپغې او سوري يې وهلي .

دا فحاشي دې حد ته ورسېدله چې د لویو لویو کورنیو بنسټو بنسټکاره زنا ته ملا وتړله او زنا خو چا ته عیب هم نه بنسټکارېدله او که د چا په طبیعت به دې کار څه ناوړه اغېزه کوله هغه به تنگ نظري او له تمدن او پرمختګ څخه لېرې خلک گڼل کېدل، د هغو ځایونو حکومتی واکمنان زنا څه عیب نه گڼي دا اوس په برطانیه کې د دریم ځواکمن سیاسي لیبرال دیموکرات گوند مشري پېرن رشنون په پارلمان کې د مطبوعاتي کانفرانس په ترڅ کې ومنله چې له خپل سکرتر سره یې زنا کړی ده .

د برطانیې لوی وزیر په دې خبره هېڅ غور و نه گراوه او ویې ویل چې دا نه کوم سیاسي جرم دی او نه له سیاسي چارو سره څه اړه لري^(۲۵).

د کلنتین او مونیکا لیونسکي د معاشقې داستان خو پوره څو میاشتې د خپرونو تغذیه وه .

ب : د کورني نظم خرابول

د مساوات دې ډول له افراط څخه ډک خیال بنسټه له خپلو فطري فرائضو څخه غافله کړه په کومو چې تمدن ولاړو نه یوازې تمدن ، بلکې د انساني نوع پایښت پرې ولاړ و سیاسي کشمکش ، دفترونو او کارخانو کې نوکري د موسیقۍ په محفلونو کې گډون ، ورزش او دمنډو په ډگر کې برخه

(۲۵) جنګ ورځپاڼه ۱۰ فبروري ۱۹۹۲ م .



اخيستل، ځان لپاره د نفقې پيدا كول دا ټول د كورني نظم د خرابېدو لامل او بنسټه ترې بېزاره او متنفره شوله، اوس په لوبديځه نړۍ كې كورني نظام ورو ورو له منځه ځي، بنسټه يې د ځان لپاره گټې او نارينه يې د ځان لپاره، دوى يوبل ته اړه نه لري د دواړو ډلو ترمنځ له جنسي اړيكو څخه پرته نورې كومې اړيكې پاتې نه شوې چې د دواړو يو ځاى ژوند تېر كړي او جنسي اړيكې هم ازادې دي او داغونستنه هم په اسانۍ پوره كېږي نو بيا ولې د چا په ولكه كې خپله غاړه وركړي.

د گناه تصور خو له مذهب سره ولاړه ټولنه دا كار بد نه گڼي او بيا هم كه د څه خطر يا وېره وي هغه به د ناروا بچي د زېږېدلو او لويولو ستومانې وي نو لكه چې دمخه مو وويل د حمل غورځول خو هم اوس اسانه شوي دي د زيات تفصيل لپاره وگورئ^(۲۶).

نن په غرب او اروپا كې په سلگونو زره انجونې پېغلټوب خونې او خپل ژوند په شهوت پالنه كې تېروي د برت كنترول په واسطه نن په غرب او اروپا كې د ميليونونو انسانانو دنيا ته د راتگ مخنيوى كېږي. د طلاق او بېلتون لپاره وړه خبره هم بس ده د نن سبا ټول علماء او پوهان په دې خبره اتفاق لري چې د نړۍ بنسټه لپاره د نېكمرغۍ او نېكبختۍ ژوند كورنى ژوند دى په كور كې انسان ته سكون، اطمینان، آرامتيا او هوساينه وړپه برخه كېږي.

د كوچني روزنه بنه كېږي مينه او محبت ډېرېنت مومي د دى مساوات او د بنسټو د كور د پرېښودلو په ترڅ كې بنسټه له خپل اولاد سره بالكل مينه نه

(۲۶) پرده سيد ابوالاعلى مودودي.



کوي ، لکه څاروی چې هر چېرته بچي وزېږوي بیا يې هېڅ غم او اندېښنه ورسره نه وي حیوان خوبیا هم د خپل بچي د نفقې لپاره سر او تندي وهي خو په دې ټولنو کې دا احساس هم نشه ، د سید مودودي خبره چې اوس په غرب او اروپا کې د موروالي هغه فطري حس او جذبه نژدې ختمه ده کومه چې د بڼو په جذباتو کې تر ټولو لویه ، شریفه او سپېڅلې جذبه ده ، او چې د هغې جذبې په شتوالي یوازې تهذیب او تمدن نه ، بلکې پوره انسانیت ولاړ دی .

ج : لوېدیځوال له اولاد نه پرته پښته دي

په لوېدیځ او اروپا کې د مساوات او د بشر د حقوقو چپغې وهل کېږي خو په حقیقت کې هلته د بشریت عاطفه ، رحم او محبت د چا په زړه کې نشته دی ، له ټولو څخه وړاندې دنسان حقوق لومړی همدوی تر پښو لاندې کړل او بشر یې د بدبختۍ سره مخ کړ ، دا د دوی د فاسد نظام ثمره او نتیجه ده چې د اروپا او امریکا پرمختللي خلک چې سبا به اسمان ته د ختلو اراده وکړي !! له خپل اولاد څخه متنفره دي دا نفرت د دوی په زړونو کې له کومه راپیدا شوی دی ؟ له اولاد سره د مینې او محبت ساری خو دنیا کې نه لیدل کېږي ، دا دهمدې فاسد نظام ثمره او دانساني فکر نارسایي ده ، وروسته به ولولئ چې د مور او پلار د وهلو په اثر څومره کوچنیانو خپل ژوند له لاسه ورکړی دی او څومره معیوب شول وگورئ چې په امریکا کې یو پلار او یوه مور خپل اولاد په سل ډالر پلوري ، ډېر یې په زهرو او



خطرناکو درملونو وژني دحمل غورځول او نسل بندي د څه لپاره ؟ علي القاضي ديوې سيمه ييزې ورځپاڼې په حواله چې د دسمبر په لومړي (۱۹۸۱) کې خپره شوې وه ليکي : په جنوبي امريکا کې په لسگونو داسې بسونځي شته چې يتيم او مور او پلار شړلي کوچنيان په کې روزل کېږي. په کولمبو کې د کوچنيانو د پېرودلو او پېرلو بازار دی ، کله چې په روغتون کې صحتمند کوچنی وزېږېږي نو اخېستونکي ولاړ دي او سم لاسي يې په بيه اخلي .

په برازيل کې د کانگرس له جملې څخه يوه کمېټه و ټاکل شوه چې د دې ستونزې تحقيق او څېړنه وکړي هغوی وموندل چې درې ميليونه کوچنيان بې مور او پلاره ژوند کوي ډېره برخه به امريکا او اروپا ته بوتلل کېدل او انساني سوداگري به کېدله .

همدارنگه په لندن کې د يوې اوه نيزې په حواله د يو (۲۷) کلن ځلمي له خولې ليکي : « مور ته څه مالي ستونزه را پيدا شوې وه په پای کې مو پرېکړه وکړله چې په روغتون کې زېږېدلې لور پرېږدو چې بل څوک يې وساتي که هغه مونه وای پرېښې ناچاره وو چې موټر مو پلورلای وای زموږ کورنۍ اوس زما او زما له مېرمن او درې اولادو څخه جوړه ده ، هو بيا يې هغې ته له مور څخه غوره څه په لاس ورشي »

د انجلۍ مور په خپلې دې بڅښنې او صدقې په ډېر وياړ سره وايي : زه عقیده لرم چې مور ډېر ښه کار کړی دی زه اوس روغتون څخه کورته تلونکې يم او خپله نوې مېلمنه مې دلته پرېښودله زما نظر ناڅاپه پر دې پريووت رښتيا چې دا کوچنی ډېره ښکلې او زړه راښکونکې ده لېکن زه



يې مينه نلرم او زه چې د دې په هکله خومره فکر کوم دا به په بل کور کې
نېکمرغه وي))

دا دنړۍ پرمختللی هېواد دی او دا يې له خپل اولاد سره مينه ده
بنه مې په ياد دي چې زموږ کلي کې د يوې بسخې د يوې شپې کوچنی زوی
مړ شو د هغوی په تندي او وجود د خفگان نښې ښکارېدلې او ژړل يې يوې
بسخې ورته ډاډ ورکاوه د کوچني مور ورته وويل ((د خدای رضا او پرېکړه
مې قبول ده خو داسې احساس کوم لکه غلو چې لوت کړې و او سم ځکه
غېر مې تشه ده))

خو په لوېديځ کې انسانان پلورل کېږي ، خپل اولاد وژل کېږي ځکه چې
هغوی بشر دوستان او دبشر د حقوقو مدعيان دي !! اولکه چې ومولوستل
په فرانسه کې محکمې داسې عرض له سره نه اوري خو دا دانساني حقوقو
دوستان و گورئ چې له سپيو سره څه کوي نن سبا په ټوله امريکا او اروپا
کې په هر کور کې سپی ساتل کېږي د هغو ځايونو د وگړيو په زړونو کې
د سپي مينه د انسان په اندول ډېره ده له فرانسې څخه په خپور شوي يو
اعلان کې ويل شوي دي چې دهغه هېواد دوه پنځوس (۵۲) ميليونه
نفوس دی (په هغه وخت کې) او اوه (۷) ميليونه سپيان يې له خاوندانو
سره ژوند کوي خو دا دتعجب وړ خبر ځکه نه دی چې پاريس له دې څخه هم
لږ وړاندې تللی دی هلته په هوټلونو او کورونو کې سپيان او خاوندان يې
په يو دسترخوان خوراک کوي .

د: آیا امريکايي او اروپايي وگړي ځان نېکمرغه بولي؟



په نیویارک کې خپرېدونکې یوه مجله لیکي: په (۱۹۷۸) م کال په برلین کې یو نړیوال کانفرانس جوړ شو او د اتیا (۸۰) هېوادونو استازو په کې ګډون کړی وو چې د ګډون کوونکیو دریمه برخه بنسټې وې، ګډون کوونکي دوه ډلې شول یوې ډلې بنسټو ته ډېر حقوق غوښتل چې له مېړه یا حکومت څخه په کې بنسټې ته مادي اجوره هم شامل وه، ځکه چې د هغه کور ساتي د هغه کوچنیان لویوي، بلې ډلې ویل چې خاوند یا حکومت ته پکار دي چې داسې تدابیر ونیسي چې بنسټې په راحت کې شي او پر هغې کارسپک شي.

دواړو ډلو له بنسټو څخه دفاع کوله یو استازي ووویل چې: بنسټې ته د کور د کار په بدل کې اجوره (تنخوا) ضروري ده ځکه بې اجورې کار نشته دی او که اجوره نه وي نو دا خو په بنسټې پورې تړکې او ملنډې دي. بل استازي ورته ووویل چې آیا نارینه ته څوک تنخوا ورکوي؟ هغه خو هم دهمدې کور لپاره لگیا دی او کور خود دواړو ګډ کور دی یوه انگریزه لیکواله (انارود) په خپله یوه مقاله کې لیکي:

که چېرې زموږ لورګانې پخپلو کورو کې د وینځو په څېر کار وکړي دا ورته له بهر کار ځینې غوره ده چې د ژوند رونق او حیثیت یې له منحه ځي بیا په ډېر افسوس سره زیاتوي: کاش چې زموږ وطن هم د مسلمانانو په څېر وای کاش دلته هم عفت او دلویتوب پاکوالی وای، دا خود انګرېزانو لپاره د شرم او تنګ خبره ده چې زموږ لورګانې یې د رذائلو نمونې وګرځولي، په موږ څه شوي چې د دې لپاره کوښښ نه کوو چې بنسټه دې له



خپل طبيعت او فطرت سره برابر کار وکړي خپل شرف او ابرو دې وژغوري او د دې ژغورنې لپاره دې په کور کېنېني^(۲۷).

يوه بله د انټروبولوجي (انسان او دهغه تاريخ علم) امريکايي عالمه مارجریت مید په (۱۹۷۴)م کال کې وايي: د بنځو د کور او ولادت په پرېښودلو او د کور کار شاته په غورځولو او د ژوند ډگر ته په راوتلو سره په نړۍ کې لوی او ښتون راغی، دلوبد یخو پوهانو ډېره برخه وايي چې د بنځې لپاره د اولاد روزنه تر هرڅه مهمه او غټه دنده ده.

روسي اديب مکسيم گورکي وايي: د نر او بنځې لپاره دنېکمرغۍ ژوند په کور کې گټه ژوند دی، دکتور کېسس کاريل ليکي: د ولادت دنده د بنځې په ژوند کې تر هرڅه غوره دنده ده او که څوک دا نه مني له حماقت څخه پرته بل څه نه کوي او دابه له عقل څخه مخالفت وي^(۲۸).

په امريکا کې يو خوځښت جوړ شو ترڅو بنځه اصلي فطري دندې ته مخ کړي هغوی دلوبد یخ له فاسد نظام څخه تنگې شوې وې دې تحریک په لږ وخت کې په ډېر شمېر سره بنځې رابنکلي چې زیاته برخه يې لوستوالې وې، خپرونې يې پيدا کړلې په برطانيه کې د اکسپريس ورځپاڼې يو خبريال (بوداگر) چې په نيويارک کې يې خبرونه راټولول وايي: ما وکولای شول چې په پټه د درس صحنې ته ځان ورسوم، گورم چې بنځې په نيويارک کې په کوچني هوټل کې راغونډې شوې دي او ما امريکايي بنځې وليدلې چې په پوره چوپه او ارامه فضا کې يې نصيحتونه اورېدل د درس لپاره به يې پنځلس (۱۵) ډالره فيس ورکاوه، د عطرو ښايسته

(۲۷) منار الاسلام ذی القعدة ۱۴۰۱ هـ ق.

(۲۸) الانسان ذلک المجهول \ دکتور کېسس کاريل.



بویونه له صحنې څخه تر پوزې کېدل. دیوې بنځې د وینا یوه برخه رانقلوي:

«ای بي بي ستا خاوند ستا دکور اصلي با دار دی پرتا لازم دي چې د هغه په واکمنۍ او مشرۍ اعتراف او خپل ژوند د هغه لپاره آماده کړي.»

د دې خوځښت مشره داگویس افیسون وایي ځنې خلکو خپل کورنۍ ژوند د مساوات تر شعار لاندې خراب کړ، خاوند د مننې وړ دی په بنځه لازم دي چې د خاوند په کور کې ژوند وکړي او د مساوات په اړوند خپل ټول فکرونه او سوچونه هېر کړي، د خاوند خبره به له کومې مناقشې او جگړې څخه ومني، د هغه د راحت اسباب برابر کړي او په کار ده چې په خدا ورسره مخ شي.

دې خبريال له داگویس د افیسون څخه وپوښتل: که چېرې بنځه او خاوند د یوې فیصلې په هکله بېل بېل نظرونه ولري اغم یې پورته شي نو کوم یو په حقه دی؟ دستي یې ځواب ورکړ: خاوند: که څه هم خطا او پر وي.

د خاوند په غلطه خبره عمل له دی څخه زر ځله غوره دی چې د بنځې په سبب خبره عمل وشي.

هغه خپلو شاگردانو ته وایي چې: خپل ژوند د خاوند د خوشحالی لپاره وقف کړئ او غوره ژوند دادی چې خاوند د کور امر (امر کوونکی) وي د هغه غوښتنې په خوشحالی او په پوره اهتمام پوره کړئ کونښن کوئ چې کله مو خاوند په کور وي حتی په تېلیفون هم ځان بوختې نکړئ.

یوه بله امریکایي لیکواله میرامیل مورگان لیکي: سړی د کور بادار، مشر او د کورنۍ بېړۍ چلوونکی دی.



یوه امریکایی-سندرغاړې چې ښوونکې هم وه او خاوند یې هامبورگ کې د غټ منصب خاوند و کله چې یې زوی وزېږاوه نو دهغه د روزنې لپاره یې دنده پرېښودله .

یوه انگریزي لیکواله لیدی کوک وايي :

ښځو ته له ترانو څخه لېرې والی وروښيي او له هغې خطر څخه یې خبرې کړي چې په گانده کې ورته منتظر دي .

په قاهره کې خپرېدونکې د اعتصام ورځپاڼه لیکي : د امریکا د اندیانا ایالت په پوهنتون کې د یو عرب محصل د نورو انجونو همصنفيانو سره بحث شوه ورته ویل چې اسلام کې د ښځو د حقوقو رعایت تر بل هر مذهب ډېر دی ، او هغوی به بیابیا دښځو د آزادۍ خبرې کولې بالاخره دوی د پوهنتون د ریاست مرستیاله د ریمگرې وټاکله هغې د پوهنتون یوبل پوه استاد له ځان سره کړ او د دواړو دلایل یې واورېدل بیا هغوی فیصله وکړه چې (ښځې باید د آزادۍ خبرې پرېږدي او خپل طبیعي ژوند ته راوگرځي د ښځې لپاره رښتوني نېکبختي کور ده د ښځې وخت کوچني ته دوا او درمل دی ، د ښځې لپاره غوره لاره هغه ده کومه چې د دې هلک دین (اسلام) ټاکلې ده ، څومره چې موږ مختلف ادیان لوستلي دي اصلي حقوق د ښځې لپاره په همدې دین کې دي .)

په پاریس کې د جاپان سفیر (نویو اسکاوا) وايي : د جاپان د پرمختگ له لاملو څخه یو داده چې ښځو دخپل اولاد روزنې ته پام وکړ ، امریکایي لیکواله (هیملن ستانستیری) د مسلمانانو ټولنه خوښوي او وايي چې : همدا بشپړ او سلیم اخلاق دي ، دا وايي : مسلمانانو ته پکار دي چې خپله



ټولنه په اسلامي لارښوونو کلکه وساتي او ښځه دې له نارینه سره يو ځای والي ته نه پرېږدي خصوصاً له شل کلنۍ څخه د مخه .

د نهضت مجله چې په کويټ کې خپرېږي په (۱۹۸۲ م) کال کې ليکي :
فبليس شلاقي)) د امريکايي ښځو مشره ښځې له کار څخه لومړی د مېړه ،
کورنۍ او اولاد اهتمام ته رابولي او خاوند د کور مشرگني .

يوې بلې امريکايي ليکوالې ((ايشير فيلاري)) ((د سړي د تگلارې)) په
نامه کتاب وليکه او په ښځه يې تاکيد وکړ چې د کور خواته راشي ، په
برطانيه کې د ښځو په کلنۍ غونډه کې چې (د ښځو ازادي او ښځه څه
غواړي) تر عنوان لاندې جوړه شوې وه ، د پرو ښځو په کې گډون کړی وو ،
يوې اوه لس (۱۷) کلنې پېغلې دا کار د پر بد وگانه دې وويل : زه غواړم
د يوې پېغلې په صفت چې ابرو ، حيا او ناموس يې خوندي وي ژوند وکړم
او خپله فطري او طبعي دنده ترسره کړم ، زه نه غواړم چې تنگ پطلون
واغوندم زه غواړم چې زما او زما د مېړه ترمنځ دې توپير وي زه دې ښځه
او زما خاوند دې نارينه وي .

د غونډې ټولو برخوالو ورته لاسونه پر قول حتی د غونډې مشر هم .
په فرانسه کې د ښځو د خوځښت مشره ريينه ماري لوفاجي وايي چې : د
ښځې او نر ترمنځ د بشپړ مساوات غوښتنې دواړه دې مرحلې ته رسوي
چې د دواړو حقوق ضايع شي (۲۹) .



الفاميردال (Alvamyrdal) او فيولاكلين (Violain) وايي: بنځه دي د کور کار نه پرېرېدي هغه بايد داسې پروگرام جوړ کړي، چې هم کور وساتي او هم کار وکړي.

ه: د اداکارو نظر

اداکارې په نړۍ کې تر هر چا زيات شهرت لري په لوېديځ کې ډېرې ښاري پېغلې د دې شوق او رغبت لري چې هغه دې يوه مشهوره اداکاره واوسي، اوس گورو چې هغوی خپل ځان څنگه احساسوي، آيا هغوی نېکمرغه دي؟ د دې ځواب به د مارلين مونرو څخه واورو چې ډېره لويه او مشهوره اداکاره وه، دا

پخپل هغه ليک کې چې د ځان د حلالولو په وخت کې يې ليکلی و وايي: زه دنړۍ تر ټولو بدمرغه ښځه يم، ومې نشو کړلی چې مور شمه له ټولو څخه غوره، شريفه او د سپېڅلي ژوند خاونده هغه ښځه ده چې په کور کې و اوسېږي، کور ولري، رښتيا چې کورنۍ ژوند د ښځې د سعادت او نېکمرغۍ نښه ده، پر ما خلکو ظلم وکړ، په سينما کې کار خلک بې ارزښته کوي، که څه هم مشهوره شي.

(۱) (۱): المرأة بين البيت والعمل \ دكتور محمد سلاله آدم نقل له
woman two roles: home and wok څخه.

يوه بله امريکايي اداکاره بربارت ستريانډ په خپله مطبوعاتي وينا کې وايي: زه په دې تاکيد کوم، چې زما ډېر څه کم دي ما ډېر څه پرېښي دي، ما فنکاري وکړله، او دانسان او ښځې په صفت خپل ژوند مې هېر کړ، زه



اوس افسوس او ارمان کوم ، چې کاش له ما سره د مېړه د خدمت او اولاد د روزنې لپاره کافي وخت وای ، فن (ارت) او فنکاري (ارټس) يعنې هېڅ رښتيا چې شهرت هېڅ معنی نه لري ، کله چې کورنۍ نه وي ، اهل او عيال نه وي او ښځه پوهه نه شي چې زه ښځه يم ..^(۳۰)

دا و دلوبديغ تمدن چې د ټولني ټيټ وگړي هم پرې ناخوښه دي !!

آيا د مساوات غوښتونکي په مساوات عمل کوي ؟

رښتيا خبره داده چې ختيځ کې د ښځو او نارينه وو د مساوات او حقوقو لوبديخواو غوښتونکيو هېڅکله هم ښځه له نارينه سره برابره کړې نه ده ، هلته هغوی د ټولني بې برخې طبقه گڼلي شي ، د امريکا په ټول کانگرس کې او ه لس (۱۷) ښځې دي او يوه د سنا په مجلس کې اوبس. په فرانسه کې په (۴۹۱) څو کيو کې (۱۸) ښځې دي په سويس کې د ښځو دريمه برخه په ټاکنو کې درغ (رای) له ورکولو څخه محرومي دي .

په کال ۱۹۵۹ م په امريکا کې د ښځو تنخواه له نارينه څخه چې په تعليمي کچه کې برابر او د يوه بري ليک لرونکې وي او د ویرش (۳۷%) کمه وه او په ۱۹۷۸ م کال کې دا فيصدي نوره هم کمه شوه چې (۴۲%) ته

(۳۰) المرأة بين البيت والعمل \ دكتور محمد سلاله آدم نقل له woman two roles :home and wok .
 څخه . منار الاسلام ذى القعدة ۱۴۰۱ ه ق .



ورسېده . په ايتاليه کې بنځه له نارينه څخه په سلو کې دېرش (۳۰%) کمه
تنخواه اخلي .

په فرانسه کې اوه يشت په سلو کې (۲۷%) کمه ده او په جاپان کې
څلوېښت په سلو کې (۴۰%) کمه ده ، په امريکا کې هغه سيمه ييزې
څوکۍ چې د عامو انتخاباتو په واسطه اشغالېږي پنځه په سلو کې (۵%)
بنځې او پنځه نوي (۹۵%) نارينه و اشغال کړي دي او د امريکا نفوس
(۵۹%) بنځې او (۴۱%) نارينه دي .

(۵۳%) امريکايي بنځې (په انتخاباتو کې گډون کوي او بس د جاپان په
ټول پارلمان کې درې بنځې دي .

په کال (۱۹۷۲-۱۹۷۷م) په امريکا کې د طب په پوهنځي کې بنځې
(۲۵%) ، په سلو کې شپږ په هندسه کې ، په سلو کې (۲۰%) د حقوقو په
څانگه کې ، په فزيک کې په سلو کې يوه او په سلو کې اتيا (۸۰%) بنځې
له نارينه سره برابره تنخوا غواړي .

په فرانسه کې د ډېرو انستيتيوتونو او بنوونځيو دروازې د بنځو پر مخه
ټرلې دي .

د سوډاگري په انستيتيوت کې له (۵۲۰۰) زده کوونکيو څخه (۷۰) زده
کوونکي بنځې دي ، د برېښنا په انستيتيوت کې له (۲۲۰۰) زده
کوونکيو څخه (۲۲) زده کوونکي بنځې دي او په طب کې په سلو کې
شپږ (۲%) بنځې دي او بس .

په جاپان کې په لوړو انستيتيوتونو کې په سلو کې لس بنځې دي ، چې
ثانوي زده کړه يې کړې وي ، په (۱۹۷۹م) کال په سلو کې شل (۲۰%) له



پوهنځيو او لوړو انستيتيو تونو څخه فارغې شوې او په حکومت کې
استخدام شوې .

په هغوی کې لس په سلو کې ډاکټرانې او اته استادانې وگومارل شوې .
د اروپا د گډ بازار چې (نهه هېوادونه پکې گډون لري) د (۵۵۴۷) څو کيو
ځينې (۳۵۷) بنسټو اشغال کړې ، په داسې حال کې چې د هغو هېوادو
نفوس په سلو کې دوه پنځوس بنسټي دي .

په امريکا کې چې کومې بنسټي د کارگرۍ په اتحاديه کې غړيتوب ونه
لري د قانون له حمايې څخه بې برخې او د تقاعد (ريټايرډ) تنخواه نلري ،
او تنخواه يې د اتحاديې له غړو څخه په سلو کې پنځه ويشت کمه ده ، له
کلنۍ رخصتۍ څخه بې برخې دي د اړتيا او ناروغتيا رخصت نه لري او که
غیر حاضرې (ناسوبې) شي ، تنخواه يې نه ورکول کېږي او د غربي بنسټو
لپاره چې څه د سردرد جوړ شوی هغه د زېږون په وخت کې د تنخواه نه
ورکول او د کوچنيانو لپاره د وړکتون نشتوالی دی په (۱۹۷۸م) کال د
(۵۱۸) ميليونو کوچنيان مورگانو کار کاوه او (۵۱۸) ميليونه کوچنيانو ته
د وړکتون اړتيا وه مگر په ټوله امريکا کې د يو ميليون کوچنيانو لپاره په
وړکتون کې ځای وو .

د (۴۴۱) ډوله دندو څخه بنسټي يواځې په شل ډوله دندو گومارل شوې
دي .

دا وو په لوېديځ کې د بنسټو مساوات او دهغوی حالات . همدا حال د بنسټو
په اروپا کې هم دی او په پخواني شوروي اتحاد کې خو مو ولوستل .



بنځه او کار

کومو لاملونو بنځه کار ته وتلو ته اړه کړله؟:

دا چې کومو لاملونو بنځه کار ته وتلو ته اړه کړله څېړونکي په دې هکله اختلاف لري .

همدارنگه دا کوم اسباب وو چې بنځې ته یې د کور ، حمل او زېږون دنده ورکړله آیا دا بیولوژیکي اسباب وو که فزیکي چې نارینه ته یې ډېر توان او قدرت ورکړ او بنځې ته کم او که دا ټولنیز ، کلتوري یا تاریخي لاملونه وو چې د دنیا ټولې چارې یې د نارینه و په لاس کې ورکړلې .

دکتور محمد سلاله ادم په دې هکله اوږده څېړنه کړې ده هغه لیکي پخوا د ټولني ظروفو او شرایطو د دې اجازه نه ورکوله چې بنځه کار ته ووځي او زده کړه وکړي خو کله چې حالات او شرایط برابر شول او بهرته د وتلو اجازه یې ورکړله نو بنځې هم دکار ډگر ته راووتلې د بنځو بهر ته د وتلو لوی او عمده سبب دټولني غوښتنه وه .

د ټولني دې غوښتنې هغه اړه کړله چې طب او حکمت زده کړي ځکه بنځه حیا کوي چې خپل علاج په نارینه ډاکټر وکړي خصوصاً د بنځینه ځانگړو ناروغيو علاج او یا هغه ته خپل عورت وښيي نو دټولني د دې ستونزې حل دهغي د وتلو لامل شو .

په خپل مسوولیت پوهه او خپله دنده پېژندل ، دا وزگار وخت ډکول ، په عام ژوند کې گډون د کورنۍ اقتصادي ستونزه پورته کول ، په ټولنه کې



د خپل حیثیت لوړوالی دا ټول اسباب را یو ځای شول او بنځه یې بهر ته وتلو ته اړه کړله دا چې د بنځې د کار فایده ډېرې دي او که زیان او تاوان په لنډ ډول به ورته گوته ونیسو .

الف : د بنځې د کار گټې

د بنځې د کار گټه یا زیان له یوې ټولنې څخه تر بلې ټولنې توپیر لري که چېرې ټولنه سالمه او صالحه وي او د فطرت له پلوه له ایښودل شویو پولو څخه تېرې و نشي نو د بنځې بهر ته وتل گټه لري چې دا گټه د هغه سبب لاس ته راتلل دي کومو چې هغه بهر ته په وتلو اړ و پستې وه مثلاً : د هغې ټولنې بنځې به نارینه ډاکټر ته له ورتگ ځنې خلاصې شي د بنځې د ځانگړیو ناروغیو چې اکثره یې نارینه و ته ښکارولی څه چې حتی ویلی هم نشي علاج به د بنځو په واسطه وشي .

بنځې به له کلتور ، تمدن او معرفت سره اشناسي .

اسلام خو هم بنځې له وتلو څخه بالکل نه دي منع کړي مگر هغه وتل یې بد گڼلي چې بې ضرورته وي ، تفریح کوي ، پارکونو ، ټالونو ته ځي او په کوڅه او بازار کې په ناز او نخرو گرځي ، دا هم لویه گټه ده چې بنځې خپل مسوولیت وپېژني او کله چې اوزگارې ناستې وي پردي غیبتونه کوي ، دا ورته ښه ده چې په دې وخت کې څه مصروفیت پیدا کړي انسان نارینه او ښځینه دواړو ډلو ته ویل کېږي او بنځه هم نیمه ټولنه ده نو که بنځه په عام ژوند کې له خپل مېړه یا کورنۍ سره څه مرسته وکړي نو دا خوبده نه ده کومې کورنۍ چې د غړیو له مخې هم گڼې وي اقتصادي حالت یې هم



کمزوری وي که بنسخه و غواړي چې داسې يو کار وکړي چې هغه يې له عهدې څخه وتلی شي او اسلامي اصول هم مراعات کړي نو هېڅ ممانعت نشته نن سبا زموږ په ټولنه کې د بنسټي د حيثيت د راپرېوتلو غټ لامل دا دی چې هغه تيارخوره گڼلی شي نو که هغه ټولني ته خدمت وکړي نو طبعي ده چې حيثيت به يې لوړ شي .

او څومره چې د هغې په اولاد پورې اړه لري دکتور محمد سلاله ادم وايي ! کارکوونکې بنسټي خپل اولاد ته د استقلال او شجاعت وخت او موقع ورکوي هغه له عملي ژوند سره مخ کوي هغه زېږوي او تکړه اموخته کېږي ، ځکه چې هغه له بهر نړۍ سره تماس لري د کار کوونکې بنسټي حس په کارو کې ډېر وي لکه د کور په کار کې ، په زده کړه کې ، د ژوند په نورو ساحو کې او همدا احساس خپل کوچني ته منعکسوي او دا احساس په هغه کې ډېر تاثير راولي کومه بنسټي چې کار کوي هغه له خپل کوچني سره په مينه مخ کېږي او مينه او محبت ورسره ډېر کوي او کوم وخت يې چې له هغه ځينې بېل تېر کړی دی د هغه بدله ورگرځوي .

يو امريکايي عالم نای (NYE) ۱۹۶۳ م کال کې وايي چې د کارگرې بنسټي زوی ډېر تکړه او د ژوند د ستونزو په زغملو کې تر هر چا وړاندی وي .

ب : کارته د بنسټي د وتلو زيانونه

کله چې چاسره ذاتي تمانع نه وي او نه ورسره د مذهب څه فکر وي ، امنيتي تدابير هم نه وي ، مجرم ته لازمه سزاهم نه وي ، نور بنتيا چې هلته د بنسټي بهر ته وتل ډېر ضرر لري دې ضرر ته خو موږ مخکې اشاره هم وکړه لکه چې هلته عياشي ډېره شي هر څوک يې دځان لپاره گټي او خوري يې ،



کورنی نظام له منځه ځي ، څوک د بچي زېږولو ستونزه پر غاړه نه اخلي ،
د انساني نوع جرړه ختمېږي د کتوره ابدالين وايي : « په اروپا کې خو
د بنځې کار کولو کورنی اقتصاد بنه کړ مگر د اخلاقو مستوی يې ټيټه
کړله هلته چې بنځې په کار کې سترې شي د بچيانو مينه خو يې هسې هم
په زړه کې نه وي نو بيا خپل قهر او غصه په هغوی سروي . »

په (۱۹۲۷ م) کال د برطانيې په يوروغتون کې (۲۵۰۰) کوچنيان داخل د
بستر و و چې مورگانو يې وهلي و و په هغو کې له سلو څخه شل مړه شول
په امريکا او اروپا کې داسې روغتون نه و چې د کوچنيانو دا ډله په کې
داخل دبستر نه وه ځينې يې په کې کاڼه ، گونگيان او وړانده شوي هم دي .

www.melitahrik.com
0777 400 116



په اسلام کې د بنځو د کار کولو حکم

په اسلام کې کار له بنځې او نارینه و دواړو څخه مطلوب دی او اسلام هر چا (نړاو بنځې دواړو) ته بېلې بېلې دندې ور سپارلي او دا دندې د هغوی له فطرت سره سمې ټاکل شوې دي، خو نه خو د بنځې فطرت له هر ډول کار سره برابر دی او نه د هغې د بدن جوړښت د هر کار لپاره شوې دی نو په همدې اساس اسلام بنځه له هر ډول شاقه، دروند او سخت کار څخه وېخېښله او بنځې ته یې عزت ورکړ او د هغې لپاره یې خوراکه، جامه او د ژوند ټولې اړتیاوې په خاوند یا نورو نژدې خپلوانو لازم کړلې مگر د انساني فطرت د بنمنانو بنځه په کار مجبوره کړله هغه یې په زور بهر ته و پستله او د ژوند له ستونزو سره یې لاس په گریوان کړله.

کارل مارکس د کمونېزم بنسټ اېښودونکی وایي: «بنځه د خپل ژوند د پایښت لپاره هرومرو باید کار وکړي.»

بنځه هم انسان دی او نارینه هم، بنځه له سړي څخه پیدا ده او سړي له بنځې څخه.

الله ج فرمایي: «بعضکم من بعض» ال عمران: ۱۹۵.

یعني: «ځینې ستاسې له ځینې نورو یی.»

انسان ژوندی موجود دی او طبیعت یې هم داسې عیار شوی دي چې دخپل بدن د جوړښت په نظر کې نیولو سره کار وکړي، تحرک وکړي، فکر وکړي او که داسې نه وي نو بیا خو انسان نه شو.



الله ج هم انسانان د کار لپاره پيدا کړی دی ، بلکې عمل او کار یې د خلقت هدف بنودلی دی .

[لیبلوکم ایکم احسن عملا] ^(۳۱)

یعنې : « چې وازموي تاسې چې کوم یو له تاسو ډېر ښه دی د عمل له مخې . »

[فاستجاب لهم ربهم انی لاضیع عمل عامل منکم من ذکر او انثی] ^(۳۲)

یعنې : « پس قبولې کړلې دوی ته رب د دوی ، بېشکه زه چې یم نه ضایع کوم عمل د هېڅ عمل کوونکي له تاسې نه نارینه وي که ښځینه . »
ښځې ته په آخرت کې هم په ښه کار ثواب او بدله ورکول کېږي ، او په دنیا کې هم .

[من عمل صالحاً من ذکر او انثی و هو مؤمن فلنحیینه حیاة طیبه] ^(۳۳)

یعنې : « هر چا چې وکړ نېک عمل له نارینه څخه یا له ښځینه څخه حال دا چې دی مومن وي نو خامخا ژوندون به ورکړو هر و مړو هغه ته ژوند پاکیزه . »

[للرجال نصیب مما اکتسبوا وللنساء نصیب مما اکتسبن] ^(۳۴)

یعنې : « شته نارینه ولره برخه په سبب د هغه عمل چې کړی وي دوی او شته ښځو لره برخه په سبب د هغه عمل چې کړی وي دوی . »

(۳۱) الملک : ۲ .

(۳۲) ال عمران : ۱۹۵ .

(۳۳) النحل : ۹۷ .

(۳۴) النساء : ۳۲ .



بنځه نيمه انساني ټولنه ده ، نو له اسلام څخه د اهيله نه شي کېدلی چې نيمه ټولنه گوډه ، شله ، بېکاره ، عاطله او باطله اعلان کړي او داسې يو حديث او آيت هم نه موندل کېږي چې له کوره بهر د بنځو د کار حرمت ترې استنباط شي .

نو ویلی شوو چې په عمومي ډول بنځو ته کار روا دی ، ان په ځينو وختونو کې ورته مستحب او فرض هم دی لکه کونډه يا طلاقه شوې بنځه چې د کار انرژي هم لري ، اولاد هم ولري او دگټې بله مرجع هم ونه لري ، او کار ته هم محتاجه وي يا ورته واړه وروڼه او خویندې پاتې وي ، يا يې پلار سپين زېږی وي يا يې مېړه بې وسه وي ، نو په دې ټولو صورتونو کې په بنځه لازم دي چې د کورنۍ د بار د اوچتولو لپاره کار وکړي ، لکه د حضرت ابوبکر صدیق رض ، لور ، حضرت اسماء به چې له خپل خاوند سره هر ډول مرسته کوله ، اس به يې ورته ساته ، په سر به يې ورته بار وره .

ځينې وختونه ټولنه د بنځو کار ته جدي اړه شي بيا هم په بنځه لازم دي چې ټولني ته د مرستې لاس ورکړي مثلاً : د بنځينه ناروغانو تد اوي ، د انجونو لپاره بنسونه او روزنه او داسې نور ، خوبايد يو ځل بيا هم وويل شي چې د بنځې د کار لپاره مهم ځای دهغې خپل کور ، د اولادونو روزنه ، د کور حفاظت او دکور چارې دي بنځه چې په دې دايره کې څومره گټوره تمامېږي په بل يو ډگر کې هم دومره بريالی نده او همدا نېکمرغه ژوند دی مگر که بيا هم بنځه له کور څخه بهر لکه دفتر کې ماموريت ، يا کار خانه کې کار کوي نو ورته روادې خو بايد د اسلام هغه قوانين بشپړ مراعات کړلی شي چې بنځو ته يې بهر ته د وتلو په وخت کې ټاکلي دي .



همدا راز بنځه چې کوم کار کول غواړي نو بايد چې هغه کار په خپل ذات کې ناروا نه وي او نه داسې چې حرام کار ته لار هواروي لکه له ځوان سړي سره د پردۍ پېغلې يو ځای او سپېدل د خدمتگاري يا ... په توگه يا د داسې چا سکرترت چې يواځې توب ورسره راځي يا په فلم ، ډرامو ، تياترو کې رقص او نڅېدل يا په ساقي خانه کې پيالې وېشل يا په الوتکه کې ميلمه پاله يا بايد په خبرو او حرکاتو کې اسلامي اداب مراعات کړي .

[قل للموء منات يغضضن من ابصارهن] (۳۵)

يعنې : « ووايه ايماندارو بنځو ته چې بنسخته ساتي سترگې ، خپلې ، ساتنه دې کوي د شرمگاهو خپلو او نه دې بنسکاروي زينت خپل مگر هغه چې بنسکارېږي ، له دوی څخه او بنسايي چې وادې چوي پرونی خپل په خپلو گروانوونو باندې ... او نه دې وهي پښې خپلې د دې لپاره چې معلوم کړل شي هغه شی چې پتوي يې دوی له زينت خپل څخه . »

همدا راز بهرنی کار يې بايد د کورني کار مخه ونه نيسي د (مېړه) کور او اولاد خدمت ترې پاتې نه شي . ځکه چې دا يې اساسي کار دی . اسلام خو بنځه په سخت کارنه مجبوروي او نه يې هغه له کار څخه منع کړې ده ، اسلام په هر کار کې اعتدال (منځو مانه لار) څخه کار اخلي افراط او تفريط دواړه محکوموي او د بنځې کار کول يې هم د بنځې په خوښې پورې اړوند کړل ، که چېرې هغه په خپله خوښه کار کول غواړي نو اسلام يې مانع نه گرځي ، او که هغه ونه غواړي چې کار وکړي ياله کور څخه بهر ووځي نو څوک يې په زوره مجبورولی نه شي دا د اسلام د



مهرباني او رحمت لويه نښه ده ، ځكه چې كه اسلام ښځې هم هغو ستونزو ته مخ كړې وای كومو ته يې چې نارينه مخ كړي دي نو دابه د ښځې د مصلحت او خاصيتونو ضد كړنه وه .

قران كريم د داسې ښځو مثال بيان كړی دی چې هغوی به كار كاوه او خپل ژوند به يې تېراوه لكه د شعيب ع لورگانې چې پلار يې سپين ږيري او كمزوری و ورور يې نه درلوده نو دوی به په پوره حيا او بشپړې ايماندارۍ سره بهر ته وتلې او رمې به يې خړولې ، او تر هغې به يې صبر كاوه چې نور شپانه خپلې رمې په اوبو مړې كړي او لار شي بيا به دوی خپلو رمو ته اوبه وركولې او ټولنه هم بايد له ښځو سره داسې چلند او مرسته وكړي او داسې اخلاص ورسره ښكاره كړي لكه چې موسی ع د شعيب ع له لورگانو سره ښكاره كړه .

د رسول الله ص په وخت كې هم داسې ښځې ليدلې شوې دي چې هغوی كار كاوه لكه (ام معبد ص) چې له رسول الله ص سره يې د هجرت په وخت كې ډبرې مرستې هم كړي دي ، په مدينه منوره كې يې د نبوي مسجد ترڅنگ سوداگري كوله هغه (رض) سره له دې چې ښه ښكلې ښځه وه ، هلته يې خواره پلورل خو هېچا پرې اعتراض ونكړ او نه رسول الله ص منع كړله (۳۶).

اوس هم په ډېرو اسلامي هېوادونو كې ښځې په بېلابېلو شركتونو او ادارو كې كار كوي ، دايران پانگه له پطرو لو څخه مخكې قاليني (غالي) وې چې ښځو به جوړولې او سړيو به پلورلې .

(۳۶) الطبقات الكبرى لابن سعد والاستيعاب لابن عبد البر .



او په افغانستان کې هم په کومو ځایونو کې چې بنځو غالی جوړولې د هغه ځایونو اقتصاد د ټول افغانستان په انډول بڼه و .

د کور د پوډالونه د چا لپاره ؟

ځېنې خلک وايي چې بنځه يا په کور ده يا په گور ، بنځه بايد هېڅکله هم له کوره څخه ونه وځي دوی وايي چې بنځه بايد د کور په څلورو د پوډالونو کې ژوند وکړي ، په دې پراخه نړۍ کې د بنځې په برخه همدا د څلور د پوډالونو محوطه ده او بنځه بايد د کور د څلورو د پوډالونو په محوطه کې ژوند وکړي .

بايد وويل شي چې دا يوازې تش يو نظر نه دی بلکې ډېرې ژورې ريښې هم لري او په اکثرو ځایونو او په ځانگړې ډول په پښتو قبایلي او اطرافي سيمو کې ورباندې ډېر کلک عمل کېږي تر دې چې که بنځه سخته ناروغه نه شي يا بله کومه سخته اړتيا پيدا نشي نو په کلونو کلونو هم له کور څخه بهر نړۍ نشي ليدلی او دوی داکار اسلام ته منسوبوي او دليل هم دسوره احزاب دا ايت نيسي : « وقرن فی بيوتکن »^(۳۷)

يعني : « او قرار ونيسۍ په خپلو کورو کې » د بنځه يا په کور ده يا په گور ، تصور اسلامي نه دی .

اسلام بنځو ته اجازه کړې ده چې په ټولنيز ژوند کې گډون وکړي خپله هره شرعي اړتيا په پوره اطمینان او ډاډ سره پوره کړي ، بهر ته لاړې شي ، په

(۳۷) الاحزاب ۳۳ .



لمانځه ، غم او بڼادۍ کې گډون وکړي . خو دا هرڅه داړتيا تر حده له اړتيا پرته بڼځه پخپل کور کې درنه بڼکاري .

حضرت عمر رض به هم دا نه خو بڼوله چې بڼځې دې ډېرې له کوره بهر ووزي ، يو ځل دوه ځله يې ام المؤمنين حضرت سوده رض په غېر مستقيم ډول ټوکلي هم وه ، خو هغې ترې رسول الله ص ته شکايت وکړ ، رسول الله ص ورته ونه ويل چې حضرت عمر رض بڼه کوي چې تاسې تنگوي ، يا « بڼځه يا په کور ده يا په گور » يا تاسې بهر ته مه وځئ ، بلکې په صفا ټکو کې ورته وايي چې : [قد اذن الله لکن ان تخرجن لحوائجکن]^(۳۸)

يعنې : « الله ج تاسو ته د خپلو اړتياوو د پوره کولو لپاره ، بهر ته د وتلو اجازه کړې ده » له دې او داسې نورو رواياتو څخه بڼکاري چې که فرض کړو د (وقرن فی بيوتکن) ايت حکم عام دی بيا هم غرض ترې دا نه دی چې بڼځې دې بالکل بهر ته نه وځي او د کور په څلورو ديوالونو کې دې بندي وي .

په کور کې د بڼځو بند ساتل او په څلورو ديوالونو کې ايسارول غټه جزا ده او دا جزا پاکې مسلمانې بي بي ته نه ، بلکې بد کاري او مجرمې بڼځې ته په کار ده تاسې وگورئ کله چې د زنا کار سړي او زنا کاري بڼځې لپاره د جزا وروستي احکام نازل شوي نه و ، او الله ج د حکمت له مخې هر کار په تدريجي ډول منع کاوه ، نو د کور په څلو ديوالونو کې د بندولو سزا يې د زنا کاري بڼځې لپاره ټاکلې وه او دا د زنا کاري بڼځې سزا وه ، فرمايي :

(۳۸) متفق عليه .



[واللاتي ياتين الفاحشة من نساءكم فاستشهدوا عليهن اربعة منكم فان شهدوا فامسكوهن في البيوت حتى يتوفهن الموت او يجعل الله لهن سبيلا] (٣٩)

يعني: « او ستاسي هغه بنهي چي زناکوي نو شاهدان وغواړي پر دوی خلور تنه له تاسي نه نو که شاهدي وويله دوی نو بندي کړي تاسي دا بنهي په کور کې تر هغې پورې چې مړې شي يا وگرځوي الله دوی لره کومه لاره.»

نو د کور په خلورو ديوالونو کې بندول د زناکارې بنهي سزا وه چې بيا وروسته ورته الله ج لاره پيدا کړله او د زنا د حد احکام راغلل نو کوم منطق به دا ومني چې الله ج بيا دا سزا پاکې ، شريفې د وقار او درناوي خاوندي بنهي ته ورکړي ؟

په اسلام کې د فحاشي او بې حيايي مخنيوی :

له اسلام څخه وړاندې فواحش او بې حيايي له حده ډېره وه او دا څه د شرم او عيب خبره نه گڼل کېدلله د کعبې طواف به لوڅ کېده ، د هغوی لباس به و مگر سينه ، تيونه ، څنگلې ، پنډۍ او ملا به لوڅ و له ډول اوسينگار سره به بهر گرځېدلې نو الله ج دېته جاهليت و وايه او له دې

(٣٩) النساء: ١٥



څخه يې منع وکړله ويې فرمايل : [وقرن في بيوتكن ولا تبرجن تبرج
الجاهلية الاولى]^(۴۰)

يعني : « په خپلو کورونو کې قرار درنې کښېنئ او د جاهليت د زمانې د
ډول سينگار سره گرځېدل پرېږدئ . » (حيني علماء دا آيت د رسول الله ص
پر بيبيانو پورې ځانگړې بولي) همدا راز بهر به په ناز او نخرو گرځېدلې
او داسې تگ به يې کاوه چې گویا هر قدم پر ځمکه نه ، بلکې د کتونکي په
زړه ږدي نو الله ج د داسې قدم پورته کولو څخه هم منع وکړله ، چې زينت
يې ښکاره شي او يا کتونکي له تگ څخه خوند واخلي .

[ولايضربن بارجلهن ليعلم ما يخفين من زينتهن]^(۴۱)

يعني : « او خپلې پښې په زوره په ځمکه مه وهئ ځکه چې کوم زينت مو
اچولی هغه ښکاره نه شي . »

او که له چا سره د خبرو اړتيا پېښه شي نو نرمې نازکې په خوږ او از او
داسې انداز خبرې مه کوئ چې هره خبره د اورېدونکي پر زړه داغ جوړ
شي .

[فلاتخضعن بالقول فيطمع الذي في قلبه مرض] يعني : « نوغلي غلي او
نرمې نرمې خبرې مه کوئ ځکه چې تمه پيدا نکړي هغه څوک چې په زړه
کې يې رنځ دی »

نو الله ج خپلو بنده گانو ته امر کوي چې برېښ او لوڅ مه گرځئ ، په
گرځېدلو کې ناز نخړې او کرشمې مه کوئ ، نرمې او پستې خبرې مه کوئ ،

(۴۰) الاحزاب: ۲۳ .

(۴۱) النور: ۳۱ .



چې کوم رنځور په غلطه انگېرنه کې پرې نه وزی او ما تاسو ته لباس درلېرېلی هغه اغوندی .

[یابنی ادم قد انزلنا علیکم لباسا یواری سواتکم و ریشا] (۴۲)

یعنې «ای د ادم اولادې یقیناً مور درلېرېلی تاسو ته لباس (اغوستن) چې تاسې خپل جسمونه پرې پټ کړئ او ستاسې لپاره دا دزینت او ښکلا سبب دی.»

نو د دې وینا له مخې، په نارینه او ښځه د عورت پټول فرض شول او هېچا ته روا نده چې د کومې پردې ښځې ښکلا او زینت ته وگوري.

رسول الله ص فرمایي: «چا چې د کومې پردې ښځې ښکلا ته د شهوت په نظر وکتل نو د قیامت په ورځ به یې په سترگو کې ویلي (تاوده) شوي سرب و اچول شي.» (۴۳)

یا «چا چې داسې ښځې ته لاس وروړ چې له هغې سره یې څه روا اړیکې نه وي نو د قیامت په ورځ به یې په لاس د اور سکروته کېښودل شي.» (۴۴)

حضرت ابوهریره روایت کوي چې رسول الله ص فرمایي «سترگې زنا کوي او دسترگو زنا پردې ته کتل دي، لاسونه زنا کوي او د لاسونو زنا لاس اوږدول دي هغه چاته چې لاس ور اوږدول ورته روا ندي.» (۴۵)

او ددې فتنې زیانونه له هېچا پټ ندي نن صبا خو په اسلامي ټاټوبو کې فحاشي دې اندازې ته رسېدلې ده چې غیر اسلامي هېوادونه هم ورسره

(۴۲) الاعراف : ۲۲ .

(۴۳) تکمله فتح القدیرج : ۸ .

(۴۴) تکمله فتح القدیرج : ۸ .

(۴۵) بخاري مسلم او ابو داود .



پکې سيالي نه شي کولای دلته ښکاره د زنا مرکزونه شته او دا يوه معمولي خبره گرځېدلې ده دلته خو په حقيقت کې ښځو له نارينه وو سره داسې دښمني راخپستې ده چې د هغوی ژوند يې ورته تباہ کړي، دوی که يو قدم هم پرمخ ځي نو د هغوی په زړونو کې بل اور نور هم تازه کېږي دلته د ښځو او سپړيو ازاد ، عشق ، په اخبارونو کې لوڅ تصويرونه ، په سينما ، تلویزيون يا ويديو VCR بربنډ فلمونه کتل ، الکولي مشروبات څښل ، په ستيج سندرې او گډاگانې د رنگينو نرمو او نازکو جامو استعمال ، په بې شمېره رنگونو د ويښتانو جوړول او بيا لوڅ سرگرځېدل دپارکو ، بڼو او دريابونو پر غاړه تفريح کول دا هر څه په دې لېونۍ مينه کې نور هم ډېرښت راوړي. پرمخ لاسونو ، سترگو ، شونډو او وپښتو کې د داسې شيانو استعمال چې مقابل لوری يې په ليدلو سم لېونۍ شي او د شهوت سور انگار يې نور هم تازه شي او د «هل من مزيد» چيغې ورته وهي رسول الله ص چې د جامو او وپښتانو د جوړښت کوم ډول د قيامت نښې وښودلې نن دوی له هغې څخه هم څو قدمه وړاندې تللي دي .

رسول الله ص په دغسې ښځو لعنت ويلی دی او دا يې هم ويلي دي چې د جنت بوی که څه هم دومره او دومره لېرې واټنونه ته رسېږي پر دوی حرام دی : « لعن الله الکاسيات العاريات المميلات المائلات »

يعني : « د الله ج لعنت دی پر هغو ښځو وي چې په اغوستلو جامو کې هم لوڅې ښکاري د نورو ميل ځان ته جلبوي او خپله نورته ميلان کوي . »

هر څوک چې پر دې خبروي چې د ده دکور ښځې خپل عفت ، ابرو او حيا نه ساتي او بيا يې هم مخه نه نيسي نو رسول الله ص هغه ته ديوت وېلی دی او په دېوت د جنت بوی هم حرام دی او داسې ښځې نه څه قدر او



درناوی لري او نه څه ارزښت. دوی خپل کرامت پخپله ترپنسو لاندې کړي دی. د فقهي یو مشهور کتاب د نصاب په حواله لیکي: ابا بکر الاعمش رستاق ته تلو نو دیوې ویالې ترڅنگ بنځو متې را بډو هلی وې او سرونه یې لوڅ وو، ده پرې هېڅ پروا ونکړله او پرې ورغی نو چا ورځینې وپوښتل چې ولې دې دا کار وکړ؟ هغه ځواب ورکړ چې دوی د هېڅ احترام او درناوي وړندي ځکه چې دوی خپل عزت پخپله ترپنسو لاندې کړي دی (۴۶).

په اسلام کې د بنځو منزلت

په تېرو مخونو کې مو د بنځې د ژوند حالات په بېلابېلو مذهبونو او قومونو کې ولوستل و مو لیدل چې له اسلام څخه وړاندې به لورگانې ژوندی تر خاورو لاندې کېدلې، د هغوی وجود مصیبت گڼل کېده له خپلو انساني حقوقو څخه محرومې وې میراث نه ورکول کېده، په زنا مجبورېدلې، او سني جاهلیت هم بنځه د خپلو غوښتنو د تسکین اله وگرځوله، هغه یې د سټیوریس په نوم په الوتکو کې د مسافرو د زړه د خوښۍ لپاره وکاروله؟ هغه یې د سوداگرۍ او د توکیو د نمایش او مشهورتیا لپاره استعمال کړله د هغوی قدر، قیمت او حیثیت یې هېڅ کړ.

(۴۶) البریقه شرح الطریقه.



مگر اسلام بنهجي ته له نارينه ځيني ډېر عزت او حقوق ورکړل ، که د رسول ص سیرت وگورو نو وبه وینو چې هغه د بنهجي دوست او پر هغوی مهربانه او دهغوی د حقوقو سترساتونکی و .

اسلام بنهجي ته سياسي ، اقتصادي او اجتماعي ټول حقوق ورکړل هغه په خپل مال کې د تصرف پوره واکمنه ده ، اسلام بنهجي ته دومره درنښت او عزت ورکړ چې د لوېدیځ د پرمختللي ټولني په تصور او خیال کې به هم ونه گرځي .

اسلام د بنهجو نفقه ، جامه او دژوند ټول ضروریات له واده څخه دمخه پر پلار ، ورور یا بل نژدې خپل او له واده څخه وروسته پر مېړه فرض وگرځول مېړه ته یې امر وکړ چې له بنهجي سره نېکه گذاره کوه :
(وعاشروهین بالمعروف) ^(۴۷)

یعني : ((او گذران کوئ له بنهجو سره په ښه طریقه .))

د نر او بنهجي تر منځ د محبت د لایاتوالي په غرض فرمایي : ((هن لباس لکم و انتم لباس لهن)) ^(۴۸)

یعني : ((هغوی ستاسې لپاره اغوستن دي او تاسې د هغوی لپاره اغوستن یئ .))

له رسول الله ص څخه پوښتنه وشوه چې زما د نېک صحبت ډېر مستحق څوک دی ؟ ځواب یې ورکړ چې مور دې ده ، هغه درې ځلې همداسې

(۴۷) النساء : ۱۹ .

(۴۸) البقرة : ۱۸۷ .



ويونستل هغوى ص به خواب ورکاوه چې موردی ده په علوم حل يې ورته وفرمایلی چې پلار دې دی. (۴۹)

رسول الله ص فرمایي: «په دنیا کې مې له درې شيانو سره ډېره مينه ده چې يوه ترې ښځه يادوي»... رواه نسایي:

فرمایي چا چې دوه جینکې وپاللي تر هغې چې بالغې شي نو د قیامت په ورځ به زه او هغه په دې ډول راځو او دواړه گوټې يې يو ځای کړلې. (۵۰)
«دنیا خوند او مزه ده او غوره خوند يې نېکه او صالحه ښځه ده» (۵۱)

همدا راز فرمایي: «ښځه د نارینه سکه خورگانی دي، د ښځو عزت نه کوي مگر هغه څوک چې خپله عزتمن وي او دهغوی سپکاوی نه کوي مگر بد اخلاقه او تر هر چا وروسته پاتې»

رسول الله ص د مرگ په بستره پروت و او ويل يې چې: «له ښځو سره په نيکۍ کولو وصیت کوئ» (۵۲)

فرمایي غوره ستاسو هغه دی چې له ښځو سره د خیر او ښېگڼې څخه کار واخلي. اسلام ښځې ته د مېړه د انتخاب حق ورکړ، د هغې تعليم يې فرض وگرځاوه، په کار کولو اړوتې نده او د نر او ښځې يو پر بل مطلق فضیلت او واکمني يې له منځه وېوړه.

الله ج فرمایي: «هر چا چې نېک عمل وکړ له نارینه څخه ياله ښځو څخه حال دا چې دی مؤمن وي نو خامخا ژوند به ورکړو دوی ته ژوند پاکیزه او

(۴۹) متفق عليه.

(۵۰) مسلم.

(۵۱) ابن ماجه.

(۵۲) مسلم.



خامخا جزاء به ورکړو دوی ته اجر د دوی په ډېرو نښو هغو نېکیو سره چې
وو دوی چې کول به یې»^(۵۳)

رسول الله ص د خدېچې (رض) د وفات کال عام الحزن (دغم کال) و باله
حضرت عمر رض د یوې نښې د نظر په هکله وایي: عمر رض خطا شو او
نښه حق ته ورسېدله، دی مبارک په توره تیاره کې له کور څخه بهر په
مدینه منوره کې گرځېده یوې نښې چې د کور دروازه یې ځان پسې تړلې
وه د خپل مېړه په یاد کې داسې شعرونه ویل چې د هغه د ملاقات رغبت
یې پکې کاوه حضرت عمر د دې کور دروازه وټکوله ترهغې یې ورته
دروازه بېرته نکره، ترڅو چې ښه مطمئن شوه چې ټکوونکی عمر
(رض) دی، عمر هم د هغې په پاکې او عظمت مطمئن شو ورته یې وویل
چې څه دې لږ مخکې ویل: تکرار یې کړه هغې هم ورته تکرار کړل عمر
رض ورځینې وپوښتل چې خاوند دی چېرته دی؟ هغې ځواب ورکړ چې په
فلاني لښکر کې جهاد ته تللی دی حضرت عمر رض د دې لښکر قوماندان
ته سپری ورولبېره ترڅو د دې نښې خاوند کورته راولېږي هغه راغی او
د حضرت عمر رض په خدمت کې حاضر شو حضرت عمر رض هغه کورته
ولېږه بیا حضرت عمر رض له خپلې لور حفصې رض څخه وپوښتل چې
نښه د خاوند د بېلتون څومره تحمل لري؟ حضرت حفصې رض ورته
وویل: «یوه میاشت یا دوه یا درې په څلورمه میاشت صبر ختمېږي نو
حضرت عمر رض همدا نېټه د مجاهدو لښکریانو لپاره وټاکله»^(۵۴)

(۵۳) النحل: ۹۷.

(۵۴) ملامح الشوری عدنان النحوی.



وگورئ حضرت عمر رض د دې بنځې څومره درناوی او احترام وکړ ، د دې لپاره چې پر بنځو د مېړه جدایي سخته تمامه نشي د هغوی لپاره یې نېټه و ټاکله .

کله چې بي بي خديجې رض رسول الله ص ورځه بن نوفل ته وروست نو د هغه زړه له وېرې څخه ډک او اندېښمن و او کله چې بېرته راستون شو نو خوشحاله ، مطمئن او آرام و .

په اسلام کې د نارینه او بنځې اړیکې

په اسلام کې د نر او بنځې اړیکې د مینې او محبت ، دوستانې او صمیمیت اړیکې دي هغوی یو بل ته د ژوند په اوږدو کې ډېره اړتیا لري ، او یو له بل څخه ورته بې پروایي ناممکنه ده هغوی یو د بل متمم او پوره کوونکي دي .

بنځه او خاوند یو له بل څخه سترتیا لري کوي ، دردونه کموي ، یو بل ته د اطمینان راحت ، هوساینې او تسکین لامل دي .

رسول الله ص به چې کوم اطمینان او سکون له بي بي خديجې او ام سلمې رض څخه حاصل و هغه تاریخ روښانه کړی دی ، په اسلام کې د نورو مذهبونو پر خلاف د نر او بنځې یو ځای او سپېدل او په ګډه سره د ژوند بېرې پر مخ بېول د قدر او ستاینې وړ عمل ګڼل کېږي ، په هندوانو کې چې څوک له بنځو سره اړیکې ساتي هغه بدبخته ګڼل کېږي ، او د بريالیتوب او خلاصون دروازې یې پر مخ تړلې دي ، خو اسلام هغوی یو



دبل جامه گڼي ، څرنگه چې انسان جامې ته اړتيا لري همدا راز خپل جنس ته هم اړه لري ، بلکې له دې ډېر. الله ج فرمايي : [هن لباس لکم و انتم لباس لهن] (۵۵)

يعني : « هغوی ستاسې لپاره اغوستن دی او تاسې د هغوی لپاره اغوستن یئ .»

اسلام نه يوازې هغوی ته اجازه کړې ده چې د خپل مثل د بقا لپاره په يو شرعي چوکاټ کې سره يوځای شي ، بلکې په دې يې امر ورته کړی دی ، او کله که احياناً د دوی ترمنځ کرکه ، نفرت ، زړه بدای او ناخوالې راپيدا شي ، نو له يوبل څخه جدا کېدلی هم شي ، ځکه چې د دوی ترمنځ د يوځايوالي څخه غرض د مينې ، محبت ، دوستۍ او رحمت راپيدا کېدل دي ، او الله ج دابې سارې مينه او محبت او دوستانه دخپل وجود يوه نښه گرځوي :

[ومن آياته ان خلق لكم من انفسكم ازواجاً لتسكنوا اليها و جعل بينكم مودة ورحمة] (۵۶)

يعني : « د هغه له نښو څخه دا ده چې ستاسو لپاره يې خپله تاسو څخه جوړې پيدا کړې لپاره د دې چې تاسې له هغو ځينې سکون واخلئ او هغه ستاسو ترمنځ دوستي او رحمت ايښی دی .»

[يا ايها الناس انا خلقنا کم من ذکرو انشئ] (۵۷)

يعني : « ای خلقو موږ تاسې له يو سړي او ښځې څخه وزېږولئ .»

(۵۵) البقرة: ۱۸۷

(۵۶) الروم: ۲۱

(۵۷) الحجرات: ۱۳



د بنځې او نر اړیکې هېڅکله هم غوڅېدلای نه شي ، همدا بنځه ده چې کله به مور وي او کله خور ، کله به خاله وي او کله ترور او کله ... اسلام خلکو ته خو ځله له مور سره په نېکۍ کولو حکم کړی دی. الله ج له مور ، پلار دواړو سره په نیکۍ امر وکړ ، بیا یې مور ځانگړې کړه ، بیا یې د تاکید لپاره په دریم ځل یاده کړله^(۵۸).

الله ج نر او بنځې دواړو ته وایي چې له یوبل څخه په بېلتون کې بېرته مه کوئ ، د خپل ژوند خوږې ورځې شپې مه هېروئ : [ولاتنسوا الفضل بینکم]^(۵۹)

یعني : ((په خپلو منځونو کې فیاضي او احسان مه هېروئ .))

نارینه ته بنسونه کوي چې مېرمنې مو تاسې سره او سپرې ، نو بنه گذاره ورسره کوئ ، :

[وعاشروهن بالمعروف]^(۶۰)

یعني : ((او گذران کوئ له بنځو سره په بنه طریقه .))

نر او بنځې دواړه د ټولني د ترکیب دوه عناصره دي او کله که د دې عناصرو څخه یو کمېږي ، نو ټولنه او ژوندون له منځه ځي او اسلام دواړه له کرکې ، نفرت ، رځې یا حسد او کینې څخه منع کړي دي او هرې ډلې ته یې بېل بېل حقوق ورکړي او ټاکلي دي ، نو دې ته اړتیا نشته چې بنځې په بازارونو او پارکونو کې غونډې او مظاهرې وکړي او ځان ته حقوق وغواړي ، ځکه د هغوی حقوق څرگند او معلوم دي .

(۵۸) لقمان : ۱۴ .

(۵۹) البقره : ۲۳۷ .

(۶۰) النساء : ۱۹ .



دا چې د وخت حکمرانان له دوی سره ظلم کوي او اسلامي حدود هم ترپښو
لاندې کوي ، نو دا گناه د چا ده ؟

د بنځې د پيدا ايښت موخه :

ځينې پرگنې په دې انگېرته کې دي ، چې له ژوند څخه غرض د نر ، ارام او
هوسا ژوند دی ، بنځه د نر خدمت لپاره پيدا شوې ده ، هغه بايد د نر تابع
و اوسي د وينځې په څېر دې کار وکړي ، د نارينه غوښتنې دې رفع کړي ،
اولاد دې وزېږوي ، کور دې سنبال کړي ، هغوی په عملي ژوند کې برخه
اخېستلای نه شي ، تر دې چې له ځينو سره خولا دا سوچ و چې بنځه له
سره انسان نه دی او ځينې په دې شک او تردد کې وو چې آيا بنځه انسان
دی او که نه ؟

دا باطلې نظريې اسلام په کلکه غندلي دي ، اسلام چې نارينه په څه مامور
کړی دی ، بنځې يې هم مامورې کړي دي ، او له څه څخه يې چې نارينه
منع کړی دی ، بنځې يې هم منع کړي دي .

الهي احکام دواړو ته شامل دي .

الله ج فرمايي : [وما كان لمؤمن ولا مؤمنة اذا قضى الله ورسوله امرا ان
يكون لهم الخيرة من امرهم]^(۶۱)

يعني : « او نه دی لايق چا ايمان دار سړي او ايمان دارې بنځې ته هر کله
چې مقرر کړي الله ج او دهغه رسول ص څه کار چې دوی لره وي اختيار د
خپل کار .»

(۶۱) الاحزاب : ۳۶ .



په ثواب او گناه کې برابر دي په انساني کرامت کې مساوي دي الله ج فرمایي: [ولقد کرمننا بنی آدم.]^(۶۲)

یعني: ((او په تحقیق سره موږ عزت ورکړې د آدم اولادې ته))
نو د ادم په اولاده کې نارینه او ښځې دواړه شامل دي ، دلته د غوره والي او فضیلت معیار نروالی او ښځه والی نه بلکې تقوا ده: [ان اکرمکم عندالله اتقاکم]^(۶۳)

یعني: ((بېشک عزتمن په تاسو کې د الله ج په نزد زیات پرهېزگار ستاسو دی)) دلته هر چا ته خپل نصیب او برخه پوره ور رسېږي په دې خاطر د هغې له اجر څخه څه نه کمېږي چې هغه ښځه ده ، او نه د نارینه توب په سبب ډېرښت مومي الله ج فرمایي: [للرجال نصیب مما اکتسبوا وللنساء نصیب مما اکتسبن]^(۶۴)

یعني: ((د سړیو لپاره حصه ده له خپلې گټې څخه او د ښځو لپاره حصه ده له خپلې گټې څخه)) نو هر چاته د خپلې کړنې بدله پخپله ورکول کېږي .
[من عمل صالحاً من ذکر او انثی و هو مومن فلنحییته حیاة طيبة و لنجزینهم اجرهم باحسن ما کانوا یعملون]^(۶۵)

یعني: ((هر چا چې وکړ نېک عمل له نارینه یا له ښځې څخه حال دا چې دا مؤمن وي نو خامخا ژوندون به ورکړو هر ورو مرو اجر دوی په ډېرو ښو هغه نېکیو سره چې وو دوی چې کول به یې))

(۶۲) الاسراء: ۷ .

(۶۳) الحجرات: ۱۳ .

(۶۴) النساء: ۳۲ .

(۶۵) النحل: ۹۷ .



[ان المسلمين ولمسلمات و المؤمنین و المؤمنات و القانتین و القانتات و الصديقين و الصادقات و الصابرين و الصابرات و الخشعيين و الخاشعات و المتصدقين و المتصدقات و الصائمين و الصائمات و الحافظين و الحافظات و الذاكرين الله كثيراً و الذكرات اعد الله لهم مغفرة و اجراً عظيماً .] (٤٤)

يعني : « بپشکه مسلمانان سړي او مسلمانانې ښځې او ايماندار سړي او ايماندارې ښځې او بنده گي کونکي سړي او بنده گي کونکې ښځې رښتونې سړي او رښتونې ښځې صبر کونکي سړي او صبر کونکې ښځې او خيرات کونکي سړي او خيرات کونکې ښځې روژه دار سړي او روژه دارې ښځې حفاظت کونکي سړي او حفاظت کونکې ښځې او يادوونکي سړي الله ج لره ډېر او يادوونکې ښځې تيار کړي دي الله ج د دوی لپاره معافي او لوی ثواب. »

[فاستجاب لهم ربهم انى لا اضيع عمل عامل منكم من ذكر او انثى بعضكم من بعض] (٤٧)

يعني : « بيا قبوله کړله د دوی دعا د دوی رب چې زه نه ضايع کوم محنت د محنت کونکيو ستاسو څخه سړي وي او که ښځې تاسو پخپلو کې يو يئ . »

نو ددې ياد شويو آيتونو او له داسې ډېرو نورو ايتونو څخه په ډاگه ښکاري چې عمل له نر او ښځې دواړو څخه مطلوب دی ، او دواړه پوښتل

(٤٤) الاحزاب : ٣٥ .

(٤٧) ال عمران : ١٩٥ .



کېږي ، څومره حقوق چې نارینه پر ښځه لري هغومره حقوق ښځه هم پر نارینه لري : [ولهن مثل الذی علیهن بالمعروف] (۶۸)

یعنې : « اوبښځې لره هم حق دی لکه څنگه چې د سړیو پر هغوی حق دی » دلته لومړی الله ج د ښځو حقوق په سړیو یاد کړي نو معلومېږي چې د ښځو حقوق د نر تر حقوقو مهم دي او باید ژر ادا شي .

و مو لیدل چې اسلام ښځو او نارینه و ته په یوه او درنه سترگه گوري د جنس په خاطر یوه ډله له بلې ډلې فضیلت او لوړتیا نلري د لوړتیا او غوره والي معیار تقوا ده همدا راز وموولیدل چې ښځې هم باید په عملي ژوند کې برخه واخلي دا هم له هغو دوه ډلو څخه یوه ډله ده چې الله ج پر نورو مخلوقاتو عزتمند او اشرف ګرځولی دی ، نو اوس د کوم سلیم عقل خاوند دا ویلای شي چې ښځه د نر د خدمت لپاره پیدا ده او باید د نارینه و د ژوند د هوساینې او آرامتیا لپاره ورڅخه د وینځې په څېر کار واخستل شي .

د تعجب وړ خبره خو داده چې زموږ ځینې علماء هم په دې سهوه او غلطه انګېرنه کې پرېوتی دي او لوی دلیل چې دوی پرې استناد کوي ، هغه د (طه) سورت دا ایت دی چې : [فقلنا یا ادم ان هذا عدولک ولزوجک فلا یخرجنکما من الجنة فتشقی] (۶۹)

یعنې : « بیا موږ و ویل ای ادمه دا ستا او ستا د بي بي (ښځې) دښمن دی پس ونه باسي تاسو لره له جنت څخه بیا به په تکلیف کې پرېوځي » نو دوی وایي چې د عملي ژوند دا پره ، نیک مرغي او بدمرغي تکلیفونه او خوندونه هر څه د نر حق دی ، نه ښځه په تکلیف کې اچول شوې ده او نه

(۶۸) البقره : ۲۷۸ .

(۶۹) طه : ۱۱۷ .



ورڅخه عملي ژوند نه د راوتلو هيله شوې ده او نه دې راوځي د کور په دېوالونو کې دی ایساره اوسپړي ځکه چې الله ج ادم ع ته وويل «چې بيا به په تکليف کې پرېوځي» دلته مفرد ضمير استعمال شوی دی ، او که له بسځي څخه د ژوند په ډگر کې د گډون اميد وای نو الله ج به «فتشقا» ويلي و .

د دوی په ځواب کې بايد عرض وکړم چې د ادم ع او حوا کيسه خو په قران کې څو ځله ياده شوې ده بل ځای کې يې وگورئ د همدی ايت بسکته برخې وگورئ نو ستاسو دا غلطه انگېرنه به پخپله رفع شي او په خپلې اشتباه به پوه شئ ، الله ج فرمايي : [وقلنا يا ادم اسکن انت و زوجک الجنة وکلا منها رغدا حيث شئتما ولا تقربا هذه الشجرة فتکونا من الظلمين فازلهما الشيطان عنها فاخرجهما مما کانا فيه] (۷۰)

يعني : «و وېل موږ ای ادمه و اوسه ته او ستا بسځه په جنت کې او خورئ په کې هر څه چې ستاسې خوښ شي ، او چېرته چې مو خوښ شي او نژدې کېږئ مه دې ونې ته بيا به تاسې شئ له ظالمانو څخه نو و بنويول دوی شيطان له هغه ځای څخه او ويې ځکل دوی له عزت او راحت څخه چې په هغه کې دوی وو .»

نو دې ايتونو کې خطاب ادم ع او حوا دواړو ته دی ، دواړو ته په جنت کې د اوسېدلو امر و شو دواړو ته د هغه د مېوو خوراک او په جنت کې د گرځېدو اجازه وشوه او دواړه دې ونې ته له نژدې کېدلو څخه منع شول او دواړو ته وويل شول چې که دا کار مو وکړ نو له ظالمانو څخه به يئ ، دلته

(۷۰) البقرة: ۳۵-۳۲ .



خو پر یوځای کې هم نه پر راحت کې تنها ادم ع ته خطاب شوی او نه په زحمت کې بلکه پر ټولو ځایو کې دواړو ته خطاب شوی ، همدا قصه بل ځای بیانوي : [یا ادم اسکن انت و زوجک الجنة فکلا من حیث شئتما ولا تقربا هذه الشجرة فتکونا من الظلمین ، فوسوس لهما الشیطان لیبدي لهما ماوری عنهما من سواتهما وقال ما نهکما ربکما عن هذه الشجرة الا ان تكون ملکین او تکونا من الخالدين وقاسمهما انی لکما من الناصحین فدلهما بغرور فلما ذاقا الشجرة بدت لهما سواتهما و طفقا یخصفان علیهما من ورق الجنة وناداهما ربهما الم انهکما عن تلکما الشجرة و اقل لکما ان الشیطان لکما عدوا مبین قالا ربنا ظلمنا انفسنا و ان لم تغفرلنا وترحمنا لنکونن من الخاسرین]^(۷۱)

یعنې : ((ای ادمه اوسه ته او مېرمن ستا په جنت کې او خورئ او څښئ دواړه له هره ځای چې خوښ موشی او مه نژدې کېږئ تاسې دواړه دې ونې ته ، نو شی به تاسې دواړه له ظالمانو څخه ، نو وسوسه واچوله دوی دواړو ته شیطان ، لپاره د دې چې ښکاره کړي ، دوی دواړو ته هغه چې پت کړای شوي دي له دې دواړو ځینې له غلیظه و عورتونو د دوی څخه او ویل یې ، نه یې منع کړي تاسې له دی ونې ځینې مگر د دې لپاره چې نشئ تاسې دواړه پرښتې یا چې نه شی تاسې دواړه له تل پاتې کېدونکیو څخه ، سخت قسم یې وکړ دوی ته چې بېشکه زه تاسې دواړه ته له تل خامخا له نصیحت کوونکیو څخه یم ، پس رانښکته یې کړل دوی دواړه په فرېب نو کله چې و څکله دوی دواړو له ونې څخه ، ښکاره شو دې دواړو ته غلیظه

(۷۱) الاعراف : ۲۳، ۱۹ .



عورتونه د دوی او ولگېدل دوی دواړه چې سره نسلول به یې پر عورتونو خپلو باندې له پانود جنت څخه او غږ وکړ دوی دواړو ته رب د دوی چې ایا ما نه وئ منع کړي تاسې له دې ونې څخه او ویلي ما تاسې ته چې شیطان ستاسې د دواړو دښمن دی ښکاره او وویل دوی دواړو ای ربه مورږ ظلم وکړ پر ځانونو او که ته مورږ ته بخښنه ونکړې او په مورږ رحم ونکړې نو خامخا مورږ به شوله تاوان کوونکیو څخه .»

له دې ایتونو څخه په ډاگه څرگندېږي چې په جنت کې اوسېدل ، د جنت له مېوو ځینې گټه اخیستل په جنت کې ازاد گرځېدل د ادم ع او حوا دواړو حق و و الله ج دواړو ته په جنت کې داوسېدلو اجازه وکړه او شیطان دواړه وښویول او الهي عتاب (پړه) پر دواړو راغله او دخپلې خطا د بخښنې لپاره دواړو د الله ج حضور ته دعا وکړله. نو دلته خو پرتولو ځایو کې ادم او حوا یو ځای یاد شوي دي ، نه ادم د ژوند په ډگر کې د تکلیفونو لپاره ځانگړی شوی دی او له دی صحنې څخه د حوا په وپستلو باندې هم کوم دلیل نشته ، بلکې ټول ایتونه چې مورږ وړاندې یاد کړل زموږ د مدعا ثبوت دي او په کوم ایت باندې چې دوی استدلال کوي مفسرین وايي : مراد له دې څخه دادی چې ښځه خو دې هم په تکلیف کې درسره گډه ده مگر زیات بوج پرتادی^(۷۱) :

امام قرطبي وايي چې : د ښځې د ژوند ټولې اړتیاوې د سړي پر ذمه دي د دې په حاصلولو کې چې کوم تکلیف او مشقت دی دا ذمه واري یواځې د سړي ده ، نو ځکه الله ج فتشقی وویل چې څه محنت ، تکلیف او مشقت

(۷۱) معارف القرآن جزء ۱۶ مفتي محمد شفیع .



کول دي هغه به په حضرت ادم ع وي ځکه چې د حضرت حوا ع د ژوندانه د ضرورتونو ذمه وار هم دی ده (۷۲).

نو دلته هم هېڅ معقول دلیل نشته چې بنسټه دې له خپل اجتماعي (ټولنيز) دريځ څخه يوه لوبښت هم وروسته کړي او يا دې د ژوند ډگر ته له را وتلو څخه بنده کړای شي او يا دې ځينې بې انصافان هغه له انسانيت څخه حيوانيت ته کش کړي !!

ځينې خلک اوس هم وايي چې دا په حقيقت کې بنسټه (حوا) وه چې د انساني بدمرغۍ بنسټ يې کېښود ، دوی دعوه کوي چې همدې حوا ، ادم ع دې ته و هڅاوه چې په جنت کې د غنم دانه و خوري او د الله ج له امر څخه سرغړونه وکړي او ادم ع د همدې په لمسونه او هڅونه د غنم دانه و خوره ، الله ج د ادم ع په دې نافرمانۍ خفه شو او هغه يې له جنت څخه را و وېست چې له همدې ورځې څخه د انساني بدمرغۍ تاريخ پيل کېږي او که داسې نه و شوی نو نه ادم ع له جنت څخه را و وېستل کېده او نه به دنيوي ستونزې او بدمرغۍ وای .

د دوی په ځواب کې بايد وويل شي چې لومړی خود ادم ع او حوا په کيسه کې دا پورتنی تصور له منحرف يهوديت څخه سرچينه اخلي او دا تصور يهوديت د (عهد قديم) صحيفو رانقل کړی دی او هرڅوک چې دا تصور بدرگه کوي په حقيقت کې د يهوديت د مطالعې تر اغېزې لاندې راغلی دی چې اسلام يې په کلکه ردوي .

(۷۲) احکام القرآن جزء ۱۱۱ عبدالله محمد بن احمد الانصاري القرطبي .



په قران ، حدیث او نورو اسلامي نصوصو کې داسې کوم دلیل نشو موندلی چې پورتنۍ دعوه تائید کړي ، حتی اسلام په کلکه په دې تاکید کوي چې لومړنی مسئول په خپله ادم ع دی او همده د خدای ج د فرمان خلاف د غنم دانه وخوره (ولقد عهدنا الی ادم من قبل فنسی ولم نجد له عزما) . (۷۲)

یعني : « او خامخا په تحقیق سره موږ حکم کړی و ادم ع ته پخوا لډپنه پس هېر یې کړ او ومونه مونده ده ته استقامت (صبر له نه کولو) څخه . »

څو شېبې او ځوابونه یې

ځینې خلک چې له اسلام سره حساسیت لري او له اسلامي روح سره اشنایي نه لري او نه یې هم له دین څخه څه لوستي دي داسې فکر کوي چې اسلام نارینه د بنځې پر سر مطلق حاکم گرځولی دی او بنځه پر هر حال باید د هغه او امر ومني که څه هم هغه په ناحقه وي او بنځه باید له هغه سره د وینځې په څېر ژوند وکړي موږ به انشاء الله د دوی هری غلط فهمی او اشتباه ته مدلل ځواب و وایو .

الف : شېبه په قیمومیت (واکمنۍ) دسړي کې د دوی یوغت دلیل دا ایت دی .

(۷۲) طه : ۱۱۵ .



الله ج فرمايي: [الرجال قوامون على النساء بما فضل الله بعضهم على بعض وبما انفقوا من اموالهم ، فالصالحات قانتات حافظات بما حفظ الله] (٧٣)

يعني : ((سړي مقرر دي پر بنځو باندې په دې وجهې چې فضيلت ورکړي دى الله ج ځينو ته پر ځينو نورو په سبب د دې چې خرڅ کوي خپل مالونه بيا کومې بنځې چې نېکې دي ، تابعدارې دي ، ساتونکې دي پسې شاه د الله ج په حفاظت سره .)) خود دې ايت مطلب او معنى دا نده چې خاوند يا نارينه دې مطلق ديکتاتور وي هر څه چې وايي بايد ومنل شي او هېڅ خبره يې رد نه شي او نه د دې دليل دى چې هر نر په هرې بنځې فضيلت او بهتري لري .

د نرفضيلت او غوره والى په څو شرطونو پورې اړوند دى داسې نه چې هر نر دې خوښ وي او ځان دې په بنځې غوره گڼي ، هغه شرطونه الله ج خپله په همدې ايت کې بيان کړي دي هغه دا چې .

نارينه خپل مالونه لگوي ، سترتيا او ستومانې پر ځان مني ، د ژوند تکليف او ترڅې په ځان تېروي خو که کله نارينه له ځان څخه په همت کې بنځه او بنځه له ځان څخه نارينه جوړ کړي نو بيا دا ايت د داسې چا د قيموميت دليل نه دى ډېر وخت صالحې ، قانتې (تابعدارې) د پتو رازونو ساتونکې بنځې له ډېرو سړيو ځينې غوره دي ، کله چې سړى صحرايي شي او له کور څخه خبر نه وي د بنځې هېڅ پروا ونه لري دهغې نفقه نه ورکوي په کارونو کې تنبل وي ، او يا بنځه د فساد او فتني خواته کشوي

(٧٣) النساء : ٣٤ .



نو آیا دا دې هم پر بنځو د فضیلت او بهتری دعوه کوي؟ د غوره والي او بهتری شرط خودادی چې نارینه تکلیف ارام او مطمئن ژوند تېر کړي، نو بیا دې د کورپالونکی سپری ولې نه وي؟ او سلیم عقل او طبیعت هم دامني چې په دغسې حالت کې دې د کور مشر نارینه وي، او د دې معنی داندې چې بنځه دې بالکل حیثیت ونه لري، نارینه دې مستبد، ظالم او دیکتاتور وي او نه خودا د اسلام له عام مفهوم سره سمون خوري، اسلام خو په مشوره امر کړی دی حتی کله که ماشوم له تې څخه بېلېږي نو په دومره وړه خبره کې دې هم مشوره وشي، د مور او پلار په مشوره دې له تې څخه جدا شي، نو نارینه باید له بنځو سره مشوره وکړي او بل بنځه که کار ونکړي نو بېخېل کېږي او غیر مسئوله ده او نارینه مسئول دی دا تفضیل داسې دی لکه د لومړي وزیر فضیلت په وزیر داخله او ډېر وخت د کورنیو چارو وزارت په خپلو اړوندو چارو کې له لوی وزیر څخه ډېر واک، اختیار او تجربه لري.

علماء وایي چې په کور کې د نارینه واکمني داسې ده لکه چې یوه بېړۍ یا موټر روان وي او په هغې کې چلوونکي ډېر وي او دبېړۍ یا د موټر د چلولو لپاره یو تن پکار وي او هغه بېړۍ ته کنبېني او چلوي یې. نو نارینه هم د بېړۍ چلوونکی دی او په هېڅ ترتیب د دې معنی نه ورکوي چې خاوند دې مطلق واکمن یا بادار وي او بنځه دې د هغه وینځه او خدمتگاره وي.

ب: شبهه د بنځو په شهادت کې



ځينې خلک داسې فکر کوي چې رسول الله ص بنځو ته کم عقلي ويلي دي او هغه يې له انسانيت څخه وپستلي دي مگر دا خبره په دې مفهوم سره هېڅ صحيح نه ده چې رسول الله ص به له بنځو سره په مهمو چارو کې مشورې کولې د هغوی د بنو نظرياتو او کتنو څخه به مستفيد کېده ، وگورئ بي بي خدېچې رض له رسول الله ص سره د وحې په پيل کې څومره لويې مرستې کړي دي ، هغه ص يې ورځه بن نوفل ته وروست ، هغه ص ته يې داسې تسلي ورکړله چې کاملاً مطمئن شو .

د حدیبي په صلحه کې کې د ام سلمی رض کړنه وگورئ ، نو رسول الله ص بنځو ته کم عقلي هېڅکله نه دي وپلي ، دا له حديث څخه غلط فهمي ده په دې حديث کې رسول الله ص د عقل او دين کمښت داسې روښانه (توضیح) کوي : (او موږ وويل چې زموږ د عقل او دين کمښت (نقصان) څه شی دی يا رسول الله ص ؟ هغه ص وفرمايل چې ايا د بنځې گواهي د نارينه په نيمايي نه ده ؟ موږ وويل هو ! هغه ص وويل همدا يې د عقل کمښت دی بيا يې وفرمايل ايا داسې نه ده چې کله بنځه حايضه شي نه لمونځ کوي او نه روژه نيسي ؟ موږ وويل هو ، هغه ص وفرمايل همدا يې د دين کمښت دی)^(۷۴)

نو د بنځې د عقل کمښت په دې حديث کې په يو څه پورې منحصر شو هغه دا چې د بنځو گواهي د نرد گواهي نيمه ده ، رسول الله ص يواځې په

(۷۴) الشوری و اثرها فی الديقراطيه \ دکتور عبدالحميد اسماعيل نقل له ارشاد الساري شرح صحيح

بخاري څخه .



همدې پورې خاص کړ او کوم بل لامل يې ياد نه کړ او دا چې ولې د بنسټو گواهي د نارينه وو د گواهي نيمه ده الله ج يې داسې بيانوي :

[ان تضل احدهما فتذكر احدهما الاخرى] ^(٧٥)

يعني : « لپاره د دې چې که هېر يې کړي يو تن له دوی څخه نو ياد به يې کړي ورته بله » نو د گواهي د نيم والي لامل الله ج دهغوی د حافظې کمزورتيا و بنسټه چې ژر ژر ورڅخه هېر يې ، ځکه چې د چاله يو کار سره مخه نه وي نو هغه ته يې پام کم وي ، نو همداسې دا مالي مسايل د بنسټو له مخې او توجه څخه لېرې دي او ډېرې کمې اړيکې ورسره لري ، نو د هېرې او دې مسائلو ته د اهتمام د نه کولو وېره ده نو ځکه د دوه بنسټو د گواهي ته اړتيا پيدا شوله او دا د بنسټې د کم عقلۍ او سپکوالۍ معنی نه ورکوي ځکه چې دا د هغوی ورځنۍ چارې نه دي او که رښتيا هم کم عقلې گڼل کېدلې نوله سره به يې گواهي نه قبلېدلې او نه به د حديثو په روايت کې په دوی باور کېده ، د حديثو په روايت کې د يوې بنسټې په روايت اعتماد او باور د څه لپاره ؟ او په کوم ځای کې چې دا وېره (هېروالۍ) نه وي د دوی گواهي ضرور قبلېږي وينو چې هغه چارې چې د بنسټو ورځنۍ اړيکې ورسره دي او د هغوی له دندو څخه شمېرل کېږي نو لکه چې ابن قيم جوزي وايي : دهغوی گواهي تنها هم په کې قبلېږي ^(٧٦).

شيخ محمد شلتوت وايي : په گواهي کې د دوه بنسټو يو ځای کول د باور لپاره دي ، د دې لپاره نه چې هغه کم عقله ده ، چې د هغې انسانيت ته پرې صدمه ورسېږي مگر اصلي لامل لکه چې شيخ محمد عبده وايي : دا دی

(٧٥) البقرة : ٢٨٢ .

(٧٦) الطرق الحكومية فى السياسة الشرعية ، ابن قيم جوزي .



چې د هغې دنده او چارې مالي مسائل ندي او نه يې مخه دې مسائلو ته ده او نه پېرل او پېرودل کوي ، او کورنۍ چې د هغې ورځنۍ چارې دي او مخه يې ورته ده گواهي يې په کې يوازې هم قبلېږي .

شيخ محمد شلتوت زياتوي : د دې معنی دا نه ده چې د بنسټو په گواهي حق نه ثابتېږي او قاضي دې پرې حکم نه کوي ځکه چې قاضي اخر څه غواړي هغه بينه ده .

او علامه ابن قيم جوزي وايي : هر هغه څه چې حق بنکاروي نو بينه ده ، له همدې کبله قاضي په قطعي قرائنو فيصله کولی شي ، حتی کله چې پرې باوري او مطمئن شي نو د کافر په شهادت هم فيصله کولی شي .
(۱) (۱) الاسلام عقيدة و شريعة \ شيخ محمد شلتوت .

دكتور عبدالحميد انصاري وايي : د دې معنی دا نده چې د نر حيثيت ، برم ، شان او رتبه لوړه ده او د بنسټي ټيټه ، بلکې مطلب دا دی چې حق ثابت شي ، او پلټنه پکې وشي ، او پر بنسټو عاطفه ژر غالبېږي ، تاسې وگورئ کوم ځای کې چې د نارينه وو په هکله هم دا وېره ده هلته د نارينه گواهي هم نه قبلېږي لکه د بنسټي او خاوند گواهي يو دبل لپاره . سره لدې چې خاوند يا مېړه نارينه هم دی همدا راز د پلار گواهي د زوی لپاره چې دلته هم همدا وېره ده نه قبلېږي .

شيخ محمد متولي الشعراوي وايي : له عقل ځينې مراد ماغزه دي چې په هغې کې د انسان معلومات ، خيالونه ، يادشوي شيان ، په ذهن کې منل شوي شيان ثبت وي او ماغزه نر او بنسټه دواړه لري ، او سپری کولی شي چې په چټکتيا سره هغه څه ومومي چې په ذهن کې يې ورته ځای ورکړی دی ، او تصرف پکې وکړي او عقل هم د تجربو او معلوماتو محصول دی نو



څنگه چې بنځه د ټولني (سوسايټي) څخه لرې ده نو نشي کولای چې په اسانه ورته يو څه ياد کې ورشي ، همدارنگه بنځې هم هر څه ته پوره پام نه کوي او که بهر يې هم په څه شي نظر ولگېږي نه يې څېړي او نه پکې فکر کوي بنايي هغه ډېره مهمه واقعه وي مگر دا ورته هېڅ پام نه کوي ، نو ځکه د دوه و بنځو يو ځای والي ته اړتيا پېښه شوله^(۷۷) .

دکتور محمد البهي وايي : بنځه بهرنۍ اغېزې ډېر ژر مني ، له نارينه څخه ډېره نرمه د عاطفې خاونده ده ژر تصديق کوي ، د هغې د قهر ، غصې او خوشحالي ترمخ ، د نرمۍ ، او سختۍ ترمخ د مخ اړولو او شا اړولو ترمخ مسافه ډېره کمه ده که الله ج بنځې ته هم هغه مسووليتونه ورمخ کړي وای نو دابه د بنځې د بنېگړې پر خلاف کار و^(۷۸) .

په هر حال ومو ليدل چې د يو نارينه پرځای د دوو بنځو و درول په گواهي کې د هغې د عقل او پوهې د نشتوالي په معنی نه دی ، بلکې څه نور لاملونه يې درلودل او په اسلام کې بنځې ته هېڅکله هم د کم عقلي او لېونۍ نسبت نه دی شوی .

ج : شبهه په ميراث کې

دوی وايي چې « اسلام په ميراث کې بنځې ته د نر نيمه برخه ټاکلې ده ، او دا خود دوی پروينا بنسکاره بې انصافي ده ، ځکه چې نارينه کار هم

(۷۷) المرأة في الشريعة الاسلامية شيخ محمد متولي الشعراوي .

(۷۸) المرأة في الشريعة الاسلامية \ شيخ محمد متولي الشعراوي .



کولای شي او بهر هم وځي پکار خو دا وو چې نارینه ته د بنځې نیمه برخه ورکول شوې وای ، پدې کې خود بنځو سپکاوی او بې احترامی ده .»

زه دې بناغلیو ته وایم چې لومړی باید دوی دې مسئلې ته ژور ورننوزي پدې اړه د اسلام ارشادات ژور ولولي او بیا پرېکړه وکړي. دوی باید پر اسلام تردې تورلگولو وړاندې خو لږ له اسلام څخه مخکې ټولنو ته هم وگوري چې هلته د بنځو څه حال و بیا په اوسنیو ټولنو کې د بنځو حال هم وگوري. هلته بنځې ژوندی بنځېدلې د هغوی وجود غم گنل کېده ، په پیداېنیت یې دهر چا تندې تریو و میراث خویې بالکل نه ورکاوه . ځکه چې په عربو کې به چې چاله خپلې قبیلې څخه دفاع نشوه کولای هغه له میراث ځینې محروم و ، میراث یوازې د نارینه و وحق و ، په یهودیت کې چې نارینه اولاد وي بنځې ته میراث نشته دی .^(۷۹)

مگر اسلام چې د میراث په هکله کوم قانون ټاکلی هماغه د فطرت او سلیم عقل تقاضا او غوښتنه ده ځکه چې نارینه ته د کور لگښت ، د بنځې او اولاد نفقه او نورې چارې ورترغاړه دي ، او په بنځې خو دا تکلیفونه یو هم نشته حتی د هغې خپله نفقه هم پرېل چاده ، مهر هم اخلي او دهغې جامې ، خرڅ ، خوراک او د ضرورت وړشیان هم پرېل چا دي ، په دې هکله یو عالم وایي : په میراث کې د برخو ټاکل دا معنی نه ورکوي چې نارینه په بنځو بهتر والی لري ، یا بنځې ته په سپکه سترگه کتلی شي ، بلکه دا وپس د ټولنیز نظام او توازن سره سم ټاکل شوی دی چې نارینه و ته د ډېر مال اړتیا ده او باید ډېره برخه ورکړل شي او بنځو ته د کم مال ضرورت دی

(۷۹) المرأة فی القرآن \ استاذ محمود العقاد .



نو کم دې ورکړل شي ، بله خبره داده چې څوک خو دې يوه بېلگه هم را وښيي چې په غير اسلامي ټولنو کې دې ښځو ته ميراث ورکړل شي ؟

د : شېبه په طلاق کې

له هغو شېبهو څخه چې ځينو ته د اسلام په هکله پيدا شوې دي يوه هم د طلاق مسئله ده چې ولې د سړي په واک کې ده ، ځکه چې په دې کې خو دښځې سپکاوی دی ، دوی وايي چې پکار خو داده چې ښځې ته هم کله يې چې زړه وغواړي د جدایې حق ورکړل شي .

رښتینې خبره داده چې که څوک د طلاق مسئلې په اسلام کې وڅېړي او لږ پرې ځان خبر کړي ، نو دغه بې ځایه شېبه به يې پخپله ځواب شي ، اسلام يو واقعي دين دی هغه طلاق له کورنۍ ځینې لېرې غواړي ، ځکه چې په طلاق سره د کورني نظم جوړښت او بڼه له منځه ځي له همدې کبله يې په حلالو کې ډېره ناکاره او بد شی طلاق ښودلی دی ، او له سړي څخه غوښتنه شوې ده چې که په څه خبره له ښځې ځینې خفه شي صبر او تحمل وکړي ، او ژر د جدایې خیال زړه ته رانه ولي .

اللہ ج فرمایي : [و عاشرو هن بالمعروف فان کرهتموهن فعسی ان تکرهوا شیاً ویجعل الله فیہ خیرا کثیرا] (۸۰)



يعني : « او گذران کوی له بنځو سره په ښه طریقه او که تاسو بد گڼئ دوی نو شاید چې تاسو نه خوښوئ یو شی او الله ج ایښی وي په دې کې ډېر ښه والی »

او کله که دښځې او خاوند ترمنځ اوبه بالکل خړې شي نو اسلام له دواړو څخه د لوی زړه ، حوصلې او عقل نه دکار اخستلو غوښتنه کوي لومړی باید خاوند ښځې ته نصیحت وکړي او که چېرې نصیحت اغېزه ونکړي بیا به یې بستره ورته جدا کړي او که پردې هم ونه شي نو کولای چې تادیباً یې سپک ووهي چې زخمي کوونکي نه وي ، په لرگي نه او په مخ نه وي ، او که بیا هم ونشي نو یو مشر به د خاوند او یو مشر به د ښځې له کورنۍ څخه راوغواړي ترڅو د دوی ترمنځ راپیداشوې ستونزې وڅېړي او اصلاح راوړي که چېرې د هغوی په نظر د زوجیت د دوام امکان و نوښه او که نه و نو طلاق دې ورکړي ، او حتی طلاق هم اسلام وایي چې طلاق دې طهر (پاکۍ) کې وي او یو دې وي او بله دا چې ښځې دې د خاوند له کوره څخه نه ووځي ترڅو چې د ده دلومړي او دوهم طلاق په عدت کې وي ښايي چې په دې موده کې د خاوند طبیعت ښه شي ، د ژوند تېرې خوږې شپې او ورځې ورپه یاد شي ، ښځې ته یې رغبت وشي او رجوع ورته وکړي او که دا هرڅه سر و نه نیسي نو بیا وروستنی علاج جدایی (بېلتون) دی او طلاق د نارینه په واک کې ځکه دی چې هغه په هر کار کې سوچ او فکر کوي ، د هغه ټول اړخونه سنجوي ، لنډه منډه نه کوي ، په اسانه او وړه خبره ښځې ته طلاق نه ورکوي او بل دا چې نارینه ښځې ته د مهر په نامه څه مال ورکوي ، او که طلاق د ښځې په لاس کې وي نو هره ورځ به لکه لوبديځه نړۍ په ختیځه نړۍ کې هم مېرمن له مېرپه سره یو



مياشت هم اوسپدل نه غواړي ، په وړه خبره هم له هغه څخه بل چاته روانه وي ، د خوند او ذوق لپاره هم خوځو مېړونه کوي ، دا خو دهغه اصل غرض خلاف کار دی د کوم لپاره چې نکاح روا شوې ده ، بنسټه زړه تنگې ده په کار کې سوچ او فکر نه کوي ، د کار مثبت او منفي اړخونه نه څېړي ، فيصله ډېره ژر کوي ، کېدلی شي چې په وړه خبره هم خاوند بېل کړي او دا هر چاته په ډاگه ده او که بنسټه ته د طلاق حق ورکړل شوی وای نو کېدلی شو چې ځينو بنسټو په هره مياشت يو يا دوه واره مېړونه کول له هغه څخه به يې مهر اخيست ، او د هماغې ورځې په بېگا به يې هغه ته طلاق ورکاوه ، اوله نکاح څخه به يې سوداگري جوړه کړې وای ، ځکه له خاوند ځينې په جدا کېدلو په هغې هېڅ تاوان او پړه نشته ، اسلام د همدې لارې د بند بدللو په خاطر هم د طلاق واک بنسټه ته ورنکړ .

دا خبره هم غلطه ده چې بنسټه بالکل د جدایې حق نه لري ، اسلام بنسټه ته دا حق په بشپړ ډول ورکړی دی ، چې که له خاوند سره يې اړیکې خرابې شي او په هېڅ صورت له هغې سره اوسپدل نه غواړي ، نو ځان دې جدا کړي او دا مال بېرته ورکول خاوند ته هم د همدې لپاره شرط شول چې بنسټه له خپل دې حق ځينې ناوړه استفاده ونکړي ، او که خاوند طلاق ورکړي نو له بنسټه ځينې هېڅ غوښتلاى نه شي .

اسلام چې د جدایې کوم حق نارينه ته ورکړی هغه يې بنسټه ته هم ورکړی دی ، خو د دې لپاره چې دواړه له خپل دې حق څخه ناوړه استفاده ونکړي نو په دواړو يې يو څه شرطونه کېښودل چې که خاوند بنسټه ته طلاق ورکوي خپل مال غوښتلاى نشي ، د متعې په نامه به يو څه ورکوي او په عدت کې به نفقه ورکوي او که بنسټه ځان له مېړه څخه جدا کوي نو دهغه



مال به بېرته ورکوي چې د بنځې دې حق ته په اسلام کې په فقهي اصطلاح د (خلعی) حق وايي نو دا شبهه بالکل بې ځايه ده چې په اسلام کې بنځو ته له مېړونو څخه د جدايې د غوښتنې حق نشته دی .

ه : شبهه د فتنې په لفظ کې

يوبل حديث چې اکثره خلک پرې د بنځو پر ضد استدلال کوي خو په مفهوم يې نه پوهېږي هغه دا چې بخاري روايت کړی دی : « ما ترکت بعدى فتنه هى اضر على الرجال من النساء . »

يعني : « ما له ځان څخه وروسته سر يو ته له بنځو څخه ضررناکه فتنه نده پريښي »

دوى گومان کوي چې دلته له فتنې څخه غرض شر او مصيبت دی چې انسان پرې ازمويل کېږي لکه څنگه چې په نيستمې ، ناروغۍ ، نادارۍ ، ولږې او وېرې باندې ازمويل کېږي ، رښتيا خبره دا ده لکه څرنگه چې د « فتاوى المراه المسلمه » مصنف ليکي دلته له فتنې څخه غرض دا ندی چې گوندې دوى شر ؛ مصيبت يا غمونه دي چې نارينه پرې ازمويل کېږي بلکه ډېر وخت انسان د نعمتونو په ورکړې سره هم ازمويل کېږي او د شر او مصيبت په انډول په نعمت او پراخۍ سره د انسان د ازمويلو پله ډېره درنه ده لکه شتمني ، اولاد او ښه ژوند الله ج فرمايي : « ونبلوکم بالشر و الخير فتنه »^(۸۱)

(۸۱) الانبيا : ۳۵ .



يعني : « او ازمايو مور تاسې پر شر ، (بدی) او پر خير (نيکی) سره په ازموينه . »

الله ج د پر ځله د انسان د ازمويلو لپاره نعمتونه او په ځانگړي ډول مال او اولاد چې د دنيا ستر نعمتونه او بسکلا بلل کېږي يادوي فرمايي : « انما اموالکم و اولاد کم فتنه »^(۸۲)

يعني : « بېشکه همدا خبره ده چې مالونه ستاسې او اولاد ستاسې يوه فتنه او ازموينه دي . »

« واعلموا انما اموالکم و اولادکم فتنه »^(۸۳)

يعني : « او پوه شئ تاسې چې بېشکه مالونه ستاسې او اولادونه ستاسې ازموينه ده . »

او ازموينه پرې داسې کېږي چې د الله ج پر وړاندې له مسئولو ليتونو څخه انسان غافله کوي او بې ځايه يې بوختوي په دې اړه الله ج فرمايي : « يا ايها الذين امنوا لاتلهکم اموالکم ولا اولادکم عن ذکر الله ومن يفعل ذالک فاولئک هم الخاسرون »^(۸۴)

يعني : « ای مؤمنانو غافل دې نه کړی تاسې مالونه ستاسې او نه اولاد ستاسې له ياده د خدای ج څخه او هغه څوک چې وکړي دا کار نو همدغه کسان زيانکاران دي . »

لکه څرنگه چې انسان په مال او اولاد باندې ازمويل کېږي همدا راز په بسځې باندې هم ازمويل کېږي ځکه دا هم نعمت دی لکه څرنگه چې الله ج

(۸۲)التغابن : ۱۵ .

(۸۳)الانفال : ۲۸ .

(۸۴)المنافقون : ۹ .



انسانان وپروي چې مال او اولاد يې د ازمويلو لپاره ورکړي دی همدا راز رسول الله ص هم فرمايي چې خبردار په دنيا کې له هغو نعمتونو څخه چې انسان پرې ازمويل کېږي او فتنه گنجل کېږي يوه هم بنځه ده ځکه ډېر وخت ځينې بنځې خپل مېړونه له الهي اطاعت څخه منع کوي لکه په جهاد او غزواتو کې له گډون څخه ، د خدای ج په لاره کې د مال له لگولو څخه ، فردي گټې ته پرې په ټولنيزو گټو ترجيح ورکوي د مينې محبت ، حسن او بڼکلا ، ناز او کرشمو تر اغيز لاندې يې راځي همدا لامل دی چې الله ج په ډېر صراحت سره خپلو بندگانو ته فرمايي « ان من ازواجکم و اولادکم عدو الکم فاحذروهم »^(۸۵)

يعنې : « بيشکه ځينې له بنځو ستاسو او له زامنو ستاسو دښمنان دي تاسې نو ځان وساتئ له دوی څخه » او پر بنځو د نارينه غټه ازمېښت شهبانې اړخ دی کله چې بنځه د شهوت تحريکونکې شي ، په بدن کې جوش او انقلاب راولي ، جاذبيت او کشش پيدا کړي د نارينه وو په زړونو کې د جنسي غريزې اور ژبغراندې کړي نو ايا له دې ستر ابتلا او ازمېښت به بل وي ؟ او همدا ازمېښت دی چې تر شاه يې ډېر مفاسد او مصالح پټ دي ، د ټولني برخليک د همدې ازمېښت تر شا دی .

پر بنځو د انسان ازمويل دي لکه الله ج چې انسان ته د پراخې ، خوشحالی او نورو نعمتونو په وخت کې اخطار او خبرداری ورکوي رسول الله ص فرمايي : « په خدای سوگند چې زه پر تاسو له نېستۍ څخه نه وپريږم ، په

(۸۵) التغبين : ۱۴ .



تاسې به دنيا داسې پراخه شي لکه له تاسې وړاندې چې نورو ته پراخه شوي وه چې هغوی يې هم په لاس ته راوړلو کې يو له بل سره مسابقه پيل کړه (يو له بل نه مخکې کېدل) بيا به تاسو هم داسې هلاک کړي لکه هغوی يې چې هلاک کړل. (۸۶)

د دې حديث معنی داندې چې گوندې رسول الله ص خپل امت ته فقر او نېستي خوښوي او پراخې ناخوښه بولي رسول الله ص له فقر څخه امان غوښتی دی، ان له کفر سره يې پيوست کړيدي .

دلته مطلب دا دی چې رسول الله ص خپل امت ته زيگنال ورکوي چې هوښيار او با خبره اوسئ ترڅو د دنيا په مينه کې الله ج هېر نه کړي دلته په دې حديث کې هم مسلمانانو ته خبر داری دی چې رسول الله ص د خپل امت نارينه ووته فرمايي چې الله ج تاسو د ښځو په څېر په غو نعمتونو چې هر نارينه ورته طبعي تمايل لري ازموي نو خبردار چې حرام کار ته لاس وانه چوئ ، يا مو دخپلو ښځو مينه له شرعي مسئوليتونو څخه غافل نکړي د دې معنی داندې چې گویا ښځې غم يا مصيبت دی .

(۸۶) متفق عليه



حقوق

الف : اقتصادي حقوق

اسلام چي ڄومره حقوق په دې اړوند نارينه وو ته ورکړي دي په هماغه پيمانه يې بنځو ته هم ورکړي دي په کوم ځای کې چې نارينه ته د کار اجازه ورکړل شوې ده بنځو ته هم شوې ده ، او يوه دروازه يې هم پرې نه ده ترلې د ژوند يو باب هم داسې نه شته چې هلته د نارينه لپاره د کار او تجارت (سوداگري) اجازه وي او پر بنځو ترلې وي بنځه په خپل ټول مال کې د تصرف (لاسوهنې) پوره حق لري ، هغه سوداگري کولی شي له بخښنې ، اجارې او صدقې څخه يې هېڅوک ايسارولې نشي ، نه خاوند د هغې واکدار دی او نه پلار او نور ترڅو چې د هغې تصرفات شرعي بڼه ولري او کله چې تصرفات شرعي بڼه ونه لري نو بيا خو دنارينه مخه هم نيول کېږي د دې ډېری بېلگې د اسلام په تاريخ کې شته دي چې په صدر د اسلام کې به بنځو سوداگري کوله ، په اسلام کې تصور داسې دی چې هر چاته د خپل زحمت په اندازه برخه ورکول کېږي الله ج فرمايي : [للرجال نصيب مما اكتسبوا وللنساء نصيب مما اكتسبن .]^(۸۷)

يعني : « سپړيو ته برخه ده له خپلې گټې څخه او بنځو ته برخه ده له خپلې گټې څخه . »

بنځې ته که د ميراث ، مهر ، سوداگري يا کومې بلې لارې څخه په لاس ورځي نو چې څه وغواړي هغه پرې کولای چې له خپل خاوند ، پلار او

(۸۷) النساء ۳۲ .



ورور څخه پرته بل چاته يې ورکړي ، اسلام چې په دې اړوند څومره حقوق
 بنځو ته ورکړي په بل يو مذهب کې هم ندي ورکول شوي هغه که هر څومره
 شتمني ولري خو بيا هم نفقه يې پر خاوند فرض ده همدا راز بنځه کولی
 شي چې د خپل شتمني لپاره يو پردی سړی وکيل و ټاكي او هېڅوک پرې
 د اعتراض حق نه لري .

ب: سياسي حقوق

پېژندنه او نظريې

الف : پېژندنه

يعنې هغه حقوق چې په غوښتنه يې خلک د دولت په اداراتو کې گډون
 کوي ، په ټولپوښتنه «ريفرنډم» او انتخاباتو کې ځان ته د گډون او د
 پارلمان د غړيتوب او د جمهوري رياست لپاره د ځان د کانديد حق
 حاصلوي .

ب : نظريې

د بنځو د سياسي حقوقو په هکله فقهاء ، بيلابيلې نظريې لري له افراط او
 تفريط څخه ډک غبرگونونه ښودل کېږي ، او د دې وخت له تر ټولو جنجالي
 مسئلو څخه بللی شي ، چې موربه د هرې ډلې نظر او دلايل له بلې ډلې
 سره د مناقشې په توگه و څېړو تر څو پياوړی نظر پخپله روښانه شي .

۱ : د ډېرو پخوانيو او ځينو معاصرو علماوو نظر بنځه له دې حق څخه بې
 برخې کول دي .



۲: ډېر معاصر علماء وايي چې بنځه سياسي حقوق لري ، خو ولايت عظمی (صدا رت او جمهوري رياست) ته ځان نه شي کاندیدولای .

۳: ځينې پخواني او ډېر معاصر علماء وايي چې بنځه ټول سياسي حقوق لري ، اسلام نه د دولت له رياست څخه منع کړې ده او نه په حکومت کې له کار څخه په پخوانيو فقهاء و کې لکه : امام ماوردي په الاحکام السطانيه او ابن خلدون په المقدمه کې د خلافت شرطونه ياد کړي دي ، خو نارينه توب يې نه دی ياد کړی ، همدا رنگه دکتور احمد شلبي په السياسة فی الفکر الاسلامي کې نارينه توب د خلافت لپاره نه دی شرط کړی .

– دکتور قطب محمد قطب طيبله په الوسيط في النظم الاسلاميه .

– او مولانا گوهر الرحمن په اسلامي سياست کې وايي چې بنځه په ټولو دولتي اداراتو کې گډون کولی شي ، خو د دولت د رياست حق نه لري ، سيد ابوالاعلی مودودي (رح) وايي سياسي حقوق د هر عاقل ، بالغ سړي او بنځې ثابت حق دی .

د لومړي نظر د خاوندانو دلايل له قران څخه

۱ – [الرجال قوامون على النساء بما فضل الله بعضهم على بعض و بما انفقوا من اموالهم]^(۸۸)

يعني : « سړي مقرر دي پر بنځو په دې وجه چې غوره والی ورکړی دی الله ج ځينو ته پر ځينو په سبب د دې چې خرڅ کوي خپل مالونه . »

(۸۸) النساء : ۳۴ .



دوی وایي چې الله ج قیومیت په نارینه و پورې خاص کړ ، او د استازو غونډه (پارلمان) په ټول دولت واکمن او قیومیت لري ، ځکه چې هغوی عملاً په هېواد کې ټولې سیاسي چارې پر مخ بیايي .

ځواب : دا ایت په یوه ځانگړې واقعه کې نازل شوی دی ، چې تر کورني ژوند او هماغې خاصې پېښې پورې اړه لري .

د پورتنی ځواب رد : په اصول الفقه کې قاعده دا ده چې : [ان العبرة بعموم اللفظ] . یعنی : اعتبار د لفظ عاموالي ته دی او د سبب او واقعي خاصوالي ته هېڅ اعتبار نشته دی .

ځواب : د دې قاعدې په منلو سربېره مگر بیا هم د نر قیومیت (واکمني) پر بنسټ په کورنیو چارو کې دی او د سیاسي مسایلو سره هېڅ اړه نه لري ، په دې خبره دلیل د دې ایت وړاندې او وروسته برخه ده او که د نارینه قیومیت هر چېرې او په هره برخه کې هم ومنل شي نو له سیاسي حقوقو څخه د بې برخې کولو فکتور په کې څه شی دی ؟ او له کومې برخې یې بنسټ کارې . ؟

۲ - [ولهن مثل الذي عليهن بالمعروف وللرجال عليهن درجة]^(۸۹) .

یعني : ((او شته دی بنسټ لره حقوق په شان د هغو حقوقو چې پر دوی دي په ښه وجه سره او شته دی نارینه و لره غوره والی پر دې بنسټ))
دا ایت څرگندوي چې نارینه پر بنسټ غوره والی لري چې هغه قیومیت دی او دا یوازې په کورني ژوند پورې اړوند نه دی ، ځکه د دولت

(۸۹) البقرة : ۲۲۸ .



واکمني د کور له واکمنۍ ځینې ډېره مهمه ده او الله ج هم دا قیمومیت او واکداري په کور پورې خاص نه کړله .

ځواب : که دلېرو خت لپاره پر بنسټه د نرد درجې لوړتیا او له درجې څخه د قیمومیت مانا و منو مگر بیا هم وینو ، چې دا ایت د هغو ایتونو په منځ کې راغلی دی چې په نکاح او طلاق پورې اړوند مسایل په کې څېړل شوي دي دا هم د تېر ایت په څېر په کور کې د سړي په ریاست پورې خاص دی ، ځکه چې نارینه مسؤولیتونه او کورنۍ ستونزې مني او بل دا چې د یوې کورنۍ بې سرپرسته پرېښودل حکمتاً هم ښه نه دی ، نو حتمي ده چې نارینه به یې مشروي .

۳ _ [ولاتتمنوا مافضل الله به بعضکم علی بعض للرجال نصیب مما اکتسبوا وللنساء نصیب مما اکتسبن] (۹۰)

یعني : ((او ارمان مه کوئ ، تاسې د هغه شي چې غوره کړی دی الله ج په هغه شي سره ځینې له تاسې په ځینو نورو ، شته نارینه وولره برخه مقرره په سبب د هغې عمل چې کړی وي دوی))

دا ایت دلیل دی چې سړی پر بنسټه غوره دی نو په دې خاطر هغه په ټولو کارونو کې واکمن دی .

ځواب دا ایت په کورنۍ پورې ځانگړی دی ، او په مطلقه توگه د نارینه وو د فضیلت دلیل کېدلای هم نه شي ، دا د وروستني ایت په شاهدۍ سره په میراث پورې خاص دی او موږ دلته سیاسي حقوق څېړو .

۴ _ [وقرن فی بیوتکن ولاتبرجن تبرج الجاهلیة الاولی] (۹۱)

(۹۰) النساء: ۳۲ .

(۹۱) الاحزاب: ۳۳ .



يعني: «او قرار ونيسئ په خپلو کور کې او مه بنکاروئ ، بنکلا خپله
 (پردوته) په څېر د بنکاره کولو د بنکلا د جاهليت وپرومبني»
 ۵ - [او اذا سالتموهن متاعا فاسئلوهن من وراء حجاب]^(۹۲)
 يعني: «او کله چې غواړئ له دغو (سپېڅلو بيبيانو څخه) د کار کوم شی
 پس غواړئ يې له پردې څخه د باندې.»

د استدلال وجه :

خدای ج بنځې ته په کور کې پر او سېدللو امر وکړ او بې ضرورته له وتلو
 څخه يې منع کړله او په پردې ورته امر وشو ، له سړيو سره له اختلاط څخه
 منع شوله نو لازمه ده چې د سياسي ژوند څخه هم گوښه و اوسي او دا د
 رسول الله ص په بيبيانو پورې خاص نه دي که داسې وای نو بيا به د نورو
 مسلمانانو بنځې په ډول او سينگار سره بهر ته وتلې او نه دا خبره صحيح
 ده چې د رسول الله ص بيبيانې د دې کار (د سياست له ډگر) څخه عاجزې
 وې .

ځواب : د لومړي ايت وروسته او وړاندې برخې ته په کتلو سره معلومېږي
 چې دا حکم د رسول الله ص په بيبيانو پورې خاص دی : لکه :
 [يانساء النبي لستن کا حد من النساء ان اتقيتن فلا تخضعن بالقول
 فيطمع الذي في قلبه مرض وقلن قولا معروفا وقرن في بيوتكن ..]^(۹۳)

(۹۲) الاحزاب ۵۳

(۹۳) الاحزاب : ۳۲-۳۳ .



يعني : « ای بنحو د نبي ص نه ياست تاسو په څپر دبل ټولگي د محمدي امت د بنحو نو که چپرې پرهبزگاري کوله تاسې پس مه کوئ نرمي په ويلو کې چې په طمع کې به پرېوځي هغه څوک چې په زړه کې يې رنځ وي او وايئ تاسې خبره بنه (زيره) او قرار ونيسئ په خپلو کورونو کې...»
 نو دلته الله ج سپېڅلو بيبيانو ته خطاب کوي چې تاسو د نورو سره توپير لري ځکه چې تاسې د رسول الله ص بيبيانې يې ، تاسو له نورو بنحو څخه غوره او شريفې ياستئ تاسو ته الله ج د څېرل الخلائق ص د ملگرتيا نېکمرغي در په برخه کړله نو د پر احتياط کوئ او د ځان په هکله د نورو په څېر فکر مه کوئ .

لکه څنگه چې د پردې ايت د رسول الله ص په بيبيانو پورې خاص دی.^(۹۴)
 [و اذا ساء لمتو هن متاعا فاسئلو هن من وراء حجاب]^(۹۵)

يعني : « او کله چې تاسې غواړئ له دغو بيبيانو څخه کوم د کار څيز پس غواړئ يې د پردې تر شاه»

لکه څنگه چې د رسول الله ص له وفات څخه وروسته د نورو خلکو سره د نکاح حرمت هم په همدې بيبيانو پورې خاص و او لکه څنگه چې په گناه کولو ورته دوه برابره عذاب ورکول په همدوی پورې خاص دي .

دکتور عبدالحميد متولي د سيد مودودي د دې وينا په ځواب کې چې «د رسول بيبيانې د کومې کمزورئ له کبله په کور کې پرکنبناستلو مامورې شوې او نورو بنحو ته بهر ته د وتلو اجازه وشوه» وايي دا ځويو نیک اقدام د قدر او احترام وړ عمل دی چې د هغوی عزت او وقار پرې

(۹۴) «الشوری و اثر هافی الديمقراطية» دکتور عبدالحميد اسماعيل الانصاري .

(۹۵) الاحزاب : ۵۳ .



خوندي او امتياز ورته حاصلېږي نو دا عجز نه ، بلکه امتياز او درناوی دی ځکه هغوی ته په ارام ، باوقاره مطمئن او له ستونزو څخه خالي ژوند تېرولو امر وشو او دانه څه عیب دی او نه د هغوی په قدرت ، عزت او درناوي کې څه کمښت ، بلکه دا یو ځانگړی امتياز دی^(۹۶).

دکتور فواد عبدالمنعم وايي : یو له هغه دلایلو څخه چې د حجاب په نه عاموالي دلالت کوي د غض بصر ایتونه دي د خدای ج له طرفه ښځې او نارینه وو ته پر نظر ښکته اچولو امر پر دې دلالت کوي چې په هغه وخت کې د مخ لوڅوالی روان (جاري) ، مباح او مروج و او یوله دې دلایلو څخه د فضل ابن عباس حدیث دی^(۹۷).

په همدې کتاب کې د (مخ او مړوند) سرلیک وگورئ

رسول الله ص د فضل مخ بلو پلو ته واپاره او پر هغې ښځې یې د مخ لوڅوالي او لنډه کارئ هېڅ پره وانه چوله او لکه څنگه چې حجاب په لمانځه او حج کې نشته دی^(۹۸).

حضرت ابوبکر صدیق (رض) له عکرمه بن ابی جهل (رض) سره در رسول الله ص دوینځې په نکاح سخته غصه وکړه او غوښتل یې چې رجم یې کړي مگر حضرت عمر (رض) ورته وویل : ((نه خو داد امهات المومنین (رض) له ډلې څخه ده ، نه ورسره رسول الله (ص) یو ځای شوی دی او نه ورته په حجاب امر شوی دی))^(۹۹).

(۹۶) مبادي نظام الحكم \ دکتور عبدالحمید متولي .

(۹۷) بخاري او ترمذي

(۹۸) الشوری و اثرها فی الډیمقراطیه \ دکتور عبدالحمید اسماعیل .

(۹۹) الطبقات الکبری لابن سعد ، تاریخ لامم و لملوک ابن جریر طبري جلد ۳ مخ ۲۲۱ .



د حجاب احکام په پنځم هجري کال کې نازل شوي دي او په نهم هجري کال کې د حنېن په غزوه کې بنسټو ګډون کړی دی ، نو دا خبره به څوک ومني چې بنسټه دې په جهاد کې عملي ونډه هم واخلي او پرده دې هم وساتي دا خو نشي کولای چې په پټه و جنگپېرې نو جو تېرې چې د حجاب احکام په امهات المومنین (رض) پورې خاص دي او حتی د رسول الله (ص) بیبياني خو هم دې ایت له وتلو څخه مطلق منع کړې نه وې ، که داسې وای نو رسول الله (ص) به د دی ایت له نزول څخه وروسته ولې حج او عمرې ته پېولي او نه به یې غزواتو او دمور او پلار ملاقات ته پرېښودلې . نو اسلام بنسټې ته اجازه کوي چې کار وکړي ، تړون وکړي ژمنې او معاملې وکړي ، په رسمي چارو کې ګډون وکړي کله چې اسلامي ادا ب مراعاتوي (۱۰۰)

له احادیثو څخه :

۱ : حینې وایي چې رسول الله (ص) بنسټو ته ناقصات العقل والدين ویلې دي. د دې ځواب مخکې ورکړل شوی دی ، وګورئ (شبهه د بنسټو په شهادت کې) سرلیک

۲_ د حینو روایاتو نسبت رسول الله (ص) ته شوی دی لکه : (شاوړو هن وخالفوهن)

(۱۰۰) میادي نظام الحکم \ دکتور الحمیدی متولی .



يعني: «مشوره وکړئ له بنځو سره او مخالفت يې وکړي» مولانا گوهر الرحمن ليکي چې دا روايت ملا علي قاري په مرقاة کې دقد ورد په الفاظو را نقل کړی دی او راوي يې معلوم نه دی او موضوعات کبير کې ورته بې اصله، باطل او ضعيف وېلي دي^(۱۰۱).

قرضاوي وايي: دا موضوعي دي چې علمي ارزښت هم نلري.

– شيخ ناصر الدين الباني وايي: دا روايت هېڅ اصل نه لري.

د تحفه الاحوذی خاوند وايي: د مجمع البحار خاوند په خپل کتاب تذکرة الموضوعات کې ليکلي چې ماته مرفوع نه ښکاري.

۳: (هلکت الرجال حين اطاعت النساء)^(۱۰۲)

دا حديث وايي «هلاک شول سړي کله چې د بنځې مننه وکړي.» د دې

حديث په هکله د کتور عبدالحميد اسماعيل د مختلفو محدثينو ويناوې

را نقل کړې دي لکه شيخ الباني وايي: دا ضعيف دی سره له دې چې حاکم

او ذهبي صحيح گڼلي دي. ابن معين وايي چې دا هېڅ ده.

: ابن عدي وايي چې دا حديث د ضعيفو له جملې څخه دی او معنایي دام

سلمه (رض) له حديث سره ټکر لري.

۴: (طاعة النساء نداه) يعني د بنځو خبر منل پښېماني ده.

د تحفه الاحوذی خاوند وايي چې ضعيف دی.

: الباني وايي چې موضوعي دی.

: صنعاني وايي چې «د دې روايت نسبت عايشې ته شوی دی مگر

موضوعي دی»^(۱۰۳)

(۱۰۱) اسلامي سياست ۱ مولانا گوهر الرحمن.

(۱۰۲) المستدرک للحاکم.



: سخاوي او سيوطي ورته ضعيف ويلى دى .

: ابن قيم جوزي وايي چې ، دا صحيح حديث نه دى .

۵ : حضرت عمر (رض) ته د يو روايت نسبت شوى دى چې (خالفوا النساء فان فى خلافهن البركة) يعنې : ((د نسخو مخالفت كوى ځكه چې د دوى په مخالفت كې برکت دى))

: الباني وايي چې دا ضعيف دى .

۶ : حضرت انس (رض) ته د يو روايت نسبت شوى دى چې رسول الله ص فرمايلي دي : (لا يعلن احدكم امرا حتى يستشير فان لم يجد من يستشير فليستشير امراه ثم يخالفها فان فى خلافها برکه .)

يعنې : ((نه دې كوي يوله تاسو څخه كوم كار ترڅو چې مشوره وكړي نو كه څوك يې پيدا نكړي چې مشوره ورسره وكړي نوله بنسځې سره دې مشوره وكړي او بيا دې دهغې مخالفت وكړي ځكه چې دهغې په مخالفت كې برکت دى))

د تحفة الاحوذى خاوند وايي چې : د دې حديث په سند كې عيسى دى او هغه ډېر ضعيف دى همداراز منقطع هم دى ^(۱۰۴) .

: مولانا گوهر الرحمن د تنزيه الشريعة په حواله ليكي : دا حديث ابن لال د حضرت انس (رض) په حواله روايت كړى دى خو په سند كې يې عيسى ابن ابراهيم الهاشمي دى او دى په دروغ ويلو متهم دى ^(۱۰۵) .

۱۰۳) الشورى واثرها فى الديمقراطية \ عبدالحميد اسماعيل .

۱۰۴) الشورى واثرها فى الديمقراطية \ عبدالحميد اسماعيل .

۱۰۵) اسلامي سياست \ مولانا گوهر الرحمن .



٧- له رسول الله ص خخه روایت دی چې (اذا كان امراءكم شرار کم و اغنياءكم بخلائكم و امرکم الی نساء کم فبطن الارض خیر من ظهرها)
یعنی: « کله چې وي امران ستاسو ، ستاسو له ټولو خخه بد خلک او شتمن موبخیلان شي او کارونه مودنبخو په لاس شي نو د ځمکې گډه غوره ده د ځمکې له شاه خخه »

دا استدلال وجه

بنخو ته سياسي حقوق ورکول د دی سبب گرځي چې د ټولني واکمني بنخو ته و سپارل شي .

ځواب : دا حديث لکه څنگه چې ترمذي وايي غريب دی او که صحيح هم شي بنخو ته سياسي حقوق ورکول دا معنا نه لري چې د ټولني ټولې چارې په عمومي ډول بنخو ته و سپارل شي او نارينه دې کرار ناست وي .

: استاد عبدالمتعال صعيدي د دې خبرې په ځواب کې وايي : زموږ چارې به هغه وخت په ټوله معنا د بنخو په لاس کې شي چې کله وضع بدله شي نارينه د بنخو په کار (پخولو ، گنډلو ، وينځلو) او بنخې د نارينه وو په چارو اخته شي او که چېرې د نارينه وو تر څنگ بنخې هم په ځينو کارونو کې گډون کوي نو د دې معنا دا نده چې واک د بنخو په لاس کې شو او د حديث مطلب هم همدا دی چې وضعه په ټوله معنا بدله شي يعنې نارينه پر کور کښېني او بنخې حکومت په لاس کې واخلي^(١٠٦).

٨- د « لن يفلح قوم » حديث

(١٠٦) من ابن نباء ١٠ استاد عبدالمتعال صعيدي .



بخاري ، امام احمد په خپل مسند کې او نسايي له ابي بکره څخه روايت کړی دی چې «لما بلغ رسول الله ص ان اهل فارس تملکوا عليهم بن کسری قال «لن يفلح قوم ولو امرهم امرأة» دي حديث ته ترمذي غريب ويلى دی : يعنى «کله چې رسول الله ص ته دا خبره ورسېده چې د فارس خلکو پر ځانونو د کسری لور واکمنه گرځولې ده نو هغوى ص وفرمايل «هرگز به بريالى نشي هغه قوم چې واکمنه يې بنځه وي» او په دې کې شک نشته دی چې پدې کې زيان دی او له زيان څخه ځان ساتل واجب دي او ټول هغه څه چې دی ضرر ته لمن وهي ځان ساتل ورڅخه واجب دي چې هغه د بنځې ولايت دی او د (امرهم) صيغه عامه ده ټولې چوکۍ په کې شاملې دي مگر هغه خاص ولايات چې په اتفاق د علماو و بنځې ته ثابت دي او د حکم علت بنځې والی دی او د بنځې والي مقتضى د علم ، پوهې نشتوالی او له معرفت څخه لېرى والی نه ، بلکې د بنځې والي مقتضى دهغې عاطفه او هغه طبعي عوارض دي کوم چې د بنځو معنوي ځواک کمزورى کوي او دهغوى برم ته صدمه ور رسوي ، دوهمه ډله داسې ځواب ورکوي :
دا حديث په امامت عظمي پوری خاص دی ځکه چې :

الف - په حديث کې کلمه د (امرهم) راغلې ده چې په امر کې ټول شيان او د ټولني ټولې چارې شاملې دي او دا يوازې په امارت عظمی (لوی رياست) کې کېدلای شي چې ټولې چارې يې په واک کې وي .

رد : په اصولو کې پر عام حکم د کلیت په معنی راځي نو د عام حکم په ټولو افرادو او شاملو اجزاو باندې کېږي نو معنا داسې شوه چې هغه قوم به بريالى نه شي چې بنځه په کې وزيره شي ، هغه قوم به کامياب نه شي



چې بنځه په کې جمهور رئيسه شي ، هغه قوم به بريالی نه شي چې بنځه پکې لومړئ وزيره شي .

نو مراد ترې ټول دولتي ارگانونه دي يوازې امامت عظمي ندى .
ځواب - که چېرې و منو چې حکم دلته عام دی نو قرينه يې د اصول پوهانو په اتفاق سره د ټولو شاملو افرادو او اجزاوو څخه يوازې امامت عظمی ته اړوي (يعنې غرض يوازې لوی رياست دی نه ټول ولايات) لکه چې وايي :
سړي درنې درنې تيرې پورته کوي نو بنسکاره خبره ده چې ټول نارينه خو درنې تيرې نه شي پورته کولای .

ب : دا حديث په امامت عظمي پورې ځکه خاص دی چې بنسځې د نورو ولاياتو اهليت لري او عامه قاعده د نر او بنسځې مساوات دي مگر هغه چې په جوت دليل سره استثنی شوي وي او دوليت عظمی خاص کول په نارينه وو پورې په حديث باندې ثابت دي او د بنسځو منع هم ورڅخه په حديث ثابته شوې ده او له استثنی څخه استثنی نه شي کېدلای او نه روا ده (چې په ولايت عظمی باندی نور منصبونه قياس کړو)

ج : علماء په دې کې هم د نظر اختلاف لري چې له (امرهم) څخه غرض جنس دی او که عهد يعنې ايجاد حديث غرض عام دی چې که په هر قوم کې بنسځينه واکمنه شي بريالي به نه شي او که څه چې د رسول الله ص په ذهن کې معهود و چې هغه د فارس واقعه ده ، دوهم دا چې ايا بنسځې ټول واک په لاس کې واخلي او که کوچني منصبونه هم خو قرينه ثابتوي چې دلته مطلب يا معهود فی الذهن يوازې او يوازې ولايت عظمي ده او وړې او وړې څوکۍ په اتفاق د فقهاو و سره بنسځې ته ورکول روا دي .



بنحو ته د جمهوري رياست په شمول د ټولو سياسي حقوقو د ورکونکيو دلايل :

الف : دا حديث په يوې خاصې پېښې پورې اړه لري دا ځکه چې دا حديث له رسول الله ص څخه هغه وخت صادر شو کله يې چې واورېدل چې د فارس پر خلکو د کسري لور حکومت کوي دا ځکه چې په هغوی کې داسې نارينه نه وپاتې چې حکومت يې کړی وای ، ولې چې الله تعالی ورته د خپل حبيب ص خبرا قبولې کړی وې .

هغه داسې چې کله چې رسول الله ص کسري ته ليک ورولېږه نو هغه دا ليک خپرې کړ نو هغوی ص ورته خبرا وکړلې چې خداى ج دې د هغه پاچاهي هم همدا سې توتې کړي نو الله ج ورته دا خبرې قبولې کړلې او يو د بل په وژلو يې پېل وکړ نو هلته داسې نارينه نه وپاتې چې حکومت يې کړی وای ، او بنځې د حکومت واگې په لاس کې واخېست او طبعي ده چې هر قوم دې حالت ته ورسېږي هغه به ناکام او پاتې وي نو دا حکم په دې واقعي پورې اړوند دی په اصول الفقه کې دامسئله اختلافي ده ، امام غزالي وايي چې : د خاص سبب لپاره د عام وارد بدل هغه له عموميت څخه نه غورځوي ^(۱۰۷)

او دلته کېدلې شي چې تکيه قريني ته وشي ځکه چې رسول الله ص د يو خاص قوم له کيفيت او څرنگوالي څخه خبر شو او د هغوی حالاتو ته په کتنه او مطالعې سره يې داسې حکم صادر کړ نو دا په همدې پېښې پورې

(۱۰۷) المستصفى امام غزالي .



خاص دی حُکمه چې زموږ په عصر کې او زموږ د سترگو پر وړاندې په ډېرو هېوادونو کې بنځو حکومت کړې دی خو په خپلو چارو کې بريالی شوي دي .

ب : دا حديث که څه هم بخاري روايت کړی دی خو له احادو څخه دی او د احاد حکم ظني وي شېخ محمد عبده به احاد احاديث له سره نه منل^(۱۰۸) .
امام ابو حنيفه (رح) به په مشهورو احاديثو عمل کاوه او په احادو نه .
استاد عبدالمتعال صعيدي وايي : دا حديث قطعي (پرېکنده) دليل نه دی چې عمل پرې حتمي شي او قطعي عمل پرې وشي ، لکه وجوب د لمانځه ، روژه ، زکات او دا يو ظني حديث دی او د ظني مخالفت پر نورو دلايلو روا دی^(۱۰۹) .

ځواب : منو چې دا حديث د احادو له جملې څخه دی او ظني دی خو له خوارجو معتزله و پرته ټول جمهور علماء پرې عمل کوي حُکمه چې قوي گومان د عملي چارو لپاره بس دی ، ډېر شرعي احکام له احاد حديث څخه اخېستل شوي دي .

دا خبره چې امام ابو حنيفه (رح) په احاد حديث عمل نه کاوه سببي نده ، اکثره حنفيان ، شوافع ، حنابله او مالکيان په احاد حديث عمل واجب گڼي ، سره له دې چې احاد حديث ظني وي .

رد : که چېرې ومنو چې په احاد حديث عمل او پر پياوړي گومان اکتفاء (بس والې) سببي ده خو بيا هم دا په مدني حقوقو او جنایي قوانينو کې

(۱۰۸) الشوری و اثرها فی الديمقراطية \ دکتور عبدالحمید اسماعیل .

اسماعیل

(۱۰۹) من این نداء \ استاد المتعال صعيدي .



دي، په سياسي چارو کې نه ځکه چې دا ډېره مهمه او خطرناکه موضوع ده نو پکار دي چې په ظني حديث عمل ونشي ترڅو چې مشهور او متواتر نه وي، کله چې علماء دا شرط گڼي چې په مصلحت مرسله کې بايد مصلحت حقيقي او يقيني وي نو دلته خو په اعلى ډول سره بايد دليل ظني نه وي ځکه چې دا مستقلي چارې دي، او قران يې دومره څېړنه نده کړې، او بل دا چې داستر خطر دی چې يو احاد او ظني حديث په سياسي قانون کې په کار واچول شي او غټې غټې سياسي مسئلې ترې راو وپستل شي.

ځواب: قاضي د گواهانو په گواهۍ فيصله کوي له دې گواهۍ نه خو يقين نه ثابتېږي مگر د گومان پياوړتيا.

رد: دا قياس صحيح ځکه نه دی چې دلته خبره دهغو حديثو ده چې قانون او قضا شمېرل کېږي او له دې سره سره بيا هم قاضي د يوتن پر گواهۍ اکتفاء نه کوي دوه گواهان او کله ناکله څلور گواهان رابولي او سياسي احکام له مدني او جنایي احکامو څخه په خطر کې کم نه دي نو پکار دي چې له ډېر احتياط څخه کار واخستل شي.

لنډه دا چې په سياسي مسائلو کې به په مشهورو او متواترو احاديثو عمل کوو او احاد حديث به هغه وخت منو چې مسئله مستقلة (ازاده او ځانگړې) نه وي مثلاً: د احاد حديث په واسطه مجمل تفصيل شي په مقيد، مطلق، خاص او عام کې يې منو او په مستقلة مسئلو کې چې په قران کې نه وي بيان شوی نو عمل پرې نه کوو، مگر کله چې په مشهورو او متواترو احاديثو ثبوت شي.

او که چېرې په احاد حديث عمل ضرور و گڼو نو بيا هم حديث په دوه ډوله دی.



۱ - هغه چې حکم يې د هر وخت او هر ځای لپاره شريعت وي لکه چې له رسول الله ص خخه څه د رسول الله ص او مبلغ په حيث صادر شوي وي او مقصد ترينه عام شريعت وي ، او قرائين (نسبي نبناني) په دې دلالت وکړي لکه حلالول او حرامول ، امر او نهې نو دا عام شريعت او عمل پرې واجب دی .

۲ - هغه احکام چې د يوې ځانگړې مودې او ځانگړي ځای لپاره وي نو دا عام شريعت نه دی لکه د لښکرو لېږل ، د قاضيانو مقررول ، د تړونونو لاسليک ، د مالي چارو تدبير او ځکه چې دا احکام له رسول الله ص نه دامام او جمهور رئيس په صفت صادر شوي دي ، نو دا شريعت نه گڼل کېږي او سياسي چارې هم له همدې ډول خخه دي .

همدارنگه څه چې له رسول الله ص خخه د قاضي په توگه صادر شوي وي او غوڅه قرينه دلالت وکړي چې په دې کې د يوې خاصې ټولنې د مصلحت مراعات شوي دي ، داهم شريعت نه دی يعنې د يوې خاصې ټولنې مصلحت ته کتل او دهغې مراعاتول شريعت نه گڼل کېږي او ښکاره خبره ده چې سياسي شريعت (د شريعت دې څانگه) کې د قانون د جوړښت په وخت کې چې د ټولنې مصلحت په څه کې وي هماغه مراعاتوي نو همدا لامل دی چې هر ځای او هر وخت کې وينو چې هر قانون د ټولنې او وخت سره توپير لري او د ټولنې او وخت له بدلېدو سره بدلېږي .

لنډه دا چې په دې حديث کې هم د يوې خاصې ټولنې مصلحت ته کتل شوي دي او په يوې خاصې ټولنې پورې اړه لري ځکه چې :



۱ : دا حديث له رسول الله ص خخه د وخت د امام او جمهور رئيس په توگه صادر شوی دی او د رسول الله ص او مبلغ په توگه ورخخه نه دی صادر شوی نو عام شریعت نه دی او نه پرې عمل واجب دی .

۲ : په دې کې د یوې خاصې ټولنې مصالح تر نظر لاندې نیول شوي دي چې د حکم د صادرولو په وخت کې دغه مصلحتونه د هغې ټولنې غوښتنه وه او قرینه دا ده چې دا حدیث له سیاسي چارو سره اړه لري او په سیاسي چارو کې د یوې خاصې ټولنې مصالح مراعاتېږي نو ځکه د هر وخت او هر ځای سره بدلېږي^(۱۱۰).

دکتور صلاح الدین د بوس د دکتور عبدالحمید متولي ځواب داسې ورکوي : حدیث په هر حال دلیل دی که په سیاسي احکامو کې وي او که په جنایي کې که ظني وي او که قطعي ځکه چې : فقهاء وايي : « العبرة بعموم اللفظ لا بخصوص السبب »

یعني : « اعتبار د لفظ عاموالي ته دی نه د سبب خاصوالي ته ، یعني کتنه باید د لفظ عاموالي ته وشي نه هغه خاص سبب او واقعي ته چې په هغه کې صادر شوي دي . »

۲ : دا چې په سیاسي احکامو کې د خاصې ټولنې مصالح مراعات شوي دي ، دا په دې غوڅه قرینه کېدلای شي ، چې دا حدیث دې له خپل مفهوم خخه وغورځوي ځکه که دا خاصیت په وضعي قانون (د انساني ذهن محصول قانون) کې مراعات شي نو مراعات به شي مگر په اسلامي

(۱۱۰) مبادي نظام الحكم \ دکتور عبدالحمید متولي .



شريعت کې نشته دی ، په اسلامي شريعت کې له نصوصو څخه د احکامو د وپستلو ځانته لارې دي .

۳ : که په سياسي چارو کې د ټولني مصالح تر نظر لاندې نيول کېږي نو پکار دي چې په جنایي ، مدني او احکامو کې هم مراعات شي او که داسې وشي نو حديث له پامه غورځول کېږي^(۱۱۱).

رد : دکتور عبدالحميد متولي وايي چې : زه نه وایم چې په حديث دې عمل نه کېږي زه وایم چې هغه حديث دليل او حجت کېدلای نشي چې احاد وي او مستقله مسئله څېږي چې په قران يا متواترو او مشهورو احاديثو ثابته نه وي لکه سياسي مسائل ، نو هغه يوازې احاد حديث حجت نه گڼي خو کله چې راويان دوه شي بيا يې په منلو کې د هغه په نزد هېڅ ممانعت نشته دی .

۲ : د فقهاوو دا قاعده چې « العبره بعموم اللفظ لا بخصوص السبب » مطلقه نه ده او که دا قاعده هم ومنو نو دا د اصول الفقه قاعده ده او ظني ده نه قطعي او معاصر علماء په اصول الفقه کې د اجتهاد امکان ويني او دوی له امام شاطبي سره موافق نه دي چې د اصول الفقه قاعدې قطعي دي^(۱۱۲).

ځکه په قطعي قاعدې يا نص کې د اختلاف ځای نه وي او دلته ځينې مسائل دي چې اختلاف پکې شته دی لکه مثبت د يو په نظر او منفي د بل په نظر ، او لکه اختلاف په مصلحت مرسله ، استحسان ، شرع من قبلنا ، دا صحابي قول ، استحباب حتی په قياس او اجماع کې ، سره له دې چې

(۱۱۱) الخليفه توليته و عزله \ دکتور صلاح الدين د بوس .

(۱۱۲) الموافقات ابو اسحاق شاطبي .



ټولې قاعدې له قران او سنت څخه اڅپستل شوي دي لکه چې هم داسې د نظر اختلاف په عام ، خاص ، مطلق ، مقيد ، ناسخ او منسوخ کې هم شته دی نو همداسې اختلاف د احاد حديث په احتجاج کې هم شته دی ځينو يې د قبلولو لپاره شرطونه ټاکلي دي :

۳ : دا وينا چې وضعي سياسي قانون (د انساني ذهن محصول قانون) کې خوبه د يوې خاصې ټولنې مصالح تر نظر لاندې نيول کېږي مگر دا په اسلام کې نشته ده غلطه ده. فقهاوو دې خبرې ته پام کړی دی چې هغه څه چې له رسول الله ص څخه د امام او جمهور رئيس په توگه صادر شوي وي هغه شريعت نه دی. لکه د لښکرو لېږل ، د قاضيانو مقررول د معاهداتو تړون او

۴ : دا چې په سياسي چارو کې د يوې ټولنې مصالح تر نظر لاندې نيول کېږي بايد په نورو احکامو کې هم ونيول شي ، مور دا خبره منو هر کله چې ثابته شي چې په فلانې مسئله کې د خاصې ټولنې مصالح تر نظر لاندې نيول شوي و او د هغې په بدلون سره بايد حکم هم بدل شي او سمه قرينه وجود ولري نو څه مانع نشته دی چې هغه هم لنډ مهالې (مؤقتي) وگڼل شي او له عام څخه خاص ته اوږي مثلاً : د اوبس د ورکېدلو حکم ، له مسجد څخه په ورځ کې د ځوانو بنځو ايسارېدل ، د زوی لپاره د پلار د گواهي نه منل ، د مېرمنې په حق کې د خاوند د گواهي نه قبلېدل ، نرخنامه ورکول ، د قران په تعليم پېسې اخستل او

څه پېژندل کېږي چې دا حکم له رسول الله ص څخه د امام او د دولت د رئيس په صفت صادر شوی دی او دا حکم ورڅخه د رسول الله ص او مبلغ په توگه صادر شوی دی ؟



دكتور يوسف قرضاوي داسې ليكي :

۱ : قراينو او حالاتو ته په کتنه .

۲ : چې د حديث موضوع مصلحت وي او سياسي ، يا اقتصادي يا عسکري او يا اداري چارو پورې اړه ولري .

۳ : چې د هغه مخالف نصوص وجود ولري ترڅو وپېژندل شي چې دا امر د يو خاص وخت لپاره و ، اوبس لکه د [من قتل قتيلاً ...] حديث چې د غنيمت د وېش له ايت سره ټکر لري او دمجاهدو په نيت اغېزه کوي او قرينه هم وجود لري چې هغه جهاد ته د مجاهدينو ترغيب او تشويق دی نو داسې احاديث (لنډ مهالي موقتي) دي او لکه امام مالک رح چې وايي :
دا په امام پورې اړه لري چې ورکوي يې او که نه ^(۱۱۳) .

شېخ محمد شلتوت وايي چې کېدلای شي چې دا حديث هم له همدې ډلې څخه وي ^(۱۱۴) .

صلاح الدين د بوس وايي : که په ټولو احکامو کې مصلحت مراعات شي نو سنت له پامه غورځول کېږي .

– ځواب : پردې سنت له منځه نه ځي ، فقهاء وايي چې له رسول الله ص څخه چې دامام يا قاضي په صفت او يا د خپلو تجربو په اساس کوم حکم صادر شوی وي او قرينه پرې نه وي چې دا حکم عام دی نو پردې ډول سنتو عمل واجب ندی ^(۱۱۵) .

(۱۱۳) فقه الزکاة ۸ دكتور يوسف قرضاوي اود الاحکام فی تميز الفتاوي من الاحکام امام قرافي څخه

عبدالحميد اسماعيل را نقل کړي دي .

(۱۱۴) الاسلام عقيدة و شريعة ۸ شېخ محمد شلتوت .

(۱۱۵) فرد او دولت ۸ دكتور عبدالکريم زيدان .



او څه چې له هغوی ص څخه د رسول او مبلغ په صفت صادر شوي دي پر هغه عمل واجب دی ، بل دا چې سیاست ځان ته ځانگړی طبیعت او له نورو قوانینو سره توپیر لري گورو چې په قران کې د شرعي احکامو ایتونه د نورو ایتونو په پرتله کم دي له (۲۲۲۶) ایتونو څخه د (۲۰۰) په شاوخوا کې دي او بیا وینو هغه ایتونه چې په سیاست پورې اړه لري ډېر کم دي او بیا په عباداتو او نورو معاملو کې یې تفصیل کړی دی مگر سیاسي چاری یې مجمله پرېښې دي . فقهاء وايي : (القران فصل فیما لا یتغیر وجمال فیما یتغیر) یعنې : قران هغه څه چې تغیر نه خوري په تفصیل سره بیان کړي دي او څه چې تغیر خوري هغه یې مجمل پرېښي دي او باید په یاد ولرو چې زموږ خبره په هغو احادیثو کې ده چې احاد وي او مستقلة موضوع څېرې چې نه په قران کې وي او نه په مشهورو او متواترو احادیثو کې .

څه چې له رسول الله ص څخه د دولت د رئیس یا قاضي په توگه صادر شوي دي هغه عام شریعت ندی لکه چې رسول الله ص فرمایي : « چا چې په جنگ کې څوک وواژه او ثبوت یې درلود نو د جنگ سامان یې ده همدغه دی . » نو دا حدیث عام ندی چې په هر وخت کې د عمل قابل وگرځي ^(۱۱۶) . امام کاساني وايي چې وژونکي ته دا سامان او شیان ورکول د انعام په ډول د تشویق لپاره دي او امام خوبنمن دی چې ورکوي یې او که نه ، او که ور یې نه کړي نو څه گناه پرې نشته دی ^(۱۱۷) .

(۱۱۶) صحاح الستة مگر نسایي، موطا امام مالک ، مسند احمد او بیهقي .

(۱۱۷) البدائع الصنائع .



همدا راز په سياسي احكامو کې ځينې احاديث شته چې ځينې فقهاء وايي ، دا امر له رسول الله ص خخه د امام يا دولت د رئيس په توگه او ځينې وايي چې دا امر له رسول الله ص خخه د رسول او مبلغ په صفت صادر شوی دی مثلاً : رسول الله ص فرمايي : « من احيا ارضا ميتة فهى له » يعنې : « چا چې اباده کړله شاړه ځمکه نو هغه د همدې شوه » نو امام ابو حنيفه رح وايي چې دا امر له رسول الله ص خخه د امام او د دولت د رئيس په صفت صادر شوی دی نو د داسې ځمکو په ابادولو کې د امام يا د دولت د رئيس اجازه شرط ده ، خو امام شافعي رح وايي چې دا امر له رسول الله ص خخه د رسول او مبلغ په توگه صادر شوی دی نو د امام اجازې ته د داسې ځمکو په ابادولو کې اړتيا نشته ده .

همدا رنگه حديث د (لن يفلح قوم) ځينې وايي چې دا عام شريعت دی ځکه چې له رسول الله ص خخه د دولت د رئيس په صفت صادر شوی دی ، تر څو چې دا احتمال په دی حديث کې موجود وي نو د څېړنې قابل (جوگه) دی .

عبدالوهاب خلاف وايي : هغه څه چې د رسول الله ص له وينا او کارونو څخه شريعت ندي دا دي :

۱ : هغه څه چې ورڅخه د انساني طبيعت په غوښتنه صادر شوي و لکه ناسته ، ولاړه ، خوب ، خوراک ، څکل او ځکه ددې کارونو مصدر د هغوی ص رسالت نه ، بلکې د هغوی ص انسانيت دی خو کله که داسې څه ورڅخه صادر شي او دليل پری قايم شي چې غرض تری عام شريعت دی نو بيا اقتداء ورپسې واجب ده .



۲ : هغه څه چې د انساني پوهې په اثر ترې صادر شوي وي لکه د هغوی ص زیرکتیا او تجربو پر اساس، لکه د هغوی ص تجربه په سوداگری او کرونده کې، د لښکرو په تنظیم کې، جنگي تدبیر کې، د ځینو دوگانو پیژندلو او مثلاً، د بدر په غزا کې رسول الله ص د خپل فکر پر اساس یو ځای مرکز نیسي. خوییا د خباب بن منذر رض د مشورې پر اساس هغه ځای ته تغیر ورکوي، همداراز رسول الله ص ولیدل چې د مدینې اوسېدونکې د خرما ونې صافوي رسول الله ص ورته وفرمایل: «چې مه یې صافوئ» هغوی همدا سې وکړل چې په پای کې یې مېوه له لاسه ورکړله بیا ورته رسول الله ص وفرمایل چې تاسو په خپلو دنیوي چارو کې ډېر ښه پوهېږئ.

۳ : هغه څه چې له رسول الله ص څخه صادر شوي وي خو دلیل پرې ثابت دی، چې دا د هغوی ص پورې خاص و لکه له څلورو څخه له ډېرو ښځو سره نکاح کول، د خزیمه رض په گواهي باندې په یواځې توگه عمل کول^(۱۱۸).

نو ښکاره خبره ده چې هر حدیث شریعت نه وي شاید دا حدیث (لن یفلح قوم) هم د رسول الله ص د تجربو، پوهې، استعداد زیرکتیا او حالاتو په کتنه له هغوی ص څخه صادر شوي وي چې د همدې وړاند وینې (پېشبیني) سره سم هغه پاچاهي توتې توتې هم شوه.

(۱۱۸) اصول الفقه \ عبدالوهاب خلاف.



اجماع او تاريخي پېښې

الف: تاريخي پېښې

اوله ډله وايي چې د اسلام له پېل څخه تر اوسه پورې دا لړۍ روانه ده چې حکومتي کارونه او مهم پکې د دولت رياست او په پارلمان کې غړيتوب شريعت په نارينه وو پورې خاص کړي دي. سره له دې چې په صدر د اسلام کې د سپېڅلو بيبيانو په څير با کلتوره ، مهذبې مثقفي غوره او عالمې ښځې وي او اړتيا هم احساسېدله د رسول الله ص په عصر کې بيا د صحابه وو په وخت کې ډېرې شوراگانې وشوې خو يوه ښځه يې هم ورته را ونه بلله ، ابن قدامه ليکي : ښځه نه د امامت عظمی مستحقه ده او نه دنورو ولاياتو او د امامت له شروطو څخه يو هم نارينه والی دی^(۱۱۹).

ـ ځواب : په مطلقه توگه دا ويل چې په صدر اسلام کې ښځې په کارونو نه دي گومارل شوې غلط دي .

د حضرت عمر رض په هکله روايت دی چې هغه ام الشفاء (رض) پر ښار نگرانه چې په نننۍ اصطلاح ورته د ژاندارم يا د امنیې قوماندانې ويل کېږي ټاکلې وه او د ښار امنيت د عامه ولاياتو يا لوړو چوکيو له جملې څخه دی .

(۱۱۹) المغني لابن قدامه .



رد : ابن عربي مالکي په الاحکام القرآن کې او شېخ عبدالعال عطوه دا روایت صحیح نه گڼي ځکه چې دا د (لن یفلح) له حدیث سره مخالف دي^(۱۲۰).

او بل دا چې د حجاب فکر له هر چا څخه وړاندې له حضرت عمر رض سره پیدا شو نو هغه څنگه له خپل فکر څخه مخالف کار کوي ؟

ـ ځواب : د کتور ابراهیم وایي : دا ښکاره خبره ده چې حضرت عمر رض ام الشفاء د ښار پیر امنیت نگران ته ټاکلې وه او هېچا پرې اعتراض ونکړ نو دا لکه اجماع داسې شوه . ام شریک رض چې د ډېر عمر خاوند وه د رسول الله (ص) په وخت کې به ورکړه صحابه تلل او راتلل او ډېرو صحابه و به ورکړه شپې سبا کولې ، او منو چې د حجاب فکر له هر چا لومړی له حضرت عمر رض سره پیدا شو مگر دا د رسول الله ص په بیبيانو پورې خاص دی.

۲ : یو هم له هغو دلایلو څخه چې په سیاسي چارو کې د ښځو پر گډون دلالت کوي دام المومنین حضرت عایشې رض کړنه ده چې د درې زره کسيزه جنگېدونکي لښکر په سر کې له مکې څخه بصري ته ووتله او له حضرت علي رض سره یې بیعت (ژمنه) ونکړه او د حضرت عثمان رض د وینې غوښتنه یې کوله ، د هغې ریاست په قوم ثابت او حیثیت یې لکه د دولت د رئیس داسې و خلکو به ورته په دیني او سیاسي چارو کې رجوع کوله ، مثلاً کله چې قوم د لمانځه پر امامت مختلف شو چې ځینو به ویل چې د لمانځه امامت به طلحه رض کوي او ځینو به زبیر رض یاد او نو

(۱۲۰) نظام القضاة الاسلامی .



حضرت عايشي رض مروان ته و وپل چي دلمانځه امامت به عبدالله د زبير زوى رض كوي او بنسكاره خبره ده چي څوك د لمانځه امام ټاكي هغه د دولت رئيس وي .

كله چي عايشه رض بصري ته و رسېدله يوه ډله خلك ورته راغلل ، چي په هغوى كې ابوبكره رض د (لن يفلح قوم د حديث راوي) هم و كله يې چي وليدل چي د لښكر ټول اختيارات د عايشي رض په لاس كې دي، هغه واكمنه ده امر يې چلېږي او خلكو له طلحه او زبير رض څخه لومړي دې ته رجوع كوله نو په لښكر كې يې شامل نشو او بېرته ورگرځېد او ويل به يې چي د جمل په ورځو كې ماته يوې خبرې چي له رسول الله ص څخه مې اورېدلې وه گټه و كړله كه نه نژدې و د عايشي رض له لښكر سره يو ځاى شم^(۱۲۱).

نو هغه، د عايشي رض له لښكر سره يوازي له همدې كبله يو ځاى نشو چي د لښكر ټوله واكمني له عايشي رض سره وه ، د هغې رياست له دې څخه معلومېږي چي د بصري خلكو او احنف بن قيس ته يې ليكونه ولېږل حضرت عايشه رض د معمولي خلكو په سر رئيسه نه وه چي پر هېڅ نه پوهېدل په هغوى كې لوى لوى صحابه لكه : طلحه ، زبير او عبدالله د زبير زوى رض شامل وو .

استاد ظافر القاسمي ليكي : د عايشي رض په رياست كې له بيعت څخه پرته نور هېڅ كم نه وو يعنې عايشه رض په ټوله معنا رئيسه وه^(۱۲۲).

(۱۲۱) الشورى واثرها فى الديمقراطيه \ دكتور عبد الحميد اسماعيل نقل له شرح النهجه څخه .

(۱۲۲) نظام الحكم فى الشريعه .



– ځواب : عايشه رض نه جنگ ته وتلې وه او نه د جنگي لښکر په سر امپره وه بلکې هغه د عثمان رض د وينې د غوښتنې لپاره وتلې وه ، نو دا خو عام ولايت نه دی (سره لدې چې د دوی په نظر ولايت عامه په ټولنيزو چارو کې پريو کار هم سلطه او واک درلودل دي) .

– رد : استاد عبدالمتعال صعیدي وايي : دا صحيح ندي چې عايشه رض يوازې د عثمان رض د وينې د غچ اخستلو لپاره راوتې وه ، بلکې هغه د يو جنگېدونکي لښکر په سر کې د وضعې د اصلاح اود شورا د چارو د اعادې لپاره راوتې وه او هغې ټول سلطات او لازم اختيارات درلودل لکه ابوبکره رض چې د هغې بشپړه واکمني وليدله .

– سيد ابو الاعلی مودودي رحمة الله عليه وايي : عايشه رض دلښکر رښتوني اميره وه او لښکر به هم د عايشې رض د لښکر په نامه يادېده^(۱۲۳) .

– ځواب : دا دعایشې رض خپل اجتهاد و او خطا شوله ، صحابه وو هم دهغې دا کار بدوگانې ، ويې غنده ، هغې خپله هم پرې اعتراف وکړ او پېښمانه شوله .

– رد : که دا ومنو چې دا دعایشې رض خپل اجتهاد و نوڅنگه چې هغه له هر چاڅخه لومړی د اجتهاد وړ او اهله وه نو موږ ورسره موافق يو او د دوی په څېر مجتهدې له هر چا ډېرې د تقليد وړ دي او که څوک ووايي چې خطا شوله نو د هغې په خلاف خبره دې عمل وکړي او د (وقرن فی بيوتکن) ايت خاص د حجاب لپاره و چې پردوی فرض و او دولايت او رياست سره هېڅ اړه نلري له عايشې رض سره ډېر صحابه و چې د هغې

(۱۲۳) الخلاقه و لملک سيد ابو الاعلی مودودي دارالقلم الکويت ص ۸۲ .



قيادت به يې مانه نو بيا پکار دي چې ووبل شي چې هغوی هم ددی قیادت په منلو کې خطا شول^(۱۲۴).

دا خبره چې بنځو په صدر د اسلام کې په سیاست کې گډون ندی کړی په ټوله معنا غلطه ده د عقبی په دوهم بیعت کې بنځو گډون کړی دی .

د ابوبکر صدیق رض د سیاست په اړوند د حضرت فاطمې رض دریغ (له ابوبکر صدیق رض) سره له ژمنې څخه د (خپل خاوند ایسارول)، له حضرت عمر رض سره دمهر په هکله د یوې بنځې جگړه، (چې هغه وخت کې مسجد د پارلمان حیثیت درلود) همدارنگه د نائلي رض د حضرت عثمان غني رض د مېرمن دریغ د حضرت علي رض د سیاست په اړوند دا ټول په ټولنیزو چارو کې د بنځو گډون دی .

کله چې د معاویه او حضرت علي ترمنځ جنگ پای ته ورسېد او د سولې خبری روانې شولې نو هغوی عبدالله ابن عمر رض چې په دې جگړه کې یې د چاپلوي نه وه کړې د صلحې په خبرو کې د گډون لپاره وباله . عبدالله رض نه غوښتل چې ولاړ شي مگر بیا یې له خپلې خور ام المؤمنین حضرت حفص سره مشوره وکړه هغې ورته ووبل چې دا د خیر غونډه ده او ته باید حتماً ولاړ شي هغه رض د حفص په دې مشوره چې په یو سیاسي او ټولنیز کار کې یې ورکړله عمل وکړ او جرگې ته ورغې په بخاري کې وايي (فلم تدعه حتی ذهب)^(۱۲۵)

یعني تر هغه یې پرېښود ترڅو چې ولاړ شو .

(۱۲۴) من این نبد ا استاد عبدالمتعال صعیدی او عمر بن خطاب ۱ دکتور سلیمان طحاوی ص : ۱۳۵ .

(۱۲۵) صحیح البخاري کتاب المغازی :



رسول الله ص د حدیبی په صلحه کې چې یوه مهمه او سیاسي موضوع وه له ام سلمی رض سره مشوره کړې ده ، حضرت عمر رض به له بنحو سره مشورې کولې ، دکتور سلیمان طحاوي وايي چې : په ټولنيزو چارو کې د بنحو گډون د هغوی خپل حق دی او دا د حضرت عمر رض له نوبنتونو څخه نه شمېرل کېږي ، همدا راز عبدالرحمن بن عوف رض د دریم خلیفه په منبر ودرېد او یخ به یې کړ چې ای خلکو ماته مشوره راکړئ نو حتماً په دې خلکو کې به بنحې هم وې او هېڅوک دا نه شي ثابتولای چې دا به ټول نارینه وو .

دکتور شوقي فنجري وايي : رسول الله ص به له جگړې څخه وړاندې صحابه وو سره مشوره کوله او صحابې بنحې به هم شورا ته راتللې ، همدا راز بنحو په غزواتو کې گډون کړی دی چې دا ټول سیاسي او ټولنيز مسائل دي .

ب : اجماع

که چېرې له اجماع غرض د صحابه وو اجماع وي نو دا خو صحیح ځکه نه ده چې په دی هکله کومه ډاگيزه اجماع وجود نلري او نه تاریخ دا روښانه کړې ده چې صحابه راغونډ شوي او په دې هکله یې کومه پرېکړه کړې وي او نه دا خبره چا کړې ده ترڅو یې سکوتي اجماع و بولو سره له دې چې دا اجماع هم نه گڼل کېږي ځکه چې چپ ته د وينا نسبت نه کېږي او که چېرې وویل شي چې هلته د (لن یفلح قوم) له حدیث څخه عام فهم موجود و دکتور عبدالحمید اسماعیل وايي چې : په دی حدیث کې افهام مختلف



دي، د هر چا ذهن مختلف برداشت کوي که داسې نه وای نو عايشه رض به ولې دلوی لښکر په سر کې وتله. که چېرې وويل شي چې صحابه و هېڅوک له ښځو څخه په عامو ولاياتو نه دي ټاکلي که دا هم و منو (که څه هم لکه چې وړاندې مو بېلگې وښودلې په مطلقه توگه دا ويل غلط دي) نو دا خونه د دی معنا ورکوي چې د ښځو مقررول رواندي او نه يې په روا والي دلالت کوي او نه دا اجماع گڼل کېږي ، ځکه چې هغه وخت کې دې ته اړتيا نه وه هغه وخت (څه کم يونيم زر کاله وړاندې) منصوبه کم وو، د ښځو رغبت په سياسي چارو کې لږ و او د ټولني طبيعت په دې پياوړی وو چې ښځه په ټولنيزو چارو کې گډون ونه کړي ، که چېرې ومنل شي چې د فقهاوو اجماع وروسته دا منلې ده مور وایو چې آیا ټول مجتهدین په دې متفق او يو شوي دي ؟ ايا د ټولو کتابونه مور ته رارسېدلي ! هو داسې فقهاء وجود لري چې د هغوی نظريات له دوی سره مخالف دي او مور ته يې کتابونه رارسېدلي نه دي نو بيا دا اجماع نه شوه ځکه چې اجماع په يو وخت کې پر يوه مسئله د ټولو فقهاء و راغونډېدل او متفق کېدل دي ، آن که په لږه پيمانه اختلاف هم وجود ولري هغه اجماع نه ده دکتور ابراهيم عبدالحميد وايي : ايا قضاء له خلافت څخه اسانه ده ؟ هغه له اوږې څېړنې څخه وروسته ليکي چې قضاء د ښځې صحيح ده مطلق ولايت يې صحيح دی احکام يې نافذ دي او عملي تطبيق روښانه کړې ده چې ښځې په قضاء کې بريالئ شوي دي لکه په المغرب کې ، په سوډان کې ، او او د عاطفي وېره اوس له منځه تللي ده (۱۲۶).

(۱۲۶) نظام القضاة الاسلامی دکتور ابراهيم عبدالحميد .



سکوتی اجماع :

اسلامی تاریخ گواہ دی چې بنحو په ټولنیزو چارو کې گډون کړی دی لکه د عقبی په دوهم بیعت کې^(۱۲۷).

د رسول الله ص له وفات څخه وروسته د فاطمې په واسطه له ابوبکر صدیق رض سره د علي رض له بیعت څخه منع کول ، مسجد د مرکزي شورا ځای و او نارینه او بنځې به دواړه ورته راتللي ، او کله به چې د دولت رئیس خپلې ستونزې بیان کړلې بیا به نارینه او بنځو په گډه د خپل نظر څرگندونې کولې ، دلته د حل او عقد اهل موجود وو ، خو هېچا منع نه کړلې ، په مسجد کې حضرت عمر رض باندې یوې بنځې د مهر په هکله اعتراض وکړ او عمر رض دهغې اعتراض په ځای وگانه حضرت عایشه رض د درې زره کسيزه لښکر په سر کې د حضرت علي کرم الله وجهه مقابلي ته ووتله ، نائلي رض به حضرت عثمان رض ته مشورې ورکولې ، د هغې له مړینې څخه وروسته یې د هغه په وینو ککړ کمیس معاویه رض ته شام ته ورولېږه چې د پنځوس زره کسانو څخه ډېر د انقلاب (اوبنتون) په ډول د هغه دوینې غوښتلو ته راووتل د علي رض حامیانې او مرستندویه بنځې هم وې ، حضرت عبدالرحمن بن عوف رض د دریم خلیفه په ټاکلو کې له بنځو سره مشورې کولې ، حضرت عمر رض ام الشفاء رض په بازار نگرانه ټاکلې وه او هېچا په دی ټولو صورتونو کې اعتراض ونکړ ، چې داخپله په سکوتی اجماع د بنځو د سیاسي حقوقو ثبوت دی

(۱۲۷) میدالمساوات فی الاسلام ۶ دکتور فواد عبدالمنعم .



ځينې وايي چې: صحابه د عايشې رض د احترام لپاره د هغې په کار چوپ پاتې شول، مگر دا خول دليل ځکه ندي چې د صحابه و چپوالي د روا والي دليل دی ځکه چې هغوی په ناروا کار هېڅکله هم چپ نه پاتې کېدل که څه هم د هغه د کوونکي رتبه، شان، برم او مقام څومره اوچت وي رسول الله ص وليدل چې سمراء د نهیک اسدي لور رض په بازار کې گرځي په نېکۍ امر او له بدئ څخه منع کوي او خلک په دې هکله په قمچين (متروکه) وهي خوله د ثعلبه لور رض به په عامو لارو کې د حضرت عمر رض ته نصيحت کاوه^(۱۲۸).

ځينې وايي چې: سياسي چارې غواړي چې انسان اوزنگار وي بنځي او نرگه ژوند او يوځای سفر وکړي او دا به ستونزې ايجاد کړي چې بنځي کار هم وکړي او د کور چارې هم سنډالي کړي.

– ځواب: دکتور عبدالحميد اسماعيل داسې ځواب ورکوي:

مور عربي بنځي وليدلې چې په ټولنيزو چارو کې يې گډون وکړ او له نارينه سره يې اوږه په اوږه کار وکړ اوس هم او په صدر د اسلام کې هم. مور دېر داسې شواهد لرو (لکه چې پورته مو ولوستل) نه ټولنيز ژوندانه او چارو ته کوم زيان او صدمه ور رسېدلې او نه کورني نظام ته.

دکتور عبدالحميد متولي وايي: د علم، عبادت، کار او عمل په ډگر کې د اسلامي ادابو له مراعات سره دنر او بنځي گډ ژوند روا دی او دا کېدلې چې بنځه نه له پرديو سره خلوت وکړي او نه تنها سفر^(۱۲۹).

(۱۲۸) مبادي نظام الحكم \ دکتور عبدالحميد متولي.

(۱۲۹) مبادي نظام الحكم \ دکتور عبدالحميد متولي.



نن صبا مور وینو چې کوم ولسمشر یا لوی وزیر چېرته ځي نو څومره خلک ورسره وي .

د بنځو د سیاسي حقوقو ستونزه دیني او قانوني ستونزه نه، بلکې دا ټولنیزه سیاسي ستونزه ده چې د ټولنیزو ظروفو په نظر کې نیولو سره سم باید حل شي تر څو د بنځې له بڼه استعداد او ذکات ځنې محروم نشو او بنځو تنها د شهواني قوې ملعبه ونه گرځي .

www.melitahrik.com
0777 400 116



قياس او تېر شريعتونه (شرع من قبلنا)

الف : قياس

دا خو صورته لري :

۱ : بنځه په پنځه وخته لمانځه کې ، د جمعې په لمانځه کې ، د اخرونو په لمانځه کې امامت نشي کولی نو لوی رياست (صدارت عظمي) هم نشي کولای او علت په کې بنځه والی دی .

_ ځواب : منو چې بنځه په دې ځايونو کې امامت نشي کولای مگر دانه منو چې علت په کې بنځه والی دی او دا مامتونه د تعبد له وجې نشي کولای مگر بنځه د بنځو لپاره امامت کولای شي او بنايي چې حکمت په کې هماغه وي لکه چې سيد مودودي (رح) يې وايي هغه دا چې په مياشت کې څو ورځې داسې وي چې بنځه پکې نه لمونځ کولای شي او نه روژه نيولی شي او شايد په امامت کې به يې دا لوی راز افشاشي چې بنځې يې هيچاته بنکارول نه غواړي او که چېرې دا هم ومنو چې علت په کې بنځه والی دی نو بيا هم د قياس مع الفارق (چې دمقيس او مقيس عليه ترمنځ څه مشابهت او مناسبت نه وي) دی ځکه چې لمونځ محض عبادت دی او ځان ته خاص شرطونه لري او ولايت عظمی له لمانځه څخه ځانته مختلف شرطونه لري نو دا قياس صحيح ندی که چېرې ووبل شي چې : د صدارت عظمي او جمهور رئيس له شرطو څخه يو شرط دادی چې امام دې د لمانځه د امامت اهليت ولري او بنځه د دې جوگه نده ، بلکې مسجد ته له تللو څخه هم منع ده .



دكتور عبدالحميد اسماعيل وايي : مور دا شرطونه نه منو ځكه چې كوم دليل پري نشته دى او نه خود امام (خليفه) ياد هغه د نائب وجود په لمانځه كې شرط دى ځكه خلك تنها هم لمونځ كولاى شي او امام دا هم كولاى شي چې د خپل ځان په عوض بل څوك د امامت لپاره نائب وټاكي ځكه چې خليفه خو هر مسجد ته تللى نشي او بنځه هم دا كار كولاى شي لكه حضرت عايشې رض چې عبدالله د زبير زوى رض وټاكه .

۲ : بنځه قضاء كولاى نه شي نو امامت عظمى هم كولاى نشي او علت يې بنځه والى دى ځكه چې دهغې غوښتنې او طبيعت عاطفې ته غاړه اېښودل دي ، ژر اغېزې لاندې راځي قصد يې كمزورى دى او سستوالى لري او د طبعي عوارضو د تكرار له كبله هم دا كار نشي كولاى .
_ ځواب :

۱ : مور نه د امامت عظمى قياس په قضا منو نه دا مقبس او نه يې مقيس عليه. د اثابته ده چې بنځې قضاء كولى شي او د بنځه والي سبب يې له حكم او فيصلې څخه منع كولى نشي همدا راز ولايت عظمى هم كولاى شي او علت په ولايت باندې قدرت دى او عموم او خصوص ته كتل پكار ندي او دا قدرت له بنځې سره شته او دا خوهم شرط ندى چې امام دى حتماً قاضي هم وي همدا راز محمد ابن جرير طبري د قضا قياس پر امامت صحيح نه گڼي او وايي چې بنځه د سړي په څېر كولاى شي چې دخلكو ترمنځ فېصله وكړي او دا عام حكم دى چې خاص والى يې ، پرته له نص څخه روا ندى^(۱۳۰).

(۱۳۰) مبادي نظام الحكم فى الاسلام \ دكتور عبدالحميد متولي .



۲ : عامه قاعده نارینه او بنځینه مساوات دی او په ځینو شرعي احکامو کې چې د دوی ترمنځ څه توپیر راغلی دی هغه استثنی گڼل کېږي او په استثنی قیاس صحیح ندی^(۱۳۱).

مصلحت :

دا مصلحتاً بڼه نده چې بنځه دنارینه و غوندې ته ، د قضایا پارلمان غوندې ته راشي ځکه چې دا د اسلام له ادابو سره سمون نه خوري اسلام د بنځې ابرو او عزت خوندي ساتل غواړي .

– ځواب : څه چې منع دي هغه له پرديو نارینه و سره ځان منښل ، له پرديو سره یوازې کېدل ، او سپدل ، ځان لوڅول او د ځان سپکوالی دی دانه چې د دین او دنیا د مصلحت (بنځنې) څخه ډک مجلس ته د اسلامي ادابو د مراعات په حدودو کې راشي او دې کې شک نشته دی چې په حقه قضا کول لوی ثواب دی او موږ د نماینده گانو او د ټولني او ملت او له دین څخه د دفاع غوندې ، د ستونزو د هوارولو غوندې همدا ډول گڼو او ټول یو ثواب بولو ، اسلام نارینه او بنځو ته برابر حقوق ورکړی دی .

الله ج فرمایي : « ولهن مثل الذي عليهن بالمعروف »^(۱۳۲)

یعني : « او خامخا په تحقیق سره موږ ډېر عزت ورکړی دی اولاد دادم ته » اود ادم (ع) اولاد نارینه او بنځینه دواړو ډلې دي چې مساوي حقوق لري .

۲ : [ولقد کرمننا بني ادم]^(۱۳۳)

(۱۳۱) اصول الفقه \ عبدالوهاب خلاف .

(۱۳۲) البقرة : ۲۲۸ .

(۱۳۳) الاسراء : ۷۰ .



يعني: «او خامخا په تحقيق سره مورې ډېر عزت وركړې دى او لاد د ادم ته» او د ادم ع اولاد نارينه او بنځينه دواړه ډلې دي چې مساوي حقوق لري.

۳: [والمؤمنون والمؤمنات بعضهم اولياء بعض ياء مرون بالمعروف وينهون عن المنكر ويقيمون الصلاة ويوتون الزكاة ويطيعون الله ورسوله] (۱۳۴)

يعني: «او مؤمنان او مومنانې ځنې د دوى دوستان دي د ځينو نورو حكم كوي په نېكيو او منع كوي له بديو څخه او قايموي (ادا كوي) لمونځونه او وركوي زكات او حكم مني د الله ج او د هغه د رسول ص» دكتور فوائد عبدالمنعم وايي چې: دا ايت په ټولنيزو، سياسي، قانوني او قضايي چارو كې د بنځې او نرد مساوات معنا لري (۱۳۵).

۴: [يا ايها الذين امنوا اتقوا ربكم الذي خلقكم من نفس واحدة وخلق منها زوجها وبث منهما رجالا كثيرا ونساء] (۱۳۶)

يعني: «اي خلکو و وېرېږئ له خپل رب څخه هغه رب چې پيدا کړي يې ياست تاسې له نفس يو څخه (چې ادم ع دى) او پيدا يې کړ، له دې نفس څخه جوړه د ده چې (حوا) ده او خپاره يې کړل له دې نفس څخه سړي ډېر او بنځې ډېرې»

(۱۳۴) التوبه: ۷۱.

(۱۳۵) مبداء المساوات فى الاسلام \ دكتور فوائد عبدالمنعم.

(۱۳۶) النساء، ۱.



٥ : [يا ايها الناس انا خلقناكم من ذكر و انثى وجعلناكم شعوبا وقبائل لتعارفوا ان اكرمكم عند الله اتقاكم] (١٣٧)

يعني : « اي خلکو موږ تاسې پيدا کړي يا ست له يو سړي او يوې ښځې څخه او جوړ مو کړئ تاسې ذاتونه او قبيلې چې يوبل وپېژنئ بېشکه عزتمند په تاسو کې د الله ج په نزد پر هېزگار ستاسو څخه دی .»

دکتور عايشه عبدالرحمن وايي : د دې ايتونو له غوښتنې سره سم ښځې ته د ټولو انساني حقوقو او دنيايي ستونزو د پورته کولو تشبیت شوی دی ، د دې حقوقو سبب او علت يو دی چې هغه عقل دی . (١٣٨)

٦ : [و عدالله الذين امنوا منكم و عملوا الصالحات ليستخلفنهم فى الارض] (١٣٩)

يعني : « وعده کړې ده الله تعالى له هغو خلکو سره چې ايمان يې راوړی دی له تاسو څخه او کړي يې دي نېک کارونه چې حاکمان به کړي دوى په ځمکه کې .» او په مؤمن کې خو مؤمنې ښځې او مؤمن سړي دواړه ډلې راځي او الله ج هم له دواړو سره وعده کړې ده استاد محمد عزه د روزه وايي چې الله ج په قران کې په ديني او دنيوي چارو کې د ښځو او نارينه و دواړو رسالت ښکاره کړی دی ، او دا د الله ج له پلوه د مساوي حقوقو په ورکولو دلالت کوي (١٤٠)

(١٣٧) الحجرات ، ١٣ .

(١٣٨) دام درمان په پوهنتون کې د عايشې محاضره . ١٩٦٦-١٩٦٧ م تعليمي کال دکتور فواد عبدالمنعم په مبدا المساوات کې رانقل کړي ده .

(١٣٩) النور . ٥٥ .

(١٤٠) المرآه فى القران والسنة \ استاد محمد عزه دروزه



له احاديثو څخه :

۱ : رسول الله ص بنځو ته په سياسي ډگر کې د گډون حق ورکړی دی لکه په جنگ کې کفارو ته امان ورکول .

۲ : رسول الله ص په دوهمه عقبه کې له انصارو سره بيعت وکړ چې دوه پکې بنځی وی دکتور فواد عبدالمنعم وايي چې د دی بيعت په اساس بنځو په يو مهم سياسي تړون کې گډون وکړ^(۱۴۱).

استاد ظافر القاسمي وايي : قران او سنت د شريعت لپاره دوه مهم مصدره دي او په دې دواړو مصدرو کې داسې څه نشته چې بنځه له نارينه سره له بيعت څخه منع کړي .

ب : تېر شريعتونه

قران بيانوي چې په تېرو قومونو کې هم بنځو د شاهي دوره تېره کړې ده او په ښه تدبير او حکمت سره يې پای ته رسولې ده .

همدا راز د هغوی په اهلليت ، عقل او ذکاوت اعتراف کوي .

قران د سباملکه (بلقيس) د بېلگې په ډول يا دوي او وايي چې هغه يوه هونبیاره او په سياست پوهه بنځه وه ښه حکومت يې کاوه کله چې حضرت سليمان ع هغې ته ليک ورلېږي نو هغه پر خپل سلطنت او تاج نه مغرره کېږي او دا ليک د خپلې شوری غږيو ته وړاندې کوي او د دی لپاره چې د شورا غږي په ناخبري کې دې ليک ته سخت ځواب ونه وايي هغوی يې په دې پوه کړل : [اني القي الی کتاب کریم] يعني : « يقيناً را اچول شوی دی ماته يو

(۱۴۱) ميدا المساوات ۱ دکتور فواد عبدالمنعم .



لیک قدر من .» د هغی فهم او هوښیار تیا له دښه ښه څرگند پري چي لیک
 قدر من وگانه ترڅو يې قوم د : (الاتعلوا علی واتوني مسلمين) (۱۴۲)
 يعنې : (دا چې زور مه کوئ زما په مقابله کې او راشئ ماته حکم منونکي)
 په جمله قهر او غصه نشي او دا پري سخته تمامه نشي بيا ورته وايي : [يا
 ايهاالملؤ افتوني في امرى ماكنت قاطعة امرا حتى تشهدون] (۱۴۳)

يعنې : «ای اشرافو فتوی (مشوره) راکړئ تاسې ماته په دغه کار زما کې نه
 یم زه فېصله کوونکې د کوم کار هغې پورې چې حاضر شئ (مشوره
 راکړئ)»

مشوره کول د هغې د ذکاوت بل ښکارندوی دی ځکه مشوره یوه غوره لاره
 ده چې د پري ستونزې هواروي قوم يې ورته وايي چې مورځو خاوندان د زور او
 ځواک یو او ښه جنگیالي خلک یو او نور اختیار ستا دی چې څه حکم کوې
 مورځو يې منو. سره له دې چې قوم يې ورته د بشپړې مرستې زور او ځواک
 پوره ډاډ او تسلي ورکوي مگر دا بيا هم نه مغروره کېږي او بيا هغه د نبي او
 د سياسي لیدر د پېژندنې لپاره څومره ښکلی تدبیر په کار اچوي .
 [ان الملوك اذا دخلوا قرية افسدوها وجعلوا اعزة اهلها اذلة] (۱۴۴)

يعنې : «بېشکه بادشاهان کله کوم کلي ته ننوزي نو خرابوي کوي او دهغه
 ځای سرداران او د عزت څښتنان بې ابرو کړي.» نو د دې لپاره چې و پېژني
 چې هغه بادشاه دی که نبي هغه ته ډالی ورلېږي نو که ډالی يې قبوله کړله

(۱۴۲) النمل : ۳۱ .

(۱۴۳) النمل : ۳۲ .

(۱۴۴) النمل : ۳۴ .



نو تش سياسي ليډر دی او جنگ ورسره په کار دی او که قبوله يې نکړله نو نبي دی او مننه (اطاعت) يې لازم دی کله چې د سلېمان ع حضور ته ورغلله نو هغه د بلقيس د فهم ، ذکاوت او استعداد د معلومولو لپاره ترې وپوښتل .

[اهکذا عرشک] (۱۴۵)

يعني : « ايا داسې دی تخت ستا » د دې لپاره چې د هغې په تخت کې يې تغير او بدلون راوستی و او په بشپړ يقين سره نه پېژندل کېده چې هغه تخت همدا دی نو څنگه چې د هغې تخت ته ورته و نو داسې مناسب ځواب يې ورکړ : [کانه هو] لکه چې هغه همدا وي » او کله يې چې وليدل چې سلېمان ع بادشاه يا سياسي ليډر نه بلکه خليفه او نبي دی نو سمدستي يې ايمان راوړ او خپل قوم يې د هلاکت او بدبختۍ څخه خلاصون او نېکبختۍ ته رابښکه .

همدا راز د فرعون مېرمن (اسيه) . هغه سره د دې چې د مصر د فرعون (بادشاه) مېرمن وه چې مال ، دولت ، عزت او هر څه يې ډېرو ، مگر له عقل څخه کار اخلي او د فرعون د بې ځايه دعوو تر اغېزې لاندې نه راځي که فرعون يې هر څومره تعذيبوي او رېروي يې خو بيا هم د خپل حق دريځ څخه نه اوړي او له الله ج څخه په جنت کې ورته د کور جوړولو دعا کوي .
ځينې وايي چې : دا پخوانی شريعت دی او مننه يې پر موږ لازمه نده ځکه هغه اوس په اسلام سره منسوخ شويدي .

(۱۴۵) النمل : ۴۲ .



ځواب : عبدالوهاب خلاف په اصول الفقهه کې ليکي : هغه احکام چې په پخوانيو شريعتونو لازم و او قران او يا رسول الله ص ترې موږ ته خبر راکړي وي خو د هغې په منسوخ کېدلو او يا پر موږ باندې د لزوم څه دليل نه وي نو د جمهورو فقهاء و (احنافو ، شوافعو او حنوفو مالکيه و رحمهم الله تعالى) په نزد دا احکام زموږ لپاره شرع ده او پر موږ يې اطاعت لازم دی .

له همدې کبله د احنافو په نزد مسلمان په ذمې او نر په بنسټه قصاص کېږي ځکه چې په پخواني شريعت کې همداسې و ، لکه چې الله ج فرمايي :
[وكتبنا عليهم فيها ان النفس بالنفس]^(۱۴۶)

يعني : « او ليکلي وو موږ په دې کې چې بېشکه نفس دی و وژلی شي په بدل د نفس کې » او که څوک ووايي چې : دلته ناسخ د (لن يفلح قوم) حديث دی نو ددی ځواب وړاندې ورکړل شو چې دی کې ډېر احتمالات او د نظر اختلافات دي چې حجت کېدلای نشي ، نو سياسي حقوق بنسټو ته په اسلام کې ثابت دي .

بخاري ، مسلم ، مسند احمد ، الطبقات الكبرى لابن سعد ، سيرت ابن هشام ، تاريخ امم والملوک ، الكامل في التاريخ .
ټول ليکي چې بنسټو د رسول ص سره په بيعت کې گډون کړي دی ، همدارنگه مسلمانان بنسټه کولی شي چې کافر ته امان ورکړي او دا دهغې خپل سياسي حق دی^(۱۴۷) .

(۱۴۶) المائدة : ۴۵ .

(۱۴۷) الفقه الاسلامي وادلته \ دكتور وهبة الزحيلي .



رسول الله ص ام هانئ (رض) ته وفرمايل تا چي چاته پناه ورڪڙه مورهم
پنا ورڪڙه (۱۴۸).

www.melitahrik.com
0777 400 116

(۱۴۸) بخاري .



د افغانستان په راتلونکي اسلامي حکومت کې د بنسټو د ګډون لپاره څو مشورې

لکه چې دمخه مو وویل بسځه د ټولني نیمه برخه ده او د دوی اوزګارې پرېښودل لکه یو بې ګټې او ناکاره شی بنه نه دی ، پکار دی چې د دوی د عقل ، استعداد او ښو تجربو څخه ګټه او فائده واخېستل شي تر څو له یوه پلوه ټولني ته کار وکړي او له بلې خوا دخپلې کورنۍ اقتصادي (مالي) ستونزې پورته کړي شي او د دې لپاره چې دالله ج بنده ګي په بنه ډول وکړي او دخپل اولاد په اسلامي روزنه کې بريالی شي پکار ده چې له اسلامي روح سره اشنا شي نو د افغانستان راتلونکې اسلامي حکومت ته پکار دي چې لاندې ټکي مراعات کړي .

- ۱: د بنسټو لپاره دې د کار داسې زمينه مساعده کړلی شي چې شرعي حجاب پکې مراعات او بنسټې او نرګډ نشي او دواړه کار هم وکړي .
- ۲: بنسټو ته داسې کارونه وروسپارل شي چې دهغوی له طبیعت او فطرت سره برابر وي .



۳: د بنځو د زده کړې لپاره باید بېل تعليمي مرکزونه (ابتدایي ، متوسطې ، لېسې او پوهنتونونه) جوړ شي او د هغوی لپاره باید تعليمي اسانتیاوې برابرې شي .

۴: د بنځو لپاره باید بېل روغتونونه جوړ شي او په کې یوازې بنځې استخدام شي .

۵: په مسجدونو کې دې د بنځو لپاره خاص ځای جوړ شي .

۶: داسې پروگرام دې جوړ شي چې بنځه په کور کې هم مصروفه و اوسي ځینې پروژې او تولیدات لکه غالی اوبدل ، گنډل ، گلدوزي) د چرگانو او مچيو ساتل باید کورو ته نقل شي .

۷: په دولت کې د بنځو لپاره د کار وخت نسبت نارینه و ته کم و ټاکل شي او د ورځې له پنځو ساعتو څخه باید ډېر کار ونکړي ترڅو کور ته هم ورسېدلای شي .

د زده کړی حق :

اسلام تعليم ته تر هر څه ډېر ارزښت ورکړی او په نر او بنځه یې فرض وگرځاوه ، ځکه چې تعليم د دين او دنيا ذریعه ده .

اسلام وگړي د ناپوهۍ له تورو تیارو څخه د علم او معرفت روښنایي ته راوبلل ورومبښو او وروستنیو علماوو لیک او لوست ته ځانگړی ارزښت ورکړی دی .

کله چې الله ج خپل محبوب په رسالت مبعوث کړ نو تر هر څه لومړی یې ورته په لوستلو امر وکړ او د قلم لویی او عظمت یې ورته ورڅرگند کړ لکه



چې فرمايي: [اقرا باسم ربك الذى خلق خلق الانسان من علق ، اقرا وربك الاكرم الذى علم بالقلم ، علم الانسان ما لم يعلم] (۱۴۹)^(۱۴۹)
يعني: « ولوله د خپل رب په نوم سره چې د ټولو پيدا كوونكى دى پيدا كړي يې دى انسان له ټوټې د وينې څخه ، ولوله رب ستالوى كريم دى كوم چې علم وبنودلو په قلم سره او ويې بنودلو انسان ته هغه څه چې دى پرې نه پوهېده .»

د الله ج له دې وينا څخه د علم او قلم مقام او عظمت ښه څرگندېږي چې دلومړئ وحى او د خپل كلام پېل يې پرې وکړ بل ځاى کې فرمايي: [ن ، ولقلم وما يسطرون] (۱۵۰)^(۱۵۰)

يعني: « قسم دى په قلم او څه چې ليكي »
ټول مفسرين په دى متفق دي چې الله ج په هغه څه سره سوگند يادوي چې په هغه کې لويه گټه او ارزښتمن وي .
الله ج خپلو بندگانو ته لارښوونه کوي چې له الله ج څخه په علم او پوهه کې د زياتوالي دعا وغواړي .
[وقل رب زدنى علما] (۱۵۱)^(۱۵۱)

يعني: « و وايه اى ربه زما زيا د كره علم زما »
حضرت قتاده ص فرمايي: « قلم د الله تعالى لوى نعمت دى كه قلم نه واى نو نه به د دين څه پاتې و او نه به د دنيا څه كار و بار كېده » (۱۵۲)^(۱۵۲)

(۱۴۹) العلق : ۱- ۵ .

(۱۵۰) القلم : ۱ .

(۱۵۱) طه : ۱۱۴ .

(۱۵۲) معارف القرآن مولنا محمد شفيع جزء ۳۰ .



تعلیم انسان له نورو حیواناتو څخه پورته او اشرف گرځوي نو لکه څنگه چې روښانه ده چې د دین احکام نارینه او ښځینه دواړو ډلو ته شامل دي ، نو بیا به هېڅ داسې معقول دلیل نه وي چې د هغه په سبب ښځه له تعلیم څخه محرومه وگرځولی شي ، رسول الله ص فرمایي :

(د علم طلب په هر نر او ښځې دواړو فرض دی)

یوه ښځه د رسول ص حضور ته راغلله او عرض یې وکړ چې یا رسول الله ص نارینه ستا خبرې اوري او عمل پرې کوي نو موږ ته هم له خپله پلوه یوه ورځ وټاکه چې تاته راشو او څه چې الله ج د ښودلي دي موږ ته یې راوښیې ، رسول ص ورته و فرمایل چې : ښه ده په فلانۍ ورځ په فلانې ځای کې راغونډې شی .

هغوی به په همغې ټاکلې ورځې هلته راغونډېدلې او رسول الله ص ورته تعلیم کاوه (۱۵۳).

حضرت شفاء بي بي رض فرمایي : ((زه له حفص رض د رسول الله ص له مېرمن سره ناسته وم ، چې رسول ص راغی او راته یې و فرمایل چې : ته د پته د سرخ باد (پر بدن سړی دانې راخېژي) په ځینو روایتونو کې د سرخ پرځای میربې هم یاد شوي دي ، دم ولې نه ښیې لکه څنگه دې چې ورته لیکل ښودلي دي)) (۱۵۴)

صحابه و به ښځو ته علم وربښود په صحابه و کې لکه عایشه رض لویې عالمانې وې هغوی به لویو لویو صحابه و ته تفسیر ، حدیث او فقهي درس ورکاوه .

(۱۵۳) متفق علیه .

(۱۵۴) ابوداود متفق علیه .



په البريقيہ شرح الطريقيہ کې ليکي : که د بنسټې خپل مېړه عالم و نو له همغه څخه دې زده کړه کوي او که نه و نو بهر ته د علم د حاصلولو لپاره وتلو ځينې ايسارولای نشي ، اسلام نه تنها دا چې د ديني تعليم اجازه کړې ده بلکې د ديني او داسې علم چې انسان ورته په ورځني ژوند کې اړتيا لري زده کول يې په نر او بنسټې دواړو لازم کړي دي . پدې هکله امام ابو الاعلی مودودي رح وايي : « هغه علمونه چې له انسان څخه پرې انسان جوړېږي د هغه اخلاق پرې بنايسته کېږي د هغه له کبله ترې يوه مؤدبه بنسټه جوړېږي د داسې علمونو زده کول هرې بنسټې ته ضروري او که د نورو علمونو زده کول غواړي نو اسلام د هغې په مخکې نه خنډ کېږي په دې شرط چې د اسلام حدود مراعات کړي»^(۱۵۵)

په کورنۍ کې چې پوهه بنسټه وي د کورنۍ نظم بڼه وي د اولاد روزنه بڼه کېږي په بنسټو کې د پوهې او استعداد خاوندانې ډېرې دي او پکار ده چې د دوی استعداد عبث او بې ځايه نشي ، ځينې علوم دي چې بنسټه يې هرومرو بايد زده کړي او له هغو څخه په ناخبرۍ کې ورته ستره ستونزه ده او داسې مسائل هم شته چې نارينه و ته د هغې بنسټه کارول د شرم او ننگ خبره ده نو پکار دي چې بنسټې خپل علاج پخپله وکړي ، او داسې مسائل زده کړي لکه په شرعي علومو کې ، حيض ، نفاس ، په طبي علومو کې د بنسټينه ځانگړيو ناروغيو علاج او د پټه اړتيا پېښه نشي چې د پردې نارينه په وړاندې خپل عورت لوڅ کړي .

(۱۵۵) پرده سيد ابوالاعلی مودودي .



په هدايه کې وايي [وينبغي للمرأة ان تعلم مداوتها لان نظر الجنس
الجنس اسهل .]

يعني : « او مناسب ده چې بنسټه د بنسټې د ناروغۍ علاج زده کړي ، ځکه
چې خپل جنس ته کتل اسان دي . »

په اسلام کې نه يوازې دا چې پر اشرافو علم فرض دی ، بلکې وينځو او
مرثيانو ته هم د علم د حاصلولو حق ورکړل شوی دی ، آن هغوی ته په تعليم
ورکولو حکم شوی دی ، رسول الله ص فرمايي : (ايما رجل كانت عنده
وليده فعلمها فاحسن تعليمها وادبها فاحسن تاديبها ثم اعتقها و تزوجها
فله اجران .) (١٥٦)

يعني : « هر څوک چې وينځه ولري او ورته تعليم ورکړي او بنه ادب او
تهذيب ورزده کړي ، بيابې ازاده کړي او واده يې کړي ، نو هغه لره دوه
اجره دي . » او له تعليم څخه بايد د بنسټې غرض يوازې د ماديت ، شتمني
او د خلکو د زړه د خوشحاليو طريقې او چلونه ، او دا اداگانو زده کول نه
وي او نه دا يکشن او فن (آرټ) زده کول ، چې په فلمونو کې کار وکړي .
لوېديځ ، ختيځ او اروپا ته د پوهې لپاره د بنسټو د تللو په هکله بايد وويل
شي چې اسلام خو بنسټو ته اجازه نه ورکوي ، چې يوازې په دومره واټنو
کې سفر وکړي ، چې هلته انسان ته مسافر وويل شي نو بيا د نړۍ گوټ
گوټ ته په يوازې ځان څنگه ځي ؟ او هلته يوازې کلونه کلونه څنگه تېروي
؟ او کله چې ټولنه هم د لوېديځ او ختيځ په څېر فاسده ټولنه وي ،

(١٥٦) بخاري



منم چې رسول الله ص خو د علم په وتلو پسې امر کړی دی ، که څه هم د نړۍ په بل گوټ کې وي او امریکا اروپا او ... ته په علم پسې تلل خو هم شرعاً کوم ناروا عمل نه دی ، خو اوس چې د هغو ځایونو اوسېدونکي د شهوت په اور کې سوځي ، بنځې خو لا څه چې ان نارینه هم ، د هغه ځای د ناوړه اخلاقو تر اغېزې لاندې راځي خو کله که دا ټولني صالحې او دښو اخلاقو خاوندانې شي بیا نو هلته د نارینه و بنځو ټول سفر په شرعي چوکاټ کې د تعلیم په غرض او بې تعلیمه روا او جائز دی خو نن سبا حالت د دې سرچپه دی او اوس خو دې هېوادو ته د تعلیم لپاره د بنځو د تللو اړتیا هم نشته ، ځکه چې په اسلامي هېوادنو کې په هرفن کې بنوونځي او پوهنتونونه جوړ شوي دي ، د لويديځ او اروپا له تعلیم څخه راغلي بساغلي خو موږ وليدل چې اسلامي هېوادو ته يې له ځانو سره څه ډالۍ راوړلې د هغوی فکر او عقیده په کوم پلو گړځيدلې ده ؟

د: داو لاد حق

تر هر څه د مخه بايد مور او پلار کونښن وکړي چې په خپل اولاد اسلامي نوم کېږدي او د داسې نومونو له ايښودلو څخه دې ډډه وکړي چې له اسلام سره سمون نه خوري ، د رسول الله ص د يو زوی يا لور نوم هم بې معنی او بې مفهومه نه و ، او په اولاد ښه نوم اېښودل د اولاد له حقوقو څخه دي او لوی د ثواب کار دی .

دلته زموږ په ټولنه کې خو داسې نومونه هم شته دي چې ژبه يې په ويلو شرمېږي .



د هغوی له حقوقو څخه یو دا دی چې په کوچنیوالي کې د هغوی د ژوند ټولې اړتیاوې پوره شي او باید هلکان په کوچنیوالي کې ختنه کړلې شي . د هغوی له حقوقو څخه یوه هم نفقه او جامه ده ، چې په پلار لازم دي ، چې کار وکړي ، پر ځان زحمت او تکلیف تېر کړي ، او اولاد لپاره خرڅ ، خواړه او نورې اسانتیاوې برابر کړي او په کار دي چې دخپل قدرت او توان په اندازه لگښت وکړي ، که قدرت او توان لري او بیا هم خرڅ ډېر کم کوي ، نو گناه ده .

او د هغوی له حقوقو څخه دا دی چې د هغوی سره مینه او محبت وکړي ، هغوی ته مخلص و اوسي د هغوی د هوسایي او آرامۍ لپاره ټول کونښنې وکړي .

او د هغوی له حقوقو څخه دا دی چې د هغوی تر منځ توپیر ونکړي ، او باید ټول اولاد ته په یوه سترگه وگوري ، او خصوصاً باید هلک او نجلی تر منځ توپیر ونه شي ، ځکه دا توپیر د الله ج له قضا څخه له ناراضتیا پرته بله مانا نه لري .

رسول الله ص فرمایي : « د چا چې خور ، لور ، یا ... وي او هغه یې ژوندئ بنځه نکړله ، سپکه یې ونه گڼله او زوی یې پرې غوره نه کړ نو الله ج به یې جنت ته ننه باسي »

د هغوی له حقوقو څخه دا اولاد بنسونه او روزنه ده چې مور او پلار باید خپل اولاد تعلیم ته کښېښوي ، دیني ضروري مسائل باید وروښيي ، له ټولني سره د چلند لازمي لارې وروښيي ، که خپله نه پوهېږي ، هغه دې مدرسو او بنسوخو ته ولېږي ، چې دا تعلیم په راتلونکې کې دواړو ته گټه رسوي ، او دواړو ته خدای ج لوی اجر و نه ورکوي .



ه: دمور حقوق

الله ج دمور او پلار احترام او درناوی په اولاد فرض گرځولی دی ، او په نړۍ کې یې که د چا اطاعت او بې ساری عزت او احترام د خپلې بنده گۍ څخه وروسته په بنده گانو لازم کړی دی نو هغه مور او پلار دي .

الله ج خو ځله په خپله بنده گۍ له امر کولو څخه وروسته سمدلاسه له مور او پلار سره په نېکۍ امر کوي او په قران او سنتو کې چې دمور او پلار سره په نېکۍ څومره تاکید شوی دی دبل هېڅ شي په حق کې هم نه دی شوی ، الله ج فرمایي : [وقضى ربك الاتعبدوا الا اياه وبالوالدين احسانا اما يبلغن عند الکبر ا حدهما او کلاهما فلا تقل لهما اف ولا تنهرهما وقل لهما قولاً کریماً و خفض لهما جناح الذل من الرحمة وقل رب ارحمهما کما ربیبانی صغیراً] (۱۵۷)

یعنې : ((او امر کړی دی رب ستا چې بنده گي مه کوه مگر دهمده او له مور او پلار سره په نېکۍ او کله چې ورسېږي تاسره زوروالی ته یوله دې دواړو څخه او یا دواړه نومه وایه ورته (اف) قدرهم او مه یې رتی او ووايي ورته نرمه او بڼه وینا ، وغوروه دوی دواړو ته وزرونه د عاجزی له رحمته خپل او ووايه ای ربه په دوی رحم وکړه لکه څنگه یې چې زما پالنه وکړله په کوچنیوالي کې))

دلته الله ج له مور او پلار سره په نېکۍ امر کړی دی اوله خپلې بنده گۍ څخه یې سمدستي وروسته له مور او پلار سره د نېکۍ کولو یادونه وکړله

(۱۵۷) الاسراء: ۲۳-۲۴ .



خصوصاً کله چې هغوی عمر خوړلي او کمزوري وي ، ځکه دوی په دې وخت کې د بل مرستې ته سخت اړ وي او دهغوی په وړاندې يې د (اف) په اندازه د وړې کلمې له استعمال څخه هم ممانعت وکړي ، تر څو ناراحت نه شي .

هغوی ته له ناوړه وينا او دهغوی له رټلو څخه يې هم کلک ممانعت وکړي ، او هغوی ته پر دعا غوښتلو يې بنده گمانو ته امر وکړي ، او د هغوی د وړو کوالي له ستونزو څخه ډک عمر وريادوي بل ځای کې فرمايي :
[ووصينا الانسان بوالديه حملته امه وهنا على وهن وفصالة فى عامين ان شكرلى ولو الديق الى المصير] (۱۵۸)

يعني : «او مورډ تاكيد كړى دى انسان ته د ده د مور او پلار په حق كې ځكه چې گېډه كې ساتلې دى ده لره مور د ده بوج په بوج او له تي ځينې بيلول د دې په دوه كالو كې دا چې په حق ومنه زما او د خپلې مور او پلار ، اخر ماته راتلل دي .»

دلته الله ج انسان ته هغه وخت وريادوي كله چې هغه ناتوانه او مور د ده خدمت كاوه په ځان يې تكليف منلى و ، او دا يې په گېډه گرځاوه ، او پوره دوه كاله يې تى ور كړى دى اوس خو په كار دي چې د هغې شكرانه ادا شي بل ځاى فرمايي : [و عبدوا الله ولا تشرکوا به شيا وبالوالدين احساناً] (۱۵۹)

يعني : «او دالله ج بنده گي و كړئ او له هغه سره هېڅ شى شريك مه گرځوئ او د مور او پلار سره نيكي وكړئ .»

(۱۵۸) لقمان : ۱۴ .

(۱۵۹) النساء : ۳۶ .



[قل تعالوا اتل ما حرم ربکم علیکم ان لا تشرکوا به شیاء و بالوالدین احساناً] (۱۶۰)

یعنی : ((و وایه راشئ ولولو هغه خه چې حرام کړي دي پر تاسو رب ستاسو چې شریک مه گرځوئ هېڅ شی له هغه سره او له مور او پلار سره په نېکی))

محمد علي صابوني وايي : په یو شي امر کول منع ده له ضد خخه یې ، دلته الله ج له مور او پلار سره په نېکی امر وکړ ، مطلب دا شو چې بدې کول ورسره حرام دي ، نو ځکه یې د محرماتو په لیکه کې یاد کړي . (۱۶۱)
رسول الله ص د مور او پلار پر حقوقو ډېر حریص و ، فرمایي : ((که څوک جنت غواړي ، نو جنت د مور تر قدمو لاندې دی .)) بخاري ، مسلم ، ابن ماجه ، نسایي او دارقطني .

عبدالله بن عمر رض وایي یو سړي رسول الله ص ته وویل : زه له تاسره په هجرت او جهاد کولو بیعت (ژمنه) کوم او له الله ج ځینې اجر او ثواب غواړم ، رسول الله ص ورته وفرمایي چې ایاستاسو له مور او پلار خخه کوم یو ژوندی شته ؟

هغه ورته وویل چې هو ، بلکې دواړه . هغوی ص ورته وفرمایي چې له الله ج خخه اجرا و ثواب هم غواړي ؟ هغه وویل ولې نه ، رسول الله ص ورته وفرمایي چې ولاړ شه له مور او پلار سره دې نیک صحبت او دهغوی خدمت کوه (۱۶۲) .

(۱۶۰) الانعام : ۱۵۱ .

(۱۶۱) صفوه التفاسیر محمد علي صابوني ، ج - ۲ .

(۱۶۲) بخاري ، مسلم او دارقطني .



ليدل کپري چي رسول الله ص له هجرت او جهاد څخه هم د مور او پلار خدمت ته ډېره پاملرنه وکړله که د انسان مور او پلار کافر هم وي ، نو هم د خپل لطف او مرحمت دروازي به پرې نه تړي او دهغوی خدمت به کوي .

حضرت اسماء د ابوبکر رض لور وايي چي زما مور د رسول الله ص په وخت کي ماته راغلله او هغه مشرکه وه ، ماله رسول الله ص څخه د هغې په هکله وپوښتل چي زه له هغې سره خپله صله رحمي وکړم او که نه ؟ هغوی ص ځواب ورکړ ، چي هو کوه يې ورسره^(۱۶۳) .

حضرت ابوهريره رض روايت کوي چي له رسول الله ص څخه پوښتنه وشوه چي زما د نېک صحبت ملگري توب او ښه چلند ډير مستحق څوک دی ؟ هغه ص وفرمايل مور دې ده ، هغه وويل بيا ؟ ځواب يې ورکړ مور دې ده ، هغه وويل بيا ؟ هغه ص وفرمايل مور دې ده ، هغه وويل بيا ؟ هغه وفرمايل پلار دې دی^(۱۶۴) .

همدا راز حضرت ابوهريره رض روايت کوي چي رسول الله ص فرمايي : پوزه دې يې خړه شي ، پوزه دې يې خړه شي ، بيا دې يې پوزه خړه شي ، چا چي مور او پلار په زوروالي کي وموندل يو يې وموند او يايې دواړه وموندل او جنت ته داخل نه شي .^(۱۶۵)

د مور ازارول او د اولاد عاق کېدل د مور او پلار په واسطه کبيره (لويه) گناه ده .

(۱۶۳) متفق عليه

(۱۶۴) متفق عليه .

(۱۶۵) مسلم .



رسول الله ص فرمايي : (له ټولو څخه لويه گناه (اكبر الكبائر) له الله ج سره شريك گرځول او د مور او پلار له خوا عاق ده) (١٦٦)

په حديث كې او ه (٧) گناهونو ته هلاكوونكې گناه وبل شوى دي ، يوه پكې د مور او پلار عاق دى او د اولاد په عاق كې دا حتمي ندي چې هغوى دې په خوله ووايي ، يادې په ورځپاڼو ، راډيوگانو او نورو خپرونو كې اعلان وكړي .

بلكه كله چې د هغوى په ازارولو كې ډېر نيت وشي او دهغوى زړونه ازار وكړي اولاد په خپله عاق كېږي .

و : پر بنځه د مېړه حقوق

خاوند په خپله مېرمن ډېر حقوق لري الله ج فرمايي : [الرجال قوامون على النساء بما فضل الله بعضهم على بعض وبما انفقوا من اموالهم فالصالحات قانتات حافظات للغيب بما حفظ الله] (١٦٧)

يعني : « نارينه پر بنځو مقرر دي په سبب د دې چې خپل مالونه خرڅ كوي نو كومې بنځې چې نېكاني وي هغوى د خپلو څښتنانو متابعت كوي ، او دهغوى د مالونو حفاظت د هغوى په غياب كې كوي ، هغه مالونه چې الله ج د هغې حفاظت په دوى لازم كړى دى . »

دلته الله ج د نېكې او صالحې بنځې ستاينه كوي چې هغه د خاوند د امر منونكې او دهغه په نشتوالي كې د هغه د مال ساتونكې وي پر بنځه د

(١٦٦) بخاري ، مسلم و ترمذي .

(١٦٧) النساء : ٣٤ .



خاوند د حقوقو اندازه له دې حديث څخه ښه څرگند پېرې چې ابوهريرة رض
يې روايت كوي [لو كنت امرا احدا ان يسجد ل احد لامرات المرأة ان تسجد
لزوجه] (۱۶۸)

يعني: ((كه چېرې وای زه چې امر مې كولې يو چاته چې سجده وكړي يوبل
كس ته نو خامخا امر به مې كړی و ښځې ته چې سجده وكړي خپل خاوند
ته))

ام سلمه رض روايت كوي چې رسول الله ص فرمايي: [ايما امرا ماتت
وزوجه عنها راض دخل الجنة] (۱۶۹)

يعني: ((هره ښځه چې وفات شي او خاوند يې ورڅخه خوښ وي نو جنت
ته به ننوځي))

په ښځه د خاوند اطاعت (مننه) واجب ده، او اطاعت دا دی چې د هغه په
كور كې و او سپړي او هره روا خبره يې ومني او د هغه له خوښې پرته به
بهرنه گرځي او نه به بل چاته اجازه ورکوي چې د دې کورته ننوزي او د هغه
له اجازې پرته په نفلي روژه هم نه نيسي، رسول الله ص فرمايي: [لايحل
لامراة ان تصوم وزوجه شاهد الاباذنه ولا تاذن في بيته الاباذنه] (۱۷۰)

يعني: ((نده رواه هېڅ ښځې ته چې روژه ونيسي او خاوند يې موجود وي
مگر د هغه په جازه او اجازه دې نه ورکوي د هغې په کور کې (د ننوتلو)
مگر د هغه په اجازه))

(۱۶۸) ترمذي:

(۱۶۹) ترمذي:

(۱۷۰) بخاري، مسلم و ابوداود.



او د دې څلورو شرطونو په موجودیت کې په نسخه واجب دي چې له مېړه سره د هغه کور ته ولاړه شي .

۱- چې معجل مهر يې ورته پوره کړی وي .

۲- چې په کور کې يې د اړتيا وړ ظروف او سامان (هغه څه چې په ورځني ژوند کې ورته اړه پيدا کېږي) موجود وي .

۳- چې په کور کې د نسخې دنفس او مال امن وي له گاونډيو څخه لرې نه وي په دا ډول چې که په دې کور کې د څه پېښې له امله فرياد وکړي نو خلک ورته راوړسېږي .

۴- چې خاوند د هغې خيال وساتي او هغه په امن او سکون کې وخت تېر کړي ، او د مېړه هغه امر به په ځای کوي چې د کورنۍ په هکله وي او د نسخې په ځانگړيو تصرفاتو پورې اړه ونه لري (لکه د هغې په مال کې تصرف) او دا امر شريعت منع کړی هم نه وي او بل دا چې خاوند هم د نسخې حقوق ادا کړي او د خاوند له اجازې څخه پرته به له هېچا کره شپه نه صبا کوي .

او کله که نسخه بدگذرانه شي نو خاوند کولی شي چې هغه د ادب لپاره و هې او د خاوند له حقوقو څخه د اده چې نسخه له ټولو هغه کارو څخه ځان وژغوري چې هغه د مېړه برم ، شرف او وقار ته زيان رسوي او داسې کارونکري چې د هغه په واسطه د خاوند په زړه کې څه شک او اندېښنه پيدا شي او د خاوند د شتمنۍ خيال به ساتي ، بې ځايه به يې نه لگوي هر چاته به يې نه ورکوي او هغه چې عادتاً خلک لکه فقيرانو او ملنگانو ته خېرات ورکوي پروا نه لري او دهغه له حقوقو څخه دا دي چې د هغې بستري ته په چټکتيا سره ورشي او که شرعي مانع لکه (حيض او نفاس)



نه وي د هغه جنسي غوښتنې دې پوره کړي ، رسول الله ص فرمايي : [اذا
دعا الرجل امراته الى فراشه فابت ان تجىء اليه فبات غضبان عليها
لعنتها الملائكة حتى تصبح] .^(۱۷۱)

يعني : « کله چې کوم سړی خپله ښځه خپلې بستري ته را و بولي او هغې
انکار وکړ له دې څخه چې ده ته راشي او هغه شپه په هغې په قهر او
خفگان کې صبا کړه نو ملائکې (پرنښتې) پرې لعنت وايي تر هغې چې صبا
شي . »

همداراز فرمايي : [اذ دعا الرجل امراته الى فراشه فلم تأتته فبات غضبان
عليها لعنتها الملائكة حتى تصبح] .^(۱۷۲)

يعني : « کله چې را و بولي يو سړی خپله ښځه خپلې بستري ته او هغه ورته
رانه شي او هغه شپه په قهر او خفگان کې پرې صبا کړه نو ملايکې پرې
لعنت وايي تر هغه چې صبا شي . »

د خاوند د حقوقو لنډيز

۱: اطاعت او مننه

۲: د خاوند د عزت او ابرو ساتنه

۳: له خاوند سره محبت او مينه

۴: د خاوند درناوی عزت او احترام کول

۵: د خاوند خدمت

۶: د هغه د کور او شتمنۍ ساتنه

۷: خاوند ته زينت، ارايش او ځان ښايسته کول

(۱۷۱) بخاري .

(۱۷۲) بخاري ، مسلم ، ابوداود ، ابن ماجه و مسند احمد .



۸: د کورنۍ نظم جوړول

۹: له کور سره مینه ، دلچسپي او علاقه

۱۰: د اولاد تربیت (روزنه)

۱۱: له خاوند سره له وس سره سم په کار کې مرسته او هغه ته د ژوند ټولې

اسانتیاوې برابرول

۱۲: د خاوند له دوستانو سره بڼه تگلاره او بڼه اخلاق

۱۳: د ژوند په ټولو مختلفو حالاتو صبر او قناعت

۱۴: له خاوند سره اخلاص او صداقت

د یادونې وړ ده چې په یهودیت کې خاوند پر بڼه مطلقه سلطه لري او بې قېد او شرطه دهغه په واک کې ده او هر څه چې وغواړي پری کولې یې شي .

و: سسپر مېړه د مېرمنې حقوق

څنگه چې خاوند پر بڼه ډېر حقوق لري همدارنگه بڼه هم پر خاوند ډېر حقوق لري چې مهم یې دلته یادوو .

دا چې عاجل مهر به ورکوي که چېرته یې د نکاح په وخت کې ټاکلی و ، او که ټاکلی یې نه و نو څه چې دود وي او که ور یې نکړ نو بڼه کولی شي چې ځانته یې راپرېنږدي که څه هم لومړی راضي وي او دخول هم شوی وي اوبل دا چې هغې ته نفقه او جامه ورکړي او د هغې له شان سره مناسب کور ورته پېدا کړي چې هغه په کې راحت کې وي .



معاويه القشيري (رض) روايت كوي چې يو سړي له رسول الله ص خخه وپوښتل چې د ښځې حقوق پر خاوند څه دي؟ هغوی ص ځواب ورکړ چې هغې ته خوراک ورکړه ، کله چې خواړه خورې او په جامه کې يې پټه کړه کله چې ځان پټوي په مخ يې مه ، وهه بدې خبرې ورته مه کوه رته يې مه ، ورځني جدا کېږه مه مگر په کور کې^(۱۷۳) .

رسول الله ص د حجة الوداع په خطبه کې وفرمايل : « خبر او سئ چې د هغوی حق په تاسو دادی چې هغوی ته ښې جامې او نفقه ورکړئ او له هغوی سره ښېگړه وکړئ . »^(۱۷۴)

که بله ښځه يې وي نو د هغوی ترمنځ به له عدل او انصاف خخه کار اخلي ، ښځه د خاوند له اجازې خخه پرته هم دمور او پلار او نورو محرمو ملاقاتو ته تللی شي ، د ښځې بل مهم حق پر خاوند دادی چې ديني ، ضروري مسائل لکه لمونځ ، روژه ، حيض او نفاس ور وښيي^(۱۷۵) .

او که خاوند يې نه پوهېده دا کولی شي چې له بل عالم خخه ځان پوهه کړي د کور په کار لکه پخول گنډل او داسې نورو به يې نه مجبوروي او خاوند به ورسره نېک اخلاق کوي له هغې سره به مينه ، او محبت ساتي ، دهغې اسرار او پټ رازونه به نه رسوا کوي له هغې سره به ښه خندا او خوشحالي کوي له دوستانو سره به يې ښه اخلاق کوي ، ناز او نخرې به يې مني څومره چې کولای شي ځان به له طلاق خخه ژغوري د کور په کارو کې به

(۱۷۳) ابو داود ، ابن ماجه او مسند احمد

(۱۷۴) مسلم .

(۱۷۵) احياء العلوم امام غزالي .



ورسره مرسته او لارښوونه کوي ، بل دا چې يواځې په اسلام کې ښځې ته دا حق ورکول شوی دی چې پر خپل مال پوره ولايت لري (کله چې هغه عاقله او بالغه وي) او که خاوند د هغې له اجازې څخه پرته د هغې په مال کې لاسوهنه کوي نو غاصب دی حتی که ښځه لېونۍ هم وي نو په مال کې يې ولايت د خاوند حق ندی ، بلکې د پلار او يا د ښککه حق دی .

مگر په يهوديت کې ښځه له مهر څخه پرته نوره هېڅ شتمني نلري ، هرڅه يې د مېرپه دي ټوله سرگرداني او تکليف يې د خاوند لپاره دی او مهر به هم يا له طلاق څخه وروسته ورکوي او يا ه يې د هغې له مرگ څخه وروسته د هغې ورثه و ته ورکوي او په اسلام کې خاوند حق نه لري چې ښځه په کور کې د هغې د مال لگښت ته اړه باسي بې ځايه يې نه وهي له هغې سره به له نرمۍ او مهربانۍ څخه کار اخلي ، حضرت عمر رض فرمايي : « انسان بايد په خپل کور کې له خپلې ښځې او اولاد سره د کوچنې په څېر وي چې له سختۍ څخه کار وانخلي . » (۱۷۶)

يو ځل يو سړی حضرت عمر رض ته ورغی چې له خپلې ښځې څخه ورته شکايت وکړي کله چې دروازي ته ورسېد نو د حضرت عمر رض د بي بي ام کلثوم رض اوازي يې واورېد چې له حضرت عمر رض سره يې خبرې اړولې نو دی سړي له ځانه سره وويل چې ما خو غوښتل چې زه خپل شکايت ده ته وړاندې کړم دا خو هم په هغه څه کې گير دی چې زه پکې گير يم .

(۱۷۶) اجیاء العلوم امام غزالي .



حضرت عمر رض هغه راوغونبت او ورڅخه يې وپوښتل هغه ورته خپل عرض وړاندې کړ خو حضرت عمر رض ورته وويل : « زه دېته ډېر تېرېرم ځکه چې دا پرما ډېر حقوق لري لکه :

۱_ دا زما او دوزخ ترمنځ پرده ده ، زما زړه پرې له حرامو څخه تسلسل مومي .

۲_ کله چې زه بهر ته ولاړ شم نو زما دکور او مال ساتونکې ده .

۳_ زما جامې راته مينځي .

۴_ زما اولاد ته شهيدې ورکوي .

۵_ زما کورته ډوډۍ او ... پخوي .»

هغه سړي ورته وويل : کوم خدمت دې چې بنځه تاته کوي هغه خو ماته هم کوي څنگه چې ته ورته تېرېري زه به هم ورته تېرشم^(۱۷۷) .

دا و له بنځو سره د صحابه وپه تگلاره ، راشئ اوس زموږ په ټولنه کې له بنځو سره د مېرو تگلاره وگورئ چې بې گناه ورسره په کوم اندازه ظلم کوي او څومره يې وهي .

ح : گله حقوق :

۱ : يو له بل سره به نېک سلوک کوي ، يو بل ته به مخلص وي يو بل ته به ښه نيت لري ، يو له بل سره به محبت کوي ، پتو او ښکاره به يې يو بل ته يوشان وي ، يو له بل څخه به د ژوندون د ستونزو په لېرې کولو کې هڅه کوي الله ج فرمايي : [ولهن مثل الذي عليهن بالمعروف]^(۱۷۸)

(۱۷۷) البريقه شرح الطيقه .

(۱۷۸) البقرة : ۲۲۸ .



يعني : « او بنخو لره حق دی لکه څنگه چې د سړيو پرهغوی حق دی د دستور مطابق . »

۲ : له دواړو خواو څخه حرمت مصاهرت ثابتېږي (چې څوک چاسره نکاح وکړي نو د بل خوا نژدې دوستان پرې حرامېږي)

۳ : یوله بل څخه میراث وړي ، کله چې بنخه مړه شي نو که اولاد یې درلود نو خاوند څلورمه برخه اخلي او که اولاد یې نه درلود نو د مال نیمه حصه اخلي او که خاوند مړشو او اولاد یې ونو اتمه حصه اخلي او که اولاد یې نه درلود نو څلورمه حصه اخلي .

۴ : همدا راز یوله بل څخه ټول هغه جنسي خوندونه اخیستلای شي چې شریعت ورته رواکړي دي .

حیا –

سېد مودودي رح حیا داسې راپېژني :

د حیا معنی شرم دی د اسلام په ځانگړې اصطلاح کې له حیا څخه مراد هغه شرم دی چې هغه یوانسان د خپل فطرت او خپل خدای ج په وړاندې هغه وخت محسوسوي چې د یو منکر (ناوړه) کار په لور مایل کېږي حیا هغه ځواک دی چې انسان د بد کاریو او منکراتو ته له اقدام کولو څخه منع کوي^(۱۷۹) .

الله ج پر حیا خونېږي او خپل حیاناک بنده خونېوي او مسلمانانو ته یې په حیا کولو امر کړی دی .

(۱۷۹) پرده سید ابو علی مودودي .



[قل للمؤمنين يغضوا من ابصارهم] (١٨٠)

يعني: ((او مسلمانانو ته ووايه چې خپل نظرونه بنسخته واچوئ)) يعني کله چې په چا پردئ موسترگي ولگېدلې نو سمدستي سترگي بنسخته واچوئ او حيا وکړئ او بيا ورته مه گورئ .

ابو هريره رض روايت کوي چې رسول الله ص فرمايي: ((د قيامت په ورځ به الله ج او ه (٧) کسانوته د عرش تر سيوري لاندې ځای ورکړي پداسې حال کې چې له دې سيوري څخه پرته بل سيوري نه وي يو له هغو څخه هغه څوک دی چې کومه بنکلې انجلۍ يې ځانته راوبولي او دا ورته له الله ج څخه د حيا له کبله ووايي چې زه له خداى ج څخه وېرېږم)) (١٨١)

رسول الله ص فرمايي: ((د قيامت په ورځ به ټولې سترگې ژاړي مگر هغه چې د الله ج له وېرې او د حيا له کبله يې پرديو بنسخته له کتلو څخه ډډه کړې وي))

فرمايي: ((هر دين اخلاق لري او د اسلام اخلاق حيا ده)) (١٨٢)

((کله چې حيا نه لري نو کوه هغه څه چې ستا زړه يې غواړي)) .
ابو داود ابن ماجه .

همدا راز فرمايي: [الحياء شعبه من الايمان] يعني: ((حيا د ايمان يوه

برخه ده)) (١٨٣)

(١٨٠) النور: ٣ .

(١٨١) متفق عليه

(١٨٢) ابن ماجه .

(١٨٣) متفق عليه .



حیا په انسان کې یو جوهری شی او د خدای ج یو نعمت دی بې حیا انسان په ټولنه کې هېڅ عزت او درنښت نه لري هر څوک ورته په سپکه سترگه گوري د هېچا نه خوښېږي ، حیا په انسان کې په زور راتلای نه شي او نه په زوره څوک حیا لرونکې بنځه بې حیا کولای شي او نه په کور کې په ایسار بدلو او بهر ته په نه وتلو په انسان کې حیا پیدا کېږي او نه هره بهر وتونکې بنځه بې حیا وي ، او نه هم چادري او پرده د بشپړې حیا داری دلیل کېدلای شي ، عفت ، پاکي ، حیا او ځان ساتنه له ایمان څخه سرچینه اخلي .

پاکه بنځه پاکه ده که په کور کې وي او که په کوڅه کې ، د بنځې لپاره اصلي حیا له الله ج سره اړیکې او په خپل دین او مذهب منگولې لگول او خپل عزت او ابرو ته کتل دي .

که څوک خپل عزت او ابرو ته ونه گوري که هغه هر څومره د کور په دیوالونو کې بنده وساتلای شي بیا هم پاکه پاتې کېدلای نه شي .

وگورئ هنده د ابی سفیان بنځه دغه د جاهلیت د وخت بنځه او په جاهلیت کې هم ډېره سرکښه بنځه چې د رسول الله ص د مبارک تره سیدالشهداء حضرت حمزه رض په شهید جسم یې څه وکړل ، دهغه زړه یې په غاښونو خیرې کړې ، خو کله چې پاکه وه او خپل عزت ، ابرو او حیا پرې گرانه وه کله چې رسول الله ص له هغې څخه د زنا د حرمت په هکله بیعت (ژمنه) اخستل غوښتل نو هغه حیرانه شوله او په ډېر تعجب سره یې وپوښتل چې : ایا ازادې او اصیلې بنځې هم زنا کوي ؟



وگورئ چې رسول الله ص سره يې په هر څه بيعت وکړ خو کله چې د زنا موضوع راغلله نو حيرانه شوله او دا يې په تصور کې هم نه راتلل چې گوندي ازادې او اصيلې بنځې دې هم زنا وکړي .

نظر بنکته اچول يا (غض بصر)

د سالم فطرت تقاضا ده چې د بل ناموس ته په درنه سترگه وگورئ تر څو هغه هم ستاسو ناموس ته په درنه سترگه وگوري ځکه که ته د بل ناموس او حيا له منځه وړل غواړې نو هغه هم ستا ناموس او حيا رڅول غواړي ځکه دا ټولې بنځې ضرور د چا لورگانې د چا خورگانې دي ، اسلام هم وايي کله که مو په پردۍ بنځې سترگې ولگېږي نو نظر بنکته واچوئ ، بيا بيا دهغې خواته مه گورئ ، لومړی ځل خو چې غير اختياري او د انسان په واک کې ندي درته معاف دي ، الله ج فرمايي : [لايكلف الله نفسا الا وسعها] (۱۸۴)

يعني : ((الله ج تکليف نه ورکوي چاته مگر څومره چې د هغه طاقت وي)) او دنظر بنځول او بيا بيا کتل منع دي .

[قل للمؤمنات يغضضن من ابصارهن ويحفظن فروجهن] (۱۸۵)

يعني : ((و وايه مؤمنانو ته چې بنکته ساتې خپلې سترگې ساتنه دې کوي د خپلو شرمگهاو))

[وقل للمؤمنات يغضضن من ابصارهن ويحفظن فروجهن] . (۱۸۶)

(۱۸۴) البقره: ۲۸۲ .

(۱۸۵) النور: ۳ .

(۱۸۶) النور: ۳۱ .



يعني : « و وايه مومنانو بنځو ته چې بنځته ساتئ خپلې سترگې ساتنه
كوي د خپلو شرمگاهو »

الله ج خپلو بندگانو ته امر كړي دي چې كله كه ناخپه مو سترگې په چا
پردئ ولگېدلې نو نظر بنځته واچوي او بيابيا ورته مه گوري .

رسول الله ص حضرت علي رض ته وفرمايل : (يا علي لاتتبع النظرة النظرة
فان لك الاولى وليس لك الاخرة)^(۱۸۷)

يعني : « اي علي له لومري ځل څخه دوهم ځل مه گوره لومري خو درته
معاف دي مگر دوهم نه » همدا راز فرمايي : (سترگې زنا كوي او د دوي
زنا كتل دي حرام شخص ته ، لاسونه زنا كوي او د دوي زنا لاس او ږدول
دي حرام شي ته پنبې زنا كوي او د دوي زنا تلل دي حرام ځاي ته)^(۱۸۸)

حضرت ابن مسعود رض روايت كوي چې رسول الله ص فرمايي : (النظر
سهم مسموم من تركها مخافتى ابدلته ايماناً يجد حلاوته فى قلبه)^(۱۸۹)

يعني : « كتل زهرناك غشى دي هر چا چې زما له وېرې پرېښود په بدل كې
به داسې ايمان وركړم چې د هغې خوږوالى به په زړه كې ومومي . »

حضرت جرير بن عبد الله رض وايي : چې ماله رسول الله ص څخه د ناخپه
نظريو پريوتلو په هكله وپوښتل هغوى ص وفرمايل (سمدستي سترگې
واړوه) .^(۱۹۰)

(۱۸۷) ابوداود ، ترمذي او مسند احمد .

(۱۸۸) بخاري ، مسلم او ابوداود .

(۱۸۹) طبراني او المستدرک للحاكم روايت له ابن مسعود څخه .

(۱۹۰) مسلم مشكوة .



همداراز حضرت جرير رض له خپل پلار او هغه يې له نيکه څخه روايت کوي چې ما همدا پوښتنه له رسول الله ص څخه وکړله هغوی ص وفرمايل (سمدستي سترگې واړوه) (۱۹۱)

د خثعم د قبيلې يوې ښځې د حجة الوداع په وخت له رسول ص د څخه د حج په هکله پوښتنې کولې او فضل بن عباس در رسول الله (ص) د تره په هغې سترگې ور ښځې کړلې رسول الله ص د هغه مخه بل پلوته واړاوه) (۱۹۲)

همداسې نور ډېر روايات شته چې په هغوی کې لومړی ځل کتل معاف مگر بيا بيا کتل منع گڼل شوي دي بعضی پرگنې دی ته ذوق جمال وايي نو لکه چې سيدمودودي رح فرمايي : (ذوق وصال خو هم له همدې ذوق جمال څخه جوړېږي ، د هرې فحاشۍ بنسټ کتل دي نوالله ج د دی بنسټيزه مخنيوی وکړ تر څو وگړي په لويو گناهونو کې اخته نه شي ، اسلام خود ذوق جمال مخالف ندی او نه يې منع کړې دی اسلام وايي چې څوک دې خوښ شي د هغې ښکلا او ښايست دې تر تاثير لاندې راولي ، او د ښکلا څکل يې غواړي نو په حلاله نکاح ورسره وکړه که يوه کفايت نه کوي نو دوه ، درې ان څلور وکړه .)

سيد محمد عابد بن الحسيني ليکي : « من » په دغه آيت کریمه : [قل للمؤمنين يغضوا من ابصارهم] کې د بعضيت لپاره دی نو د دې څخه په ډاگه کېږي چې ځينې کتنې لکه د ضرورت په وخت کې يا محرم ته جايز

(۱۹۱) سنن دارمي .

(۱۹۲) بخاري او ترمذي .



دي اوپه «يحفظوا فروجهم» کي «من» نشته نو معنا دا شوه چې زنا بالکل رخصت نه لري حتی د ضرورت په وخت کې هم». (۱۹۳)

امام نووی رح وایي چې دا ټول روایات په دې دلالت کوي چې په لارې کې مخ پټول پر بنځه واجب نه، بلکې مستحب دي. (۱۹۴)

خو په دې وخت کې چې فساد او دخلکو سترگې هرپلو ته اوږي او راوږي نو ټولو بنځو ته پکار ده چې بهرته وزی نو پټ مخ ووزي او خپل بدن د الله ج په حضور کې له مسؤولیت څخه خلاص کړي، الله ج فرمایي: [ان السمع والبصر والفؤاد كل او لئک کان عنه مسؤولا] (۱۹۵)

یعني «بشکه غوربونه، سترگې او زړه هر یو له دغو نه له انسان څخه پوښتنه کېږي»

د بنځې کتل پردي نارینه ته :

د سترگو د کنټرولولو په هکله چې کوم احکام نارینه و ته راغلي دي هغه بنځو ته هم راغلي دي یعني که د شهوت او فتنې وپره وه نو بنځې هم باید هېڅ پردي نارینه ته قصداً ونه گوري او که ناڅاپه یې نظر ولگېد نوښکته به گوري ځکه چې د الله ج احکام دواړو ډلو ته شامل دي .

په دې هکله اتفاقي خبره ده چې د پردي سړي یا بنځې عورت ته کتل حرام دي برابر خبره ده چې دا کتل په شهوت سره وي او که له شهوت پرته وي او

(۱۹۳) البریقه شرح الطریقه .

(۱۹۴) شرح النووي .

(۱۹۵) الاسراء ۳۲ .



که ناخاپه پرې سترگې ولگېدلې نو سمدستي به يې اړوي: «د بنځو او نارينه د عورت حدود مو مخکې په همدې کتاب کې روښانه کړل.»

له عورت څخه پرته نورې برخې لکه مخ، لاس، سر، څنگلې... په کتلو کې هم ټول فقهاء په دې متفق دي چې که چېرې نارينه د بدن کومې برخې ته کتل د فتنې او فساد لام گرځي نو دا ډول کتل منع دي ځکه الله ج مؤمنو بنځو ته هم په غض بصر باندې امر کړيدی خو که د فتنې او فساد يا د شهوت د تحريکولو وېره نه وه نو دلته فقهاء د نظر اختلاف لري، د فقهاوو لږه برخه په دې نظر ده چې له لومړي ځل او ناخاپي کتلو پرته بنځې ته هم روانده چې بيا يې پردي سړي ته وگوري او دلايل يې هم يو [قل للمؤمنات يغضض من ابصارهن] ^(۱۹۶)

يعني: «ووايه مؤمنانو بنځو ته چې ښکته دې ساتي خپلې سترگې» بل دا حديث چې رسول الله ص له خپلې لور فاطمې څخه وپوښتل چې «د بنځو لپاره ترټولو غوره شی څه دی؟» هغې ځواب ورکړ چې: «دا چې سړي ونه ويني او سړي دا ونه ويني» رسول الله ص دا خبره ومنله او د تائيد په ډول يې د ايت ولو ست چې [ذرية بعضها من بعض] يعني: «او لاده ځينې د دوی له ځينو نورو څخه» دوهم د ام المؤمنین حضرت ام سلمې هغه حديث چې روايت کوي: «زه (ام سلمه) او ميمونه ناستې وو چې په دې کې ام مکتوم راغی (ام مکتوم په دواړو سترگو وړوند و) نو رسول الله ص مور ته امر وکړ چې له ده څخه پرده وکړئ مور وويل: ايا دا وړوند نه دی چې نه مو

ويني او نه موپېژني؟ رسول الله ص راته وفرمايل ايا تاسو هم ږندي يئ
تاسويي هم نه وينئ ...» (۱۹۷)

حضرت عايشې ته يو ږوند راغی او هغې ورڅخه پرده وکړله نو پوښتنه
ترې وشوه چې له ده څخه ولې پرده کوي دا خو تانه وينئ هغې وويل: زه
خويې وينم ...» (۱۹۸)

دوهمه ډله چې دفتني او شهوت د نشتوالي په صورت کې پردې نارينه ته
دبښځو کتل روا بولي داسې ځواب ورکوي چې د غض بصرايت دفتني او
شهوت په شتوالي پورې اړه لري او په دې صورت کې په اتفاق سره يو بل
ته کتل دواړو خواوو ته حرام دي او دفاطمې پورتنې حديث ضعيف حديث
دی چې هېڅ علمي ارزښت نه لري او دا حکامو يو معتبر کتاب هم ندي
رانقل کړی، يوفقيه هم پرې استدلال نه دی کړی حتی هغو خلکو هم پری
استناد نه دی کړی چې نارينه ته د بښځو په کتلو کې سخت دريځ لري او
حرام يې بولي، دا حديث امام غزالي په احیاء علوم الدين کې رانقل
کړېدی چې حافظ عراقي يې په تخریج کې ويلي دي: «دا حديث بزازو
دارقطني په افرادو حديثو کې رانقل کړی دی چې سند يې ضعيف دی»
بزاز وايي چې سند کې يې داسې څوک دی چې زه يې نه پېژنم.

او دام سلمی حديث هم ابن قدامه په مغنی کې رد کړی دی ددې حديث په
سند کې (نېهان) دی او امام احمد وايي چې نېهان دوه عجيب حديثونه
روایت کړی دی يو همدا حديث بل دا چې «امام احمد په ضمني ډول
دواړه حديثونه ضعيف او دحديثو له اصولو څخه مخالف گڼلي دي.»

(۱۹۷) ابوداود، ترمذي او موطا امام مالک.

(۱۹۸) ابوداود، ترمذي، مسند احمد او موطا امام مالک.



ابن عبدالبر وايي چې : نېهان مجهول الهويه سپری دی او دا احتمال هم لري چې لکه امام احمد ، امام ابوداود او اثرم چې وايي د نېهان او د عايشې حديثونه په امهات المومنين (رسول الله ص بيبيانو) پورې خاص وي .

کله چې رسول الله ص د اختر له لمانځه څخه فارغ شو نو بنسځو ته راغی و عظميې ورته وکړ او په صدقې يې ورته امر وکړ او له ده سره بلال هم ونو بنسکاره خبره ده چې دې بنسځو به دواړو ته کتل بل دا چې که نارينه ووته کتل هم منع وای نو په سپړيو به هم د نقاب او حجاب اچول لازم و ، ددې لپاره چې څوک ورته ونه گوري دلته دا يادونه هم ضرور ده چې بنسځه که څه هم د پروخت مطلوبه (غوښتل شوې) او نارينه طالب (غوښتونکی) وي ، د بنسځې شهوت ویده دي او دا نارينه دی چې تل ددی شهوت راوینسوي بلکه د پر نارينه هم د بنسځې زړه وړي د هغه ځوانې ، نسکلا ، توان ، غيرت په بنسځه اغېزه کوي ان مينه يې د زړه پردې هم څيرې کوي ، لکه قران کریم چې د مصر د عزيز دمېرمن چې ځينې مورخين يې زليخا بولي » او د يوسف ع په کيسه کې له دې راز څخه پرده پورته کوي او وايي چې د يوسف مينې د زليخا د زړه پردو ته لاره موندلې وه او هغه د شاعرانو خبره د يوسف مينې زليخا لېونۍ کړپوه هغه يې په خپل زړه کې د مينې د بل اورد مر کولو لپاره راوغوښت او د زنا غوښتنه يې ترې وکړه همدا راز قران دا هم وايي چې زليخا په خپل همدې هوډ ولاړه وه او ويل يې چې که يوسف زما داهيله تر سره نه کړي نو جزاء به ورکړم ، قران کریم وايي چې د يوسف بنسکلا د هغه بنسار په ټولو بنسځو تاثير وکړ د هغه بنسکلا ، ځوانۍ تازگی .



د ښار ټولې ښځې (بې هوښه او بې خوده) کړې تردې چې د يوسف له مخ نه يې سترگې اړول زړه نه غوښتل او تردې چې خپل لاسونه يې غوڅ کړل. (۱۹۹)

نو کله که داسې پېښېږي، او د سړي کتل د ښځې شهوت راپاروي يا دفتني او فساد لامل گرځي نو بايد چې ښځه سترگې واړوي او که وايي نه اړوي او له کتلو خوند اخلي نو همدې ته رسول الله ص د سترگو زنا ويلې . ۵۵

حضرت عايشه رض روايت کوي چې د حبشيانو يوه ډله راغله او د نبوي مسجد په انگرې کې يې يوه ننداره وښودله او رسول الله ص دا ننداره پخپله ماته رابښودله. (۲۰۰)

او له تاريخ څخه ثابته ده چې دا وفد په اوم هجري کال راغلی و او د بي بي عايشې (رض) عمر د پنځلسو او شپاړلسو (۱۵-۱۶) کالو په منځ کې وو بخاري کې وايي چې رسول الله (ص) به په عايشه رض په څادر پټوله .

کله چې فاطمه د قيس لور د طلاق په عدت کې وه نو رسول الله ص ورته وفرمايل چې ام شريک انصاري يې (رض) سره او سپرې بيا يې ورته وفرمايل : « هغه شتمنه ښځه ده هغې کره صحابه ډېر ځي او راځي نو ته دام مکتوم (رض) کره او سپرې هغه روند دی ته به هلته بې تکليفه ژوند تېر کړي »

عورت :

(۱۹۹) يوسف: ۲۳-۳۲ .

(۲۰۰) مسلم او مسند احمد .



عورت په لغت کې نقصان او عيب او هغه شي ته چې بد گڼل کېږي وايي او عورت ځکه په دې نوم ونومول شو چې لوڅېدل يې بد گڼل کېږي .

د بنځې عورت د پردې نارينه په وړاندې :

اسلام يو رېښتونی دين دی او په هره معامله کې له اعتدال (منځومانه لار) څخه کار اخلي که له يوې خوا يې بنځې ته اجازه وکړه چې که ضرورت درته پېښ شي نو د پرديو نارينه و په مخ کې خپل مخ لوڅولای شي او د نارينه و په منع کې خپل ضرورت رفع کولی شي مگر له بلې خوا نارينه و ته امر کوي چې که کومې بنځې مخ لوڅ کړ تاسې سترگې ښکته و اچوئ د هغې له اړتيا څخه ناوړه استفاده مه کوئ او په برنډو برنډو سترگو ورته مه گورئ الله (ج) ښځو ته امر کړی چې : [ولايبدين زينتهن الا ماظهر منها] (۲۰۱)

يعني : ((او ندې ښکاروي خپل سينگار مگر هغه چې ښکاره شي له دېنه)) ټول فقهاء په دې متفق دي چې بنځې ته روا ندې چې خپل سينگار چاته وښيي مگر هغه څه چې له دوی ځينې ښکارېږي فقهاء په دې کې د نظر اختلاف لري چې له مظاهر منها څخه هدف څه دی ؟ د ځينو په نزد له دې څخه مراد گانه ده او هغه څه چې د ضرورت په وخت کې لوڅېږي اوس فقها پدې اړه اختلاف لري چې داړتيا په وخت کې بايد کوم ځايونه لوڅ شي چې د هغې په لوڅولو کې د پردې نارينه په وړاندې ترالهي عتاب لاندې رانشي. ټول فقها پردې متفق دي چې بنځه بايد د پردې نارينه پر وړاندې د خپل مخ (چې ديو غوږ له نرمۍ څخه پيل د بل غوږ د نرمۍ پورې



او د زني لاندې برخې څخه پيل په تندي کې د ويستانو د زرغونېدلو ترڅايه پورې) د ورغوو څنگلو او قدمو څخه پرته د نور بدن کومه برخه نسکاره نکړي او په قدمونو او څنگلو کې هم اختلاف دی .
حنبليان او حينيې شوافع رحمهم الله وايي : د نسخي ټول بدن عورت دی حتی نوکان هم .^(۲۰۲)

او دليل يې هم دا پورتنی ايت دی او له مآظهر منها ځنې مراد د دوی په نزد هغه دی چې دوی يې د خوځېدلو ، کنبېناستلو او پاڅېدلو په وخت کې اختيار نلري .

مخ او مروند

د ستر او حجاب موضوع هم له هغو موضوعاتو څخه گڼلی شي چې د اسلام له صدر څخه تر اوسه پورې د فقهاوو ترمنځ اختلافي ده او تر اوسه پورې په دې اړه هم فقهاء په يو نظر راټول شوي ندي ، خو داسې شوي دي چې په يو وخت کې به د يو نظر خاوندان ډېر او د بل نظر کم شوي وي او په بل وخت کې به بيا د دی مقابل نظر خاوندان ډېر شوي او د هغه بل کم شوي وي د بېلگې په ډول يو وخت داسې شوي دي چې د هغو علماوو شمېره ډېره وه چې د پرديو نارينه وو په وړاندې د نسخو مخ لوڅی به يې بنه نه باله او په مقابل کې به د هغو علماوو شمېره کمه وه چې هغوی د پردي نارينه په وړاندې د نسخو مخ او لاسونه (ورغوی) عورت نه بلل او بيا د دې برعکس د هغو علماوو شمېره ډېره شوې ده چې هغوی د نسخو مخ او

(۲۰۲) المغني ، نهايه المحتاج ، سراج الوهاج او غايه المنتهي .



ورغوی عورت نه بولي، او د پردیو نارینه وو پر وړاندې په لوڅولو کې یې څه باک نه ویني او د هغو علماوو شمېر کم شوی دی چې مخ او ورغوی عورت بولي خو هېڅکله یې هم په حرمت یا کم تر کمه مکروهوالي باندې او یاد لوڅولو په جواز باندې علماء متفق شوي ندي .

او د اختلاف ختمېدونکی هم ندي ځکه چې هره ډله ځانته دلايل لري او اختلاف یې ځانته بېلابېل لاملونه او وجوهات لري چې دا وجوهات به د قیامت تر ورځې دوام مومي چې په اسلامي فقه کې د (اسباب الاختلاف الفقهاء) تر عنوان لاندې ډېر کتابونه لیکل شوي دي او د یوه ځانگړي علم په توگه تدریس کېږي خو فقهاوو هېڅکله هم پر هغه چا چې د ده له نظر سره مخالف دي د کافر فتوا نده لگولې ځکه چې هغوی هم د شریعت په مصادر و کې پلټنه او اجتهاد کړی دی او هغه مسئله ورته حق بنسکاره شوې ده چې اوس یې خپل نظر گرځولی دی او د اجتهاد حق هر هغه چاته چې لیاقت یې ولري شته دی د صحابه و په زمانه کې هم د نظر اختلافات وو حتی د پیغمبر (ص) ژوند کې هم وو خو څرنگه چې هغه (ص) ژوندی و او وحی پرې راتله نو اختلافات به ژر حل کېدل او رسول الله (ص) هم اجتهاد تائید کړی دی حتی د هغه چالیپاره یې چې په اجتهاد کې تېروزي او ناسم نظر یې غوره کړی هم د رتلو په ځای د یو اجر زېږی ورکړی دی خو متاسفانه چې زموږ د دورې ځینې علماوو د بېلابېلو انگیزو او تمایلاتو له مخې دومره ژر د کفر او ارتداد تاپې ولگولې چې سپی ورته هک حیران شي، چې دا فتواگانې هم هېڅ شرعي بنسټ نلري او اکثره د سلیقوي، ذوقي او گوندي اختلافاتو له مخې صادرېږي .



زما هیله له درنو لوستونکو څخه داده چې تعصب یوې خواته پرېږدي او لیکنه د حق په سترگو ولولي او د حق په تله قضاوت وگړي که زموږ نظر یې خوښ شو او دا نظر ورته حق ښکاره شو نو راسره دې یې ومني او که دا نظر خطا بولي نو مهرباني دې وکړي د دی نظر پر مخالف نظر دې عمل وکړي چې نه به ورته موږ کافر او یا منحرف وایو او نه به دی موږ د کفر او انحراف په ټاپو او القابو نمانځي .

تر اوسه پورې چې د ستر او حجاب پر موضوع څومره لیکنې شوې دي ډېره برخه یې له افراط او تفریط څخه ډکه ده ځینې خلکو له اسلام څخه سره سکروته جوړه کړې ده او نړیوالوته یې د یوې بلا په توگه ورپېژندلې او یو تن انځور یې ترې کښلی دی حتی د ښځو د رنگینو چادرونو سیوری هم حرام بولي او مسلمانان پر هغه څه مکلفوي چې له وس نه یې بهر خبره ده او ځینې نور بیا د غرب او اروپا د کفري ټولني د زرق او برق تراغېزی لاندې راغلي دي او د ورپڅو په اوسانو یې خطا شوي دي دوی وایي چې د نقاب او حجاب مسئله په اسلام کې ځای او اصل نه لري هېڅ فقهي مذهب کې ستر او پرده نشته او د حجاب او ستر نظر په اسلامي ټولنه تحمیل شوی دی، دوی وایي چې څرنگه ستر او حجاب په اسلام کې نشته ده نو دا بدعت او گمراهي ده، دوی وایي چې په ښځو باندې مخ پټول د هغه څه حرامول دي چې خدای (ج) حلال کړي دي، چې حلالول او حرامول یوازې د یو الله ج کار دی .

په داسې حال کې چې اسلام دا دواړه نظرونه ردوي او د اعتدال دین دی نو منځومانه لاره خوښوي که د شریعت عام مفهوم ته وکتل شي نو سړی پوهېږي چې اسلام د سختی او شدت په ځای اسانۍ او نرمۍ ته ترجیح



ورکوي قران خوڅو ځايه وايي چې په دين کې حرج او سختي نشته دی ،
قران وايي چې انسان ترخپله وسه پر دی رسول الله ص چې خپلو صحابه و
ته امر کوي چې «يسر ولا تعسر» اساني کوه او سختي مه کوه .

نو په کار ده چې په اسلام کې په اختلافي مسايلو کې په هغه نظر عمل
وشي چې خلکو ته په کې اساني ډېره وي .

د بنسټو د پردې او حجاب په هکله د معاصرې اسلامي نړۍ ستر مفکر
علامه شيخ دکتور يوسف قرضاوي هم ديوې پوښتنې په ځواب کې دا
مسئله خپرلې ده او د (النقاب للمرأة) تر عنوان لاندې يې خپره کړې ده چې
زموږ د دې خپرني ډېرې برخې هم له همدې رسالې څخه اقتباس شوي دي
هيله ده چې په غور او له تعصب څخه په لېرې فضا کې يې ولولئ .

د مخ او ورغويو دلوڅولو حکم :

د حجاب او سترپه هکله په عمومي ډول دوه نظره وجود لري لومړی نظر دا
دی چې د بنسټي مخ او ورغوی تر مړوند پورې عورت ندی او نه يې پټول
فرض دي البته په استحباب کې يې هېڅوک هم څه نه وايي .

دوهمه ډله وايي چې د بنسټي ټول بدن عورت دی او پردې ته د مخ او
لاسونو لوڅول حرام دی موږ به لومړی د لومړي ډلې نظر وڅيرو او په دوهم
قدم کې به د دوهمې ډلې نظر وڅيرو چې حق نظر په خپله څرگند شي .

د مخ او ورغويو لوڅول روا دي :

جمهور فقهاء په دی نظر دي چې دمخ او ورغويو پټول واجب ندي او
بنسټي ته روا دی چې د پردې نارينه پر وړاندې مخ او ورغوي لوڅ کړي .

د امام ابوحنيفه نظر :



د حنفي فقهي په مشهور كتاب الاختيار کې ليکي (اصيلي بنځې ته دې نه شي کتلی مگر مخ او ورغويو ته يې) خو که د شهوت وېره نه وه او امام ابو حنيفه ورسره قدمونه هم زياتوي چې ورته کتل روا دي ځکه کارته په راکړه ورکړه کې او معاملو کې ضرورت دی دليل يې د الله ج دا وينا ده [ولايدين زينتهن الاماظهر منها].^(۲۰۳)

يعني: ((او نه دې بنکاره کوي خپل سينگارونه مگر هغه چې بنکاري)) له دېنه اکثره صحابه د دې ايت په تفسير کې وايي چې له (ماظهر منها) څخه غرض رانجه او ګوته او ګوتي او د رنجو ځايونه دي ځکه چې خپله رنجو، ګوتي او ګانې ته خو کتل خپلو او پرديو ټولو ته روا دي.

او د قدم په هکله هم روايت شوی دی چې کتل ورته روا دي او عورت ندی ځکه چې په تللو کې يې پټول سخت کار دی او بل دا چې مخ او لاسونه تر قدم ډير مهم دی نو چې د مخ او ورغويو لوڅول روا دي نو د قدم خو په حتمي روا وي.^(۲۰۴)

د امام مالک مذهب:

په ((اقرب المسالك الى مذهب امام مالک)) کې ليکي چې: ((د پردي نارينه پر وړاندې د بنځې عورت له مخ او ورغويو پرته ټول بدن دی او دا دواړه عورت ندی)) د صاوي په حاشيه کې وايي چې کتل ورته روا دي خو چې د لذت نيت نه وي.^(۲۰۵)

(۲۰۳) النور: ۳۱.

(۲۰۴) الاختيار لتعليق المختار، عبدالله ابن محمود ابن مودود: ۱۵۲۸۴.

(۲۰۵) په شرح المصغير د صاوي حاشيه د مصر دارالمعارف چاپ.



د امام شافعي مذهب :

امام شيرازي په المذهب کې ليکي : « اصيله بنحّه ټوله عورت ده مگر مخ او لاسونه يې . »

د امام احمد بن حنبل مذهب :

ابن قدامه حنبلي په المغنی کې ليکي : « ... زموږ ځينې ملگري وايي چې د بنحې ټول بدن عورت دی ځکه په حديث کې راځي چې « د بنحې ټول بدن عورت دی » (ترمذي دې حديث ته غريب ويلى دی .)

مگر هغې ته د مخ او ورغويود لوڅولو اجازه ورکړل شوې ده » (۲۰۶)

امام احمد وايي چې د بنحې ټول بدن عورت دی مگر يوازې مخ يې . (۲۰۷)

له امام ابو حنيفه « امام شافعي او امام مالک څخه پرته امام نووی ، ابن حزم ، او زاعي ، ابو ثور ، ثوري او مزني (رحمهم الله) وايي چې د مخ لوڅول روا دي . »

د دې ډلې دلايل :

تفسير د [ما ظهر منها]

دا ډله وايي چې د صحابه وو جمهور (اکثره تابعين او تبع تابعين وايي چې له [ما ظهر منها] څخه هدف مخ او ورغوی دی حافظ سيوطي په خپل تصنيف (الدر المنثور فى التفسير الماثور) کې ډېرى داسې نمونې رانقل کړي دي .

(۲۰۶) المغنی لابن قدامه ،

(۲۰۷) المجموع امام نووي ۱۲۹۱۳ .



ابن منذر وایي چې حضرت انس رض ترې مراد رانجه او گوته اخستی دي .

سعید بن منصور ، ابن جریر ، عبد ابن حمید ، ابن منذر او بیهقی وایي چې عبدالله ابن عباس (د مفسرینو سردار) ترې هدف رانجه ، گوته ، چارگل او غاړه کی اخستی دي .

عبدالرزاق او عبد ابن حمید په بل روایت کې وایي چې عبدالله بن عباس له (ماظهر منها) څخه هدف د لاس نکیزی او گوته اخستی ده .
ابن شیبه او ابن ابی حاتم وایي چې ابن عباس ترې هدف مخ ، ورغوي او گوته اخستی ده او له همدوی څخه یو بل روایت دی چې ابن عباس ترې مراد د مخ دایره او د ورغوي دننه برخه اخستی ده .

ابن ابی شیبه ابن جریر ، عبد ابن حمید ، ابن منذر او بیهقی په سنن الکبری کې وایي چې له عایشې (رض) څخه د (ماظهر منها) د تفسیر پوښتنه و شوه نو ویې ویل چې له دې څخه مراد بنگرې (کره) او فتح ده (۲۰۸).

ابن جریر وایي چې سعید ابن جبیر ترې مراد مخ او ورغوی اخستی دی ، همدا راز ابن جریر له عطاء څخه هم همداسې روایت کوي ابن جریر او عبدالرزاق له مسور بن مخرمه څخه روایت کوي چې هغه ترې مراد بنگرې (کره) گوته او رانجه اخستی دي .

خو عبدالله ابن مسعود ترې مراد جامې او جلباب اخلي عبدالله جار الله په (المرأة المسلمه) کې د جلباب تعریف داسې کوي (دا هغه څوړنده جامه

(۲۰۸) فتح د گوته په څیر د سرو یا سپینو زرو وړه حلقه ده چې په بنصر گوته کې (د وړې گوته ترڅنګ دوهمه گوته کې) په گوته کېږي .



چې ټول بدن پټوي) جلباب هغه څادر ته ورته ټوټه ده چې بنسټ يې په سر اچوي او پر مخ يې را څړوي» (د جلباب دا تعريف شېخ عبدالله ابن حميد سلفي چې د بنسټو د مخ پټولو سر سرسته پلوی دی کړېدی چې مقابله خوا ورسره موافقه نده. (۲۰۹)

خو دکتور قرضاوي او ځينې نور علما وايي چې دلته د ابن مسعود په پرته د عايشې، ابن عباس او انس نظر پياوړی دی ځکه چې په دې ايت [ولايدين زينتهن الاما ظهر منها] کې له مظهر منها يعنې «هغه څه چې ترې بنسټ کوي» د زينت د بنسټولو له حرمت څخه مستثنی ده چې دا په اسانۍ او رخصت دلالت کوي يا په بل عبارت دا يې له هغه حرمت څخه مستثنی کړی او حتمي ده چې مستثنی د اسانۍ او رخصت لپاره ده او د جلباب، څادر يا هغه جامې چې خپله بنسټ کوي په بنسټ کولو کې خو هېڅ اسانې نشته ده او پټول يې هېڅ ممکن ندي بنسټه خو به زينت او بنسټ کولې جامې په چادري پټې کړي او که له دې استثنی څخه هدف چادري شي نو هغه خو هسې هم نه پټېږي نو بيا دې استثنی ته څه ضرورت و؟ همدا لامل دی چې د ابن عباس رض نظر ډېرو مفسرينو لکه ابن جرير طبري، قرطبي، امام رازي، بيضاوي او د مذهبونو څلورو وارو امامانو خوښ کړی دی، او په دې اړه ډېر احاديث هم شته دي چې بنسټ د بنسټ مخ او ورغوی تر مړوند پورې عورت ندی لکه: حضرت عايشه رض روايت کوي چې زما دمورني ورور عبدالله ابن طفيل لور ما کره سينگار شوې راغله کله

(۲۰۹) فتاوی المرأة المسلمه جلد ۱ . . .



چې رسول الله ص راننوت او دايې وليدله نو مخ يې ترې واړوه ماورته وويل چې اى د خداى رسوله (ص) دا زما ورپره ده هغه (ص) وفرمايل : «كله چې انجلئ پېغله شي نوروانده چې بنكاره شي ورڅخه مگر مخ يې او دومره (چې د خپل لاس په څنگل يې موتي كېښود او دخپل موتي او ورغوي ترمخ يې د يو موتي په اندازه خاى پرېښود .»^(۲۱۰)

همداراز حضرت عايشه (رض) روايت كوي چې (د هغې خور اسماء د رسول الله ص څښينه راغله او نرمې او نازكې جامې يې اغوستې وې رسول الله (ص) چې كله وليدله نو ترې مخ يې واړاوه او ويې فرمايل : «اى اسماء كله چې بسخه پېغله شي نوروانده چې ورڅخه بنكاره شي مگر دا او دا» اشاره يې وكړه مخ او لاسونو ته»^(۲۱۱)

۲ _ د ټېكړيو د اچولو حكم په گريوانونو (ټټرونو) باندې دى نه پر مخ : همدا نيوكه عبدالله په المرءة المسلمة كې كړې ده ، دا چې الله (ج) مؤمنو بسخو ته خطاب كوي [وليضربن بخرهن على جيوبهن] النور ۳۱ . يعنې : (را وادې چوي ټيكرې خپل په خپلو گريوانونو باندې) كابلې تفسير ورسره زياتوي چې ټټريې بنكاره نه شي ، خمر د خمار جمع ده چې ټيكرې ته وايي او جيوب د جيب جمع ده چې گريوان او ټټر ته يې وايي .^(۲۱۲)

(۲۱۰) جامع البيان عن تاويل اي القران ، المنشور امام سيوطي او تفهيم القران .

(۲۱۱) ابو داود شيخ الباني هم پرې استناد كړى ده او صحيح جامع الصغير هم را نقل كړى دى .

(۲۱۲) المرءة المسلمة



الله (ج) بنحو ته داسې امر کوي چې ټيکري داسې په سرکړۍ چې غاړه او ټټر موهم ورسره پت شي او د جاهليت د وخت په څېر دې ټټر او سينه لوخ نه پرېږدي ، نوکه د مخ پټول هم فرض وای نو الله ج به په پوره صراحت سره د مخ په پټولو هم امر کړی وای او ويلې به يې و چې ټيکري په مخونو هم را وځړوئ لکه څنگه يې چې پر گريوانونو امر وکړ او همدا لامل دی چې امام ابن حزم وايي : ((الله ج بنحو ته امر وکړ چې ټيکري پر گريوانونو واچوئ او دا دليل په سترد عورت د غاړې او سينې او دا دليل دی د مخ د لوڅوالي پر روالوالي))

د دې ايت د تطبيق عملي بڼه د پښتو په قومي خلکو کې بڼه ترسترگو کېږي چې پلو ورته وايي يعنې سر او ټټر دواړه په څادر پټ وي او مخ لوخ .

۳ - نارينه وو ته د سترگو په کنټرول او ښکته ساتلو امر :

په قران او حديثو کې نارينه وو ته امر شوې دی چې کله مو په کومې پردۍ مخ لوڅې ښځې باندې سترگې ولگېدې نو خپلې سترگې کنټرول کړئ او نظرونه مو ټيټ واچوئ .

[قل للمؤمنين يغضوا من ابصارهم]^(۲۱۳)

يعنې : ((و وايه مؤمنو سړيو ته چې خپل نظرونه دې ښکته وساتي))

رسول الله (ص) فرمايي : (تاسو ماته د شپږو شيانو ضمانت راکړئ زه به تاسو ته د جنت ضمانت درکړم ... او نظرونه ښکته ساتئ) .^(۲۱۴)

(۲۱۳) النور ۳۰ .

(۲۱۴) مسند احمد ، بيهقي .



رسول لله (ص) حضرت علي (رض) ته وفرمايل : « يا علي لاتبع النظرة
النظرة فان لك الاولى وليست لك الاخره . » (٢١٥)

يعني : « اي علي (رض) له لومري حل خخه پرته دوهم حل مه گوره لومري
درته معاف دي مگر دوهم نه . »

نو که ټولې بنځې په نقاب کې وای او دټولو مخونه پټ وای نو څه ضرورت
و چې سپړانو ته په غض بصر امر کېده ؟ او که مخونه لوڅ نه وای نو
حضرت علي ته به یې ولې وېل چې لومړی حل درته معاف خو دوهم حل پام
کوه او کله چې سترگو هېڅ نه لیدلای او مخونه پټ وای نو په حدیث کې به
ولې وېل کېدل چې : نکاح د نظر کنټرول وونکې ده . دا او داسې نور ډېر
روایات شته چې ترې جو تیرې چې د پردی بنځې په مخ مو که سترگې
ولگېدلې نو مخ واړوئ » چې دا هرڅه د بنځې د مخ په لوڅوالي دلالت
کوي .

٤ _ اگر که د هغوی بنکلا ستا هرڅومره خوبه وي .

الله (ج) رسول الله (ص) ته فرمایي : [لا یحل لك النساء من بعد ولا ان تبدل
بهن من ازواج ولو اعجبک حسنهن] (٢١٦)

يعني : « له دې وروسته ستا لپاره نورې بنځې رواندي او نه د دې اجازه ده
چې د دوی پر ځای نورې بنځې راولې اگر که د هغوی بنکلا ستا هرڅومره
خوبه وي . »

نو کله چې د هغوی مخونه پټ وي نو د هغوی حسن او بنکلا به څه ډول و
وینې چې د ده خوبه شي ؟

(٢١٥) مسند احمد ، ابوداود ، ترمذي .

(٢١٦) الاحزاب : ٥٢ .



۵ - کله چې له تاسې څخه چا کومه بڼځه وليدله او خوبه يې شوه .
 دېرې پېښې او نصوص د دې څرگندوی دي چې په صدر د اسلام کې له
 دېرې بڼځو څخه پرته نورې ټولې مخ لوڅې وې او نقاب يې نه درلود له
 دې څخه يوه نمونه : حضرت جابر (رض) روايت کوي چې رسول الله ص يوه
 بڼځه وليدله چې خوبه يې شوه نو زينب (رض) ته راغی په داسې حال کې
 چې هغې پوستکي سولاوه او رنگ کاوه يې نو خپله غوښتنه يې له هغې
 سره پوره کړله بيا يې وفرمايل « کله چې له تاسو څخه کوم يوه بڼځه
 وليدله او خوبه يې شوه نو خپلې بڼځې سره دې کوروالې وکړي ځکه دا له
 منځه وړي هغه څه چې د ده په نفس کې دي . » (۲۱۷)

مشکوة او دارمي له ابن مسعود څخه همداسې روايت کوي خو په دومره
 توپير چې هلته د زينب په ځای د سوده (رض) نوم راغلی دی او په کې ويل
 شوي دي چې « هر چا چې کومه بڼځه وليدله او خوبه يې شوه نو خپلې
 بڼځې ته دې راشي ځکه له دې سره هم هغه شپې دی چې له هغې سره دی . »
 په يوبل روايت کې راځي چې فلانئ زما ترڅنگ تېره شوه نو زما په زړه کې
 د بڼځو شهوت را وپاريدده ... » دا حديث د دې څرگندوی دی چې رسول
 الله (ص) کومه معلومه بڼځه ليدلې ده او دهغې په ليدلو يې د بشریت او
 نارينه توب له فطري غوښتنې سره سم شهوت را پارېدلې دی او دا کار
 هغه وخت ممکن دی چې مخ يې ووينې تر څو چې فلانئ پرې له نورو بېله



کړي او لیدل یې هم داسې وي چې بشري شهوت راپاروي نو څرگنده شوه چې هغه وخت بنځې مخ لوڅې گرځېدلې .
 ۶ - نظریې پرې پورته او بنکته وگرځاوه .

بخاري او مسلم له سهل ابن الساعدي نه روایت کوي چې یوه بنځه رسول الله ص ته راغله او ویې ویل چې یا رسول الله زه راغلي يم چې تاته خپل نفس (ځان) در وبخنم نو رسول الله ص هغې ته وکتل او نظریې پرې بنکته او پورته وگرځاوه بیایې سر بنکته کړیا هرکله چې دې بنځې ولیدل چې رسول الله ص حاجت نه لري نو کښناستله د رسول الله (ص) یو ملگری پاڅېد او عرض یې وکړ چې ای د خدای رسول له (ص) که ته ورته اړتیا نه لرې نو ماته یې په نکاح کړه ...)) نو که دا بنځه مخ لوڅې نه وای نو رسول الله ص نشو کولی چې هغې ته وگوري او پورته او بنکته پرې سترگې وگرځوي او د هغې مخ لوڅې د خطبې په نیت هم نه وه ځکه که د خطبې په نیت وای نو بیا به یې بېرته خپل مخ پټ کړی وای بلکې په حدیث کې راځي چې دا بنځه بیا هلته کښناستله او ځینو صحابه و هم ولیدله تردې چې یو صحابي ورسره د نکاح وړاندیز هم وکړ .
 ۷ - د خثعمیه او فضل ابن عباس حدیث .

دا حدیث هم بخاري ، مسلم او ترمذي روایت کړی دی « فضل (رض) د رسول الله (ص) شاته ناست و چې د خثعم د قبیلې یوه بنځه راغله او له هغه ص نه یې د حج په هکله پوښتنې کولې او فضل ابن عباس د رسول الله (ص) د تره زوی په هغې سترگې وربنځې کړې رسول الله ص د هغې مخ بل خواته واړوه » امام ابن حزم وایي چې که د بنځې مخ عورت وای نو رسول الله ص به د دومره خلکو په وړاندې د دې بنځې په مخ لوڅې چپ نه پاتې



کېده او که مخ یې پټ وای نو ابن عباس به د هغې له بد رنگوالي او ښکلا څخه څه خبرېده ، په ترمذي کې دا کیسه داسې راغلې ده : « رسول الله (ص) د فضل خټ بل خواته واپوه نو عباس (رض) له رسول الله (ص) څخه وپوښتل چې ولې دې د تره د زوی غاړه وگرځوله ؟ » رسول الله (ص) ورته وفرمایل چې ځوان هلک او ځوانه نجلی می ولیدل نو د شیطان له لمسونې څخه باوري نه وم ، امام شوکاني وايي چې له دې حدیث نه استنباط کېږي چې د فتنې څخه د امن په وخت مخ ته کتل روادي همداراز که حضرت عباس نه وای پوه چې د ښځې مخ ته کتل روادي نو ولې به یې له رسول الله (ص) څخه پوښتنه کوله ؟ نو داسې ښکاري چې عباس پوه و چې د ښځې مخ ته کتل روا دي او دا چې فضل ورته کتل او رسول الله (ص) یې مخ واپوه نو عباس ته سوال پیدا شو ، فضل ابن عباس وايي چې هغه ښکلې ښځه وه » معنی دا چې مخ یې لوخ و او فضل یې ښکلاته هم پام کړی دی ، په نېل لاطار کې وايي چې دا حدیث په دې خبره د استدلال لپاره ډېر ښه دی چې د [واذا ساء التموهن متاعا فسئلوهن من وراء حجاب] ایت د رسول الله (ص) په بیبيانو پورې خاص دی ځکه چې د فضل کیسه په حجة الوداع کې پېښه شوه او د حجاب ایتونه په پنځم هجري کال کې نازل شوي دي .

۸ - نور احادیث :

جابر بن عبد الله رض وايي چې « له رسول الله (ص) سره په یوه لمانځه کې حاضر وم لمونځ یې له خطبې مخکې ادا کړ ... جابر رض وویل : بیا تېر شو تر دې چې ښځو ته راغی نو و عظ یې ورته وکړ او پند یې ورته وکړ ورته یې وویل : « خیرات ډېر کوی ځکه ستاسو ډېره برخه د جهنم لرگي دي » بیا



دبښخو له منځه يوه غوره بښځه را پاڅېدله چې سوربخن تور رنگه اننگي يې درلودل» نو که د دې بښځې مخ پټه وای نو حضرت جابر څه پوهېده چې اننگي يې سور بخن تور رنگه دي ، مسلم او ابو داود له حضرت جابر څخه روايت کوي چې رسول الله ص داختر په ورځ له خطبې څخه وړاندې په لمانځه پيل وکړ بيا يې خلکو ته خطبه واوروله بيا کله چې د خدای ج نبي ص فارغ شو او بښخو ته راغی نو وعظ او پند يې ورته وکړ په داسې حال کې چې د بلال په لاس يې تکیه کړې وه او بلال خپله جامه غوړولې او بښخو په کې صدقې اچولې وايي : « بښځې به خپله گوتې په کې اچوله او ... »

ابن حزم وايي : که ورغوی عورت وای نو هغوی به نه لوڅاوه او که ورغوی يې نه وي لوڅ کړی نو د گوتو اچول څنگه ممکن شول ؟

حضرت عايشه رض وايي : « موزه مؤمني بښځې به له رسول الله ص سره د سحر لمانځه ته راتلو ، په داسې حال کې چې په خپلو پرونو کې به تاوې وو بيا به گرځېدلو خپلو کورونو ته کله به مو چې لمونځ اداکړ ، نو د تيارې له کبله به نشو پېژندلی . »^(۲۱۸)

د دی حديث مفهوم په دې دلالت کاوه چې دوی له تيارې پرته پېژندلې شوې او دا په هغه وخت کې پېژندل کېږي چې کله مخ لوڅې وي .

مسلم روايت کړی دی چې سبيعه د حارث لور د سعد بن خوله مېرمن وه ، سعد د بدر په غزا کې هم گډون درلود خو په حجة الوداع کې په داسې حال کې وفات شو چې مېرمن يې (سبيعه) حامله وه ، کله يې چې حمل وزېږاوه او له نفاس څخه هم پاکه شوه نو د نوي واده لپاره يې غوښتونکيو ته ځان

(۲۱۸) مسلم ، ابوداود ، ترمذي .



بنڪلپي ڪري ڇي ابو سنابل بن بعڪ ورغي او ورته يي و وبل چي ((ولي دي
بنڪلپي او سينگار وينم؟ لڪه چي واده غواڙي!

نه والله چي ستا نڪاح روا نده تردي چي څلور مياشتي او لس ورخي در
باندي تيري شي ...)) دا حديث په دي دلالت کوي چي سبيعه د ابو سنابل
په مخ کي بنڪلپي او جوڙه شوې بنڪاره شوه نو که دا مخ لوڅي نه وای نو
ابو سنابل ڇه پوهيده چي دي ارايش ڪري دي؟ او ابو سنابل دهغي محرم
نه وتردي چي بيا يي تري دنڪاح غوبسته هم وکڙه حضرت عمار ابن ياسر
روايت کوي چي يو سڙي ديوي بنخي ترڅنگ تير شو نو خپلي سترگي يي
ورپوري وگنڊلي (يعني دومره يي ورته وکتل چي بالکل يي تري سترگي
نه اڀولي) تردي چي دا سڙي په يو ديوال برابر شو چي له ديوال سره په
جنگبڊلو يي مخ ٽپي شو بيا رسول الله ص ته په داسي حال کي راغي چي
پر مخ يي وينې بهڊلي، رسول الله ص ته يي وويل چي: اي د خداي
رسوله ما داسي وڪڙل، رسول الله ص ورته وفرمايل کله چي الله ج بنده ته
د خير اراده وکري نو جزا يي په دنيا کي ورکوي ...)

دا حديث هيشمي په مجمع الزوائد کي را اخیستی دي چي وايي: دا حديث
طبراني روايت ڪري دي او سند يي جيد دي، و دي ڪتل شي. (۲۱۹)

دا حديث په دي دلالت کوي چي هغه وخت کي بنخي مخ لوڅي وې او
ڃيني داسي بنڪلپي بنخي هم په کي وي چي دڃينو خلکو زره نه کپده چي
سترگي تري بل خوا واپوي تردي چي له ديوال سره به هم ٽڪر شو، او
تردي چي په مخ يي وينې و بهيري. بخاري له عبدالله ابن عباس رض څخه

(۲۱۹) النقب للمراه دكتور يوسف القرضاوي.



همدا د اختر کيسه روايت کوي وايي : زه د اختر په لمانځه کې له رسول الله ص سره حاضر وم رسول الله ص له لمانځه څخه وروسته خطبه ولوستله بيا بنځو ته راغی چې بلال هم ورسره و چې وعظ يې هم ورته وکړ او پند يې هم ورکړ او امر يې ورته وکړ چې صدقه ورکړئ ، ابن عباس وايي « ما وليدل چې لاسونه به يې اوږدول او صدقې به يې د بلال په جامه کې اچولې » ابن حزم وايي چې ابن عباس د رسول الله ص په شتوالي کې د دې بنځو لاسونه وليدل نو ثابته شوه چې د بنځې ورغوی او مخ عورت نه دی »

۹ - صحابه و ته نقاب اچول نا اشنا عمل برېښېده .

په رواياتو کې راځي چې کله به کومې بنځې نقاب واچاوه نو دا به صحابه و و ته نا اشنا کار ښکارېده او پوښتنې به ورته راولاړې شوې ، ابوداود له قيس ابن شماس څخه روايت کوي چې (د ام خالد په نوم يوه ښځه د رسول الله ص حضور ته راغله په داسې حال کې چې نقاب يې اچولی و او دخپل وژل شوي زوی په هکله يې پوښتنه کوله ، د رسول الله ص ځينې صحابه و و د دې نقاب په ليدلو په تعجب سره ترې و پوښتل چې راغلې يې د زوی پوښتنه کوي او نقاب دې هم اچولی دی ؟ هغې ورته وپل « چې که خپل زوی مې له لاسه ورکړی دی نو خپله حيا خومې نده ورکړې . »

نو که هغه وخت کې نقاب رواج او عادت وای نو د حديث راوي به ولې ويلې چې نقاب يې اچولې و او صحابه و به ولې تعجب کاوه او دا کار به ورته نا اشنا ښکارېده او ولې به يې ورته وپل چې : « د زوی پوښتنه دې هم کوي او نقاب دې هم اچولی دی ؟ » او د بنځې ځواب هم په دې دلالت کوي چې نقاب دخداى ج او د رسول الله ص امر ندی بلکې د خپلې حيا په خاطر



يې اچولی دی او که نقاب فرض یا واجب وای نو ورته به يې ویلی و چې دا فرض یا واجب دی ځکه مې اچولی دی، بلکې له سره به دا سوال نه وای پیدا شوی ځکه چې یو مسلمان له بل مسلمان څخه نه پوښتي چې ولې دې لمونځ وکړ؟ یا ولې روژه نیسي .

۱۰ - ورځنۍ معاملي د هغې پېژندگلوې واجبوي .

په ورځني ژوند کې له خلکو سره د معاملي اړتيا دا واجبوي چې معامله کوونکيو ته هغه معرفي وي او د بنځې شخصيت او څهره وپېژني لکه د پېرودلو او پېرلو په وخت کې ، يا دا چې وکيله وي او يا څوک وکیل ونيسي ، خپله قضا کې گواهي ورکوي او يا په دې باندې گواهي ورکول کېږي ، همدا لامل دی چې فقهاء په دې متفق دي چې کله بنځه محکمې ته وړاندې کېږي نو واجب ده چې مخ يې لوڅ وي د دې لپاره چې مقابل پلو او قاضي يې ښه وپېژني .

د هغو خلکو دلايل چې نقاب واجب بولي .

دا پورته مو چې ولوستل دا د جمهورو علماو و غټ غټ دلايل دي نو د دوی د مخالفينو چې اقلیت هم دي دلايل څه دي؟ دکتور يوسف قرضاوي وايي: رښتيا خبره داده چې ما د هغو خلکو لپاره چې نقاب اچول او د مخ او لاسونو (ورغويو) پټول فرض يا واجب بولي صحيح ثابت ، صريح ، دلالت کوونکي له معارضي خلاص دليل چې زړه يې په مطمئن اندازو ومني او قانع شي ونه موند او ټول هغه څه چې دوی يې وړاندې کوي متشابهاً دي چې محکم نصوص او واضح دلايل يې ردوي .



د هغو ډېر پياوړي دلايل دادی: (۲۲۰)

۱ - [يا ايها النبي قل لازلواجك وبناتك و نساء المؤمنين يدنين عليهن من جلابيبهن ذالك ادنى ان يعرفن فلا يؤء ذين].. (۲۲۱)

يعني «ای نبی ص خپلو بیبيانو ، لورگانو او د مسلمانانو بیبيانو ته ووايه چې هغوی دې پر ځان د څادرونو پرده کوي په دې ترتیب د دې خبر زیاته توقع ده چې دوی به وپېژندلې شي او تکلیف به نه شي ورکول کېدلې» نو عبدالله ابن مسعود ، عبیده السلماني او عبدالله ابن عباس څخه روایت شوي دي چې دوی له دې ایت څه دا مطلب اخېستی دی چې له یوې سترګې پرته دې د بنځو ټول بدن پټ وي .

د تعجب وړ خبره خو داده چې دلته ابن عباس ته هغه لفظ منسوبوي چې په سورت النور کې ترې د دې نظر د مخالف نظر روایت شوی دی او ځینو مفسرینو خو بیا په سورة النور کې ترې هغه نظر روایت کړی دی او دلته یې ورته دا نظر منسوب کړی دی .

دلته لومړی خو مفسرین د جلاباب په مراد متفق ندي چې جلاباب یعنی څه ؟ امام نووي له نضرین شمیل څخه روایت کوي چې وايي : جلاباب له څادر څخه لنډه او پلنه ټوټه ده چې بنځې پرې خپل سر پټوي .

ځینې وايي : دا پراخه ټوټه ده چې بنځې پرې خپلې شاګانې او سینې پټوي چې په لویوالي کې څادر ته نه رسېږي ځنې وايي چې جلاباب پرتوګ ته وايي ځینې وايي چې ټېکري ته وايي. (۲۲۲)

(۲۲۰) فتاوي المرأة المسلمة د ابو محمد اشرف عبدالمقصود او المرأة المسلمة د عبد الله بن جارا الله

کتابونه دې وکتل شي .

(۲۲۱) الاحزاب : ۵۹ .



په هر حال له دې ايت څخه نه عرفاً او نه لغتاً د نسخې د مخ پټوالي ثابتېږي او نه له قران ، حديث او اجماع څخه كوم دليل لري او ځينې مفسرين چې له جلاب څخه د مخ پټول مراد اخلي نو نور مفسرين ورسره موافق ندي .

۲ - د ابن مسعود لخوا د «الا ما ظهر منها» تفسير .

عبدالله ابن مسعود وايي چې مراد له [الا ما ظهر منها] څخه څادر او ظاهري جامې دي .

خو د ابن مسعود له دې تفسير سره د عبدالله ابن عباس ، عايشي ، عبدالله ابن عمر په څېر مفسرين او جليل القدره صحابه موافق ندي دوی وايي چې له [الماظهر منها] څخه مراد رانجه او گوته او دهغوی ځايونه (مخ او لاسونه) دي . ابن حزم وايي چې له صحابه و څخه دا روايت بالکل رښتيا ، صحيح او د صحت په وروستۍ درجه کې دي .

علامه احمد ابن احمد شنقيطي په «مواهب جليل من ادلة خليل» کې وايي چې د قران ډېر غوره تفسير هغه دی چې قران په قران سره تفسير شي او قران د زينت تفسير په گانې سره کړې دی فرمايي [ولا يضر بن بارجلهن ليعلم ما يخفين من زينتهن] ^(۲۲۳)

يعني : «او نه دې وهي پښې خپلې (په ځمکه) لپاره د دې چې معلوم شي هغه څيز چې دوی يې پټوي له زينت څخه» دلته له زينت څخه هدف بوتان ، نور د پښو کولو شيان ، د تن گانه ، پاولي ... دي ، موږ وړاندې هم و وېل چې استشنا د اسانتيا او رخصت معنی لري او بهرنۍ جامې لکه څادري ، چين او دا خو هسې هم ښکاري چې نه پکې رخصت شته او نه اساني .

(۲۲۲) مسلم د نووي شرحه .

(۲۲۳) الاجزاب : ۳۱ .



۳ - [فاسئلوهن من وراء حجاب .]

د «اضواء البيان» مصنف او ځني نور علماء وايي چې الله ج مومنانو ته امر كړی دی چې [و اذا ساء التموهن متاعا فاسئلوهن من وراء حجاب ذالكم اطهر لقلوبكم و قلوبهن]^(۲۲۴)

يعني : « او كله كه له هغوی څخه څه د كار سامان غواړئ نو د پردې تر شاه يې غواړئ په دې كې بنه پاكې ده ستاسې زړونو او دهغوی زړونو ته . » دلته چې د حجاب د وجوب لپاره كوم علت بسودل شوی دی هغه د مؤمنو بسځو او مؤمنو سړيو د زړونو پاكوالی دی له هر ډول شك څخه او دا هېچا هم ندي ويلى چې د رسول الله ص له بيبيانو څخه پرته نورې بيبيانې د زړه پاكوالي ته اړه نه لري.^(۲۲۵)

دكتور يوسف قرضاوي ځواب وركوي چې د دې ايت مخكې او وروستې برخې ته په كتلو سره سړی ويلى شي چې هغه پاكوالی او د شك له منځه تلل چې د رسول الله ص بيبيانو ته د حجاب پواسطه منځته راځي دا له هغه مفسد او ناكاره فكر څخه پاكوالی ندى چې د نورو په اړه يې فكر كېږي ځكه چې نه له امهات المومنين څخه دا تصور كېدلى شي او نه هم له نورو خلكو سره دا ناوړه خيال او دا ناوړه جرئت و ، دلته چې كوم پاكوالی ياد شوی دی دا له هغه ډول اندېښنې نه پاكوالی دی چې دوى ته د رسول الله ص له وفات څخه وروسته د هغه له بيبيانو سره دنكاح فكر پيدا شوی و .

(۲۲۴) الاحزاب : ۵۳ .

(۲۲۵) فتاوي المرأة المسلمة او المرأة المسلمة عبدالله جارالله .



او که څوک په [فاسئلو هن من وراء حجاب] استدلال کوي نو دا استدلال موجه ندی ځکه چې دا ایت د رسول الله ص په بیبيانو پورې خاص دی او که څوک وايي العبرة بعموم اللفظ لا بخصوص السبب .

يعني: اعتبار د لفظ عاموالي ته دی د سبب خاصوالي ته ندی ، نو دا قاعده دلته د تطبیق وړ نده ځکه چې دا ایت عام ندی او د رسول الله ص په مېرمنو باندې د نورو مېرمنو قیاسول قیاس مع الفاروق دی ځکه چې د رسول الله ص پر مېرمنو څه شدت او سختي نوره هم زیاته وه هغه چې په نورو عامو- بنځو نه وه همدالامل دی قران وايي (يا نساء النبي لستن كاحد من النساء....) (۲۲۶)

يعني: «ای د نبي ص مېرمنو نه یئ تاسوپه څېر د یوې بنځې (د بل ټولگي د محمدي امت)

۴ محرمه بنځه دې نقاب نه اچوي .

بخاري او مسند احمد له ابن عمر رض څخه روایت کوي چې رسول الله ص فرمایي (لاتنتقب المرأة المحرمة ولا تلبس القفازين) : «يعني محرمه بنځه دی نقاب نه اچوي اونه دې دستکشې اچوي» دا په دې دلالت کوي چې نقاب او دستکشې له احرام څخه پرته رواج او عام وي خو د دوی مخالفین وايي چې موږ له دې سره کوم مخالفت نه لرو چې له احرام پرته دې ځینې بنځې په خپله خوښه نقاب او دستکشې واغوندي خو په دې کې دا دلیل چېرې دی چې نقاب واجب دی؟؟ بلکه معقوله خبره داده چې پر دې حدیث باندې د دوی دوینا برعکس استدلال وشي ، یعنی وویل شي چې



په بنځې د مخ او لاسونو پټول واجب ندي، ځکه چې په احرام کې ډېر هغه شیان حرام دي کوم چې په اصل کې مباح او روادې، لکه د گنډلو جامو اغوستل خو شېولگول، بنکار کول، په دې کې داسې شی نشته دی چې په اصل کې یې کول واجب وي او بیا په احرام باندې منع شوی وي.

۵ - پر مخ د جلباب را ځړولو په هکله د عایشې رض حدیث. (۲۲۷)

حضرت عایشه رض وایي: ((سپاره به زموږ په څنگ کې تېرېدل او موږ بنځې به در رسول الله ص سره د احرام په حالت کې وو نو کله به چې هغه خلک زموږ خواته نژدې کېدل نو موږ به په خپلو څادرونو خپل مخونه او سروونه پټول، چې هغوی به تېر شول موږ به بېرته څرگند کړل)) (۲۲۸)

د دې حدیث په اړه د النقب للمراه مصنف داسې لیکي: پر دې حدیث د څو لاملونو له مخې استدلال نه کېږي:

۱: د دې حدیث په اسناد کې یزید ابن ابی دی او هغه ضعیف دی نو دا حدیث ضعیف دی او په احکامو کې پهر ضعیف حدیث استدلال نه کېږي.

۲: دا کار د عایشې رض دی چې په وجوب دلالت نه کوي ځکه چې حتی د رسول الله ص خپل فعل هم پر وجوب دلالت نه کوي عایشه خو لا پرېږده کله چې صراحتاً امر ونه کړي.

۳: په اصولو کې وایي چې په هره معامله او پېښه کې چې احتمال پېداشو نو د اجمال جامه وراغوستل کېږي او استدلال پرې نه کېږي او دلته دا احتمال دی چې دا حکم په امهات المومنین پورې خاص وي لکه له

(۲۲۷) فتاوي المرأة المسلمة.

(۲۲۸) بیهقي، ابوداود، ابن ماجه، مسند احمد، فتح الباري او مشکوه.



رسول الله ص خخه وروسته له نورو سړيو سره د نکاح حرمت چې په همدوی پوي خاص و. (۲۲۹)

۴: بنځې عورت دی ترمذي روایت کوي چې «المرأة عورة فاذا ترجت استرقیها الشیطن، ترمذي وایي چې دا حدیث حسن او غریب دی یعنی «بنځه عورت دی کله چې بهر و وځي نو شیطان ورپسې شي» سمه خبره داده چې دا حدیث هغه کلیه نه افاده کوي چې دوی یې وایي بلکې په دې دلالت کوي چې بنځه باید پته او په سترکې وي ، نه لوڅه او ذلیلله ، او د دې هدف د ترسره کېدلو لپاره دا کفایت کوي چې د بدن ډېره برخه باید پته وي ، او که له حدیث خخه همدأ ظاهري معنی واخېستل شي نو بنځې ته به روانه چې په لمانځه او حج کې د بدن کومه برخه لوڅه کړي ، او که مخ ، ورغوی او قدم ښکاره کړي څوک به دا تصور وکړي چې مخ او ورغوی یې عورت وي په داسې حال کې چې په لمانځه کې یې په لوڅولو اتفاق دی او په احرام کې یې لوڅول واجب وي؟! دا حدیث هم دومره قوي ندی چې أستدلال پرې وشي ، د حدیثوپه دومره کتابونو کې یواځې ترمذي رااخیستې ده او ترمذي هم ورته صحیح نه دی ویلی بلکې په (حسن غریب) سره یې ستایلی دی او ځینې راویان یې هم د قبول ترحده پیاوړي او ثقه ندي لکه عمرو بن عاصم او همام بن یحیی .

سد الذریعه .

علامه شیخ قرضاوي وایي : «کله چې د نقاب پلویانو کوم قاطع دلیل ونه موند او هر ډول وسلې یې کار ونکړ نو د «سد الذریعه» سیوري ته یې

(۲۲۹) مواهب جلیل من ادلة خلیل ۱۸۵۱ وگورئ النقاب للمرأة



پناه وروږه او له سد الذريعه څخه هدف د يو مباح شي منع كولو دي له دې وېرې چې حرامو ته رسېږي نو دوى وايي كه مخ لوڅي رواهم وي خو په دې خاطر چې حرامو ته زمينه برابروي نو ناروا شوه ځواب دادى چې د فقهيې او اصولو علماء وايي چې د سد الذريعه په خاطر د يو كار په منع كولو كې مبالغه داسې ده لكه د هغه اصل كار په ازاد پرېښودلو كې مبالغه لكه څرنگه چې د يوې ذريعې ازاد پرېښودل د مفسدو او ټولنيزو زيانونو لامل گرځي همدا راز دهغه په مخنيوي كې مبالغه هم ډېرې گټې له منځه وړي او مفسد رامنځته كوي .

دوهم دا چې كله چې شارع په خپله په نصوصو او قواعدو سره يو كار ته اجازه ورکوي نو موږ ته څه مناسب ده چې په خپل فكر سره يې بندوو ، او په خپل فكر او ذوق سره هغه څه حراموو چې الله ج حلال كړي دي يا هغه څه حلال گرځوو چې الله ج حرام كړي دي .

درېم دا چې زما په فكر الله ج چې د مفسدو د مخنيوي لپاره كوم احكام او اداب ټاكلي دي لكه شرعي لباس ، د تبرج مخنيوى ، له نارينه وو سره د يوازېتوب حرمت ، په خبرو او تگ كې دوځار او درنښت او د غض بصر

و جوب نو همدا كفايت كوي كه الله ج مناسبه گڼلې وای چې په دې اړه نور شدت هم په كار دى نو هغه خو هر څه كولى شول او داخو هم د ځينو پخوانيو خلكو د بې ځايه شدت او سد الذريعه پايله ده چې نه مود د ټولني انجونو مدرسه وليدلې نه مسجد ، نه يې ښوونځي وليدې نه پوهنځي ، نه يې لمونځ ياد كړي ، نه اودس حتى په ټول عمر كې يې يو ركعت لمونځ هم سم ادا نه كړي ، سره له دې چې د تعليم په وجوب يې ټول قانع هم دي . له ډېرې مودې راهيسې د مسلمانانو عام دود .



د دوی یو دلیل دادی چې له ډېرو پېړیو راهیسې د مسلمانانو دود داسې دی چې مخونه پټوي .

د دې دعوي رد .

د کتور قرضاوي داسې ځواب ورکوي .

۱ : دا دود عام دود نه دی اونه په عام ډول تېر شوی دی په ځینو ځایونو کې خوبه تېر شوی وي خو په ځینو نورو کې بیا نه و په بنارونو کې به و خوپه کلیو او بانډو کې کې نه و او که په کلیو او بانډو کې ونو په بنارونو کې نه و .

۲ : که فرض کړو چې دا عام دود و نو دا دود د نبوت د وخت له دود سره مخالف دی نه یوازې د نبوت د وخت له دود سره ، بلکه د صحابه و له عصر او خیرالقرون سره هم مخالف دی او همدا دورې دي چې باید اقتدا ورپسې وشي .

۳ : که فرض وکړو چې دا دود و نو د نبي ص فعل د و جوب معنی نه ورکوي چې رسول او معصوم هم دی ، بلکه د جواز او روا والي معنی ورکوي (لکه همداسې چې د اصولو قاعده ده) نو د نورو عمل به څنگه د و جوب معنی ورکړي ؟؟

۴ : له دې پخواني عام دود سره د اوسني وخت ظروف او شرایط توپیر لري اوس د ژوند بڼې تغییر موندلی دی داوس وخت انجلی هغه پخوانی ساده ، نالوستي ، ناپوهه انجلی نده ، اوس د کور په څلورو دېوالونو کې بندي او ناسته نده هغه اوس د کار او عمل ډگر ته وتلې ده په ټولنیز نظم او ژوند کې بدلون راغلی دی نو اوسنی عصر او وخت له هغه پخواني سره ډېر توپیر لري نو ځکه باید په هغه پخواني وخت باندې قیاس نه شي .



وروستی شېبه د زمانې فساد او فتنه .

ځینې خلک چې د بنسټي د ژوند د دایرې له محدودوالي سره مینه لري او ایي چې : مور هغه دلایل منو چې د بنسټي په مخ لوڅی دلالت کوي او داهم منو چې در رسول الله ص په وخت او خیرالقرون کې له کمو بنسټو پرته نورونقاب نه درلود خو باید پوه شوو چې هغه خیرالقرون و ، نمونه یې وخت و ، د روحي ارتقا او روحانیت وخت و ، هغه وخت کې بنسټو ته خطر مخ نه و ، او اوس خو دفتني او فساد وخت دی اوس که بنسټو لوڅ مخ بهرته ووځي نو په لاره کې به یې وړي لېوان بنسټکار کړي نو اوس باید بنسټو مخ پټي و اوسي .

علامه قرضاوي وايي چې دا شېبه په څو دلايلوردوم .

۱ - د نبوت لومړنی زمانه که څه هم مثالي او نمونه یي زمانه وه او بشریت یې په پاکوالي او تقوا کې بېلگه نده لیدلې مگر بیا هم د بشر زمانه وه له بشر سره خواهشات او غوښتنې هم وې او کمزورۍ او خطاگانې هم ، په همدې خاطر دوی کې زنا کوونکي هم پیدا شوي دي داسې خلک هم و چې حدود پرې تطبیق شوي دي ، فساق او فجار هم پکې و ، داسې خلک هم په کې و چې په خپل ناوړه چلند سره یې بنسټو ته زیان رساوه چې قران یې هم گواه دی الله ج مؤمنو بنسټو ته وایي چې جلبابونه را وځړوئ ترڅو وپېژندل شی چې دوی پاکې بنسټي دي (فلایوډین) نو توقع ده چې تکلیف به نه شي ورکول کېدلی. (۲۳۰)

(۲۳۰) احزاب : ۵۹ .



قران په دې شاهد دی چې هغه وخت کې هم فاسقان منافقین او وړې لېوان و [لئن لم ينته المنافقون والذین فی قلوبهم مرض والمرجفون فی المدینه ...] (۲۳۱)

یعنې: «سوگند دی چې که منع نه شول منافقان او هغه کسان چې په زړونو کې یې رنځ دی (د زنا او بدکاریو) او بدې او ازې اچوونکي په مدینه کې نو خامخا به مسلط کړو مور تا پر دوی»

۲ - کله چې دا دلایل صحیح او صریح ثابت شول نو حکم یې هم عام او دائمی دی او داسې دلیل نشته دی چې دا فلانی حکم تریوې یا دوه پېړیو پورې د تطبیق وړ دی، او بیا دې پرې عمل نه کېږي او که داسې وشي نو شریعت به لنډ مهاله او یو ځانگړي وخت لپاره شي په داسې حال کې چې د شریعت ټول احکام دائمی او دقیامت تر ورځې د عمل وړ دي.

۳ - که دا دروازه خلاصه شي چې دا فلانی حکم موقتي او فلانی دائمی دی نو شریعت به مو په خپل لاس له منځه وړي وي ځکه سخت دریځه علماء به اسانوونکي احکام له منځه وړي.

او داسانې پلوي علماء به هغه احکام له منځه وړي چې نسبتاً سخت دي، او دواړه ډلې به له خپل میل سره سم په کې لاس وهنې کوي او رښتیا خبره ده چې شریعت محکوم نه حاکم دی، تابع نه متبوع دی او په کار ده چې احکامو ته یې غاړه کېښودل شي، [ولو اتبع الحق اهواء هم لفسدت السموات والارض ومن فیهن] (۲۳۳)

(۲۳۱) الاحزاب: ۲۰.

(۲۳۳) المؤمنون: ۷۱.



يعني : « او که چپرې حق د دوی په غوښتنو پسې تللی وای نو دځمکې او اسمان او په هغو کې دننه هر څه نظام به گډوډ شوی و » دکتور قرضاوي په النقب للمراة کې ليکي چې : زه باوري يم چې د دواړو خواو د دلایلو له څپرلو وروسته جوته شوه چې د جمهورو دلایل پیاوړي دي خو زه به له دې دلایلو سره ځینې نور دلایل هم یو ځای کړم چې دې دلایلو ته لاقوت ورکوي .

له صحیح او صریح نص څخه پرته تحریم او مکلفیت نشته دی د اصول فقهي قاعده ده چې اصل په چارو کې روا والی او د ذموبرائت (خلاصی) دی نو هېڅ لزوم او تکلیف « د یو کار په کولو کې مکلفیت » نشته دی مگر دا کار به صحیح او صریح نص وکړي نو یو کار چې موږ حرام بولو معنی دا چې دا کار په صحیح او صریح نص سره حرام شوی دی چې بیا هېڅ ډول انعطاف او تساهل په کې روا ندي او صحابه و به د تحریم د کلمې په استعمال کې ډېر احتیاط کاوه او هرڅه به یې حرام نه ویلې مگر کله به چې حرمت په صریح نص سره ثابت و نو کله چې د کوم کار د حرمت په اړه صحیح او صریح نص نه وي هغه کار روا دی او د روا والي د دلیل پوښتنه به یې نه کېږي او دمخ لوستي او د ورغويو د لوستولو د حرمت په هکله کوم صریح او صحیح دلیل نه وینم که الله ج غوښتل چې دا کار حرام وگرځوي نو په صراحت سره به یې ویلي وو چې هېڅ ډول شک ته ځای پاتې نه دی .

[وقد فصل لکم ما حرم علیکم الا ما ضررتم اليه] (۲۳۴)



يعني : ((په تحقيق سره واضح کړي دي الله ج تاسې ته هغه چې حرام کړي
 يې دي پر تاسې مگر هغه محرمات چې اړ کړ شوي يې تاسې هغوی ته))
 نو که موږ هم مباحات حرام وگرځوو بيا الله ج موږ ته هم هماغه وينا کوي
 چې له موږ مخکې هغه قوم ته يې کړې وه چې ځينې خواړه يې په خپله په
 ځان حرام گرځولي وو ((قل ۛ الله اذن لکم ، ام على الله تفترون))^(۲۳۵)
 يعني : ((و وايه ايا الله ج اجازه کړې ده تاسې ته بلکې په الله پورې تاسې
 دروغ ترې))

۲ - د وخت له تغير سره د فتوی تغير :

فقهاء په دې متفق دي چې فتوی د رواج او حالاتو په تغير سره تغير خوري
 او زه په دې باور یم چې اوسنی وخت د دې غوښتنه کوي چې دښځو په اړه
 دې د شریعت اسان اړخونه عملي شي په هغو اقوالو او ویناوو دې عمل
 وشي چې ښځې ته شخصیت ورکوي ځکه نن سبا ټول کافران د اسلام په
 ضد دښځو د حقوقو او په اسلامي نړۍ کې د ښځو د بد حال حربه
 استعمالوي او بیا دا ناوړه وضعه اسلام ته منسوبوي او غواړي چې
 نړیوالو ته د اسلام تصویر خړپړ او په دی وخت کې د چلند نه وړ ښکاره
 کړي نو ځکه په دې باور یم چې په اختلافي نظریاتو کې دې هم په هغه نظر
 عمل وشي چې ښځو ته شخصیت ، درناوی او دهغوی حقوق ورکوي .

۳ - عامه بلوی :

(۲۳۵) یونس : ۵۹ .



فقهاء او د اصولو علماء وايي چې عامه بلوی هم د آسانی او تخفیف لامل گرځي او په دې وخت کې عام نظر او عام عمل دا دی چې انجونې ، مدرسو ، ښوونځيو او پوهنځيو ته ولاړې شي ، کار وکړي ، بازارونو او روغتونو ته ولاړې شي او د پخوا په څېر په کور کې بندې ونه اوسي او دا ټول ښځه دې ته اړباسي چې مخ او ورغوی يې لوڅ وي ځکه چې معاملو (راکړې ورکړې ، پېرلو او پلورلو ، افهام او تفهيم) کې د مخ او ورغويو لوڅولو ته ضرورت دی .

۴_ تکلیف او مشقت آساني غواړي :

دا د اصول فقهي قاعده ده چې سختي آساني غواړي د ورغويو او مخ پټولو ښځو ته خصوصاً په دې وخت کې تکلیف ، سختي او زحمت دی او دا ټول هغه څه دي چې الله ج فرمايي چې په دين کې سختي او ستونزې نشته دی او د سختۍ په بدل کې د آسانی ، تخفیف او ترحم غوښتونکی دی .

[وما جعل عليكم في الدين من حرج] . (۲۳۶)

يعني : « اونه يې دي گرځولي په تاسې په دين کې هېڅ حرج مشقت (او ستونزې) »

[يريد الله بكم اليسر ولا يريد بكم العسر] (۲۳۷)

يعني : « اراده لري الله ج په تاسو اسانتيا او اراده لري په تاسو د سختۍ . »

[يريد الله ان يخفف عنكم و خلق الانسان ضعيفا] (۲۳۸)

(۲۳۶) الحج : ۷۸ .

(۲۳۷) البقره : ۱۸۵ .

(۲۳۸) النساء : ۲۸ .



يعني: «اراره لري الله ج د دی چې سپک کړي (بار) له تاسې او پیدا کړي شوی دی انسان کمزوری.»

رسول الله ص فرمایي: «بعثت بحنیفیه سمحه» (۲۳۹)

يعني: «رالېږل شوی یم زه له هغه دین له باطل څخه حق ته مایل او اسان سره» نو دا دین په عقیه کې حنیف او په احکامو کې د اسانۍ دین دی رسول ص خوڅو ځایه په اسانۍ امر او له سختۍ او شدت څخه منع کوي او وایي چې خلکو ته زېری ورکوي او له دین څخه یې تېښتې ته مه مجبوروي» (۲۴۰)

«تاسو اسانۍ ونکې لېږل شوي یاست نه سختی کوونکي» (۲۴۱)

او دا د اصول فقهي قاعده ده چې «مشقت او سختي د اسانۍ غوښتنه کوي»

ځینې مهمې یادونې:

۱ - ځینې علماء وایي چې ښکلې ښځې به نقاب اچوي او ورغوی به چاته نه څرگندوي او بدرنگه ښځه که مخ لوخ کړي یا ورغوی څرگند کړي نوڅه باک نشته دی د دوی په ځواب کې باید وویل شي چې حسن او ښکلا هغه سمندر دی چې هېڅ ساحل نه لري هېڅوک تر اوسه پردې ندي توانیدلي چې د حسن لپاره کوم خاص معیار یا حد وټاکي هرڅوک ځان ته بېل معیار او طبیعت لري او ښکلا هم یوه ذاتي او ښځنل شوې پدیده ده چې د انسان خپل اختیار او عمل په کې ډېر کم اغېز لري ډېر ځله یو انسان د یو چاپه

(۲۳۹) مسند احمد

(۲۴۰) دا حدیث بخاري او مسلم روایت کړی دی.

(۲۴۱) بخاري، ترمذي، نسایي.



نظر بنکلی وی خو دبل په نظر بیا هغه بدرنگه وي ، یو یې په مینه کې لپونۍ وي ، خویل ته عادي انجلی وي ، د یو محیط بنکلاهم د بل محیط له بنکلا سره توپیر لري ، دیو وخت بنکلی په بل وخت کې بنکلی نه گڼل کېږي ، د بنکلا لپاره دلویدیخ معیار د ختیخ له معیار سره توپیر لري ، دښاریانو د خوښې بنکلا د اطراف د خلکو د خوښې له بنکلا سره یوه نه وي زموږ اکثره خلک سپین گرد مخ ، اوږدې او غږې غږې زلفې ، غټې او نرگسي سترگې ، لنډه زنه ، د ناک په څېر غټه او جگه پوزه نری نری گلابي شونډې ، هسکه غاړه ، تېره تېره بانه ، کږې کږې وریخې ، لکه سروه لوړه ونه ، نری ملا ، د منې په څېر سره سره اننگي او درلی په څېر سپین غاښونه خوښوي او د بنکلا معیار یې بولي خود افریقي د خلکو لپاره په دې ټول پوره انجلی بنکلی نده ، هغوی تور اوږد مخ په تور مخ کې توری غټې شونډې ، اوږده غاښونه ، گنجی سر یا گرگوتي وینستان او غټه زنه د بنکلا معیار بولي ، د جنوبي افریقي مبارز جمهور رئیس نیلسن منډیلا له داسې معشوقې سره دمینی لپاره د جمهوري ریاست دمقام د پربښودلو اعلان کوي چې یو افغان به یې د عکس په لیدلو هم ټکان و خوري ، قیس دتورې لیلی مینې مجنون (لیونې) کړ خود نورو لپاره لېلی عادي انجلی وه ، هسې خبره بل خوا لاره هدف مو په دې کې وچې د بنکلا لپاره به څوک معیار وټاکي چې دا فلانی انجلی بنکلی ده نو باید چې مخ او ورغوی پټ کړي ، او دا بله بیا بنکلی نده که مخ او ورغوی یې لوخ وي نو پروا نلري؟؟ ځینې مولفین وايي چې که چېرې کوم سړي د کومې ښځې د بنکلا له لیدلو څخه خوند اخسته نو پهر ښځه لازم دي چې خپل مخ پټ



کړي نو پوښتنه داده چې دا ښځه به څنگه پوهېږي چې داسې زما دښکلا لیدلو څخه خوند اخلي؟ د هغه له زړه او وجدان څخه دا څه خبره ده؟

۲ - د مخ لوڅول دا معنی نه لري چې ښځه دې لس ډوله سرخي پوډر کریمونه په مخ و تپي ، په ښو دې څو ډوله رنگ و مښي او د لاسونو لوڅول هم دا معنی نلري چې ښځه دې نوکان او ږده کړي ، او دنوکانو رنگ دې پرې و مښي ، ښځه باید درنه اوبا وقاره له کوره ووځي ، دابن عباس له وینا سره سم د کوم زینت ښکارول چې روا دي هغه سپک او کم زینت دی لکه رانجه ، نکریزي او گوته .

۳ - دا خبره چې نقاب واجب نه دی په دې معنی نده چې گویا نقاب روا نه دی او یا څوک دې نقاب نه اچوي موږ وایو چې دنقاب اچول ښه کار دی ، هره ښځه یې باید استعمال کړي ، ان که ښکلې وي ځان پېژني او پوهېږي چې دمخ لوڅول یې فتنې راولاړوي نو د داسې ښځې لپاره نقاب مستحب دی حیا داره ښځه د خدای ج هم خوښېږي او په ټولنه کې یې هم درناوی او عزت ډېروي ، موږ وایو چې نقاب فرض او واجب ندی چې په هرې ښځې یې اچول حتمي شي ، او د نورو واجباتو په څېر یې ښځه په اچولو مکلفه وگرځول شي خو که په خپله خوښه یې کوم څوک اچوي نو ثواب لري او ښه کار هم دی .

۴ - د مخ لوڅی او مخ ته د کتلو ترمنځ هېڅ تلازم نشته دی یعنې دا خبره د دې معنی نه ورکوي چې که د کومې ښځې مخ لوڅ وي نو نارینه ووت ته ورته کتل روا دي او حتمي دي ورته وگوري ځینې علماء داسې دي چې مخ لوڅول روا خوبیا بیا کتل ورته حرام بولي خو دوی هم لومړنی ناخاپي نظر معاف بولي ، ځینې علماء هغې برخې ته چې لوڅول یې روا دي کتل هم روا



بولي خو له شهوت نه پرته او کله که شهوت پيدا شو نو کتل ورته حرام دي دا نو د هر سرې په خپل وجدان او نفس پوری په لري يوه بله د يادونې وړ خبره داده چې ځينې علماء چې د بنسځې لپاره په مخ پتولو دومره اصرار کوي او د اجتماعي مفاسدو ذريعه يې بولي ، نو ايا د ټولني اصلاح او د ځوانانو بنسونه او روزنه هم د دې ټولنيزو فسادونو دمخنيوي لپاره مهمه نسخه نه ده ؟ دوی چې په مخ پتولو او ستر او حجاب دومره ترکيز کوي ايا د ټولني د اصلاح لپاره يې هم کوم عملي اقدام کړی دی ؟ ايا د دې هڅو په لسمه برخه هڅه يې هم د ټولني او د ځوانانو د بنسوني او روزنې او اصلاح لپاره کړېده ؟ ايا کله يې په زړه کړې هم دا فکر پيدا شوی دی ؟ [اللهم ارنا الحق حقاً و ارزقنا اتباعه و ارنا الباطل باطلاً و رزقنا اجتنابه .] آمين

محرمو بنسوخو ته کتل

دا هغه څوک دي چې په ده يې نکاح د تل لپاره حرامه ده که په نسب وي ، که په رضاع او که په مصاهرت (خسر گنې) دخپل محرم پر وړاندې د بنسوخو د عورت په هکله فقهاء د نظر اختلاف لري :

امام شافعي رح وايي : د محرمو بنسوخو ټول بدن ته کتل روا دي ، مگر له نامه

لاندې او د زنگونو څخه پورته برخې ته . ځينې علماء وايي چې : د محرمې بنسځې د بدن هغومره برخې ته به گورې چې د خوارئ او کار په وخت کې بنسکاري لکه سر ، غاړه ، لاسونه ، څنگلې او پښې ترزنگونو پورې .



مالکيان وايي: د محرمې غاړه ، سر څنگلې ، د قدم شاه ټولو ته کتل جايز دي او پڼۍ ، تيونه ، گېډه ، او شاه ته کتل جايز ندي. (۲۴۲)

امام احمد بن حنبل رح وايي چې: د محرمې د بدن هغې برخې ته کتل جايز دي چې عادتاً بڼکاري لکه: سر ، ورغوي ، قدمونه او هغه څه چې نه بڼکاري کتل ورته ناجائز دي لکه سينه ، او نور (۲۴۳)

امام ابن حزم وايي چې: د محرمو بڼځو ټول بدن ته کتل جايز دي مگر فرج (قبل) او د برته فقط. (۲۴۴)

د بڼځې محرم څوک دی ؟

په کومه دائره کې چې بڼځه له خپل پوره ډول او سينگار سره او سپېدلای شي هغه کسان دادي: الله ج په دې هکله فرمايي:

[ولايبدين زينتهن الالبعولتهن او ابا هن او ابا بعولتهن او ابناء هن او ابناء بعولتهن او اخوانهن او بنى اخوانهن او بنى اخواتهن ، او نسائهن او ماملکت ايمانهن او التابعين غير اولى لاربه من الرجال او الطفل الذى لم يظهرو اعلى عورات النساء] (۲۴۵)

يعني: ((او نه دې بڼکاره کوي خپل سينگار مگر د خپل خاوند پر وړاندې يا د خپل پلار ، يا د خپل خاوند د پلار پر وړاندې يا د خپلو ځامنو يا د ځامنو د خاوندانو په وړاندې ، يا د خپلو وروڼو ، يا د خپلو وريرونو ، يا د

(۲۴۲) الشرح الصغير .

(۲۴۳) المغنى لابن قدامه

(۲۴۴) المحلى لابن حزم .

(۲۴۵) النور : ۳۱ .



خپلو خورينو ، ياد خپلو ښځو ، ياد خپلو لاسونو د مال (وينځو مريانو) ياد خدمتگارانو ، هغه سپړيو چې څه غرض نلري ، (د ښځو خيال يې نه وي) يا هغه هلکان چې د ښځو په رازونو لانه پوهېږي .))

ښځه چې د چا پر وړاندې په پوره ډول سينگار سره راوتلای شي او ټول بدن ورته ښکارولای شي او له هغه څخه هر رنگ خوند اخستلای شي هغه يوازې د ښځې خپل خاوند دی .

د پلار په کلمه کې نېکه ، مشرنیکه همدارنگه د مور پلار نیکه ټول شامل دي ، د مېړه د پلار په جمله کې د مېړه نیکه ، د مېړه د مور پلار ټول شامل دي ، په زامنو کې د زوی ، لور لمسيان ، کړوسيان ټول شامل دي د مېړه زامن په دوی کې بنزيان ، پرکتیان ټول شامل دي ، په آيت کې له (خپلو ښځو) ځينې مراد مسلمانې ښځې دي او د کفارو ښځو مخ کې سينگار ښکارول مناسب ندي .

همدا رايه د ابن کثير هم ده حضرت عمر رض ابو عبیده رض ته وليکل چې ما اورېدلي دي چې ځينې مسلمانې ښځې له نامسلمانو ښځو سره حمام ته ځي پداسې حال کې چې کومه ښځه په الله ج او د آخرت په ورځ ايمان لري هغې ته رواندي چې دهغې جسم باندي د خپل ملت له کسانو څخه پرته د بل چارسترگې ولگيږي. (۲۴۶)

د سيد مودودي رح په گډون بله ډله وايي چې : له دې څخه مراد طبعي ښځې دي هغه د پېژندگلوي ښځې ، له هغوی سره اړيکې لرونکې ښځې ، د هغوی په چارو کې لاسوهونکې ښځې ، که هغه مسلمانې وي که کافرې

(۲۴۶) ابن کثير، بيهقي او ابن جرير طبري .



وي او هدف تری دهغوی بنځو وېستل دي چې پردی وي ، ظاهري بڼه يې د اشتباه وړ وي او د اخلاقو او تهذيب حال يې معلوم نه وي .

امام رازي وايي چې : له دې څخه مراد ټولې بنځې دي ، خو که آيت ته وگورو وينو چې هلته لفظ د « خپلو بنځو » راول شوی دی ، چې مراد ورځني مسلمانې بنځې کېدلای شي او بس ځکه که کافره بنځه هرڅومره شريفه شي ، بيا هم د اعتبار وړ نه ده او مسلمانې بنځې هم هغه بنځې چې له هغوی سره يې اړيکې وي او په پرده کې ترې ورته ستونزې پيدا کېږي مراد دي او کومه بنځه چې په فسق او فجور کې مشهوره وي که څه هم مسلمانان وي له هغې څخه ستر لازم دی ، نو مطلب دا شو چې نا مسلمانې بنځې خو بالکل له دې حکم څخه ووتلې او په مسلمانو کې هم حيا لرونکې او پاک لمنې مراد دي .

رسول الله ص فرمايي : « هېڅ بنځه دې د داسې بنځو په منځ کې خپله بنځلا نه بنکاروي ، چې بيا يې مېړه ته داسې ستايي ، چې گویا مېړه يې همدا اوس ورته گوري »^(۲۴۷)

جمهور فقهاء وايي د مسلمانې د عورت حکم د کافرې پر وړاندې داسې دی ، لکه د پردي سړي پر وړاندې د بنځې عورت.^(۲۴۸)

ابن عباس رض وايي : مسلمانې بنځې ته روا نه دي چې يهودي يا مسيحي بنځه يې وويني .

(۲۴۷) بخاري ، مسلم او رياض الصالحين

(۲۴۸) المغنی المحتاج .



سید محمد عابدین الحسینی لیکي : څرنگه چې د کافرې ښځې پر وړاندې عورت پټول لازم دي ، همدا راز د فاسقې ، فاجرې ، بد کارې مسلمانې په وړاندې هم د عورت لوڅول حرام دي ، ځکه چې علت په کې گډ دی .^(۲۴۹)

امام احمد بن حنبل رح وایي : د کافرې ښځې کتل مسلمانې ښځې ته داسې دي لکه د مسلمانې ښځې کتل بلې مسلمانې ته خوبیا هم دا بد گڼي ، چې کافره ښځه دې د ولادت په وخت کې د مسلمانې قابله شي .^(۲۵۰)

د هغه دلایل دا دي ، چې دا اهل کتابو ښځو به رسول الله ص کره تللې چې نه به ورځني بیبیانو پرده کوله او نه به ورته رسول الله ص امر کاوه او داسې نور .

خو دا دلایل د جمهورو د دلایلو پر وړاندې نه شي تم کېدلی ، ځکه که در رسول الله ص کور ته به اهل کتابې راتللې نو دا دې مانا خو نه ورکوي ، چې هغوی دې لوڅې وي او دوی به ورته کتل ، او دا د مخ له لیدلو څخه ډېر د بل شي د لیدلو مانا نه لري ، او د حضرت اسماء رض په حدیث کې د مور سره د ترحم او نرمۍ او د نیک سلوک خبره ده او د بدن د پټوالي یا لوڅوالي په هکله په کې هېڅ نشته .

د مسلمانو ښځو کتل یوه بلې ته :

(۲۴۹) البریقه شرح الطریقه .

(۲۵۰) المغنی ، سراج الوهاج ، بدائع الصنائع او البریقه شرح الطریقه .



جمهور فقهاء وايي ، چې مسلمانې بنځې ته روا دي ، چې د خپلې مسلمانې خور د بدن هغومره برخې وگوري څومره چې يو نارينه بل ته کتلی شي ، (د نامه لاندې تر زنگونو پورې)^(۲۵۱)

او د احنافو معتمد مذهب هم دادی ، خو د امام ابوحنيفه رح څخه يو بل روايت هم شوی چې علماوو کمزوری گڼلې دی ، هغه دا چې يوه مسلمانې بنځه د بلې مسلمانې د بدن هغومره برخې ته کتلی شي ، څومره چې نارينه د خپلو محرمو بدن ته کتلی شي.^(۲۵۲)

ظاهريان وايي چې : مسلمانې بنځه د بلې مسلمانې بنځې ټول بدن ته کتلی شي ، مگر قبل او دبر ته .^(۲۵۳)

جمهور فقهاء وايي دلته دفساد او فتنې وپره نشته دی ، او نه په مصيبت کې د پېښېدلو خطر شته دی ، ځکه يې بدن ته کتل جائز دي او کله که دا وپره پيدا شي نو لکه چې لومړی مو وويل بيا ورته ستر پکار دی .^(۲۵۴)

همدا راز د ولادت په وخت کې ، د بکارت د معلومولو په غرض يا دکوم ټپ له کبله د فرج ته کتلی شي.^(۲۵۵)

هغه چې جنسي ميلان نه لري :

(۲۵۱) البدائع الصنائع او المغني .

(۲۵۲) الدرر المنتقي او البريقيه شرح الطريقه .

(۲۵۳) المحلي .

(۲۵۴) البدائع الصنائع او سراج الوهاج

(۲۵۵) البدائع الصنائع او سراج الوهاج .



په همدې ايت کې د [اولتابعين غير اولی لاربه من الرجال] (يا خدمتگاران هغه سړيو چې څه غرض نه لري) جمله راغلي ده د دې ترجمه داسې ده هغه خلک کوم چې ماتحت وي ، د بنځې په لور ميلان ونه لري . حافظ ابن کثير (رح) ورڅخه مراد مزدور ، نوکر ، تابعدار سړی کوم چې د بنځو سيالان نه وي ، گړندی او تېز نه وي ساده وي ، د بنځو په لور شهواني مينه هم ونلري اخلي .

تفسير ابن کثير همداراز له دې څخه مراد کم عقل ، ساده ، بی وزله ، نا اهله لاس لاندې ، محکوم سړي چې هېڅ شهوت يې په ياد نه وي اخلي . امام مودودي (رح) وايي چې د شهواني مينې د نه درلودلو دوه صورته ممکن دي يو دا چې په هغوی کې له سره شهوت نه وي ، لکه ډېر بوډا ، يا پيدايشي ايزک (هجرا) دوهم دا چې په هغو کې جنسي قوت او د بنځو پر لور طبعي ميلان وي ولې د خپل محکوميت او لاس لاندې توب له امله دوی د کور له بنځو سره څه ډول شهواني اړيکې نشي ټينگولای نو څوک چې دا ورڅخه ستر نه کوي او خپل سنگار ورته بنکاروي پکار ده چې دا دوه صفته ولري. (۲۵۶)

خو کله چې خپله شهوت ونه لري مگر د بنځو د بنکلا ستاينه نورو ته کوي له هغې څخه ستر واجب دی په مدينه منوره کې يو ايزک او سيده چې بيبيانو او نورو بنځو به ترې ستر نه کاوه او له هغوی سره ناستې پاڅې ته به يې پرېښوده يوه ورځ کله چې رسول الله (ص) ام سلمې (رض) کره تشرېف يوړو نو دهغې خبرې يې واورېدلې چې د عبدالله بن اميه سره يې

(۲۵۶) پرده سيد ابوالاعلی مودودي .



کولې او ورته يې ويل : که سبا طايف فتح شي نو د غيلان ثقفي لور باديه هرومرو د خان کره بيا يې د هغې د جسم او ښکلا ستاينه پيل کړله حتی د هغې دمخصوصو اندامونو ستاينه يې هم پيل کړله حضور (ص) د دې خبرې په اورېدلو ورته وفرمايل : دخداى (ج) دښمنه تاخو پر هغې سترگې ښخې کړي دي» بيا يې امر وکړ چې له ده څخه ستر وکړئ او له دې وروسته دې دې کورته نه راځي ، بيا رسول الله (ص) هغه او نورايزه کان له مدينې څخه ووبستل .^(۲۵۷)

اوبل هغه هلکان چې د ښځو په رازونو لانه پوهېږي يعنې جنسي غريزې لاپکې ژوندی شوي نه وي دا له مراهقت څخه ښکته دوره ده لکه د نهو ، لسو يا دولسو کالو هلکان د دى نه د زيات عمر هلکان که څه هم نابالغه وي په هغوى کې جنسي غريزې را ژوندی کېدل پيل کېږي .

سيد محمد عابدين الحسيني ليکي : ماماگان ، او کاکاگان يې ځکه ياد نه کړل چې د خپلو زامنو په مخ کې د دى ستاينه ونکړي چې فتنه او فساد را پيدا نشي مگر په ياد مو وي چې محرم کسان يواځې دا ندي چې په ايت کې ياد شول .

شېخ محمد الاباصري د دې ايت په تفسير کې ليکي : نو ښځې ته روادې چې خپله ښکلا هغه دوستانو ته وښيي چې په ايت کې ياد شول او ټولو هغو دوستانو ته چې له هغه سره يې نکاح د تل لپاره حرامه ده لکه ، تره ماما ، زوم ، اولکه محارم د رضاعت له لامله ځکه چې رسول الله (ص) فرمايي : (يحرم من الرضاع ما يحرم من النسب)^(۲۵۸)

(۲۵۷) متفق عليه ابوداود ، نسايي ، مسند احمد او مشکوة .

(۲۵۸) بخاري ، مسلم ، ابن ماجه او نصب الرايه .



يعني: « حرامپري د شيدو (تي) په واسطه هغه څوک چې حرامپري په نسب باندې »

د همدې قول تائيد حسن بصري ، ابوبکر الجصاص ، او د احکام القرآن خاوند هم کړی دی. (۲۵۹)

رسول الله (ص) عايشې (رض) ته اجازه ورنکړله چې له خپل رضاعي تره څخه ستر وکړي .

د ابو القعيس ورور افلح حضرت عايشې (رض) کره راغی او د ننوتلو اجازه يې وغوښتله نو څنگه چې د حجاب حکم راغلی و عايشه (رض) فکرمنه شوله چې څه وکړي خو اجازه يې ورنکړله هغه ځواب ورولېږه چې ته خو زما ورېره يې تا زما د ورور ابو القعيس د ښځې شيدې رودلي دي خو بيا هم حضرت عايشه (رض) فکرمنه وه چې ايا دې رشته کې به هم ستر پرېښودلی شي ؟ په دې وخت کې رسول الله (ص) خپله تشریف راوړ حضرت عايشې (رض) ورته مطلب څرگند کړ ، رسول الله (ص) ورته وفرمايل چې : هغه ستا څنگ ته راتلای شي. (۲۶۰)

له کومو دوستانو سره چې دښځې ابدي حرمت نه وي ، لکه د تره او ترور زوی ، د خور خاوند له دوی سره بايد څه چلند وشي ؟

په دې هکله که رانقل شويو رواياتو ته کره کتنه وشي ، د مسئلې بڼه هماغه راوځي ، څنگه چې سيد مودودي وايي : دا دوستان نه د محرمو کسانو په ليکه کې دي ، چې ستر ورځنې ونه شي او سينگار ورته

(۲۵۹) تفسير سوره النور شيخ الاباصيري .

(۲۶۰) صحاح السنه او مسند احمد .



بسکاره شي او نه دغير محرمو خپلوانو په جمله کې دي ، چې بسخه دې بالکل ورڅخه ستر وکړي .

د دغو حدودو ترمنځ څه چال چلند په کار دی د دې چلند اندازه په شريعت کې نه ده ټاکل شوې ، او د سړي د عمر او رشتې پورې توپير لري .

د رسول الله (ص) خپله کړنلاره دا وه ، چې حضرت اسماء (رض) د رسول الله (ص) خنسينه (د بسخې خور) وه د هغې او د رسول الله (ص) ترمنځ د ژوند تر پايه پورې د مخ او لاسونو تر حده کومه پرده نه وه. ^(۲۶۱)

همدا رنگه ام هاني (رض) چې د ابوطالب لور (د رسول الله (ص) د تره لور) وه تر پايه پورې يې له رسول الله (ص) څخه مخ پټ نکړ. ^(۲۶۲)

د بسخې کتل نارينه محرم ته :

اکثره علماء په دې اتفاق لري چې بسخه د خپل نارينه محرم له عورت څخه پرته نور ټول بدن ته کتلی شي محرم که په هر ډول وي خو چې دشهوت وپره نه وي ، څه چې کتل ورته روا دي مسه کول او لاس وروړل هم ورته روا دي. ^(۲۶۳)

او دبل چا د وينځې د بدن هغومره برخې ته کتلی شي لکه چې څوک دخپلې محرمې بدن ته کتلی شي او محمد بن مقاتل وايي چې د نامه لاندې تر

^(۲۶۱) ابو داود ، جلد : ۱ .

^(۲۶۲) ابو داود ، جلد : ۱ .

^(۲۶۳) البدائع الصنائع ، حاشيه ابن عابدين ، درالمختار او نهايه المحتاج .



ځنگونو پورې برخې ته يې کتلی نشي نور ټول بدن ته يې کتلی شي ځکه وينځې کار او خدمت کوي او خپله پرده ساتلې نشي.^(۲۶۳)

د زړې بنځې په هکله :

په چا چې ډېر عمر تېر شوی وي او دهغې جنسي غوښتنې مړې وي احناف وايي : له داسې بنځو سره مصافحه او مخ ته کتل دواړه روا دي خو چې دې بنځې ته هم اشتهار نشي او د شهوت امن وي الله (ج) فرمايي : [و القواعد من النساء التي لا يرجون نکاحا فليس عليهن جناح ان يضعن ثيابهن]

^(۲۶۴) يعنې : او هغه چې ناستې وي په کورونو کې ستاسو د هغو بنځو څخه چې اميد يې نه وي پاتې شوی د نکاح په دوی څه گناه نشته چې وباسي خپلې جامې))

رسول الله (ص) به چې له بنځو سره بيعت کاوه نو له زړو بنځو سره به يې په لاس بيعت کاوه .^(۲۶۵)

حضرت ابوبکر صديق (رض) به ځينو قبيلو ته چې ده پکې تې روډلی وو ورته او زړو بنځو ته به يې لاس ورکاوه .^(۲۶۶)

يوې زړې بنځې به د عبد الله بن زبير (رض) سر او پښې زور کولې .^(۲۶۷)

^(۲۶۳) مختصر القدوري .

^(۲۶۴) النور : ۶۰ .

^(۲۶۵) الفتاوي الهنديه .

^(۲۶۶) فتح القدير ، المبسوط او البريقه شرح الطريقه .

^(۲۶۷) المبسوط او البريقه



او بل دا چې پردی بسخې ته لاس وروړل یا کتل چې منع دی نو دفتني او فساد له وېرې او دلته خودا وېره نشته ده څنگه چې له دې بسخو سره مصافحه روا ده همدا راز خلوت هم ورسره روا دی .

د عورت لوڅول په یوازېتوب کې :

کله چې انسان یوازې وي او که عورت لوڅ کړي نو د بل لخوا دهغه د لیدلو خطر نه وي نو پدغسې حالت کې د عورت د پتولو حکم څه دی ؟ مالکیان وایي : د سخت عورت (دبر او قبل او دهغی شاه وخوا) پتول په تنهایی کې له ملایکو څخه د حیا له امله مستحب او بې ضرورته لوڅول یې مکروه دي.^(۲۶۸)

احناف او شافعیان وایي : په یوازېتوب کې د عورت پتول واجب دي مگر د ضرورت په وخت کې لکه غسل کول ، حاجت ته تلل ، استنجا کول.^(۲۶۹)

له رسول الله (ص) څخه پوښتنه وشوه : (فاذا كان احدنا خاليا ؟) یعنی : «کله چې یو له مورځه په یوازېتوب کې و او سو ؟ رسول الله (ص) ځواب ورکړ : «الله احق ان يستحيا منه» یعنی : الله (ج) ډیر وړ دی چې حیا ترې وشي.^(۲۷۰)

او دهمدې حدیث مخکې برخې کې د عورت پتول عام یاد شول پت انسان د الله (ج) سره په ادب کې وي او لوڅ د ادب تارک وي حضرت عبدالله بن عمر (رض) فرمایي : «حان وسائئ له لوڅوالي څخه حکه له تاسو سره هغه

^(۲۶۸) بداية المجتهد .

^(۲۶۹) المجموع او مغنی المحتاج .

^(۲۷۰) ابو داود ، ترمذي ، ابن ماجه او مشکوة .



څوک دی څوک چې نه جدا کېږي له تاسې نه مگر د حاجت په وخت کې او کله چې انسان بنسټې ته نژدې کېږي له هغوی څخه حیا وکړئ او دهغوی عزت وساتئ» (۲۷۱)

دا حدیث په یوازېتوب کې د عورت په پتولو دلیل دی ځکه چې ملایکې له انسان ځینې نه جدا کېږي مگر په دوه حالاتو کې ، ځینې علماء وايي : چې د عورت لوڅول په یوازېتوب کې مکروه دي ځینې وايي مباح دي ، مگر سببي خبره داده چې د عورت پتول په هر حال واجب دي ، ځکه دا محال نده چې د ده پام نه وي او نه بل څوک خبر وي او ناڅاپه ورشي او ويې گوري او یا داسې حالت پرې راشي چې بیا به ځان هم پتولې نشي لکه بیهوښي یا څه بله حادثه او خپل عورت ته کتل هم له ادب ځینې لري کار دی حضرت عثمان (رض) په دې ویاړي چې هېڅکله یې هم خپل عورت ته نه دي کتلي نو پکار دی چې خپل عورت په هر حال پټ وساتو او له ډېر احتیاط ځینې کار واخلو .

خلوت له پرديو سره :

د محرمو خپلوانو په نشتوالی کې نورو خلکو ته که څه هم خپلوان وي له یوې بنسټې سره په تنهایی کې لیدنه ، کتنه او کښېناستل منع دي الله (ج) فرمایي : [و اذا سالتموهن متاعا فاسئلو هن من وراء حجاب ذلکم اطهر لقلوبکم وقلوبهن] (۲۷۲)

(۲۷۱) الدرایه ، ترمذی او مشکوٰۃ .

(۲۷۲) الاحزاب : ۵ .



يعني : « او کله چې غواړي له بيبيانو څخه څه دکار څيز ، نو غواړي يې د پردې شاته پدې کې بڼه پاکي ده ، ستاسو زړونو ته او دهغوی زړونو ته . »
دلته الله (ج) مسلمانانو ته لارښوونه کوي چې که له بيبيانو څخه څه غواړي او يا څه ضرور خبره ورسره کوي نو د پردې ترشاه ورسره ارتباط ونيسي او له هغې سره مخامخ کېږي مه او همدا د پاکۍ بڼه لاره هم ده .

ابن عباس (رض) روايت کوي چې رسول الله (ص) فرمايي : « لا يخلون احدکم بامرأة الا مع ذی محرم »^(۲۷۳)

يعني : « ندې يوازې کېږي يو ستاسو هم له ښځو سره مگر د ښځې د محرم په شتوالي کې . »

همدارنگه حضرت جابر (رض) روايت کوي چې رسول الله (ص) فرمايي : « من كان يؤمن بالله واليوم الآخر فلا يخلون بامرأة ليس معها ذو محرم منها فان ثالثها الشيطان »^(۲۷۴)

يعني : « څوک چې په الله (ج) او د اخرت پر ورځ ايمان لري هغه هېڅکله له يوې ښځې سره نه يوازې کېږي تر څو چې د ښځې محرم نه وي ځکه چې دريم په دوی کې شيطان دی . »

د رسول الله (ص) خپل چلند داسې : و چې يو ځل د شپې له حضرت صفيې (رض) سره د هغې د کور خواته روان و په لاره کې دوه تنه انصار پرمخ ورغلل حضور (ص) هغوی ودرول او ورته يې وفرمايل چې : زما ملگري زما مېرمن صفيه (رض) ده هغوی عرض وکړ چې يا رسول الله (ص) ايا ستاسو په حق کې هم بدگوماني کېدلای شي ؟ هغوی (ص) ځواب ورکړ

^(۲۷۳) متفق عليه .

^(۲۷۴) مسند احمد .



چې شيطان په انسان کې د وينې په خيږ گرځي ، زه اندېښمن شوم چې ستاسو په زړونو کې بد گوماني پيدا نكړي))
ابوداود .

عقبه ابن عامر (رض) روايت كوي چې رسول الله (ص) فرمايي : « اياكم والدخول على النساء فقال رجل من الانصار ، افرايت الحموقال : الحموقال الموت . » (٢٧٥)

يعني : « ځان وساتي له تنهايي نه له پرديو بنځو سره له انصارو څخه يو سړي وويل : دلپور (يا دمېره نور دوستان لكه وراره د تره زوى ...) په هكله مو خبر كړه ، هغه (ص) ځواب وركړ چې لپور د بنځو لپاره مرگ دى . »

نو له دې رواياتو څخه څرگندېږي چې هېچاته روا ندي كه څه هم د بنځې نژدې دوست وي چې د محرم په نشتوالي كې له بنځې سره كېښې ، پاڅي او كه ضرورت وي نو د پردې ترشا دې ورسره وغږېږي .

په يوه بستره كې يو ځاى كېدل :

په يوه بستره كې ويده كېدل د دوه داسې كسانو لپاره چې جنسي غريزي پكې را ژوندى شوې وي شرعاً روا نه دي ځكه چې له هرچا سره شيطان ملگري دى كه څه هم دى په ځان باور لري مگر بيا هم د شيطان دسيسې پياوړې دي .

ټول علماء په دې متفق دي چې كوچنى كله لس كلنۍ ته ورسېږي بايد بستره يې بېله شي د دوه سړيو يو ځاى ويده كېدل ، د دوه بنځو ، د يوې

(٢٧٥) بخاري ، مسلم ، ترمذي ، احمد او مسند .



بنځې او ديو سړي يو ځای ويده كېدل بې له كوم شرعي سبب څخه لكه
بنځه او خاوند يا له خپلې وينځې سره) حرام دی كه څه هم هغه يې مور او
پلار وي .

حضرت ابو سعيد الخدري (رض) روايت كوي چې رسول الله (ص) فرمايي :
« هېڅ سړی دې دبل سړي عورت ته نه گوري او هېڅ بنځه دې دبلې بنځې
عورت ته نه گوري او نه دې هېڅ سړی له بل سړي سره په يوه بستره كې
يو ځای ځملي او نه دی هېڅ بنځه دبلې بنځې سره په يوه بستره كې
ځملي . » (٢٧٦)

همدا راز فرمايي : « اولاد ته په او ه كلنۍ كې پر لمانځه امر و كړئ او
دلمانځه په نه كولو يې ووهئ كله چې لس كلن وي او بستري يې بېلې
كړې . » (٢٧٧)

ځكه چې د انسان هميشنی بد ملگری (شيطان) له څو محدودو حالاتو
پرته له انسان څخه نه جدا كېږي او په هر حال خپله دنده اجرا كول غواړي
، او په لوی خطر كې د انسان د واقع كېدلو ډېر ، امكانات راپيدا كېږي
رسول الله (ص) فرمايي : « فان ثالثهما الشيطان » (٢٧٨)

يعني : « په دوی كې دريم شيطان دی » همدا راز فرمايي : « شيطان په
انسان كې د وينې په څير گرځي . » (٢٧٩)

٢٧٦، مسلم .

٢٧٧، ابوداود مسند احمد او المستدرک للحاكم .

٢٧٨، مسند احمد .

٢٧٩، ابوداود .



په ټولنيز ژوند کې د بښځې او نارينه اختلاط :

ځينې وايي چې اسلام بښځو ته امر کوي چې له کور څخه ونه وزي او هماغه د (بښځه يا په کوريا په گور) شعارونه زمزمه کوي حتی د عبادت او لمونځونو لپاره جومات ته د بښځو راتلل مکروه او حرام بولي او دخپلې دعوي لپاره دليل دفتني وېره او دوخت فساد نيسي دوی وايي چې حضرت عايشه (رض) فرمايي چې : ((که رسول الله (ص) په هغه څه چې بښځو له رسول الله (ص) څخه را وروسته را وپستي دي پوه وای نو له جومات څخه به يې منع کړې وای .))

خو د اسلامي شريعت د مصادرو په کتلو سره سپری ويلي شي چې د اسلام داېره دومره تنگه نده څومره چې دا ځينې خلک فکر کوي اسلام فطري دين دی او د بشري ټولني ټولې طبعي اړتياوې په نظر کې لري په اسلامي نړۍ ليد کې د بښځو او نارينه و يو ځای ژوند په خپل ذات کې منع نده حتی کله که د کومې سپېڅلې موخې او عالي مقصد لپاره وي نو دا ډول يو ځای والی مطلوب دی ډېر ځله بښځه اړه شي چې د زده کړې لپاره ، د يونيک کار دتر سره کولو لپاره ، د خيرديو کار لپاره د امر بالمعروف لپاره ، د جهاد لپاره ... له سړيو سره يو ځای شي نو دا ډول يو ځای والی مردود نه ، بلکې مطلوب دی .

اسلام د دی مخالف ندی چې د يولوړ هدف او نېک کار ، يا د اړتيا په وخت کې بښځه او نارينه سره وويني بلکې اسلام دفحشا، فتنې او فساد



مخالف دی او کله که کومه بنځه پوهېږي چې بهرته وتل او له نارینه و سره یو ځای کېدل ، ملاقات او لیدنه یې له اړتیا پرته ده او هېڅ دیني او یا دنیوي گټه ترې نه ترلاسه کېږي نو بیا ورته له نارینه و سره یو ځای کېدل او اختلاط منع ده ، د اسلام اصول دا دي چې د فرد او ټولني گټې محترمي شمېري خو افراط او تفريط دواړه محکوموي د اسلام یوه قاعده دا ده چې د اړتیا او ضرورت په وخت کې منع شوی کار روا کېږي او د هغه ځای لوڅول هم روا دی چې په عادي حالاتو کې یې پټول فرض دي همدا راز کله که د فتنې او فسادو پر وړاندې نو روا کار هم ناروا گرځي یوه خبره ده چې که دا وېره بنځې ته پیدا کېدله او که نارینه ته خو وېره به حقیقي بنسټ ولري او خیالي ، موهومي او هوايي به نه وي وړاندې مو وویل چې اسلام بنځه ، د کور په څلورو دیوالونو کې نه ایساروي او هغه اړتیا او موخه په نظر کې نیسي د کوم لپاره چې بنځه له نارینه و سره ملاقات کوي او ورسره یو ځای کېږي .

له کور څخه د وتلو گټې او تاوانونه دواړه خپري او په هریوه کې چې وېره گټه وه هماغسې حکم کوي اسلام دنن ورځې غربي اختلاط او شرقي بې حیايي دواړه غندي او هر هغه څوک هم دغندلو وړ دي چې مسلمانانو ته دا ډول ازادي او اختلاط غواړي .

اوس یو ویشتمه پېړۍ ده کارونه ډېر شوي دي ، لگښتونه ډېر شوي دي ، بنځه مجبوره ده چې بهر ووځي کاروکړي ، زده کړه وکړي او په دې برخه کې به په حتمي ډول څه ناڅه له نارینه و سره اختلاط راځي له دې پرته ورته ژوند ستونزمن کار دی او داسې هم نده لکه ځینې خلک فکر کوي چې بنځه د شیطان جال یا وزر دی او یا د شیطان د لاس وسله یا ټول فساد



دی بنځې هم د نارینه په څېر عقل لري ، ضمير لري ، وجدان لري ، نفس
 اللوامه او نفس المطمئنه لري ، د اسلام په صدر کې هم بنځې بندي يا په
 انزوا کې نه وي په غه وخت کې به بنځې جومات او جمعې ته راتللي دا
 داسې وخت و چې بنځو به له لنگ پرته پرتوگ هم نه پېژانده او نه به د
 نارينه و او بنځينه و ترمنځ څه دېوال ، لرگي ، ټوټه يا کومه بله پرده وه
 بنځې به ډېرې ډېرې جومات ته راتللي تردې چې يوې بنځې د (ق) سورت د
 رسول الله (ص) له خولې څخه حفظ کړي و ، چې په لمانځه کې يې ترې ډېر
 اورېدلی و د اخرونو په لمانځه (د مسلمانانو په دې لوی جشن) کې به يې
 گډون کاوه ، له رسول الله (ص) څخه به يې زده کړه کوله له نارينه و سره يو
 ځای به د زده کړې غونډو ته راتللي ، تردې چې رسول (ص) ته به يې
 شکايت کاوه چې د زده کړو غونډو کې د دوی په پرتله نارينه ډېر وي او
 دوی ته وخت نه رسېږي نو بايد چې ځانگړی وخت ورکړل شي چې رسول
 (ص) يې هم دا عرض په ورين تندي مني صحابيه و بيبيانو به له رسول (ص)
 څخه داسې پوښتنې کولې چې دنن ورځې ډېرې بنځې به يې زده کړه هم د
 ځان لپاره شرم و بولي ، په سياست کې به يې هم گډون کاوه او په جنگ او
 جگړه کې به يې هم گډون کاوه د نارينه وو او ټپيانو خدمت به يې هم کاوه
 او د هغوی پرستاري هم . بي بي عايشې د احد په جگړه کې په داسې وخت
 کې گډون وکړ چې د عمر دوهمه لسيزه يې وه په ټولنيز ژوند کې هم بنځو
 ونډه درلوده او ديوه داعي دنده هم ورسپارل شوې ده . [والمؤمنون



ولمؤمنات بعضهم او لىاء بعض ياء مرون بالمعروف وينهون عن المنكر [٢٨٠]

يعني: ((او سرې مؤمنان او بنځې مؤمنانې ځينې د دوى د ځينو نورو دوستان دي حكم كوي دوى په نيكيو باندي او منع كوي له بديو څخه .)) حضرت عمر (رض) شفا بنت عبد الله په بناړ محتسبه او نگرانه ټاكلې وه ، په تېرو شريعتونو كې هم بنځې په ټوليز ژوند كې پراخه ونډه درلوده له نارينه ووسره يې اختلاط او ملاقات درلود او قران يې مور ته هم حكايث كوي .

قران كريم وايي چې حضرت موسى (ع) ځوانى په جوش كې د شېخ الكبير (چې ځينې يې شعيب (ع) بولي) له دوه پېغلو او ځوانو لورگانو سره له تكليف او بنديز او دڅه گناه له وېرې پرته خبرې كوي او بيا ورسره مرسته كوي ، او بيا يې يوه خپل پلار ته سپارښتنه كوي چې ده اجوره وركړي . ودې كتل شي القصص: ٢٣-٢٢ . ايتونه

حضرت ذكريا (ع) له تكليف او دگناه له احساس پرته له حضرت مريم (ع) سره خبرې كوي او په محراب كې د روزئ پوښتنه ترې كوي ، او هغه هم دهرې پوښتنې ځواب وركوي. (٢٨١)

همدا راز د سبا د ملكي كيسه هم قران په تفصيل سره بيانوي چې دخپل قوم مشران يې راټول كړل او د سليمان (ع) د ليك د ځواب په هكله يې ترې مشوره وغوښتنه ، هغه له سليمان (ع) سره خبرې هم كوي هغه د يوه

(٢٨٠) توبه: ٧١ .

(٢٨١) ال عمران: ٣٧ .



مملکت مشرہ یا بادشاہ وہ او قران یی پہ استعداد او کفایت ہم گواہ
دی . (۲۸۲)

نو پہ دې ټولو یادو شویو مواردو کې دپته اړتیا پېښیږي چې بنسټه
اونارینه سره یوځای شي ، خلط ملط شي یو له بل سره وویني ، خبرې
وکړي او که څوک و وایي چې دا وروستني درې موارد تېر شریعتونه دي
او په مورې یې اطاعت لازم ندی په ځواب کې یې باید وویل شي چې تېر
شریعتونه زموږ د عبرت او زده کړې لپاره مورې ته بیان شوي دي او صحیح
خبره داده چې ترڅو پورې زموږ شریعت په صراحت سره منسوخ کړي نه وي
نو مورې ته هم شریعت دی . الله (ج) خپل رسول (ص) ته فرمایي : [اولئک
الذین هدی الله فبهذا هم اقتداه] . (۲۸۳)
یعني : « دا هغه کسان دي چې الله (ج) ورته هدایت کړی دی نو په طریقه د
دوی اقتداء وکړه »

دلته باید یو ځل بیا دې خبرې ته اشاره وشي چې د بنسټو ازادې یا هغوی ته
د ضرورت په وخت کې له نارینه وو سره دا اختلاط اجازه د دې معنا نه
ورکوي چې د حیا ټول دېوالونه و نړول شي ، هر ډول قید دې پورته شي ، د
هېچا مخه دې نه نیول کېږي دلته هدف د خیر ، یو له بل سره د مرستې ،
ټولنیزې گټې او ټولنیز پرمختګ دی .

او که څوک بهروځي نو بهرته د بنسټو د وتلو هغه قوانین باید مراعات کړي
چې اسلام ورته ټاکلي دي : لکه د شهوت او فتنې په وخت کې غض بصر د

(۲۸۲) النمل : ۴۲-۴۴ .

(۲۸۳) الانعام : ۱۰ .



شرعي او درنې جامې اغوستل چې بدن ترې ښکاره نشي په خبرو اترو کې په نرمي او ملاطفت نه کوي ، ناز او نخري به نه کوي ، په تاللو او حرکاتو کې به چاته تمايل نه کوي او اسلامي ادا ب به ساتي ، خوشبو او عطريه نه استعمالوي ، له پرديو سره له خلوت څخه به ځان ساتي ، په ملاقات کې به افراط ، او اسراف نه کوي او د ضرورت او اړتيا په اندازه به له کوره بهر وځي .

د ناروغتيا په وخت کې د ښځې او نارينه له خوا ديوبل پوښتنه :

اسلام يو ټولنيز دين دی او ټول مسلمانان نارينه او ښځينه يو دبل ورونه او خوبندي بولي ، اسلام مسلمانانو ته يوله بل سره په مينې ، محبت ، مرستې ، همدردۍ او په غم او ښادۍ کې په گډون سره امر کړی دی .
د ناروغ پوښتنه هم يوه له هغو ټولنيزو ادا بو څخه ده چې اسلام يې مسلمانانو ته پر مراعاتولو ډېر تاکيد کړی دی تر دې چې شريعت دا په يو مسلمان د بل مسلمان نارينه وي او که ښځه حق گرځولی دی .
د ناروغ د پوښتنې په هکله گڼ شمېر روايتونه راغلي دي ، د دې روايتونو پر اساس څرگندېږي چې په دې اړه خطاب نارينه او ښځو دواړو ته متوجه دی يعنې د ښځينه ناروغ په پوښتنه هم تاکيد شوی دی او د نارينه ناروغ په پوښتنه هم ، نارينه ووته هم دا خطاب متوجه دی او ښځينه وته هم .
رسول الله (ص) فرمايي : « يو مسلمان پر بل مسلمان شپږ حقوق لري ترې



و پوښتل شول چې ای د خدای (ج) رسوله (ص) هغه کوم کوم دي ويې
فرمایل: «او کله چې ناروغ شو نو پوښتنه یې وکړه»

(۱) (۱) مسلم ، ترمذي ، نسايي ، ابن ماجه .

«اسیران خوشې کړئ ، مېلمستیا ته له بلونکو سره مېلمستیا ته لاړ شئ ،
وړي ته ډوډۍ ورکړئ ، او د ناروغ پوښتنه وکړئ»^(۲۸۴)

«د ناروغ پوښتنه کوئ او جنازې ته ورځئ ، ځکه چې دا تاسوته اخرت
دریادوي» ... بخاري ، احمد او جامع الصغیر .

قدسي حدیث دی چې «الله (ج) د قیامت په ورځ فرمایي ای د ادم ځویه زه
ناروغ وم او تامې پوښتنه ونکړه ورته یې ووبل ای ربه څنگه مې ستا
پوښتنه کړې وای پداسې حال کې چې ته پالونکی د مخلوقاتو وې. الله (ج)
ورته وفرمایل ایا ته پوه نه وې چې زما فلانی بنده ناروغ شو خوتایې
پوښتنه ونکړه که د هغه پوښتنه دې کړې وای نو زه به دې ورسره موندلی
وای»^(۲۸۵)

نو د ناروغ د پوښتنې فضیلت له دې روایاتو څخه ښه څرگندېږي ، تردې
چې رسول الله (ص) د یو یهودي ناروغ پوښتنه هم وکړه چې بیا یې ایمان
راوړ .

دا خو هغه روایات دي چې ښځینه او نارینه وو دواړو ته متوجه دي د دې
ترڅنګ داسې نور روایات هم شته دي چې څرگندوي د رسول الله (ص) په
وخت کې ښځو د نارینه وو ناروغانو او نارینه وو د ناروغو ښځو پوښتنه
کړې ده .

^(۲۸۴) بخاري ، مسند احمد .

^(۲۸۵) مسلم .



امام بخاري په خپل صحيح كې د باب عيادة النساء للرجال تر عنوان لاندې باب ځانگړې كړې دى. صحيح بخاري ليكي چې ام الدار داء (رض) د يو انصاري ناروغ پوښتنه وكړه .

بخاري وايي چې حضرت عايشې (رض) د حضرت بلال (رض) د حال پوښتنه وكړه او ورته يې وويل : «يا بلا كيف تجدك» يعنې : اى بلاله ځان دې څنگه مومي»

كله چې كعب د مالک زوى د مرگ پر بستر پروت و نو د براء لور ام مبشر ورته راغله او ورته يې وويل «اى د عبدالرحمن پلاره زما په زوى (مبشر) باندې سلام واېه» .^(۲۸۶)

نارينه وو هم په صدر اسلام كې د ډېرو ښځينه ناروغانو پوښتنه كړېده لكه : رسول الله (ص) د زبير (رض) دلور ، ضباعې (رض) لخوا ورغى او ورته يې وفرمايل چې «ښايي ته به د حج ارا ده لرې؟» هغې (رض) ځواب وركړ (په خداى سوگند چې ستا پروړاندې ناروغه پرته ده .)^(۲۸۷)

جابر بن عبدالله رض روايت كوي چې رسول الله ص د ام السائب يا ام امسيب خواته ورغى او ورته يې وفرمايل چې ام السائب ولې رپېرې؟ هغې ځواب وركړ چې تبه مې ده خداى دې پكې برکت نه اچوي.^(۲۸۸)

ام علا وايي چې زه ناروغه وم او رسول الله ص زما پوښتنه وكړه.^(۲۸۹)

^(۲۸۶) ابن ماجه او مسند احمد .

^(۲۸۷) متفق عليه

^(۲۸۸) مسلم

^(۲۸۹) ابوداود .



ابي امامه وايي چې د مدینې له اوسېدونکيو څخه يوه ښځه ناروغه وه او رسول الله ص بهترين هغه څوک وو چې دناروغانو پوښتنه به يې کوله. (۲۹۰)

په بخاري کې وايي چې کله حضرت عايشه رض د مرگ پر بستره پرته وه نو ابن عباس ترې اجازه وغوښته او ورغی او ترې يې وپوښتل ځان دې څنگه مومي؟ هغې ځواب ورکړ پخیر سره که تقوا ولرم، هغه ورته وويل چې انشاء الله ته په خير سره يې ځکه چې ته در رسول الله ص مېرمن يې او له تا څخه پرته له بلې پيغلې سره رسول الله واده ندی کړی او ستا عذر (پاکي) له اسمان څخه راغلي ده. (۲۹۱)

نوبنکاري چې په اسلام کې د ښځو له خوا د نارينه و ناروغانو او د نارينه و لخوا د ښځينه ناروغانو پوښتنه يواځې دا چې کوم بنديز نشته دی بلکه په دې اړه يې د ډېرو اجرونو وعده هم ورکړې ده او په ځانگړي ډول که ناروغ د اقراربو او دوستانو له ډلې څخه وي نو بيا خو د صله رحمې مو ضوع هم ورسره يوځای شي او پردې کار تاکيد هم ډېر شي يوه د يادونې وړ خبره بله داده چې کله څوک په روغتيا کې له چا سره ناسته ولاړه او مراوده ولري نو په ناروغۍ کې خويې حتماً بايد د روغتيا او صحت پوښتنه وکړي ځکه چې هغه په دې وخت کې ډېر اړ او محتاج وي، ډېر شفقت او خدمت ته اړه لري.

له ښځو سره په لاس ستړي مه شي :

(۲۹۰) نسايي

(۲۹۱) بخاري کتاب التفسير .



له بنځو سره په سترې مه شي کې د لاس په ورکولو کې فقهاء بېلابېل نظريات لري ، ځينې علماء له محرمو پرته له هرچا سره د بنځو په لاس سترې مه شي ، يا هسې لاس ورکول نا روا بولي ، ځينې نور بيا په دې اړه تفصيل کوي او د بېلابېلو صورتونو لپاره بېلابېل حکم کوي ، نو بڼه به وي چې د دې موضوع له څېړنې څخه وړاندې هغه صورتونو ته گوته ونيسو ، چې دقهاوو تر منځ پرې اختلاف نه شته او په پوره اتفاق يې منلي دي .

۱ - که چېرې د سړي او بنځې مصافحه د شهوت د راپارولو يا د جنسي لذت لامل کېږي او يا نارينه او يا بنځه پوهېږي ، چې له مصافحې څخه يو خوا يا دواړه خواوو ته فتنه راولاړېږي ، نو په دې صورت کې د بنځې او نارينه مصافحه يا په لاس سترې مه شي روا نه ده ، ځکه دا دفساد لامل کېږي او دهرې هغې لارې بندول واجب دي کومه چې فساد خوا ته غزېد لې وي تردې چې علماء وايي خپل محرم ته لاس ورکول او يا له خپل محرم سره خلوت مباح او روا دي ، خو کله چې دفتني وېره او ياد شهوت د خوځښت لامل شي ، نو همدا مباح کار هم حرامېږي .

۲ - له هغې زړې بنځې او کوچنۍ نجلی سره چې اشتها ورته نه راځي ، او دفتني وېره نه وي ، مصافحه روا ده ، همدا راز که لاس ورکوونکی نارينه ، بوډا او سپين ږيری وي ، او د اشتها او شهوت اور په کې نه وي ، نو د ده لپاره هم له ځوانو او زړو بنځو سره مصافحه روا ده .

په رواياتو کې راځي چې ابوبکر صديق (رض) به له زړو بنځو سره په لاس سترې مه شي کوله ، او عبدالله ابن زبير (رض) يوې زړې بنځې ته اجوره



ورکوله ، چې په ناروغۍ کې به یې د ده پالنه کوله او سر به یې ورته چاپي کاوه .

همداراز الله (ج) هم زړو بسڅو ته د ځینو هغو جامو له اغوستلو څخه رخصت ورکړی دی ، هغه چې ځوانو ته یې دا رخصت نه دی ورکړی .
[القواعد من النساء اللاتي لا یرجون نکاحا فلیس علیهن جناح ان یضعن ثيابهن غیر متبرجت بزینهن] . (۲۹۲)

یعنې او هغه زړې ناستې بسڅې چې دواډه تمه نلري په دوی هېڅ گناه نشته چې خپلې جامې وباسي په داسې حال کې چې دخپلې بسکلا بسکاروونکې نه وي .

خوله پورتنیو صورتونو څخه پرته په نورو برخو کې فقهاء د نظر اختلاف لري او ددې لپاره چې حق ته نږدې مسئله روښانه شي ، نو لږه څېړنه په کې ضرورده .

هغه ډله چې د مخ او ورغویو په شمول د بسڅې ټول بدن عورت بولي او له (ما ظهر منها) څخه مراد هغه جامې اخلي ، چې پټول یې ممکن نه وي ، لکه چادري ، پرونی ، جامې یا هغه چې دکومې طبعي پېښې له امله یې لکه سخت باداو باران پټول ناشوني وي ، نو حتمي ده چې د دوی په نزد له پردیو سره مصافحه روانه ده ځکه د دوی په نظر خولاس ته کتل هم حرام دي او مصافحه خوله کتلو لاسخته ده خود علامه ډاکټر قرضاوي په وینا د دې نظر خاوندان ډېر کم دي او دصحابه او تابعینو او نور فقهاء و جمهور په دې نظر دي چې له (ما ظهر منها) څخه مراد مخ او ورغوی دی .

(۲۹۲) النور : ۶۰ .



بښه نو د لومړي نظر خاوندان د خپلې دعوي لپاره څه دلايل لري؟ دلته هم زموږ د څيړنې لوی ماخذ د علامه قرضاوي ليکنه او نظر دی، ډاکټر قرضاوي وايي: رښتيا خبره داده چې ما د دوی د دعوي د ثبوت لپاره د دلايلو د موندلو ډېر کونښن وکړ خو څه قانع کوونکي دلايل مې ونه وموندل خو ډېر قوي دليل چې دوی پرې استناد کوي، هغه سد الذريعه يا دفتني دلارې بندول دي او له شک پرته ويلى شوو چې دا بڼه خبره ده، خو کله چې دشهوت يا دفتني د رامنځته کېدلو وپره او يا دفتني نښې او نښانې وي، خو کله چې دفتني او شهوت د نشتوالي خبره باوري وي، نو بيا به د تحریم لپاره څه دليل وي؟

ځينې علماء دا دليل نيسي چې رسول الله (ص) د فتحې په ورځ له بنځو سره په خپل مشهور بيعت کې چې دممتحنه په سورت کې يې يادونه شوې ده له هېڅ يوې بنځې سره لاس نه دی ورکړی، خو بايد وويل شي چې د رسول الله (ص) له خوا د يو کار پرېښودل خو حتمي د هغه کار په حرمت دليل کېدلی نه شي. رسول الله (ص) کله کله يو کار د دې لپاره نه دی کړی چې هغه کار حرام وځيني وخت يې د دې لپاره چې هغه مکروه و، ځيني وخت د دې لپاره چې هغه کار خلاف اولی (د غوره والي خلاف) و او ځيني وخت يې يوازې د دې لپاره پرېښی چې رغبت او تمايل يې ورته نه کېده لکه د شکونې د غوښې خوراک، سره له دې چې (د شوافعو په نزد) خوړل يې روا هم دي نو د بيعت په ورځ له بنځو سره مصافحه نه کول د مصافحي حرمت نه جوټوي، سره له دې چې په دې بيعت کې د رسول الله (ص) لخوا له بنځو سره مصافحه نه کول هم اتفاقي خبره نه ده له ام عطیې انصاريې (رض) څخه داسې روايت دی چې د بيعت په ورځ له بنځو سره د رسول الله



(ص) په مصافحي دلالت کوي او دا د عايشې (رض) له روايت سره مخالف دی ، چې لوړه کوي چې رسول الله (ص) په بيعت کې د هېچا لاس مسه کړی نه دی. (۲۹۳)

ام عطيه (رضي الله عنها) د بيعت په کيسه کې وايي چې : رسول الله (ص) خپل لاس د کوټې له بهر څخه را اوږد کړ و مورږ خپل لاسونه د کوټې له دننه څخه ور اوږده کړل ، بيا يې وفرمايل : ((اللهم اشهد)) يعنې : ای خدایه ته شاهد اوسه (۲۹۴)

په بخاري کې د حضرت عايشې په پورتنې حديث پسې متصل يوبل حديث دی چې امام بخاري يې له ايوب او هغه يې له حفصې د سيرين له لور څخه او هغه يې له ام عطيه څخه روايت کوي ، وايي چې رسول الله (ص) زموږ سره بيعت وکړ نو په مورږ يې دا ايت ولوست ((ان لاشرکن بالله شياء)) يعنې دا چې له خدای (ج) سره به هېڅ شی شريک نه گرځوو .

او مورږ يې منع کړو له نياحت څخه (پر مړي په لوړ او از ژړا څخه) خو داسې روايتونه هم شته چې څرگندوي چې رسول الله (ص) له بنځو سره په بيعت کې د مصافحي پرځای نورې لارې کارولي دي لکه په ابو کې د لاس غوټه کول او بيا په هماغو ابو کې د صحابه و بنځو لاسونه غوټه کول .

حافظ ابن کثير وايي چې دا بېلابېل روايات څرگندوي چې رسول الله (ص) په بېلابېل ډول بيعتونه کړي دي په ځينو کې يې لکه عايشه (رض) چې وايي د هېچا لاس نه دی مسه کړی ، ځينو سره يې د پردې ترشا

۲۹۳ بخاري .

۲۹۴ ابن حبان ، بزاز او طبري .



مصافحه کړې ده، له ځینو نورو سره په اوبو کې د لاسونو د غوټه کولو په صورت کې او له ځینو نورو سره په مخامخ لاس ورکولو او مصافحه سره او بخاري هم د عایشې روایت ته بېل عنوان او دام عطیې روایت ته بېل عنوان ټاکلی دی .

د پورتنیو روایتونو له نقل څخه هدف دادی ترڅو څرگنده شي چې په بیعت کې له بنحو سره د رسول الله (ص) لاس نه ورکول د علماوو اتفاقي خبره نه ده لکه څرنگه چې ځینې خلک فکر کوي .

ځینې علماء له بنحو سره د مصافحه په نه رواوالي هغه حدیث دلیل نیسي کوم چې طبراني او بیهقي له معقل ابن ایسار (رض) څخه روایت کوي ((که له تاسو څخه دیو تن سر د اوسپنې په ستن سوری شي دا ورته بهتره ده له دې څخه چې هغه بنحو مسه کړي (لاس وروړي) چې ورته روا نه ده))

خو پر دې حدیث د استدلال په هکله علامه قضاوي وايي چې :

۱ : د حدیثو امامانو د دې حدیث پر صحت تصریح نه ده کړې او یوازې د هیتمي او منذري دا وینا چې راویان یې ثقه یا صحیح دي کفایت نه کوي ځکه کېدلی شي چې په سند کې یې انقطاع او یا کوم بل علت وي او همدا لامل دی چې دا حدیث مشهورو کتابونو دلیل نه دی گڼولی .

۲ : حنفي او مالکي فقهاء وايي چې له قطعي دليل پرته چې هېڅ شېبه په کې نه وي په بل څه حرمت نه ثابتېږي لکه ایت ، متواتر او مشهور حدیث خو که د کوم حدیث په ثبوت کې شېبه وي لکه احاد احادیث نو له کراهت څخه لوړ حکم نه شي ټاکلی نو دهغه په باره کې موفکر څه دی چې حتی په صحت کې یې شک دی .



۳: که فرض ڪړو چې دا حديث صحيح دی او حرمت هم ترې ثابتېږي خو بيا هم د مصافحت حرمت ترې نه ثابتېږي ځکه د ((یمس امراه لاتحل له)) جمله یوازې او یوازې ((له شهوت پرته یو له بل سره د پوستکو د لگېدلو په معنی نه ده لکه څنگه چې په عادي مصافحه یا ستړي مه شي کې وي بلکې د لمس کلمه په قران او حديث کې د دوه کارو لپاره استعمال شوې ده))

۴: دا له جنسي یوځای والي (کوروالي) څخه کنایه ده او مشهور صحابي حضرت ابن عباس هم همدا ترې معنی اخستې ده ، د دې ایت په تفسیر [ولا مستمن النساء]^(۲۹۵) کې وايي لمس ، ملاسه او مس الفاظ چې قران کې راغلي دی دا د جماع کنایه ده .

نور هغه ایتونه هم چې لمس په کې راغلي دا مطلب بڼه روښانه کوي لکه د مریمې (ع) پر ژبه د الله (ج) دا وینا : [انی یکون لی ولد ولم یمسنی بشر]^(۲۹۶)

یعني څنگه به زوی پیدا کړم ، حال دا چې مسه کړې نه يم هېڅ بشر (نه په نکاح نه په زنا سره)

[و ان طلقتمو هن من قبل ان تمسوهن]البقره: ۲۳۷ .

یعني : ((او که طلاقې کړلې تاسې دوی مخکې له دې چې مسه یې کړئ (جماع) ورسره وکړئ)) په حديث کې هم راځي چې رسول الله (ص) به خپلو بیبیانو ته نږدې کېده خو مسیس نه یعني جماع کوونکی نه .

^(۲۹۵) النساء ۴۳

^(۲۹۶) آل عمران: ۴۷ .



دا له جماع څخه ټيټه معنی هم ورکوي لکه مچکه اخيستل (بنکلول) غاړه ورکول ، لوڅوالی او داسې نور هغه څه چې د جماع لپاره مقدمات او دواعي بلل کېږي .

حاکم وايي : بخاري او مسلم د هغو متفرقو احاديثو په وېستلو (اخراج) اتفاق کړی دی چې په هغوی دليل نيول کېږي چې لمس له جماع څخه رابنکته نور حرکات دي»

د ابو هريره دا حديث : « فاليد زناها اللمس» يعنې لاس چې ده زنا يې لمس ده يا د ابن عباس دا حديث : « لعلک مسست» کېدلی شي چې

د حضرت عايشې دا حديث : « داسې ورځ به کمه وه مگر دا چې رسول الله (ص) به په مور ټولو (بيبيانو) گرځېده نو بنکلولو به يې او مسه کولو به يې پرته له جماع څخه او هرکله به چې هغې بي بي ته ورغی چې د نوبت ورځ به يې وه نو له هماغې سره به پاتې شوه»

عبدالله ابن مسعود د «لامستم النساء» په تفسير کې فرمايي : « دا له جماع څخه کمه درجه دی او په دې کې اودس دی»

حضرت عمر وايي مچکه اخيستل (بنکلول) لمس دی نو له دې څخه اودس (کوه) ^(۲۹۷)

شيخ الاسلام وايي چې څوک چې لمس او مس يوازې د پوستکي يا په بدن د بدن لگولو ته وايي چې شهوت په کې نه وي نو وينا يې کمزورې ده .

نو کله چې د الله (ج) په دې وينا «اولامستم النساء» کې لمس څخه هدف لکه څنگه چې ابن عمر او نور وايي بنکلول او په شهوت لاس وروړل وي

^(۲۹۷)المستدرک للحاکم .



نو جو تېڙي چي په قران او سنت کي چي هر چيږي دا کلمه راشي نو مراد ترې په شهوت سره لمس دی لکه د الله (ج) دا وينا چي .

[ولا تباشروهن وانتم عاكفون فى المساجد] (۲۹۸)

يعني : ((مه نژدې کيږئ بنځو ته (په جماع سره) حال دا چي تاسي معتکفان يې په مسجدو کي)) او دا خو بنکاره خبره ده چي اعتکاف کوونکي ته له شهوت پرته مباشرت روا دی او کوم مباشرت چي منع دی هغه خو له شهوت سره ملگري مباشرت دی .

[لم تطلقتموهن من قبل ان تمسوهن] (۲۹۹)

يعني : ((بيا طلاقې کړلې تاسي دوى مخکې له دې چي مسه يې کړئ)) [لا جناح عليكم ان طلقتموهن مالم تمسوهن] (۳۰۰)

يعني : ((نشته هېڅ تکليف پر تاسي که طلاقې کړئ تاسي بنځي تر هغې چي صحیح خلوت موور سره نه وي کړی)) نو له شهوت څخه پرته د بنځي مسه کول خو نه پرې عدت اړوي ، نه مهر ثابتېږي او نه حرمت مصاهرت . او دا د ټولو علماو اتفاقي مسئله ده .

نو څوک چي د لمس او يا مس له کلمې څخه مراد تش د لاس د پوستکي يو په بل لگول اخلي چي شهوت په کې نه وي نو د قران او عام عرف له ژبې څخه ووت .

او کله چي د بنځي او نارينه د يوځای والي او لمس خبره راځي نو معلومېږي چي له دې څخه په شهوت سره مسه کول هدف دی له دې څېړني

۱۸۷: البقرة (۲۹۸)

۴۹: الاحزاب (۲۹۹)

۲۳۲: البقرة (۳۰۰)



څخه هدف دادی چې په دې پوه شوو چې کله چې د سپري لخوا بنځې ته د لمس يا مس کلمه استعمالېږي نو هدف يې يوازې د پوستکي لگېدل نه وي، بلکې هدف ترې جماع وي او يا هم د کوروالي مقدمات لکه بنسکلول ، يا داسې لاس وروړل چې خوند او مزه ورسره ملگرې وي .

د کتور يوسف قرضاوي زياتوي : که چېرې رانقل شويو رواياتو ته وگورو نو داسې دلايل به ومومو چې په ډاگه ترې څرگندېږي چې د بنځې او نارينه د لاسونو تش په بل لگېدل او مسه کول چې د شهوت او فتنې وپره نه وي په خپل ذات کې منع نه دي ، بلکې رسول الله (ص) دا کار کړی هم دی او د رسول الله (ص) فعل او کړنه شريعت دی ، بلکې ورپسې د اقتدی غوښتنه کوي .

[لقد كان لكم في رسول الله اسوة حسنة] (٣٠١)

يعني : «خامخا په تحقيق سره شته تاسې لره په (کارد) رسول الله (ص) کې اقتدا غوره نېکه»

بخاري په کتاب الاداب کې له حضرت انس بن مالک څخه روايت کوي چې وايي : که چېرې د مدينې د خلکو له وينځو څخه يوې وينځې د رسول الله (ص) لاس نيولی وای نو چېرته يې چې خوښه وه نو هلته به يې بپولې وای» له انس (رض) څخه د امام احمد او ابن ماجه بل روايت دی چې «که چېرې د مدينې د خلکو له وينځو څخه يوه وينځه وای او د رسول الله (ص) لاس يې نيولی وای نو خپل لاس به يې ترې تر هغې نه وخوشې کړی تر دې چې هغه ځای ته يې بيولی وای چېرې چې د دې وينځې خوښه وای»

(٣٠١) الاحزاب : ٢١ .



حافظ په فتح الباري کې وايي چې د دې حديثونو مطلب دا دی چې رسول الله (ص) دومره حلیم ، نرم او خاکساره و چې که یوې وينځې هم له لاسه نيولی وای او هرچېری یې بېولی نو رسول الله (ص) به ترې خپل لاس نه وخوشي کړی او ورسره به تللی و .

د حديث ظاهري معنی د وينځې په لاس کې د رسول الله (ص) د لاس ورکول دي او په خبرو کې اصل دا دی چې له خبرې څخه ظاهره معنی و اخېستل شي مگر دا چې يوه قرينه يا دليل پيدا شي چې له اصلي او ظاهري معنا څخه یې وگرځوي دکتور قرضاوي وايي : « او زه داسې کومه قرينه يا دليل نه وينم . »

همدا راز حضرت انس (رض) روايت کوي چې رسول الله (ص) د ده (انس) د خاله ام حرام په خوا کې د قیلولې خوب کاوه چې خپل سړي يې د هغې غېږه کې ايښی و »

پورتنيو رواياتو ته په کتنې سره د انسان زړه په دې باوري کېږي چې فتنه او شهوت نه وي نو د اړتيا په وخت کې يوازې لمس کول حرام نه دي او کله چې د اختلاط لپاره لامل هم پيدا شي لکه د رسول الله (ص) او د ام حرام او ام سليم ترمنځ چې موجود و (ام سليم د رسول الله (ص) د خادم مور وه نو دمخدوم رسول (ص) او خادم او د هغه د کورنۍ ترمنځ تگ راتگ پخوانی عادت و او د ام سليم (رض) او ام حرام (رض) ورور حرام بن ملحان (رض) له رسول الله (ص) سره په بترمعونه کې شهيد شوی و .

علامه دکتور قرضاوي د خپلې څېړنې په پای کې ليکي چې کله دفتني او شهوت وېره نه وي نو د ضرورت په وخت کې لاس ورکول پروا نه لري لکه له سفر څخه راستنېدلو په وخت کې ، يا کله چې له کوم نږدې خپل سره مخ



کېږي که څه هم محرم يې نه وي لکه د خاله او ماما لورگانې ، د تره او ترور لورگانې ، د تره او ماما ښځې او يا داسې نور او په ځانگړي ډول کله چې ملاقات يا مخ کېدل له ډېره ځنډه وروسته وي .

يو ځل بيا دوه خبرو ته گوته نيول ضرور بولم او هغه دا چې مصافحه په هغه وخت کې رواده چې د شهوت او فتنې وېره نه وي خو که له يوې خوا هم د خوند ، شهوت يا فتنې وېره پيدا شوه نو له شک پرته مصافحه حرامه ده .

حتی که دا دوه شرطونه نه وي او د فساد وېره وي نو له خپلو محرمو ښځو سره هم مصافحه روا نده .

دوهم دا چې په مصافحه کې اقتصار يا لنډوالی په کار ده يعنې په کوم ځای کې چې مصافحه روا ده هلته هم بايد ډېره ونه شي او د ضرورت تر حده محدوده شي دا به د فساد دلاري د بندولو لپاره هم ښه وي ، له شېبې به هم خلاص وي او در رسول الله (ص) په طريقي به عمل هم وشي ځکه له رسول الله (ص) څخه دا ثابت شوي نه ده چې هغه بې ضرورته پردی ښځې ته لاس ورکړي وي .

او دینداره مسلمانانو ته په کار ده چې که ښځه وي او که نارینه چې مصافحي ته پرمې نه شي خو که ده ته لاس اوږد شو نو دی دې هم لاس ورکړي .

دا د موضوع پای نه دی او نور اجتهاد هم په کې کېدلی شي .

ښځې ته د کتلو مباح عذرونه :



هېڅ انسان ته روا ندي چې د خپلې منکوچې او وينځې له عورت څخه پرته د بلې بڼې عورت ته وگوري ، همدا رنگه دې دواړو ته هم روا ندي چې د بل سړي عورت ته وگوري الله (ج) فرمايي : [والذين هم لفروجهم حفظون الاعلى ازواجهم او ماملکت ايماهم فانهم غير ملومين] (٣٠٢)

يعني : ((او کوم کسان چې دخپلو شرمگاهو حفاظت کوي مگر له خپلو بيبيانو او يا له خپلو وينځوسره پس پدوی هېڅ الزام نشته .))

خو کله کله داسې راشي چې انسان نا چاره شي چې خپل عورت بل چاته وښيي او په نه بنودلو کې يې ستونزې وي نو لکه چې و مو ويل اسلام يو رښتونی دين دی او ټولې انساني اړتياوې تر نظر لاندې نيسي او له خپل توان او قدرت څخه زيات تکليف چا ته نه ورکوي . [لايکلف الله نفسا الاوسعها] (٣٠٣)

يعني : ((الله (ج) تکليف نه ورکوي هېچا ته مگر څومره چې دهغه توان وي)) همدا راز فرمايي : [وما جعل عليكم في الدين من حرج] (٣٠٤)

يعني : ((ما ندى گرځولى پر تاسو په دين کې کوم تکليف .))

همدا راز فرمايي : [يريد الله بكم اليسر ولا يريد بكم العسر] (٣٠٥)

يعني : ((الله تعالى تاسو ته اسانتياوې غواړي او تاسو ته سختي او تکليف نه غواړي .))

٣٠٢ المومنون : ٥-٤ .

٣٠٣ البقره : ٢٨٦ .

٣٠٤ الحج : ٧٨ .

٣٠٥ البقره : ١٨٥ .



نو انسان ته اجازه ورکوي چې پر هغه د واقع اثر ده دفعې لپاره حتی خپل عورت هم بل ته وښيي او دا اصول فقهي يوه مشهوره قاعده ده چې (المعذورات تبیح المحظورات)

يعني: عذرونه منع شوي شيان هم مباح گرځوي.

نو پر هم دی اساس د عذر او ضرورت په وخت کې خپل عورت هم بل چا ته ښودلی شي حتی ځينې وخت د مخ لوڅول پرې حتمي شي لکه:

۱. کله ښځه دکومې دعوي په اړه، د قاضي پر وړاندې ولاړه وي نو مخ به يې هرو مرو لوڅ وي.

۲. کله چې خپله د قاضي پر وړاندې گواهي ورکوي نو هم مخ به يې لوڅ وي.

۳. کله چې قاضي خپله پرېکړه صاروي نو هم. (۳۰۶)

۴: د زېږولو په وخت کې د قابلې لپاره روا ده چې د ښځې فرج ته وگوري او که ښځه نه وي نو سپين زېږی او صالح سپی دې دا کار وکړي که سپين زېږی نه وي نو ځوان هم دا کار کولی شي او خپل خاوند تر هر چا غوره دی.

۵: د بکارت د معلومولو لپاره يوه ښځه د بلې عورت ته کتلی شي.

۶: د ختنې په وخت کې عورت ته کتل روا دي.

۷. د احتقان (کله چې دبره کې دوا اچوي) په دې وخت کې هم.

۸: نکاح ته د غوښتنې په غرض (په خطبه) کې د هغې مخ لاسونو او قدمو ته کتلی شي. (۳۰۷)

^{۳۰۶}سراج اولو هاج.

^{۳۰۷}بخاري مسلم، فتح الکبير او بدايع الصنايع.



۹. کله چې څوک کومه وينځه اخيستل غواړي نو هم کتل ورته روادې .
 ۱۰. ډاکټر دناروغ دناروغتيا د تشخيص لپاره د هغې د ناروغۍ ځای ته کتلې شي او بڼه داده چې د بڼځې درمل بڼځه وکړي اکه بڼځه نه وي نو نارينه يې هم کولی شي پدې شرط چې د بڼځې محرم ورسره وي.^(۳۰۸)
 داسې نه لکه د اوس وخت ډاکټران چې بڼځه گوښه کوټې ته بوځي او د عمليات خانې په نوم نه محرم ورپرېږدي او نه بل څوک او بڼځه هم بې هوښه او څوورځې له ځانه هم خبره نه وي .

۱۱. د تعلم (زده کړې) په وخت کې هم مخ او لاسونه او قدمونه کتلې شي.^(۳۰۹)

۱۲ : د معاملي په وخت کې لکه پېرل او پېرودل او داسې نورو اړتياوو په وخت کې هم.^(۳۱۰)

د بڼځې غږ عورت نه دی :

ځينې خلک تاكيد كوي چې له نامحرمو نارينه وو سره د بڼځو لپاره غږ بدل رواندي او د بڼځې او ازهم عورت دی خو که د اسلام ټولنيز اړخ ته وگورو نو دا دعو ه ناسمه ښکاري ځکه اسلام يو اجتماعي دين دی او نارينه او بڼځې دواړه ددې ټولني مهم عنصر بولي، دوی د ژوند په اوږدو کې يو له بل سره خبرو او مفاهمي ته اړ کېږي او له يو بل سره چورلټه پرېکون (مقاطعہ) ورته ممکنه نده او اسلام هم هر چېرې د انسان اړتياوې پوره په پام کې نيولې دي، د بڼځې داواز د حرمت د پلويانو د نظر په هکله د اسلام

^(۳۰۸) سراج الوهاب او البريقيه شرح الطريقه.

^(۳۰۹) سراج الوهاج او مغني المحتاج

^(۳۱۰) الانصاف او مغني لامحتاج.



ستر معاصر علامه دكتور قرضاوي وايي چې مور کله له دې ډلې څخه و پوښتل چې په کوم دليل د بنځو او از عورت بولي؟ نو هيڅ دليل ورسره نه وه چې د خپلې دعوي د ثبوت لپاره يې وړاندې کړي.

د اسلام په صدر کې له هيچا سره حتی د افکر هم نه چې گوندي د بنځو او از دې عورت وي صحابه که هغه به نارينه وو او که بنځينه (رض) د اړتيا په وخت کې په ازادانه ډول يو له بل سره خبرې کولې، له يو بل څخه به يې د يني مسایل پوښتل او رسول الله (ص) يو تن هم له پردې بنځې سره له خبرو څخه منع نه کړ په دې هکله دلايل ډېر دي چې ځيني يې دلته هم رانقلوو.

کومې بيبيانې چې د رسول الله (ص) په حرم يا په نکاح کې وې نو د نورو عامو مسلمانو بيبيانو په پرتله پر دوی په شرعي احکامو او په ځانگړي ډول د ستر او پردې په هکله يو څه سختي ډېره وه او پر دوی په دې اړه ډېر تاکيد شوی و حتی ځيني داسې مسایل هم وو چې دوی ته حرام او نورو ته روا و خوبيا هم الله (ج) مسلمانانو ته اجازه ورکړې وه چې د پردې ترشا ورسره وغږېږي او ترې غوښتنې او پوښتنې وکړي الله (ج) فرمايي: [و اذا سالتنموهن ماعاً فاسئلوهن من وراء حجاب] ^(۳۱)

يعني: ((او هرکله چې غواړئ له بيبيانو څخه کوم د کار څيز، نو غواړي يې د پردې تر شا))

او حتمي ده چې سوال ځواب غواړي ځکه ډېر وخت به له دوی څخه فتواگانې غوښتل کېدلې نو مبارکو بيبيانو به حتماً ځواب ورکاوه او ډېرو

^(۳۱) الاحزاب: ۵۳.



ته به يې احاديث بيانول او د احاديثو روايت به يې کاوه .
 ډېر وخت به بنځو دنورو صحابه وو پر وړاندې له رسول الله (ص) څخه
 مسایل پوښتل چې هېچا هم په دې هکله د تنگسې احساس نه کاوه او نه
 خو رسول الله (ص) منع کړي دي .

په جامع مسجد کې يوې بنځې د حضرت عمر (رض) نظر رد کړ په داسې حال
 کې چې هلته ډېر صحابه ناست وو او حضرت عمر (رض) خطبه لوستله خو
 هېچا دا کار بد ونه باله حتی تائيد يې کړ او په خپله عمر فاروق (رض) هم
 وويل چې (عمر خطاشو او دا بنځه حق ته ورسېدله) او ټول خلک له عمر
 (رض) نه پوه دي .

په قران کریم د حضرت موسی (ع) او د شیخ کبیر (چې ځینې مفسرین يې
 حضرت شعيب (ع) بولي) د ځوانو لورگانو په کیسه کې فرمایي چې له دې
 ځوانو پېغلو څخه يوې حضرت موسی (ع) ته وويل «ان ابی یدعوک
 لیجزیک اجر ما سقیت لنا»^(۳۱۲)

یعنې: بیشکه زما پلار بولي تا ددې لپاره چې درکړي تاته مزد د
 او بوورکولو ستا زموږ (پسونوته) .

او موسی (ع) هم له هغوی څخه تر هغولو مړی وپوښتل چې هغوی هم
 مفصل او د اړتیا تر حده ځواب ورکړ. ماخطبکما ، قالتالا نسقی حتی
 یصدر الرعاء و ابو نا شیخ کبیر .^(۳۱۳)

^(۳۱۲) القرآن قصص ۲۵ .

^(۳۱۳) القصص ۲۳



يعني: څه حال دی ستاسې، وويل هغو چې موږ خپلو (پسونو) ته تر هغې اوبه نه ورکوو ترڅو داشپانه بېرته لاړشي اوزموږ پلار ډېر زور دی .

همدا راز په قران عظيم الشان د حضرت سليمان (ع) او د سبا دملکې (چې ځينې مفسرين يې بلقيس بولي) ترمنځ د خبرو حکايت کوي دبلقيس او دهغې د قوم ترمنځ د شوری پوره جريان يې حکايت کړی دی چې په دې ټولو صورتونو کې له يو بل سرې سره د ځوانو بنځو (دځينو رواياتو له مخې حتی د نبي د لورگانو) د خبرو حکايت شوی دی او د فقهاء وو په اتفاق سره شرع ماقبلنا (پخواني شريعتونه) ترڅو چې زموږ په شريعت کې څرگند منع شوي نه وي قانون دی . څه چې منع دي په خبرو کې نزاکت، نرمي، مسخري او خوږوالی دی چې د نارينه وو په زړونو اغېزمن لوېږي او خوند ترې اخلي چې په قران کې ورته خضوع ويل شوی دی

[فلا تخضعن بالقول فيطمع الذي في قلبه مرض] ^(۳۱۴)

يعني: ((نو نرمي او نزاکت په خبرو کې مه کوئ چې ناروغان تمه ونه کړي .))

نوپه خبرو کې نرمي او اداکاري منع ده ځکه چې شهواني ناروغان ترې هيلې او تمې پيدا کوي. ټولې خبرې منع نه دي او غټ دليل يې هم د همدې پورتنې ايت وروستی برخه ده .

((وقلن قولا معروفا))

يعني: ((او وايئ خبره معقوله)) ^(۳۱۵)

^(۳۱۴) الاحزاب: ۳۲ .

^(۳۱۵) الاحزاب: ۳۲ .



د معاصري دورې يو ستر او مشهور عالم صالح بن فوزان چې سلفو د اصولو لاروی دی او د حجاب او پردې په هکله هم ډېر سخت دريغ لري خو د بنسټو د غبر او له نامحرمو سره د خبرو په هکله دی هم وايي چې که د فتنې وېره نه وي او په خبرو کې نرمي او زړه رابنکونکې لهجه ونه کارول شي او خبرو ته اړتيا پېښه شي نو له پرديو سرېو سره بنسټو ته خبرې کول روا دي. (۳۱۶)

د نرمو او نازکو جامو استعمال :

داسې تنگو جامو استعمال چې له هغې څخه د بدن جوړښت او سکلبېټ ښکاره شي ، بدن پورې نښتې وي او د بدن هر غړی بېل ورڅخه پېژندل کېږي بنسټو ته روا ندي همدا راز نرمې او نازکې جامې چې ټول بدن ورڅخه ښکاره شي د نارينه وو لپاره هم روانه دي مگر د بنسټو لپاره دا حرمت سخت دی ، رسول الله (ص) د داسې جامو پر استعمالوونکيو لعنت ويلى دی :

« لعن الله الكاسيات العاريات المميلات المائلات » (۳۱۷)

يعني : « لعنت د خدای (ج) دې پر داسې بنسټو وي چې په پټوالي کې هم لوڅې وي چې د نورو ميل ځانته اړوي او خپله نورو ته ميل کوي . »
همدا راز فرمايي : « د دوزخ له دوه ډلو څخه چې ما هېڅکله ليدلې نه دي يوه ډله هغه ده چې په پټوالي کې هم لوڅې وي او دنورو د زړونو ميلان

۳۱۶. المرأة المسلمة ۱ ټوک : ۳۲۵ مخ .

۳۱۷. مسلم .



ځانته را اړوي او خپله د نورو خواته ميل کوي هېڅکله به جنت ته داخلي نشي او نه به د جنت بوی هم ومومي که څه هم د جنت بوی په دومره او دومره مسافه کې موندل کېږي»^(۳۱۸)

حضرت عايشه (رضي الله عنها) روايت کوي چې يوه ورځ د هغې خور اسماء (رضي الله عنها) د حضور (ص) خواته راغلله او هغې نړۍ جامې اغوستې وې رسول الله (ص) د هغې په ليدو مخ وگرځاوه او ويې فرمايل: «ای اسماء کله چې بنځه بلوغ ته ورسېږي نور وانه چې دهغې د جسم کومه برخه بنکاره شي پرته له مخ او لاسو څخه.»^(۳۱۹)

همدا راز حضرت جرير (رض) له حضرت عايشې (رضي الله عنها) څخه روايت کوي چې دهغې د مېرني ورور عبدالله ابن طفيل لور حضرت عايشې (رضي الله عنها) ته راغلله رسول (ص) چې کورته تشریف راوړ او هغه يې وليدله نو مخ يې واپراوه حضرت عايشې (رضي الله عنها) عرض وکړ چې يا رسول الله (ص) دا زما ورېره ده هغوی (ص) وفرمايل کله چې بنځه بالغه شي نو رواندي چې بنکاره شي ورڅخه مگر مخ او لاسونه»
نو کوم خلک چې بنځو ته نرمې نازکې جامې مينې ژوب، مايو او تنگ پتلون وراغوندي او بيا د مسلمانۍ دعوه هم کوي حقيقت دا دی چې دا بناغلی له اسلام څخه لېری او ناخبره دي.

د بنځو لپاره سينگار اندازه :

^{۳۱۸} مسلم .

^{۳۱۹} ابوداود .



اسلام بنځو ته نه يوازې دا چې د سينگار کولو اجازه ورکړې ده بلکې دې کار ته يې تشويق هم کړی دی الله (ج) پاک او پاکيزه انسان خونبوي فرمايي: [قل من حرم زينة الله التي اخرج لعباده] (۳۲۰)

يعني: ((و وايه چا حرام کړيدي الله (ج) بنکلا او سينگار هغه چې خپلو بندگانو ته يې پيدا کړيدی .))

رسول الله (ص) به خوشبويي خونبوله او په دې اړه يې امر هم کړی دی . بنځه بايد د خاوند د پام د رابنکون لپاره ټول کونښونونه وکړي له اسلام څخه وړاندې عربو هم د سينگار عادت درلود چې هغوی به حتی افراط کاوه خو اسلام هغوی له افراط ځينې منع کړل ، سينگار او زينت کې بايد اسلامي حدود مراعات شي او له افراط او مبالغې ځينې بايد د ځان ساتنه وشي ځينې بنځې د خپلې بنکلا (DECORATION) زياتوالي لپاره خپل وزن کموي ، خپل بدن نرم او نازک کړي سپورتونه کوي ، د خپل ځان د جوړولو لپاره د ارايش او ميک اپ د کانونو ته ځي د ارايشگر په مخ کې د پرمختللي شيشې ته مخامخ ناسته وي او په تورو زلفو او بنکلي مخ يې ورته گوتې وهي تردې چې اخر د دواړو د صبر درجه له صفر څخه منفي ته راتپيته شي نو په دوی الله (ج) له قهر او غضب څخه پرته نورڅه دي ؟

داسې دودونه په عربو کې هم وولکه د وېښتانو سره د نورو وېښتانو يو ځای کول ، د غاښونو سوان کول ، د مالوچو په واسطه د مخ پاکول د وروځو وېستل او په مصنوعي توگه دهغوی جوړول ، په ستنو خالونه وهل ، مخ ته مصنوعي رنگونه ورکول ، د غاښونو په منع کې گړد سوري جوړول ،



چې دا هرڅه اسلام حرام وگرځول او اوس خو طب ثابتته کړېده چې دا پوډر او مصنوعي کریمونه د انسان روغتیا او پوستکي ته زیان رسوي او د دې لپاره چې د بنسټو مخ دڅو دقیقو لپاره بنسټلی و بنسټی د تل لپاره ورته غونجې پیدا کوي .

د بنسټا ملکه :

خدای (ج) ادم (ع) او دهغه اولاده د څو ورځو لپاره دنیا ته راو لېږل او لارښوونه یې ورته وکړله چې په دې لار څه او پدی لار مه څه ، دا حق دی او داباطل دا تکلیف دی او دا راحت ، هغوی یې دخپل عبادت او پیژندنې لپاره پیدا کړل . [وما خلقت الجن والانس الا ليعبدون] ^(۳۲۱)

يعني : « ما ندي پیدا کړي انسانان او پيريان مگر دبنده گئی او عبادت لپاره »

او څو ټاکلې په شمېر ورځې وخت یې ورکړ چې ښه یې وکړل ښه به مومي او که بد یې وکړل ، دبدو جزا به گوري نو دانسان له پیدا ښت څخه هدف د الله (ج) بندگي او ستایل دي نور د دنیا ټول موجودات الله (ج) د انسان د خدمت لپاره پیدا کړل ترڅو دژوند غوښتنې پرې پوره کړي ، او د الله (ج) بندگي په ښه ډول وکړلی شي .

دلته که نارینه ته له ښځې او یا ښځې ته له نارینه څخه فایده او خوند اخیستل روا شوي دي دا خپل ذات کې مهم مقصود نه ، بلکې غرض ته درسېدو یوه وسیله ده خو له بده مرغه چې ځینو خلکو دخپل ژوند اصلي

^(۳۲۱) الذاریات : ۵۶ .



هدف او دخپل پيدا ايښت اصلي مقصد هېر کړی دی او په بلې خوا روان دي هغوی د ژوند خو ورځې خوند خپل وروستی هدف وگرځاوه او خپل ټول کونښنونه يې د مادياتو د ترلاسه راوړلو لپاره په کار واچول ، د شهواتو په جذبه کې داسې راگير شول چې خپل ځان ورځنې هېرشو ځينو بنځو د خپل ژوند اصلي هدف بنایست او بنکلا وگرځوله او دا يې وانگېرله چې هرڅنگه وي بايد انسان بنایسته او بنکلې و اوسي .

په همدې فکر کې ډوب شول ، سوچ او اندېښنې ورسره ملگرې شوې په ځانگړي ډول له هغو بنځو سره چې د بنکلا د شهرت پیریان يې د خپل ځان د آرامۍ ، سوکالۍ ، سکون او اطمینان ځینې ډک ژوند په سوچ ، فکر ، غم او اندېښنو بدل کړ ، چې ډېر په کې لېوني او په عصبي ناروغيو اخته شول ، خدای (ج) چې انسان ته کومه بڼه ورکړېده هماغه غوره بنکلا ده ، هغه يې لکه د نورو ژویو په څلورو پښو ، بنکرور ، او لکۍ لرونکي ندی پیدا کړی په دنیا کې ټول مخلوقاتو ته بڼه کره کتنه وکړې بیا د انسان بڼې ته وگورئ نو خپله به دا الله (ج) د دې وینا مننه د زړه له کومې وکړې چې فرمایي : [لقد خلقنا الانسان فی احسن تقویم]^(۳۲۲)

يعني : « يقينا مورد پيدا کړی انسان په بڼه اندازه سره » نن په نړۍ کې بې شماره نر او بنځې دا غواړي چې دهغوی بدن دې له هغې پیمانې څخه چې بنایست پېژندونکیو د بنایست لپاره ټاکلې یوه ذره هم کم او ډېر نه وي ، په غیر اسلامي هېوادو کې خو که دا کار دود وي نو څه د گیلې خبره نده

^(۳۲۲) التین : ۴ .



د گیلې او تشویش وړ خبر خو داده چې په اسلامي هېوادو کې اوس دا ناروغي گډه شوې ده او له ټولو غټه د افسوس وړ خبره دا ده چې په افغانستان کې یو لوی مشهور تش په نامه ورحاني چې بې شمېره مریدان یې هم درلودل دي کار او په داسې پروگرامونو کې د گډون د جواز فتوی ورکړېده چې هلته د ټول بدن غړي حتی مخصوص غړي هم اندازه کېږي . له اسلامي هېوادو ځینې د لویو لویو کورنیو (څوک چې ځان اشراف او معززین گڼي) لویې لوبډیخ ته ځي او د بنکلا په نړیوالو مسابقو کې گډون کوي .

دوی د خپلې کورنۍ زیاته پانگه پخپل زېب او زینت لگوي تردې چې ډېری کورنۍ د دې لگښت د پوره کولو توان نه لري په دوی کې دا جذبه دې حدته ورسېده چې خپل سرونه هم له خپل بڼایست او بنکلا قربانوي . سید مودودي د داسې ډېرو سرشارو نمونو یادونه کړې ده مثلاً : په ۱۹۳۷ م کال کې د جوسی لابس مشهورې ایکټرې (فلمي کارکونکې) د زړه حرکت بند شو او مړه شوه له څېړنو څخه وروسته په ډاگه شوله چې دې قصداً په ځان نهرې تېرولې او داسې درمل به یې خوړل چې وجود یې نری کړي .

ماگدا برسيلي چې په ټول هنګري کې په خپلې بنکلا مشهوره وه د نازک بدنۍ د شوق ښکار شوله .

د یوې سندرغاړې لویسازابو وجود د بنکلا پر معیار برابر نه و او لدې سره تل دا اندېښنه ملګرې وه تردې چې د تماشه کوونکیو په وړاندې په سټیج را پرېوته او مړه شوه دې خپل وزن په دوه میاشتو کې ۶۰ پونډه کم کړی و .



ایمولانومی یو اداکاری په مصنوعي تدبیر سره خپل ځان دومره کمزوری او نازک کړی و چې : عصبي ناروغي ورته پیدا شوه او د بنکلا د ملکې د نوم پرځای یې لیونتون (پاگل خانه) په برخه شوله. دې کار د ډېرو هېوادو په اقتصاد سخته ناوړه اغېزه وکړه. په انگلستان کې بنځې په خپل ډول او سینگار دکال شل میلیونه پونډه لگښت کوي او په امریکا کې دا لگښت یو سلو او پنځه ویشت میلیونو ته رسېږي او په سلو کې نوي (۹۰%) بنځې د سینگار عادت لري. (۳۲۳)

د بنځو لپاره د سرو زرو او ورېښمو استعمال :

اسلام بنځو ته اجازه کېږده چې دخپلې بنکلا لپاره هر روا څیز استعمال کړي ، زر او ورېښم د نارینه وو د بنکلا لپاره حرام خو بنځو ته روا دي . د رسول الله (ص) له وخت راهیسې تر دې ورځې پورې ټول فقهاء په دې متفق دي مگر یوازې شیخ محدث محمد ناصرالدین الباني دی چې د سرو زرو استعمال حتی د بنځو لپاره هم روانه گڼي ادا ب الزفاف فی السنة المطهرة ، محمد ناصر الدین الباني .

مگر سببي خبره داده چې د سرو زرو او ورېښمو استعمال د نارینه وو لپاره حرام او د بنځو لپاره روا دی پدې خبره ډېر دلایل ثبوت شته مثلاً :

_ له ابو موسی اشعری (رض) څخه روایت دی چې رسول الله (ص) فرمایي :
 ((حل الذهب و الحریر لانا امتی و حرم علی ذکورها)) (۳۲۴)

۳۲۳ پرده : سید ابوالاعلی مودودي

۳۲۴ النسائي .



يعني : « حلال دی د سرو زرو او ورینمو استعمال زما د امت بنځو ته او حرام دي نارینه و ته یې .»

– حضرت عایشه (رضی الله عنها) فرمایي : چې رسول الله (ص) ته نجاشي څه گانه ډالی کې ورو لېږله او په هغې کې یوه د سرو زرو گوته وه رسول الله (ص) هغه خپلی لمسی (دلور لور) ته ورکړله او ورته یې وفرمایل : (په دې د ځان بنکلا برابره کړه). (۳۲۵)

– حضرت علي (رض) فرمایي : (رسول الله (ص) ورېنم په نبي لاس او زر په کین لاس کې ونيول او ویې فرمایل : (دا دواړه زما د امت نارینه و و ته حرام او بنځو ته حلال دي) (۳۲۶)

– حضرت عبدالله بن عمر (رض) وایي یوه ورځ رسول الله (ص) بهر راووت چې په لاس کې یې دوړېنمو کپړه وه او په بل لاس کې یې سره زرو او ویې فرمایل : « دا دواړه زما د امت په نارینه وو حرام او بنځو ته حلال دي » (۳۲۷)

اوداسې نور ګڼ روایتونه شته چې بنځو ته د ورېنمو او سرو زرو د استعمال جواز او نارینه و و ته یې حرمت ثابتوي .

د نارینه او بنځو یو پر بل د سلام حکم:

د سلام په هکله چې څه شرعي حکمونه دي ، هغه د نارینه او بنځو دواړو لپاره دي او په دې اړه د بنځې او نارینه توپیر نه دی شوی لکه څنګه چې

(۳۲۵) فتح الباري .

(۳۲۶) ابوداود ، ابن ماجه ، النسائي او مسند احمد .

(۳۲۷) الطبراني .



نور شرعي احڪام نارينه او بنڃينه دواڻو ته مخ دي ، خو هغه احڪام چي په يو خاص دليل سره يې استثنا جوته وي الله (ج) نارينه او بنڃو دواڻو ته خطاب کوي .

(واذا حييتم بتحية فحيوا باحسن منها او ردوها). (۳۲۸)

يعني : ((او څوک چي په درناوي سره تاسي ته سلام واچوي نو هغه ته له هغي نه په بنه توگه ځواب ورکړي يا لږ تر لږه په هماغه ډول))

نو د پورتنې ايت د غوښتنې پر اساس که چيري يو مسلمان نارينه پر پردي بنځه يا کو مه بنځه پر پردي نارينه سلام واچوي ، نو د سلام ځواب ويل پرې واجب دي ، په کار خوداده چي د هغه يا د هغي له الفاظو څخه په بنو او نېکو الفاظو يې ځواب کړي ، که نه لږ تر لږه د سلام ويونکي د الفاظو ، په څېر خوبه هرو مرو ځواب ورکوي .

رسول الله (ص) فرمايي : ((والذی نفسی بیده لن تدخلوا الجنة حتی تؤمنوا ولن تؤمنوا حتی تحابوا الا ادلکم علی شیء ان فعلتموه تحاببتم ؟ افشوا السلام بینکم)) (۳۲۹)

يعني : ((په هغه ذات سوگند چي زما نفس يې په واک کې دی ، هېڅکله به جنت ته دننه نه شی ، ترڅو چي ايمان راوړي او تر هغي به مومنان نه شی ترڅو په خپلو کې مينه ونه کړي ، آیا زه تاسي ته داسې شی درونه بنسپم چي که ومو کړ ، نو يو له بل سره به مومينه پيدا شي ؟ هغه مويه خپلو منځونو کې سلام اچول دي))

ډېر نور احاديث شته چي په کې طعام (خوړو) ورکولو ، عاطفي او صله

(۳۲۸) النساء ۸۶

(۳۲۹) مسلم .



رحمی او تهجد ته انسان تشویق شوی دی او له دې پرته په صدر د اسلام کې داسې ډېرې بېلګې شته دي چې څرګندوي چې په هغه وخت کې بنسټو نارینه وو او نارینه وو بنسټو ته سلام اچاوه لکه :

د رسول الله (ص) د تره لور ام هاني وايي : د فتحې په کال د رسول الله (ص) خواته ورغلم خو هغه مې د غسل کولو په حال کې وموند او د هغه (ص) لور فاطمې هغې ته پرده جوړه کړې وه نو ما ورته سلام و اچاوه ، هغه (ص) وويل : دا څوک ده ؟ نو ما ورته وويل زه ام هاني د ابوطالب لوريم نو ويې فرمايل : ستړې مه شې ای ام هاني .

بايد وويل شي چې ام هاني د رسول الله (ص) محرمه نه وه . امام بخاري د بنسټو او نارینه وو پر يو بل د سلام د اچولو په اړه په خپل تصنيف (بخاري شريف) کې د (باب تسليم الرجل على النساء والنساء على الرجال) تر عنوان لاندې يو مستقل باب ليکلی دی چې دا دوه حديثه په کې دي او دواړه د دا ډول سلام پر روا والي دلالت کوي .

۱- حضرت سهل (رض) وايي موږ سره څه زړې بنسټې وې چې ... نو کله به مو چې د جمعې لمونځ وکړو نو راوبه گرځېدو او په دوی به مو سلام و اچاوه ، نو دوی به (دا خواړه موږ) ته راوړاندې کړل .

۲- د عايشې (رض) حديث دی ، هغه وايي چې رسول الله (ص) راته وفرمايل چې «ای عايشې؟ دا جبريل دی او په تا سلام وايي ما وويل و عليك السلام ورحمة الله .»

دکتور قرضاوي د دې اعتراض په ځواب کې چې جبريل خو انسان نه ، بلکې پرېنښته ده وايي چې جبريل به ډېر ځله د سړي په شکل ښکاره کېده .



حضرت اسماء د یزید لور روایت کوي چې رسول الله (ص) زموږ بنځو پر یوې ډلې تېر شو او موږ ته یې سلام و اچاوه. (۳۳۰)

امام احمد په خپل مسند کې وايي چې ترمذي هم داروایت حسن گهلی دی چې : « کله چې سعد ابن معاذ یمن ته لاړ نو د خولان یوه بنځه چې زامن یې ورسره وو او نو پاڅېده او معاذ ته یې سلام و اچاوه . »

حضرت عمر فاروق (رض) د ځینو مېرمنو څنگ ته ورغی او سلام یې ورته و اچاوه او ویې ویل : زه تاسو ته د خدای (ج) د رسول الله (ص) استازی (رسول) یم»

حافظ ابوبکر ابن ابی شیبه په خپل تصنیف کې پر بنځو د صحابه وود سلام په هکله احادیث را نقلوي ، چې یو په کې د اسماء پورتنی حدیث دی او بل هغه حدیث چې امام احمد په خپل مسند ، هیتمي په مجتمع الزوائد او طبراني هم له جریر نه روایت کړی دی « رسول الله (ص) د بنځو پر یوې ډلې تېر شو او سلام یې ورته و اچاوه » مجاهد روایت کوي چې ابن عمر (رض) د یوې بنځې په څنگ کې تېر شو ، نو دې بنځې ته یې سلام و اچاوه ، همدا راز لیکي حضرت عمر (رض) په یوې ډلې بنځو تېر شو او بنځو ته یې سلام و اچاوه .

ابن عون وايي چې محمد ابن سیرین ته مې وویل چې ایا پر بنځو سلام و اچوم؟ هغه راته وویل چې : « فکر کوم پروا نه لري . »
عبید الله وايي چې عمرو ابن میمون به بنځو او کوچنیانو ته سلام و اچاوه .

^{۳۳۰} ابوداود باب الاداب، ترمذي باب الاستیذان ، ابن ماجه باب الادب ، دارمي باب فی السلام علی النساء .



عمرو بن عثمان وايي چې ما موسى بن طلحه وليد چې پر يوي ډلې ناستو
بنځو تېر شو او دوی ته يې سلام و اچاوه، حکم وايي چې شريح به هر
چاته سلام اچاوه ما ورته وويل بنځو ته هم؟ هغه وويل هرچاته .

نو پورتنې دلايل په ډاگه څرگندوي ، چې د بنځو او نارينه وو يو بل ته
سلام اچول روا دي او پدې هکله ډېر زيات تشدد او سختي د شريعت له
روح سره سمون نه خوري او په صحابه وو، تابعينو او فقهاوو کې به
هېڅوک هم داسې پيدا نه شي ، چې په مطلق ډول نارينه ووت ته د بنځو يا
بنځو ته د نارينه وو له خوا سلام ناروا او ياييخي حرام وبولي لکه څنگه
چې د نن زمانې ځينې خلک فکر کوي .

خو ډېر عالمان دا کار دفتني په شتوالي او نه شتوالي پورې اړوند بولي ،
يعنې که چېرې سلام ويونکی او سلام اخستونکی ، له فتنې څخه په امن
وي ، نو سلام روا او که نه نو چپوالی غوره دی .

مهلب او حلیمي وايي چې : که چېرې څوک باوري وي او دشهوت او فتنې
وېره نه وي نو د بنځو او په بنځو د سلام کول روا دي او که نه نو جايز نه
دي .

د کوفي فقهاء چې لوی امام او د مذهبونو پيشوا امام ابو حنيفه (رح) او
ملگري يې هم په کې شامل دي ، وايي چې بنځې به له خپل محرم نه پرته
نورو نارينه وو ته په سلام کې لومړی وړاندې کېږي نه .

د پورتنیو اقوالو ډېره برخه د فتاوي المرأة المسلمة څخه رانقل شوې ده .

امام مالک وايي چې د فساد د لارې د مخنيوي لپاره دې د ځوانې او زړې
بنحو تر منځ توپير وي ، يعنې په ځوانې بنځې او ځوان سړي دې د سړي او
بنځې له خوا سلام نه اچول کېږي او په زور باندې روا دی .



ځينې بيا وايي چې له ځوانۍ سره بنکلا او بنایست هم ضرور دی ، يعنې
که ځوانه نجلۍ بدرنگه هم وي سلام ورته روا دی .

ابن عيينه له ابې ذر څخه روايت کوي چې وايي : ما له عطا څخه په بنځو د
سلام په هکله وپوښتل هغه راته وويل چې که بنځه ځوانه وي نو نه .

دکتور قرضاوي وايي چې د بنځو او نارينه وو يو بل ته د سلام منع
کوونکي غټ دليل دفتني شتوالی بنسبي چې بايد هر مسلمان ترې ځان
وساتي خو دا د هر چا خپل وجدان او ضمير پورې اړه لري او که اسلامي
مصادر و ته وگورو نو وینو چې ډېر صحابه ، تابعين ، فقهاء او امامان په
دې اړه څه باک نه ويني او يو بل مخ ته د دواړو جنسونو له خوا سلام روا
دی او په ځانگړي ډول کله چې مخامخ کېدل د کومې اړتيا له مخې وي
لکه ډاکټر ته ورتلل ، په زده کړه کې ، او يا د دوی ترمنځ څه دوستي او
صله وي ، او يا استاد په ټولگي کې زده کوونکیو ته يا زده کوونکي
استاد ته سلام اچوي ، دا ټول روا دي .

داسې نه چې انجونې او هلکان دې په لارو او کوڅو کې يو بل ته منځ کېږي
چې نه ورسره پېژني ، نه يې محرم وي ، نه دخبرو لپاره څه رېښتونې اړتيا
وي او دوی دې يو بل ته سلامونه اچوي او يا دې په ليکنو کې دعشقي
خبرو او سلامونو ډالۍ ورلېږي .

بنځه په سفر کې :

اسلام ټولې هغه لارې بندول غواړي کومې چې دفساد خوا ته تللې دي ، او
يا ترې دفساد خطر وي ، نو له همدې کبله نه غواړي ، چې بنځه دې په تنها



صورت له خپل محرم څخه پرته سفر ته ووزي هغه خو يې له منع نه کړله ، خو له دې څخه يې هر ورو منع کړله چې هغه دې تنها يا له پرديو سره په مودو مودو کور ځينې بهر وخت تېروي .

رسول الله (ص) فرمايي : « لا يحل لامرأة تؤمن بالله واليوم الآخر تسافر مسيرة يوم وليلة الامع ذي محرم عليها »^(۳۳۱)

يعني : « نه دي روا هېڅ بنځو ته چې په الله (ج) او د آخرت پر ورځ ايمان لري چې د يوې شپې او ورځې په مسافه کې سفر وکړي ، خو له خپل محرم سره . »

همداراز فرمايي : « لا يخلو رجل بامرأة الاومعها ذو محرم ولا تسافر المرأة الامع ذي محرم فقال له رجل : يا رسول الله ان امراتي خرجت حاجة وانني اکتبت في غزوة كذا وكذا قال : انطلق فليحج مع امراتك »^(۳۳۲)

يعني : « هېڅ نارينه دې له هېڅ يوې بنځې سره په گونبه کې ليدل نه کوي ، ترڅو چې د هغې محرم نه وي او هېڅ بنځه دې سفر نه کوي ترڅو يې چې محرم ملگري نه وي . يو سړي عرض وکړ ، چې زما بنځه حج ته تلونکې ده ، او زما نوم په فلانۍ او فلانۍ غزوه کې تلونکيو کسانو کې ثبت دی . رسول الله (ص) ورته وفرمايل وگرځه او له خپلې بنځې سره حج ته ولاړ شه . »

په ځينو رواياتو کې بنځه له يوې شپې او ورځې يوازې سفر څخه منع شوې ده په ځينو کې له دوه شپو او ورځو او په ځينو کې د درې شپو و ورځو يادونه شوېده خو دا اختلاف لکه چې سيد مودودي (رح) وايي دا روايتونه

^(۳۳۱) متفق عليه .

^(۳۳۲) متفق عليه .



له خپل اعتبار څخه نه غورځوي ، ځکه چې په بېلابېلو ځايونو کې چې څنگه موضوع د رسول الله (ص) مخ ته راغلې ده د هماغې په لحاظ يې حکم کړی دی ، يعنې يوې بڼې به يوه شپه او ورځ سفر کاوه رسول الله (ص) به منع کړله بلې به دوه شپې او ورځې او بلې به درې شپې او ورځې سفر کاوه هغوی (ص) به منع کړله.^(۳۳۳)

خواصل خبره داده چې هېڅ بڼه دې له محرم څخه پرته سفر نه کوي ، مگر نن صبا خو په کلونو کلونو په تنها ځان لوبديځ او نورو اروپايي عياشو ، عياشو هېوادونو ته په داسې ډاډه زړه سفر کوي چې حتی د گناه تصور هم نه کوي .

د بڼو تلل حمام ته :

د بڼو لپاره حمام ته تلل بې عذره روا ندي ځکه چې دا د فتنې او فساد ستر مرکز دی او کله که سخت عذر پيدا شو لکه حايضي ، نفاسې ، يا بلې ناروغۍ ته بيا ورته په حمام کې غسل روا دی . له حضرت عايشې (رض) څخه روايت دی چې رسول الله (ص) نارينه او بڼي دواړه حمام ته له تللو څخه منع کړي وو بيا يې نارينه و ته اجازه وکړه چې په پرتوگ کې دننه (له پرتوگ سره) ورننوځي .^(۳۳۴)

^{۳۳۳} تفهيم القرآن .

^{۳۳۴} ابو داود او ترمذي .



« هره بنسخه چي د خاوند له كوره پرته بل چپرته جامې وباسي نو د دې او د الله (ج) ترمخ پرده يې خيرې كړله. »^(۳۳۵)

يعنې : « د الله (ج) او د دې ترمخ چي كومه د حيا پرده وه هغه يې خيرې كړله او د خپلې پوره بې حيايي اظهار يې وكړ .

حضرت جابر (رض) روايت كوي چي رسول الله (ص) فرمايي : « من كان يو من بالله واليوم الاخر فلا يدخلن حليلته الحمام لامن عذر . »^(۳۳۶)

يعنې : « څوك چي په الله (ج) او د قيامت په ورځ ايمان لري نو د هغه حلاله (بنسخه) دې حمام ته نه ننوزي مگر د عذر له لامله . »

حضرت عبد الله (رض) روايت كوي چي رسول الله (ص) فرمايي : « انها ستفتح لكم الارض العجم و ستجدون فيها بيوتا يقال لها الحمامات فلا يدخلها الرجال الا بالازار ومنعوا النساء الا مريضة او نفساء »^(۳۳۷)

يعنې : « ژر دې چي فتحه به شي تاسوته ځمكې د عجمو او ژر دې چي بيا به مومئ په دوى كې كورونه (كوتې) چي هغې ته به حمامونه ويل كېږي نو نه دې ننوزي ورته نارينه مگر له پرتوگ سره او منع كړئ ورڅخه بنسخې مگر ناروغې او يانفاسې . »

نو داسې ډېر روايتونه شته چي د نارينه وو لپاره حمام ته د تللو جواز ثابتوي او هغه هم له پرتوگ سره او د بنسخو لپاره يې حرمت ثابتوي او د الله (ج) لعنت په حمام ته تلونكيو بنسخو دې چي بې له عذره ورځي . »

^(۳۳۵) ابوداود، ترمذي، ابن ماجه او مسند احمد .

^(۳۳۶) نسائي او نيل الاوطار .

^(۳۳۷) ابوداود او ابن ماجه .



د قبرونو زیارت ته د بنحو د تللو حکم :

یوه هم د نن او پرون د مسلمانانو ترمنځ له اختلاف څخه ډکه مسئله هدیروته د بنحو د تللو مسئله ده. پدې کې هېڅ شک نشته چې دواړو خواوو (منونکیو او نه منونکیو) په دې اړوند له پوره بې انصافی، افراط او تفریط څخه کار اخیستی دی، ځینو خلکو هدیرو ته تلونکیو ته مشرکان او بدعتیان وویل، بعضو ډلو بیا د دې کار منع کوونکیو ته کافران، وها بیان او وویل .

پدې اړوند رانقل شویو روایتونو ته که وگورو نو داسې جوتېږي چې قبرونو ته د بنحو ورتلل که ډېر شي نو مکروه ده او که کم وي مثلاً په کال یا دوه کالو کې یو ځل ورتلل نو بیا روا دي، که چېرې قبرونو ته تلل د دې غم زیاتوي، دا هلته چيغې او فریاد کوي نو د داسې بنحو تلل قبرونو ته په اتفاق سره حرام دي، رسول الله (ص) فرمایي: ((د الله ج) لعنت دې وي د قبرونو پر ډېر زیارت کوونکیو بنحو))^(۳۳۸)

سید محمد عابدین الحسینی د ابن ملک په حواله وایي چې د مبالغې صېغه پدې دلالت کوي چې که د چاقبرونو ته تلل کم وي نو په لعنت کې شامل نه دي او د رسول الله (ص) زیارت ورڅخه مستثنی دی))^(۳۳۹)

هغه څوک چې د بنحو تلل قبرونو ته روا گڼي دلیل یې دا دی چې حضرت عایشې (رض) له رسول الله (ص) نه وپوښتل: کله چې د قبرونو زیارت کوم

^{۳۳۸}ترمذي .

^{۳۳۹}البریقه شرح الطریقه .



نو څه ووايم؟ هغوی (ص) ځواب ورکړ چې داسې و وايي: «السلام على اهل الديار من المؤمنين والمؤمنات ورحم الله المتقدمين منا والمتأخرين وانا ان شأ الله بكم لاحقون.» (۳۴۰)

يعني: سلام دې وي پر اهل ددې ځای له نارينه مؤمنانو او بنځو مؤمنانو څخه الله (ج) دې زموږ پر مخکينيو او وروستنيو ټولو رحم وکړي، او موږ که د الله (ج) رضايو تاسو پسې درتلونکي يو.

نو له دې حديث څخه څرگندېږي چې د بنځو تگ قبرونو ته روا دی ځکه که روانه وای نو رسول الله (ص) به عايشه (رضي الله عنها) منع کړې وه چې ستاسو تلل قبرونو ته له سره روا ندي نو د کومې وينا په هکله پوښتنې کوي.

بل دا چې رسول الله (ص) فرمايي: «كنت نهيتکم عن زيارة القبور الا فزروها.» (۳۴۱)

يعني: «ما تاسې د قبرونو له زیارت څخه منع کړي وئ خبرې او سئ د هغو زیارت کوئ او کوم کسان چې قبرونو ته د بنځو تلل حرام گڼي دليل يې هغه حديث دی چې موږ وړاندې بيان کړ ځکه چې په هغه کې د قبرونو زیارت کوونکيو بنځو ته د الله (ج) د لعنت تهديد شوی دی.»

عراقي وايي: «بنځې په دې رخصت کې داخلې ندي چې رسول الله (ص) وفرمايل: (الافزروها).»

په تاتار خانیه کې وايي: قبرونو ته د بنځو دتللو د جواز په هکله مه پوښته پدې هکله وپوښته چې په دې تلو کې په څومره لعنت اخته کېږي.

(۳۴۰) مسلم او مشکوة.

(۳۴۱) رواه مسلم و اصحاب السنن الا الترمذي، مشکوة.



پوه شه کله چې بنځه د وتلو هوډ وکړي نو د الله (ج) او دملايکو په لعنت کې گيره شي ، او کله چې قبر ته ورشي نو د مړي روح پری لعنت وايي، او کله چې بېرته راستنه شي نو د الله (ج) پر لعنت اخته شي .

نو د دې او داسې نورو روايتونو له جمع کولو څخه دا نتيجه لاس ته راځي ، چې هره چې بنځه قبرونو ته کمه کمه ځي ، دوديزې ټوټکې نه کوي ، مړي له الله (ج) سره نه شريکوي او د زيارت کولو طريقه وپېژني نو داسې بنځې ته د عبرت لپاره هم ورتگ روا دی .

او کومه بنځه چې ډېره ډېره ځي هلته ژاړي ، چينغې او فريادونه کوي ، مالگې خټي د قبر جاروگانې پر مخ او ځان وهي ، له قبر څخه طواف کوي ، جنډې پر ځان وهي په ټوټو کې غوټې اچوي او داسې نورې سل نخری کوي نو دلته بنځې خو پرېږده چې نارينه وو ته هم تگ حرام دی .

خونن سبا چې د قبرونو زيارت کومه بڼه غوره کړېده ، فکر کوم چې هېڅوک به په دې ډول د بنځو قبرونو ته تلل روانه گڼي ځکه چې ډېر تفصيل ته ضرورت نشته ده هر چا په خپلو سترگو ليدلي دي داسې سينگار چې هلته کېږي ، داسې فحاشي چې په ځينو ځايونو کې د باباگانو په روضو کې کېږي هر چاته جوته ده نن سبا خو د قبرونو زيارت يوه تفرېحي بڼه غوره کړېده او س هلته عبرت نه ، بلکې عياشي ده ، هلته ثواب نشته گناه ده ، نن سبا خو د باباگانو دربارونه د عاشق او معشوقې د وصال او ذوق جمال يواځېنې مرجع گڼلی شي .

دېته به څوک روا څه چې حتی مباح هم ووايي .
د بنځو تلل خو قبرونو ته په صحیح طريقه روا دي مگر دې خلکو په خپل ځان پخپله حرام گرځولي دي ، دا دهر اسلامي حکومت فريضة ده چې د



داسې ناوړه اعمالو مخ ونيسي او له پاكو روضو څخه دفحاشۍ د مركز د جوړولو مخه ونيسي او هېڅ بنځې ته اجازه ورنكړي چې په غير شرعي توگه قبرو ته ورشي خصوصاً د هغو وگړيو مخنيوى وكړي چې له سلگونو كيلو مترو واټنو څخه ورته راځي .

ځان تشبیه کول :

الله (ج) چې انسان ته کومه بڼه ورکړې ده دا دهغه له فطرت سره سمه ده، پدې کې کنجکاوی او ځانته بله بڼه ورکول د فطرت خلاف دي، په همدې اساس نه نارینه ته روا دي او نه بنځې ته چې له یو بل سره په اغوستن کې، په وینا کې، په تلوو کې، د غړیو په جوړښت کې سیالي او مشابهت (ورته والی) وکړي .

ابن عباس (رض) فرمایي چې : « لعن النبي المتشابهات من النساء بالرجال والمتشبهين من الرجال بالنساء » (۳۴۲)

یعني : « لعنت ویلی دی نبی (ص) پر هغو ځان تشبیه کوونکیو بنځو له سړیو سره او په تشبیه کوونکیو سړیو له بنځو سره »

همدا راز روایت دی چې : « لعن رسول الله (ص) المخنثين من الرجال والمترجلات من النساء » (۳۴۳)

یعني : « رسول الله (ص) لعنت ویلی دی له ځان څخه پر بنځه جوړونکیو

۳۴۲ بخاري .

۳۴۳ رياض الصالحين .



(هجرًا) سړيو او له ځان څخه پر نارینه جوړوونکيو بنځو .))
 حضرت ابو هريرة (رض) فرمايي : ((لعن رسول الله (ص) الرجال يلبس لبسة
 المرأة ، والمرأة تلبس لبسة الرجل))^(۳۴۴)

يعني : ((لعنت ويلى دى د خداى (ج) رسول (ص) پر هغه سړي چې د بنځو
 جامې اغوندي او په هغې بنځې باندې چې د نارينه ووجامې اغوندي .))
 د فقهې او حديثو په يو مشهور کتاب کې ليکي چې له بنځې سره دنارينه
 ځان تشبيه کول او له نارينه سره د بنځې ځان تشبيه کول دواړه حرام
 دي .^(۳۴۵) يو عالم وايي : که چېرې داسې څوک و (بنځه وه او که نارينه چې
 له خپل مخالف جنس سره يې مشابهت کاوه او په ټولنه د هغې ضررونه پر
 بوتل او له ملک څخه په بهر شړلو (تبعيد) کې يې گټه وه او هغه له خپل
 خوى او عادت څخه نه اوښت نو له ملک څخه يې هم شړلى شي .^(۳۴۶)

د بنځې په لاس ذبحه (حلاله) :

يوه بله غلطه انگېرنه چې زموږ له ملت سره پيدا شوې ده هغه دا چې د
 بنځو په لاس ذبحه صحيح نه گڼي او د دوى په نظر که کومه بنځه هر ژوى
 حلال کړي نو د هغه غوښه خوړل حرام دي نو په همدې بنا موږ ليدلي نه دي
 چې بنځې چېرته کوم څاروى څه چې حتى يوه چرگه حلاله کړې وي که څه
 هم ژوى مېرکېري مگر دا بالکل غلطه مفکوره ده ، د بنځې د لاس ذبحه

^(۳۴۴) رياض الصالحين .

^(۳۴۵) نيل الاوطار

^(۳۴۶) اللعاس و الزينة فى الشريعة الاسلامية \ محمد عبدالعزیز عمرو .



داسې ده لکه د نارینه . حتی د کافر په لاس حلاله چې اسماني کتاب ولري هم صحیح ده .

سید محمد عابدین الحسینی لیکي : د ماشوم ، لیوني او بنځې ټولو حلاله صحیح ده ، کله چې په تسبیح او تسمیې او د حلالې په طریقه پوهه شي یعنې کله چې پدې پوه شي چې کوم ځای غوڅېږي او دغوڅولو په وخت کې باید څه ووايي : د احنافو د مذهب د فقهي په مشهور کتاب (هدايه) کې یې هم همدا شرطونه بنودلي دي او که په دې شرطونو پوه نشي نو بیا خو د بنځو څه چې د نارینه وو حلاله هم صحیح نه ده ځکه چې همدا شرطونه په کې مهم دي چې انسان باید څه ووايي او کوم ځای غوڅ شي .

حضرت کعب ابن مالک (رض) روایت کوي چې یوې بنځې په تیره ګډه حلاله کړله نو رسول الله (ص) څخه وپوښتل شو چې غوښه یې حلاله ده که نه ؟ رسول الله (ص) ورته وفرمایيل چې (هو حلاله ده) .^(۳۴۷)

^(۳۴۷) بخاري او ابن ماجه .



ٲولنيز عبادات

الف : په جماعت سره د بنځې لمونځ :

كه كومه بنځه لمونځ په جماعت سره ادا كول غواړي نو اسلام يې جومات ته له راتللو څخه نه منع كوي او كه جومات ته رانشي نو كور كې يې هم ورته لمونځ روا كړي، بلكې دا يې ورته غوره گڼلې دى ام حميد ساعد يې (رضي الله عنها) عرض وكړ چې يا رسول الله (ص) زه په تاپسې د لمانځه كولو ډېره مينه لرم ، رسول الله (ص) ځواب وركړ ستا لمونځ د كور په گوبڼه كې له كوټې څخه غوره دى او په كوټې كې ستا لمونځ له دې څخه غوره دى چې د كور په دالان كې يې وكړې او ستا د كور په دالان كې لمونځ له دې غوره دى چې ته يې د خپلې محلې په جومات كې وكړې او ستا لمونځ د محلې په جومات كې له دېنه غوره دى چې ته يې په جامع جومات كې وكړې. ^(۳۴۸)

ښايي د دې سبب هماغه وي كوم چې علامه مودودي فرمايي : هغه دا چې پر بنځې په مياشت كې څو ورځې داسې (حيض) وي چې هغوى پكې د مجبوريت له امله لمونځ نشي كولى او په دې ترتيب به هغه خبره افشا او رسوا شي كومه چې بنځې يې ښكارول نه غواړي او په ښكارولو يې شرمېږي حتى د پلار او ورور په منځ كې هم نو شارع وايي : تاسې داسې

^(۳۴۸) مسند احمد او طبراني .



خای کپی خان په لمانځه عادت کړی چې که د څه مجبوریت په وخت کې لمونځ هم ونکړی نو چاته معلوم نشی او پدې ترتیب به دیوې حیا داري بنځې شرم خوندي وساتل شي .

مگر دا صرف هدایت دی حکم نه دی مور وینو چې بنځو په صدر د اسلام کې په جماعت سره لمانځه کې گډون کړی دی ، خپله یې د بنځو امامتي کړېده .

رسول الله (ص) ورکه بنت عبد الله ته اجازه کړې وه چې د بنځو امامتي وکړي .^(۳۴۸)

حضرت عایشې (رضی الله عنها) به د بنځو امامتي کوله .^(۳۴۹)

رسول الله (ص) وفرماییل چې (د الله ج) بندگاني د الله تعالی له کورو ځینې مه منع کوی کله که د چا بنځې جومات ته د تللو اجازه و غوښتله نو منع کوی یې مه)^(۳۵۰)

همدار راز فرمایي : ((لاتمنعوا نساء کم المساجد .))^(۳۵۱)

یعني : (خپلې بنځې له مسجدو ځینې مه ایساروی .)

مگر جومات ته د ورتللو په وخت کې باید لاندې ټکو ته پاملرنه وشي .

۱ : د ورځې به جومات ته نه ځي او یوازې په هغو لمونځونو کې به گډون کوي چې تیاره کې وي لکه ماسخوتن او سحر رسول الله (ص) فرمایي : ((ائذنوا للنساء بالليل الى المساجد .))^(۳۵۲)

^(۳۴۸) ابوداود .

^(۳۴۹) دارالقطني او بیهقي .

^(۳۵۰) متفق عليه .

^(۳۵۱) ابوداود جلد ۱ .

^(۳۵۲) ترمذي .



يعني بنحو ته د شپې جومات ته د تگ اجازه ورکوي .

حضرت عايشه (رضي الله عنها) فرمايي : (رسول الله (ص) به د سحر لمونځ په داسې وخت کې کاوه چې بنحې به په خپلو څادرونو کې پټې پټې بېرته کور ته ستنېدلې نو د تيارې له کبله به دوی نشوای پېژندلی .)^(۳۵۲)

۲ : جومات ته به له بنکلا سره نه راځي ، خوشبويي به نه لگوي ، حضرت عايشه (رض) فرمايي : (يوځل رسول الله (ص) په مسجد کې ناست و چې د مزنيه قبيلې يوه بنځه ډېره بنکلې ، سينگاره او په ناز او نخر و جومات ته راغلله حضور (ص) د هغې په ليدلو وفرمايل : (اي خلکو خپلې بنځې ايسارې کړئ چې په ناز نخر او سينگار شوې جومات نه رانشي .)^(۳۵۳)

۳ : په وروستنيو صفونو کې به ودرېږي رسول الله (ص) فرمايي : (خير صفوف النساء اخرها و شرها اولها .)^(۳۵۴) يعني : (د بنحو لپاره غوره او بهتره صفونه وروستي دي ناکاره او بد يې لومړني دي .)

حضرت انس (رض) فرمايي : رسول الله (ص) زمونږ کور کې لمونځ وکړ موږ په رسول الله (ص) پسې وروسته ودرېدلو او زما مور ام سليم (رضي الله عنها) زمونږ څخه وروسته ودرېدله .)^(۳۵۵)

^(۳۵۲) بخاري ، مسلم ، ابوداود او ترمذي .

^(۳۵۳) ابن ماجه

^(۳۵۴) مسلم ، ابوداود ، ترمذي ، نسائي او مسند احمد .

^(۳۵۵) بخاري .



۴ : بنځه به په لمانځه کې او از نه او چتوي ، که چېرې نارینه امام ته څه فتح ورکول غواړي نو سبحان الله يا الله اکبر دې ووايي ، او بنځه دې لاسونو ته پرق ورکړي. (۳۵۷)

حضرت عمر (رض) د بنځو لپاره بېله دروازه جوړه کړې وه. (۳۵۸)

ب : په جنازه کې گډون :

په جنازه کې گډون پر مسلمانانو کفایي فرض دی ولې بنځه له دې څخه خلاصه ده ، که پدې هکله را نقل شویو روایتونو ته وگورو نو بنسکاري چې په جنازه کې د بنځو گډون خو جائز دی مگر مکروه دی .

حضرت ام عطیه (رضي الله عنها) روایت کوي چې رسول الله (ص) مور د جنازې له لمانځه څخه منع کولو مگر دا منع یې په مور بڼه سخته نه کړله. (۳۵۹)

یوه بنځه په جنازه کې بنسکاره شوله او حضرت عمر (رض) لږ ورته غصه غوندي شو رسول الله (ص) ورته وفرمایيل : ((پرېږده یې عمره .)) (۳۶۰)

له دې روایتونو څخه بنسکاري چې بنځه په جنازه کې له گډون څخه منع خو ده مگر دا منع ډېره سخته نه ده او که وغواړي څوک یې مخه نیولی نشي .

ج : په جمعه او اخترونو کې گډون :

(۳۵۷) صحاح السنه او مسند احمد .

(۳۵۸) ابوداود .

(۳۵۹) بخاري ، ابن ماجه .

(۳۶۰) ابن ماجه او نسایي .



ټول فقها پردې اتفاق لري چې داخترانو د لمانځه وچوب د بنځو پر غاړه نشته دی او نه پرې د جمعې په ورځ جماعت ته تلل فرض شوي دي ولې که بنځې وغواړي چې د جمعې په ورځ یا د اختر په ورځ په لمانځه کې گډون وکړي نو د هغو شرطونو په نظر کې نیولو سره گډون کولای شي کوم چې وړاندې موږ بیان کړل مگر یو شرط پکې نشته هغه دا چې د ورځې (د جمعې او یا د اختر) هم راتللی شي .

حضرت ام عطیه (رضي الله عنها) روایت کوي چې رسول الله (ص) به ځوانې انجونې د کور خاوندانې او حایضې بنځې د اختر لمونځ ته بیولې کومو بنځو به چې لمونځ نه کاوه هغوی به له جماعت څخه بېلې وې او په دعا کې به یې گډون کاوه. (۳۶۱)

ابن عباس (رض) روایت کوي چې رسول الله (ص) به خپلې بیبیانې او لورگانې په اخترونو کې ویستلې. (۳۶۲)

په جومات کې باید د بنځو لپاره د پردې انتظام وشي او بېل ځای ورته وټاکل شي چې هلته نارینه ورنشي او بنځه هر وخت خپل لمونځ په ډول ادا کړي .

د : بنځه په حج کې :

حج دنارینه وو په څېر پر بنځو هم فرض دی او دنارینه وو په څېر مخاطبه ده بنځه د حج په ټولو مناسکو کې د سړي په څېر ده مگر دا چې سر به نه

(۳۶۱) ترمذی .

(۳۶۲) ابن ماجه .



لوڅوي ځکه چې سر يې عورت دی، مخ به لوڅوي، د تلبیې په وخت کې به اوږې پورته پورته کوي نه، سعې او رمل (منډه) به نه کوي، سر به نه خړیې، او که چېرې يې د ډېر سخت بېر او بار له کبله حجر اسود مسح کولی نشو نو مسح کوي به يې نه، کله چې بنځه وغواړي حج ته ولاړه شي نو يا به له مېړه يا محرم سره ځي کله که د هغې او دمکې ترمنځ د درې ورځو فاصله وه، نو تنها ورته سفر روا ندی.

امام شافعي (رح) وايي: «که نورې بنځې ورسره ملگرې وې او خپل امن او امنيت يې نیولی شو بيا له محرم يا خاوند څخه پرته هم ورته سفر روا دی.»

او کله يې چې محرم (د سفر ملگری) پيدا شي نو خاوند يې له حج څخه ايسارولی نشي ځکه چې مېړه يې د فرض له ادا کولو څخه منع کولی نشي.

مگر که بنځه نفلي حج کوي نو البته د مېړه اجازه ضرور ده لکه نفلي روژه. محرم به نېک سپری وي کافر، فاسق او منافق به نه وي او که مسافه له دېنه کمه وه نو تنها هم سفر کولی شي.

او که کومه بنځه له ځان سره مېړه يا محرم حج ته بيايي د هغه کرايه لگښت او نور ټول ضروريات پر همدې بنځې دي.

ه: بنځه په جنگ کې:



اسلام بنځو ته اجازه ورکړېده چې د خپلې عقیدې، ابرو، ایمان او ناموس
څخه دفاع په غرض وسله او چته کړي.

مگر په فوځ کې داخلول، په اردو کې هغوی ته ځای ورکول، په کلونو
کلونو له کور ځینې جدا کول، د سرحدونو ساتل، د ټانګ د پاسه
کښېنول، الوتکې، لوی او غټ توپونه د هغې په لاس ورکول د هغې د
طبیعت او فطرت خلاف کړنه ده، لکه نن سبا چې په لوېدیځ، ختیځ او
اروپا کې لیدل کېږي.

په صدر د اسلام کې بنځو ډېر جنګي خدمتونه ترسره کړي دي لکه د ټیپیانو
مرهم پټی، ترو ته اوبه ورکول، مجاهدو ته ډوډۍ پخول د مجاهدو د
مرکزو ساتنه.

هغې ته روا دي چې جنګي لباس واغوندي او حتی د بدن مستوره برخه یې
هم ښکاره شي، د رسول الله (ص) خپلو بیبيانو په ډېرو غزواتو کې گډون
کړی دی غازیانو ته به یې اوبه ورکولې، د ټیپیانو درملنه به یې کوله، او
پدې وخت کې د حجاب احکام هم نازل شوي وو. ^(۳۶۳)

د بني مصطلق په غزا کې د حضرت عایشې (رضي الله عنها) گډون ټولو د
سیرت کتابونو روښانه کړی دی، ام سلیم (رضي الله عنها) او دانصارو
څو نورو بنځو به په ډېرو غزاګانو کې گډون کاوه. ^(۳۶۴)

د احد په غزا کې کله چې ظاهراً مسلمانان له ماتې سره مخ شول نو عایشې
(رضي الله عنها) او ام سلیم (رضي الله عنها) به د اوبو مشکونه (ژیونه)

^{۳۶۳} بخاري.

^{۳۶۴} ترمذي.



راچلول او په غازيانو به يې اوبه څښلې دا وخت د عايشې د عمر دوهمه لسيزه ده)) (۳۶۵)

حضرت انس (رض) وايي : ((ماليدلې چې دوی پينځې بدو هلي وې او په منډه منډه به تللې او راتللې)) (۳۶۶)

د ام سليط (رضي الله عنها) په هکله حضرت عمر (رض) له رسول الله (ص) څخه نقل کوي چې د احد په جنگ کې به چې ما بني او کين طرف ته کتلې نو ما با ام سليط (رضي الله عنها) ليدله چې زما د ساتنې لپاره به يې توري وهلي .

په دې جنگ کې ربيع بنت معوذ او ورسره نورو نسحو به د تپيانو تپونه پتې کول او مدينې ته به يې رسول (((۳۶۷)

د حنين په غزا کې ام سليم خنجر په لاس گرځېدله رسول الله (ص) ترې وپوښتل چې دا دڅه لپاره ؟ هغې ځواب ورکړ چې که د بنمن مخې ته راشي نو گېډه به يې څپرې کړم .)) (۳۶۸)

د حضرت ابوبکر صديق (رض) په خلافت کې د دمشق د فتح کولو لپاره يوه فوځي ډله ولېږلې شوه قوماندان يې خالد بن وليد (رض) و او ابو عبیده بن جراح هم پکې و ډېرو مېرمنو پدې ډله کې برخه . حضرت ام سلمه اسماء بنت يزيد رض يوه زړوره او ايمانداره نسخه وه ، له رسول الله ص يې په

(۳۶۵) مسلم .

(۳۶۶) متفق عليه .

(۳۶۷) بخاري .

(۳۶۸) مسلم او حياة الصحابة .



د پروغزواتو کې گډون کړی وو ، د هجرت په دیار لسم کال د یرموک په
غزا کې یې د خېمې په تیر نهه رومیان وژلي وو. (۳۶۹)

د یرموک په غزا کې چې کله خالد بن ولید د جنگ قوماندان وټاکل شو نو
مسلمانې خویندې یې راوغوښتلې او تورې یې په لاس کې ورکړلې او
دمسلمانانو د لښکرشاه او خواته یې څوکی. (پهره) ودرولې ترڅو
مسلمانان د شاه له خوا څخه ایسار نشي .

د مسلمانانو او رومیانو په جنگ کې ام حکیم چې لاناوې وه او دناو پتوب
د خوشبو وړمې یې له بدن څخه الوتلې گډون وکړ او خاوند یې د سترگو
په وړاندې شهید شو بالاخره د ناو پتوب لباس یې ووېست او دهغې خېمې
تیر یې راووېست چې دا پکې ناوې وه ، او اوه کسان یې پرې دجهنم کندی
ته ولېږل دا واقعه د هغه پله سره نژدې شوې وه چې نن صبا هم دا پول دام
حکیم په نامه یادېږي. (۳۷۰)

حضرت ام عطیه (رضي الله عنها) روایت کوي : چې ماله رسول الله (ص)
سره په اوو غزاگانو کې گډون کړی دی ، چې بارونه به مې ورته ساتل ،
خواره به مې ورته برابرول ، او دناروغانو پرستاري به مو کوله. (۳۷۱)

امام احمد (رح) روایت کوي ، چې په هغه لښکر کې چې خیبر یې محاصره
کړی و ، د مدینې شپږ بنسټي شاملې وې ، چې مجاهدینو ته یې خواره
تیارول ، ستوان به یې جوړول ، د ټپیانو په ټپونو به یې پټی لگولې ،

(۳۶۹) المرأة في منظور الاسلام دكتور حسن مونس .

(۳۷۰) الاستيعاب لابن عبد البر .

(۳۷۱) ترمذي .



شعرونه به يې زمزمه کول ، د خدای (ج) په لار کې به يې مرسته کوله ، او رسول الله (ص) په غنیمت کې برخه هم ورکړله .

دام عماره نسیبې (رضي الله عنها) د احد په غزا کې وسله په لاس کې وه او د بنمن يې پرې واهه تردې چې رسول الله (ص) د هغې په هکله وفرمايل : « يقيناً چې دهغې موقف او حای له فلاني او فلاني څخه ډېر غوره دی . »

د رسول الله (ص) په وخت کې صحابه و بنحو د مدینې او حجاز په شاوخوا کې په غزا کې په گډون بسوالی (اکتفا) نه دی کړې ، بلکې د اروپا وچې ته هم د جهاد لپاره تللي دي او د سمندرونو مزلونه يې هم کړي دي لکه حضرت ام حرام د عبادې (رضي الله عنها) ابن صامت مېرمن چې له خپل مېرپه سره د قبرص غزا ته تللي وه ، او بیا هملته شهیده او بنسخه کړل شوه .

له ټولو څخه عجیبه خولا دا ده چې په ډېرو حایونو کې چې بنسخې واک ترلاسه کړی دی بیا په د بنمن سوېمې (غالبې) شوې دي مثلاً : وگورئ د قسطلې ملکه ویزایبلا چې پر غرناطه په غلبه کې يې ستر رول لوبولی دی .

کاترین روسي په خپل وخت کې د ځینو قوماندانو په واسطه عثمانی ترکانوته ماتې ورکړله ، د ملکې وکتوریا په وخت کې انگرېزانو د اسلامي هېوادونو په دریمه برخه قبضه وکړله.^(۳۷۲)

د ممالېکو په تاریخ کې د شجرة الدر حکمت ، سیاسي پوهه هونسیاري ، بهادري او زړورتیا ، تر چا پټه نه ده وگورئ چې د بنمن ته يې څنگه او په څه ډول حکمت ماتې ورکړله .

^(۳۷۲) المرأة منظور الاسلام دکتور حسن مونس .



www.melitahrik.com
0777 400 116



بنځينه ناروغتياوې

الف : حيض :

تعريف : په هدايه کې وايي چې حيض په لغت کې وتلې وينې ته وايي ، او په بريکه کې ليکي چې حيض په لغت کې بهېدلو ته وايي ، او دپته ځکه حيض وايي چې دې وخت کې وينه بهېږي او پياوړی همدا نظر دی .
په هدايه کې د حيض پېژندنه داسې کوي :

حيض هغه وينه ده چې د يوې روغې او سالمې بنځې رحم يې شيندي .
د حيض کمه موده درې شپې او درې ورځې يعنې پوره دوه او يا (۷۲) ساعته ده که لدې څخه لږ هم څه کمه وي حيض ندی .
په رسائل ابن عابد کې ليکي چې مثلاً : که چېرې د يکشنبې په ورځ سحر دلمر ختلو په وخت کې په بنځه وينه راغله او د چهارشنبې په ورځ د صبح صادق په وخت کې وينه بنده شوله نو دا حيض ندی .

د حيض په موده کې مو د بنځو ستونزو ته په تېرو صفحو کې گوته ونيوله ، د اسلام څخه وړاندې به عربو له حايطې بنځې څخه نفرت کاوه ، د هغوی دبسترې او کاسې برسېره به يې هغوی هم له ځانه څخه جدا کولې او په بده سترگه يې ورته کتلې .

په فارس کې به په حيض کې بنځه گنده او ناولې گڼلې شوه ، لېرې د بنستې ته به يې وشړله هلته به يوازې او سپدله هېچا ته اجازه نه وه چې له هغې



سره کښېني يا خبرې ورسره وکړي مرثيانو به ډوډۍ ورته ورله حتی دوی (مرثيانو) به هم پوزې لاسونو او غوږونو ته ټوټه نيوله له دې وېرې چې هسې نه چې په ناخاپي او ناپامۍ کې د حايضې له خېمې سره ولگېږي .
د مرگ او ژوند مطلق واک يې د خاوند په لاس کې و. (۳۷۳)

مگر اسلام دا ناوړه دودونه يو مخييزه له منځ وېرول او د هغې بايللی حيثيت يې بېرته ورکړ او له هغې سره يې د کوروالي څخه پرته هره لوبه يو ځای ويده کېدل ، خوراک ، څښاک ، کښېناستل او پاڅېدل روا کړل ، پخپله رسول الله (ص) به دخپلو بيبيانو سره په حيض کې ويده کېده ، د پرتوگ له پاسه هره لوبه به يې ورسره کوله او اعلان يې وکړ چې (اصنعوا كل شئ الا النكاح) (۳۷۴)
يعني : ((هرڅه کوئ مگر کوروالی))

او په حيض کې چې کوروالی دواړو خواو ته کوم زيان رسوي هغه خو اوس طب په ډاگه کړی دی .

د حيض کمه موده لکه چې وموويل درې شپې او درې ورځې ده رسول الله (ص) فرمايي : ((اقل الحيض للجارية البكر والثيب ثلاثة ايام ولياليها)) (۳۷۵)

يعني : ((د حيض کمه موده پېغلې او کونډې ته درې شپې او درې ورځې)) (. ۵۵)

(۳۷۳) المرأة في السلام \ استاد محمود العقاد ، الاسلام بلامذاهب \

دكتور مصطفى الشكعة نقل له THE SPIRIT OF ISLAM څخه .

(۳۷۴) صحاح سته مگر بخاري ، نيل الاوطار او مشكوه .

(۳۷۵) دار القطني .



او وروستئ موده يې لس ورځې او لس شپې ده .
د حيض په موده کې چې بنځه هر څه سوروالی ، زيروالی ، يا خړوالی
ويني هغه ټول حيض دی .

حيض په وړې نابالغې انجلۍ او په شندې ځوانې او په زړې بنځې چې د
اولاد له زېږولو څخه نا اميده وي چې تقريباً (۵۵) پنځه پنځوس کالو په
شاه او خوا کې وي نه راځي .

حايضه بنځه به لمونځ نه کوي ، روژه به نيسي د لمانځه گرځونه يې پرې
نشته خو دروژې قضا به راوړي او روژه نيول ورته روا ندي د مسافر په
څېر هم نده چې نيول يې عظمت او خوړل يې رخصت وگڼل شي .

نه به جومات ته ننوزي نه به د بيت الله طواف کوي نه به دقران تلاوت کوي
او نه به مصحف پورته يا مسه کوي ، مگر له پوخ سره .

کومه بنځه چې ټاکلی عادت ونلري کله که له لس ورځو څخه وړاندې له
وينې ځينې پاکه شوله نو تر څو چې غسل ونکړي کوروالی ورسره رواندی
او که په يوولسمه ورځ هم غسل ونکړي بيا ورته بې له غسله هم کوروالی
روا دی .

او کومه بنځه چې په يوولسمه ورځ هم پاکه نه شي نو چې غسل هم ونکړي
کوروالی ورسره روا دی ، خو بڼه نه دی .

او کله که وينه له لسو ورځو څخه زياته شوه نو غسل دې وکړي او لمونځ
به کوي خو د هر لمانځه لپاره په بېل اودس کوي ، ځکه دا ناروغتيا ده ،



روژه به هم نیسی د قرات تلاوت هم کولی شي او کوروالی هم ورته روا
دی. (۳۷۶)

ب : نفاس :

تعریف : نفاس له تنفس یا دنفس له وتلو څخه اخیستل شوی ، او په
اصطلاح کې هغه وینه ده چې د ولادت (زېږولو) څخه وروسته یې د بنځې
رحم شیندي. (۳۷۷)

د نفاس کمه موده شریعت ټاکلې نه ده او وروستۍ موده یې څلویښت (۴۰)
شپې او ورځې ده ، او که له دېږه ډېره شوه نو بیا ناروغتیا ده بیا ورته
لمونځ ، روژه ، کوروالی هر څه روا دي. (۳۷۸)

نفاسه بنځه په ټولو احکامو کې د حیضې په څېر ده .

(۳۷۶) درالمختار او حاشیه ابن عابدین .

(۳۷۷) الهدایه .

(۳۷۸) الهدایه .



خو مسئلي

الف : په بنځه د کور او خاوند خدمت :

په بنځه د کور او خاوند د خدمت په هکله فقها بېل بېل نظريات لري لکه :
- ابن تیمیه وايي : علما پدې هکله اختلاف لري چې ايا د خاوند خدمت پر
بنځه لازم دی او که نه ؟ ځينې وايي چې د خاوند خدمت په بنځه نشته دی
ځکه دنکاح تړون له بنځې څخه دخوند د اخیستلو لپاره دی نه دخدمت
لپاره. (۳۸۰)

- ځينې وايي : اسان کارونه لکه د کور پاکوالی او خواړه تيارول پرې شته
دي .

- ځينې وايي : اعتبار رسم او رواج ته دی په عرف کې پېژندل شوي
کارونه پرې شته دی .

- شيخ ناصر الدين الباني وايي : د کور کار او د اولاد تربيه پر بنځه لازم
دي. (۳۷۹)

- په فتاوي بزازيه کې وايي : که بنځې د ډوډۍ پخولو يا ... څخه انکار
وکړي د څه علت له لامله وي او که له لوړې کورنۍ څخه وي نو خاوند دې
ورته څوک پيدا کړي چې خدمت ورته وکړي. (۳۸۱)

(۳۸۰) فتاوي ابن تیمیه .

(۳۷۹) ادا ب الزفاف اسنة امطهرة .

(۳۸۱) فتاوي بزازيه .



– په بريکه کې وايي: د کور خدمت په بنځه واجب دی که څه هم د لوړې کورنۍ وي لکه پخول جارو کول، دلونسو او جامو وينځل او که ويې نکړل نو گنهگاره شوه.

له دې مختلفو ويناگانو څخه بنسکاري چې که چيرته خاوند نېستمن او فقير و او د کور د کار لپاره يې خدمتگاره نيولای نشوه نو په دې وخت کې د کور کار پر بنځه لازم دی ځکه چې کور خود خاوند او بنسځې گډ کور دی نارينه يې هم د همدې کور لپاره گټي او که خاوند شتمن و او وسه يې رسېدله نو د کور کار پرې لازم نه دی او خدمتگاره به ورته نيسي او په کار يې مجبورولی نشي، د زيات معلومات لپاره دې زادالعماد د ابن قيم جوزي وکتل شي.

ب: وينځه:

وينځه هغې کافرې بنسځې ته ويل کېږي چې په جگړه کې بندي راوستله شي او د هغوی کافر مېړونه په دارالحرب کې موجود وي.

له دغو بنسځو سره نکاح هم کېدلای شي او هغه کسان يې هم استعمالولی شي چې د چا ترلاس لاندې وي او نکاح يې له پخواني مېړه سره ماته ده البته که بنځه او خاوند دواړه بنديان راوستل شي نو امام ابوحنيفه (رح) وايي: نکاح يې پاتې ده او دواړه د پخوا په څېر بنځه او خاوند دي.

امام مالک او امام شافعي (رح) وايي: نکاح يې ختمه ده او دواړه له يو بل ځينې بېل دي له اسلام څخه دمخه دا لړۍ ډېره توده وه د وينځواو مرثيانو شمېر نه وو له هغوی سره ظلم کېده، بې گناه وهل کېدلې د هغوی څه



حيثيت نه وو وينځې په زنا مجبورېدلې پدې هکله د ابوجهل او لوی منافق عبدالله بن ابی کارنامې له هېچا پتې ندي اسلام د مرئيتوب او وينځې توب لړۍ ختمول غواړي د غلامانو او وينځو ازادونکي ته يې د بې ساري اجرونو وعده ورکړېده ، هغوی سره يې په ښه اخلاقو باندې امر وکړ په دوی له ظلم کولو څخه يې خلک منع کړل او اعلان يې وکړ چې په لوتمارۍ ، بد اخلاقۍ او زنا يې مه مجبوروي اسلام د دوی په ازادولو سخت حريص دی ، اسلام په مختلفو لارو د دوی ازادولو ته رښتونې ښه ورکړله او مختلفې وسيلې يې په کار واچولې مثلاً : په کفارو (دگناهونو په رڼولو) کې لومړی مریئ ازادول دي .

چا به چې مریئ ازاد کړ نو رسول الله (ص) به ډېر خوښاوه د هغه قدر به يې کاوه درسول الله (ص) په وخت کې به داسې صحابه ډېر کم ليدل کېدل ، چې هغه به يو يا دوه وينځې يا مرئيان نه و ازاد کړي پدې هکله د حضرت ابوبکر صدیق (رض) او حضرت عثمان (رض) د ژوند تاريخ د لمر په څېر روښانه دی .

– اسلام وايي : وينځو سره ښېگړه او ښه گذاره وکړئ ازادې يې کړئ په نکاح يې واخلي او هغوی ته تعليم ، پوهه ورزده کړئ رسول الله (ص) فرمايي :

« ايما رجل کانت عنده وليدة فعلمها فاحسن تعليمها و ادبها فاحسن تاديبها ثم اعتقها فله اجران »^(۳۸۲)

– یعنی: هر سړی چې وینځه ولري او هغې ته تعلیم ورکړي ښه ادب پوهه او تهذیب ورزده کړي بیا یې ازاده کړي او واده یې کړي نو هغه لره دوه اجره دي»

– د وینځو په هکله ځینې ضروري مسایل چې سید مودودي ورته نغوته کړېده او یادول یې دلته حتمي دي دا دي.^(۳۸۳)

۱: کومې ښځې چې په جگړه کې ونيول شي له هغو سره دهر عسکر لپاره کوروالی رواندی داسې ښځې دې اسلامي حکومت ته وسپارل شي او د حکومت سیاست چې څه اېجابوي هغسې دې وکړي، مثلاً که خوشې کوي (ازاده وي) یې او که فدیة (بدل) ورڅخه اخلي که د مسلمانانو له بندیانو سره یې تبادله کوي او که د عسکرو په منځ کې یې وپشي.

۲: یو عسکر ته یوازې له هغې ښځې سره کوروالی روا دی چې د حکومت له خوا په قانوني توگه د هغه په ملکیت کې داخله شوې وي.

۳: تر هغې ورسره کوروالی روا ندی ترڅو یې چې میاشتنی عادت تېر شوی نه وي او که حامله وي نو تر هغې چې حمل وزېږوي.

۴: که هغه د کفر په هر ډول کښې وي که اهل کتابه وي او که مشرکه وینځه کېدلای شي.

۵: وینځه چې دهر چاپه برخه ورسپېده له هماغه ورڅخه گټه اخیستلای شي او اولاد یې هم د هماغه سړي د سکه اولاد حیثیت لري.

۶: کله یې چې اولاد پیدا شي بیا یې خرڅولای نه شي او د مالک له مرگ څخه وروسته ازادېږي.

^(۳۸۳) تفهیم القرآن.



۷ : کومه وینځه چې بادار یې بل چاته په نکاح ورکړي د هغې له نکاح څخه وروسته هر خدمت پرې کولای شي یواځې کوروالی ورسره نشي کولای .

۸ : حکومت ته داروا ندي چې یوځل یې چاته وینځه ورکړله بیا یې ورڅخه واخلي لکه خپله منکوحه بڼه .

۹ : یو عسکري قوماندان په موقتي توگه چاته دا اجازه نشي ورکولای چې په بندیانو خپله شهواني او جنسي تنده ماته کړي او یا یې په موقتي ډول پر هغوی ووبشي .

۱۰ : د وینځو د ساتلو کوم ټاکلی حد نشته ده مگر مطلب دا ندی چې شتمن خلک دې بې شمېره وینځی واخلي او د عیاشۍ مرکز دې جوړ کړي .

د بڼځو نبوت :

د بڼځو د نبوت په هکله علما درې ډلې دي یوه ډله د بڼځو نبوت بالکل نه مني بله ډله چې پاتې دي او بله ډله وايي چې په بڼځو کې نبیاني تېرې شوي دي خو جمهور علماء د بڼځو له نبوت سره مخالف دي څوک چې د بڼځو له نبوت څخه انکار کوي بنيادي دليل دا ایت نيسي [وما ارسلنا قبلک الا رجالا نوحی اليهم] ^(۳۸۴)

يعني : « او موږ مخکې له تا څخه نه دي لېږلي مگر نارینه چې موږ هغوی ته وحی کوله . »

دوی وايي چې پدې ایت که د رسالت لپاره نارینه یاد شوی دی يعنې پدې ایت کې الله (ج) فرمایي چې مانه دي لېږلي رسولان مگر په نارینه وو کې

^(۳۸۴) الانبیا : ۷ .



خو د بنسځو د نبوت پلویان وایي چې پدې کې هېڅ شک نشته چې په بنسځو کې رسولان نه دي تېر شوي، دلته خبره په رسالت کې نه، بلکې په نبوت کې ده نو د حق پلټونکي ته په کار دی چې لومړی نبوت وپېژني او بیا حکم وکړي.

د نبوت لفظ له نباء څخه اخیستل شوی دی چې اعلام او خبرولو ته یې وایي.^(۳۸۵)

نو چا ته چې الله (ج) په یوه څه خبر ورکړي چې دا به کېږي مخکې له دې چې هغه وشي او یا د یو څه په کولو ورته وحې وکړي نو ابن حزم وایي دا بیشکه نبی دی دا چې الله (ج) فرمایي: [ولیس الذکر کالانشی]

یعنې: «نارینه د بنسځې په څېر ندي» راشد الغنوشي وایي: معنی دا چې دا دواړه ډلې د یو بل د دندو د سرته صلاحیت نلري ځکه چې دا دواړه هریو مختلفې دندې لري د راشد الغنوشي د وینا په اساس امام قرطبي (رح) هم د دې خبرې په ثبوت تاکید کړی دی چې په بنسځو کې نیباني تېرې شوې دي.

ځینې وایي چې رسالت دعوت او رسولو ته اړه لري خلک به الهي شریعت ته رابولي ستونزې او تکلیفونه به تېروي او دا کار د بنسځې له توان څخه وتلی دی نو لکه چې مخکې مو وویل ټول پدې اتفاق لري چې د رسالت مرتبه بنسځو ته ورکړل شوې نده د رسالت او نبوت ترمنځ توپیر شته دی.

^(۳۸۵)لسان العرب ابن منظور افریقی.



رسول هغه چاته ويل کږي چې په دعوت او تبليغ مکلف وي خپل رسالت به خلکو ته رسوي خلک به الهي شريعت ته رابولي او دا کار په نبي نشته. (۳۸۶)

نبي هغه چاته ويل کږي چې د الله (ج) لخوا ورته ديو کار په عملي کېدلو او يا ديو کار په کولو وحي شوي وي ، او قران گواه دی چې داسې وحي دېرو نسخو ته شوي دي ابن حزم د نسخو د نبوت په هکله پخپل کتاب کې يو لوی فصل ليکلی دی الفصل في الملل و لاهواء و النحل ، امام ابي محمد علي ابن احمد بن سعيد بن حزم ج : ۳ ص : ۱۷ .

په قران کې ثابته ده چې الله (ج) د اسحاق (ع) مورته پر بنسټې ورو لېږلې او په حقه او سبي وحي يې ورته په اسحاق زيږی ورکړې .

((و امراء ته قائمه فضحکت فبشرناها باسحاق ومن وراء اسحاق يعقوب قالت يا ويلنا الؤد وانا عجوز وهدا بعلى شيخاً ان هذا لشيء عجيب قالوا اتعجبين من امرا الله رحمت الله وبركاته عليكم اهل البيت انه حميد مجيد)) (۳۸۷)

يعني : ((د ده بنسخه ولاړه وه بيا دې وخنډل بيا مور ، زېږی ورکړ دې ته د اسحاق په پيدا کېدلو باندې او له اسحاق څخه وروسته په يعقوب باندې دې وويل افسوس دی ايا زه به بچي وزېږوم حال دا دی چې زه بوډی يم اوز ما خاوند بوډا دی دا يوه عجيبه خبره ده هغوی وويل ايا تعجب کوې له حکم د الله (ج) څخه ، د الله رحمت او برکتونه دي په تاسو ای دکور خلکو يقيناً الله (ج) دی ستايل شوی لويي والا))

۳۸۶. شرح العقيدة الطحاوية قاضي صدر الدين ابن العز الحنفي .

۳۸۷. هود : ۷۰-۷۳ .



– ابن حزم وايي د اتعجبين من امرالله» وينا هېڅ امکان نلري چې دا خبرې به د ملائکو پواسطه له نبي څخه پرته بل چاته شوي وي .

الله (ج) جبريل د عيسى (ع) مور بي بي مريمې ته له خپل خطاب سره ولېږه او ورته يې ويل . [انما انا رسول ربك ، لاهب لك غلاما ذكيا .]^(۳۸۸)

يعني : يقيناً زه خورا لېږل شوى يم له جانبه د رب ستا چې تاته يو هلک پاک درکړم . »

نو دا په سبي و چې سره سبي نبوت دى چې الله (ج) ورپه برخه کړ او زکريا (ع) يې چې په خوا کړى لېږل شوې روزي وليدله نو دهمدى فوق العاده او غير معمولي حالت په ليدلو يې له الله (ج) څخه د نېک اولاد غوښتنه وکړله .

د موسى (ع) مورته سيند ته د زوى په غورځولو و چې وشوه او په دې يې خبره کړله چې دا موږ بېرته تاته راستنوو او بيا يې په رسالت لېږو .
[اذ او حينا الى ام موسى ان ارضعيه]^(۳۸۹)

يعني : « هغه وخت چې موږ و چې ولېږله مور د موسى ته چې ده ته تى ورکوه . »

[اذ او حينا الى امك ما يوحى] طه : ۳۸ .

يعني : « او کله چې موږ و چې ولېږله مور ستا ته کوم چې وړاندې ويلى شي » نو د دې په نبوت کې هېڅ شک نشته دى .

^(۳۸۸) مريم : ۱۹ .

^(۳۸۹) القصص : ۷ .



الله (ج) په صورت مريم کې انبياء ياد کړي چې د هغوی په ليکه کې يې بي مريم هم راوستې ده او بيا فرمايي: [اولئك الذين انعم الله عليهم من النبيين من ذرية ادم وممن حملنا مع نوح] (٣٩٠)

يعني: «دا هغه خلک دي چې الله (ج) پري انعام کړی د ادم (ع) له اولاد څخه او له هغه څخه چې مور د نوح (ع) سره سواره کړي.»

او د الله (ج) دا وينا چې (مور يې رښتونې وه) دا د هغی د نبوت مانع نه گرځي ځکه چې الله د يوسف (ع) په هکله هم همدا سې ويلې دي، [يوسف ايها الصديق] (٣٩١)

يعني: «يوسفه ای رښتوني» او دا سره له دې هم نبي و»

ابن حزم وايي که د موسی (ع) مور د الله (ج) لخوا څخه په نبوت کلک يقين نه درلودلای نو يواځې په خوب ليدلو يا په زړه کې د څه شي په تېرېدلو به يې خپل زوی سيند ته نه غوځاوه او که بل څوک داسې کار وکړي نو د داسې چا ماغزه بايد په روغتون کې تداوي شي داد هغې و چې په څېر وه چې الله (ج) ابراهيم (ع) ته دهغه د زوی ذبيح الله (اسماعيل) (ع) په هکله خوب ښودلی و نو که ابراهيم (ع) پخپل نبوت او رسالت اعتبار نه درلودلای نو يواځې په خوب ليدلو به دخپل زوی قربانئ ته نه و چمتو شوای او که له انبياوو څخه پرته بل څوک داسې کار وکړي چې په خوب ليدلو خپل اولاد درياب ته وغورځوي يا يې حلال کړي نو دا به لوی ظلم غټه گناه او لېونتوب وي.

(٣٩٠) مريم: ٥٨.

(٣٩١) يوسف: ٤٦.



دغه وحې هغه طبعي الهام هم ندى چې الله (ج) مچيو او نورو مرغانو ته كړى دى چې په خپل طبيعت ځان ته كورونه او جالې جوړوي ، هگئ اچوي بچيو ته روزي پيدا كوي او نه گومان و چې له لېوني څخه پرته بل څوك يې رښتيا نه گڼي او نه د كوم نجومى يا كاهن څخه اڅپستل شوى معلومات و ، بلكې دا هغه وحې وه چې هدف او غرض ترېنه نبوت و رسول الله (ج) فرمايي : [كمل من الرجال كثير ولم يكمل من النساء الامريم بنت عمران و اسية بنت مزاحم امرأة فرعون] .^(۳۹۲)

يعني : « كمال ته له نارينه و څخه زيات رسېدلي او له ښځو څخه كمال ته نه دي رسېدلى مگر مريم د عمران لور او اسيه د مزاحم لور [فرعون مېرمن] » كمال خو په نارينه و كې له انبياوو څخه پرته بل چا كې نشته ځكه چې بې له شكه نور ټول انسانان ناقص او نيمگړي دي او تخصيص د مريمې او اسبې له نورو هغه ښځو څخه چې نبوت وركړى شوى دى د فضيلت په خاطر دى ځكه چې كه يو دبل له درجې څخه ډېره كمه اندازه هم وروسته وي نو دا د هغه په پرتله له هغه ځينې ټيټ دى او كامل نه دى الله (ج) فرمايي : [تلك الرسل فضلنا بعضهم على بعض] .^(۳۹۳)

يعني : موږ دا پيغمبران ځينې په ځينو نورو غوره گرځولي دي . «
كامل هغه څوك دى چې له نوع او جنس څخه هېڅوك هم ورسې و نه رسېږي .

راشد الغنوشي وايي چې : د ښځو نبوت يوه يقيني خبره ده .^(۳۹۴)

^(۳۹۲) بخاري ، مسلم ، ترمذي ابن ماجه او مسند احمد .

^(۳۹۳) البقره : ۱۵۸ .

^(۳۹۴) د مصباح اوونيزه . ۱۴-۱۱-۱۳۷۰ .



والله اعلم

پای

www.melitahrik.com
0777 400 116



درنو لوستونکو ؛

دا کتاب چي تاسو ولوست - انشاء الله - دا حقيقت به مو اوس منلی وي چي په اسلام کي د بنحو د حقوقو په هکله بالکل د حقيقت پر بنسټ ولاړ، له افراط او تفريط څه پاک دی دا چي څه مو ولوستل دا زما خپله پوهه او قابليت نه و، بلکي د مختلفو علماء و نظريات او افکار دي چي د مسئلي د بنې روښانتيا په غرض دلته رانقل شوي دي .

هيله لرم چي له تعصب څخه په پاک ذهنيت او فکر به قضاوت وکړي چي بنحو ته حقوق په اسلام کي ورکړل شوي دي او که په نورو مذهبونو او وضعي قوانينو کي؟ او د پرديو پروياگند څه حقيقت لري او که نه؟
هيله ده چي د خپلي ټولني په اصلاح کي به کوبنس وکړي او ورور مو له دعاگانو هېر نکړي .

په درنښت



ماخذ او مراجع

١. معارف القرآن : د پاکستان لوی مفتي مولنا محمد شفيع .
٢. جامع البيان عن تاويل القرآن : محمد ابن جرير طبري (رح) .
٣. الكشاف عن حقايق التنزيل و عيون الاقاويل : ابي القاسم محمد بن عمر زمحشري .
٤. روح المعاني : علامه شهاب الدين سيد محمد الوسي بغدادي .
٥. صفوه التفاسير : محمد علي صابوني .
٦. الجامع الاحكام القرآن : ابي عبدالله محمد بن احمد الانصار القرطبي .
٧. تفسير القرآن العظيم (ابن كثير) حافظ عماد احمد بن ابي الفداء اسماعيل بن كثير .
٨. روائع البيان فى تفسير ايات الاحكام : محمد علي صابوني .
٩. تفسير سورة النور : شيخ محمد اباصيري .
١٠. صحيح بخاري : ابي عبدالله محمد ابن اسماعيل ابن ابراهيم البخاري .
١١. صحيح مسلم : ابو الحسن مسلم بن الحجاج نشاپوري .
١٢. سنن ابن ماجه : ابوداود سليمان ابن الاشعث سجستاني .
١٣. جامع ترمذي : ابي عيسى محمد ابن عيسى .
١٤. سنن ابن ماجه : ابي عبدالله محمد ابن يزيد القزويني .
١٥. سنن نسائي : ابو عبد الرحمن محمد ابن شعيب بن علي بن بحر النسائي .



١٦. سنن دار قطني : عبدالله ابن محمد دار قطني .
١٧. المستدرک : حافظ ابي عبدالله محمد عبدالله حاکم النشاپوري .
١٨. المسند : امام احمد بن حنبل .
١٩. موطا : امام مالک .
٢٠. فتح الباري : احمد ابن علي محمد ابن حجر العسقلاني .
٢١. شرح مسلم : ذکريا محى الدين بن شرف النووي .
٢٢. رياض الصالحين : ابي ذکريا محى الدين شرف النووي .
٢٣. معالم السنن : امام ابي سليمان الخطابي .
٢٤. نصب الرايه : علامه جمال الدين ابي محمد الزيلعي .
٢٥. السنن الكبرى : ابي بكر احمد ابن حسين ابن علي البيهقي .
٢٦. سنن الدارمي : ابي محمد عبدالله ابن بهرام الدارمي .
٢٧. الاصابه فى تميز الصحابه : احمد ابن علي ابن محمد ابن حجر العسقلاني .
٢٨. نيل الاوطار : محمد ابن علي ابن محمد الشوکاني .
٢٩. جامع الصغير : امام عبدالرحمن ابن کمال الدين السيوطي .
٣٠. مشکوة المصابيح .
٣١. معجم الكبير : ابن القاسم سليمان ابن احمد الطبراني .
٣٢. الفصل فى الملل ولاء هواء و النحل : امام ابي محمد علي ابن احمد ابن سعيد ابن حزم .
٣٣. شرح العقيدة الطحاويه : قاضي صدرالدين ابي العزالحنفي .
٣٤. بحر الرقائق : زين الدين نجيم مصري .
٣٥. بدائع الصنائع فى ترتيب الشرايع : علاو الدين ابوبکر کاساني .



٣٦. فتح القدير : امام كمال الدين محمد ابن عبد الواحد ابن الهمام .
٣٧. المبسوط : ابي بكر محمد ابن احمد شمس الائمه السرخسي .
٣٨. مجمع الانهر شرح ملتقي الابحر : عبدالله محمد ابن سليمان .
٣٩. ردالمختار علي الدرالمختار : سيد محمد امين المعروف بابن عابدين .
٤٠. الاختيار لتعليل المختار المسمي بالاختيار لشرح المختار : عبدالله ابن محمود ابن مودود النسفي .
٤١. فتاوي هنديه (عالمگيريه) مولنا شېخ نظام او د هند د علماء و مگه تاليف .
٤٢. حاشيه ابن عابدين : سيد محمد امين المعروف بابن عابدين .
٤٣. الهدايه : شيخ الاسلام برهان الدين ابو الحسن ابن ابي بكر المرغينائي فرغاني .
٤٤. البريقيه شرح الطريقه : ابي سعيد خادمي قونوي .
٤٥. مختصر القدوري : مولنا عبد الحميد .
٤٦. الاشباه والنظائر : شيخ زين العابدين ابن ابراهيم ابي نجيم .
٤٧. تحفه المحتاج : شهاب الدين ابن حجر الهيتمي .
٤٨. نهايه المحتاج الى شرح المنهاج : شمس الدين محمد ابن ابي العباس الرملي .
٤٩. المهذب : ابو اسحاق ابراهيم ابن علي يوسف .
٥٠. الوجيز : امام ابي حامد الغزالي .
٥١. المجموع شرح المهذب : ابي ذكريا محي الدين ابن شرف النووي .



٥٢. مغني المحتاج الى معرفه الفاظ المنهاج : محمد شرييني الخطيب .

٥٣. حاشيه الباجوري : شيخ ابراهيم الباجوري .

٥٤. الميزان : امام شعراني .

٥٥. بدايه المجتهد و نهايه المقتصد : محمد ابن احمد ابن محمد ابن رشد .

٥٦. شرح الكبير على متن المقنع : شمس الدين ابوالفرج عبدالرحمن .

٥٧. المغني : ابن محمد عبدالله ابن احمد ابن قامه .

٥٨. غايه المنتهي : شيخ مرعي بن الكرمي الحنبلي .

٥٩. زاد المعاد فى هدي خير العباد : محمد ابن ابي بكر ابن القيم الجوزي .

٦٠. فتاوي ابن تيميه : امام ابن تيميه .

٦١. احيا علوم الدين : امام حامد الغزالي .

٦٢. كتاب الفقه على المذاهب الاربعه : عبدالرحمن جزيري .

٦٣. الفقه الاسلامي وادلته : دكتور وهبه الزحيلي .

٦٤. فقه السنه : سيد السابق .

٦٥. حجتته الله البالقة : احمد ابن عبدالرحمن الدهلوي معروف په شاه ولي الله دهلوي .

٦٦. اللباس والزينه فى الشرية الاسلاميه : محمد عبدالعزيز عمرو .

٦٧. الانكحه الفاسده : عبدالرحمن بن عبدالرحمن شميلة الامدل .

٦٨. النكاح والقضايا المتعلقة به : دكتور احمد الحصري .



٦٩. الاحوال الشخصية فى الشريعة الاسلاميه : محمد محي الدين
عبد الحميد .
٧٠. فقه الزكوة : دكتور يوسف قرضاوي .
٧١. المحلي : امام ابي محمد علي ابن احمد ابن سعيد ابن حزم ظاهري
الاندلسي .
٧٢. الموافقات فى اصول الشريعة : ابو اسحاق الشاطبي .
٧٣. المستصفى من علم الاصول : امام ابي حامد الغزالي .
٧٤. اصول الفقه : عبد الوهاب خلاف .
٧٥. الطبقات الكبرى : الابن سعد .
٧٦. الاستيعاب فى معرفه الاصحاب لابن عبد البر .
٧٧. سيرة النبي : ابي محمد عبد الملك ابن هشام .
٧٨. الكامل فى التاريخ : المبارك ابن احمد ابن اثير الجزري .
٧٩. تاريخ الامم والملوك : محمد ابن جرير الطبري .
٨٠. الاحكام السطانية : امام ابي الحسن علي ابن محمد ابن حبيب
بصري الماوردي .
٨١. السياسه فى الفكر الاسلامي : دكتور احمد الشلبي .
٨٢. الوسيط فى النظم الاسلاميه : دكتور قطب محمد قطب الطيبه .
٨٣. مبادي نظام الحكم فى الاسلام : دكتور عبد الحميد متولي .
٨٤. من اين نبدا : استاذ عبد المتعال سعدي .
٨٥. الخليفه توليته وعزله : دكتور صلاح الدين ديوس .
٨٦. مذكروه فى التاريخ التشريع : شيخ عبد المتولي عبد الباسط .
٨٧. مبدا المساوات فى اسلام : دكتور فواد عبد المنعم .



٨٨. الخلاقه والملک : سيد ابو الاعلي مودودي .
٨٩. نظام الحكم في الشريعة : شيخ احمد الفاضل .
٩٠. نظام الحكم في الشريعة : شيخ احمد الفاضل .
٩١. ملامح الشوري : عدنان النجوي .
٩٢. الشوري واثرها في الديمقراطيةيه : دكتور عبد الحميد اسماعيل الانصار .
٩٣. طرق الحكميه في السياسه الشرعيه : محمد ابن ابي بكر ابن القيم الجوزي .
٩٤. اسلامي سياست : مولنا گوهر الرحمن .
٩٥. عمر ابن خطاب : دكتور سليمان الطحاوي .
٩٦. فرد او دولت : دكتور عبدالكريم زيدان .
٩٧. فرد او دولت : دكتور عبدالكريم زيدان .
٩٨. تلبيس ابليس : محمد ابن ابي بكر ابن القيم الجوزي .
٩٩. الاغاني : امام ابو الفرج الاصفهاني .
١٠٠. اداب مباشرت يعني ميان بيوى كې د رميان جنسي تعلقات كا صحيح طريقه داكثر افتاب احمد شاه .
١٠١. تحفة العروس : محمود مهدي استانبولي .
١٠٢. رفاه المسلمين : حضرت مولنا شاه اسحاق دهلوي .
١٠٣. پرده : سيد ابو الاعلى مودودي .
١٠٤. المقدمه : عبد الرحمن ابن محمد ابن خلدون .
١٠٥. الحياة الاجتماعيه عند العرب : استاد ظافر القاسمي .



- ١٠٦ . اداب الزفاف فى السنة المطهره : شيخ محمد ناصرالدين
الالباني .
- ١٠٧ . الاسلام بلا مذاهب : دكتور مصطفى الشكعه .
- ١٠٨ . الانسان ذلك المجهول : دكتور كيسس كاريل .
- ١٠٩ . مبادي علم التشريع و وظائف الاعضا : دكتور شفيق
عبدالملك .
- ١١٠ . المرأة في القران والسنة : محمد عزه دروزه .
- ١١١ . حقوق المرأة في الاسلام : عبدالقادر شببيه الحمد .
- ١١٢ . المرأة في القران : استاد محمود العقاد .
- ١١٣ . وظيفه المرأة المسلمه : علي القاضي .
- ١١٤ . المرأة بين البيت والعمل : دكتور حسين مونس .
- ١١٥ . المرأة في الشريعة الاسلاميه : شيخ محمد متولي الشعراوي .
- ١١٦ . المرأة في منظور الاسلام : دكتور حسين مونس .
- ١١٧ . نظام حقوق زن در اسلام : مرتضى مطهري .
- ١١٨ . زن وشوهر : محمد علي صفري .
- ١١٩ . المرأة المسلمه : عبداللّٰه جارالله .
- ١٢٠ . فتاوي المرأة المسلمه شيخ عبداللّٰه ابن حميد سلفي .
- ١٢١ . حياة المرأة المسلمه : دكتور يوسف القرضاوي .
- ١٢٢ . النقاب المرأة : دكتور يوسف القرضاوي .
- ١٢٣ . فتاوي المره المعاصرة : دكتور يوسف قرضاوي .
- ١٢٤ . فتاوي المرءة المسلمه : ابو محمد اشرف عبدالمقصود .
- ١٢٥ . حياة المرأة المسلمه : شيخ عبداللّٰه جارالله .



همدا ډول په دې کتابونو کې له مختلفو پښتو ، فارسي ، اردو او عربي خپرونو (ورځپاڼو) او ونيزو او مياشتنو خپرونو) څخه استفاده شوي ده .

www.melitahrik.com
0777 400 116

